

అధ్యాయము - 1

అనుబంధ చతుర్పథము

ప్రతి ఒక్క శాస్త్ర గ్రంథము అనుబంధ చతుర్పథముతోనే ప్రారంభమవుతుంది. విషయము, ప్రయోజనము, సంబంధము, అధికారి అనే నాలుగు అంశములు ఇందులో ఉన్నాయి. ఇవి తెలుసుకున్న (అను) తరువాతనే పాఠకునికి తదనంతర గ్రంథము చదవడానికి (బధ్యతి) ప్రేరణ కలుగుతుంది. అందువలననే దీనిని ‘అనుబంధము’ అన్నారు. ఈవిధంగా ఏని వివరణతోనే గ్రంథ ప్రారంభము జరగడం సాంప్రదాయికంగా వస్తున్నది. (త్రై॥ భా॥ 2-9 శాంతిపాఠము)

(1-1) విషయము :

అన్ని శాస్త్ర గ్రంథములలోను ప్రతిపాదించిన అర్థమే విషయము. అనగా దేని గురించి చర్చ జరుగుతున్నదో అదే విషయము. ఈ గ్రంథములో జగత్తు - బ్రహ్మ - జీవుల గురించినదే విషయము’. ఈ మూడు వేఱువేఱు అని సాధారణముగా అందరి అభిప్రాయము. శ్రుతిలో కూడా ఈవిధమైన వాక్యములు కనిపిస్తున్నాయి. అవి కర్మకు ఉపాసనకు సంబంధించినవి. ఇటువంటి వాటిని ‘అవాంతర వాక్యములు’ అంటారు. ఎందుకంటే ఇవి భిన్నత్వాన్ని చెప్పున్నాయి. స్తూలదృష్టితో చూస్తే జీవ జగత్తులు భిన్నముగా కనబడుతున్నాయి; కాని, శాస్త్ర ఆధారముతో విచారణచేసిన తరువాత జగత్తు - జీవుడు, బ్రహ్మము కన్న వేఱుగా లేవని తెలుస్తున్నది. వ్యవహారములో వేఱుగా భావించినపుటికీ స్వరూపములో కేవల బ్రహ్మమే! (స్వరూపము - దీని అర్థము (5-1) అధ్యాయములో తెలుపబడినది.) శ్రుతిలో ఈ విషయమే ప్రతిపాదించిన వాక్యములు ఉన్నాయి. ఏనిని ‘మహావాక్యములు’ అంటారు. ఇవి సామాన్య దృష్టిని నిరాకరిస్తున్నాయి. ‘బ్రహ్మము’ కంటే గొప్పదైన అస్యవస్తువు ఏదీ లేదు, కనుక దానిని ‘బ్రహ్మము’ అన్నారు (బ్రహ్మత్వమత్వాత్మ బ్రహ్మ త్రై॥ భా॥ 2-1-1) ‘బ్రహ్మ’ శబ్దము నఫుంసకలింగము. దీనినే ‘పరబ్రహ్మము’ అని కూడా అంటారు. ‘బ్రహ్మ’ శబ్దము పుంలింగము. ఇది ఒక దేవత. ఇతనే చతుర్ముఖ బ్రహ్మ. శ్రుతి ఇతనిని ‘పీరణ్యగర్భుడు’ అన్నది.

(1-2) ప్రయోజనము :

గ్రంథ పరనమువలన పాఠకుడు పొందే లాభమే ‘ప్రయోజనము’. అనాదిగా ప్రతియొక్కడూ జగత్తు కంటే, బ్రహ్మ కంటే, ఇతర జీవులకంటే, తనను వేఱుగా భావిస్తూనే ఉన్నాడు. ఈ భేదబుద్ధితోనే వ్యవహారము చేస్తున్నాడు. ఈ భేదభావము కారణంగా పాప-పుణ్యములు, సుఖ-దుఃఖములు, లాభాలాభములు, మానావమానములు మొదలైన ద్వారంద్వములతో సమస్త సంసారము నిండియున్నది. సాంసారిక వ్యవహారంలో నాలుగు ప్రయోజనములు ఉన్నాయి; అవి ధర్మము, అర్థము, కామము, మోక్షము - ఇవి నాలుగు పురుషార్థములు. ఇహ-పర లోకములలో సుఖప్రాప్తి, దుఃఖివారణ జరగాలనే ఆశను ‘కామము’ అంటారు. ఈ ఆశలను పూర్తిచేయగలిగే సాధనమే ‘అర్థము’. ఒక్కాక్క వ్యక్తియొక్క సుఖ-దుఃఖముల పరిధి జీవనములో వేఱువేఱుగా ఉంటుంది. సుఖము అనుకొన్న ప్రతీవిషయములోను దుఃఖాంశ ఎంతో కొంత వుండక తప్పదు; కొంతకాలానికి ఈ సుఖము అంతరిస్తుందన్న భయమైనా ఉంటుంది. ఈవిధంగా సుఖమనేది

దేశతః కాలతః వస్తుతః సాపేక్షము, అశుద్ధము, తాత్క్షాలికము. ఇందువల్ల తన శక్త్యనుసారము దోషములేని సుఖాన్ని ఇహ-పరాల్లో పొందడానికి మానవుడు ప్రయత్నిస్తునే ఉన్నాడు. ఇటువంటి ప్రయత్నానికి ఆపశ్చక్రమైన వ్యష్టి - సమష్టి (వీని అర్థము అ॥ 14-6లో వివరించబడినది). నియమమే ‘ధర్మము’. ఒకే పదార్థము ఒకప్పుడు సుఖాన్ని ఒకప్పుడు దుఃఖాన్ని ఇస్తున్నది. కనుక ‘ధర్మ జిజ్ఞాస’ ఉత్పత్తమయినది. అందువల్ల సుఖానికి సరైన స్థితిని చేకూర్చేదే ‘ధర్మము’; ఇది కూడా సాపేక్షమే. అశాశ్వతమైన ఇటువంటి సుఖాలకు అతీతమై, నిరపేక్షమై, శాశ్వతమై, దోషరహితమై, నిరతిశయమైన ఆనందమే మోక్షము.

‘అపరావిద్య’ ‘పరావిద్య’ల ద్వారా ధర్మ-అర్థ-కామ మోక్షప్రాప్తి జరుగుతుందని శ్రుతులలో ప్రతిపాదించబడినది. ఇహ-పర లోకాల్లో కామప్రాప్తికి తగినది ‘అపరావిద్య’; ఇదికర్మ-ఉపాసనా మార్గములలో శ్రుతిలో ఉన్నది. మోక్షముకోసము

‘పరావిద్య’ను అభ్యసించాలి; ఇది ప్రతులలో జ్ఞానకాండలో ఉన్నది. ఈ గ్రంథ అధ్యయనము తరువాత వోక్షకారణమైన వరావిద్యను పొందడమే ‘ప్రయోజనము’.


(1-3) సంబంధము :

అధికారి - విషయము, అధికారి విషయము-ప్రయోజనము, అధికారి

- ప్రయోజనము ఇలా అన్నింటినీ నిర్ణయించడమే సంబంధము. ఇక్కడ అధికారి స్వరూపమే బ్రహ్మము అయినందువల్ల తన స్వరూపమే అధికారి - విషయ సంబంధము అయినది. అధికారికి, మోక్షమనే ప్రయోజనానికి మధ్య వ్యవధాన రూపమైన అజ్ఞానము ఉంటుంది. ఆ వ్యవధాన నివారణమే అధికారికి - ప్రయోజనమునకు ఉన్న సంబంధము. బ్రహ్మ విషయమును గ్రహించడమే మోక్షము. అందువల్ల బ్రహ్మజ్ఞానమే, విషయ - ప్రయోజనములయ్యక్క సంబంధము. ఈ మూడింటిని మూడుకోణము లలో తెలియజేస్తున్న ప్రిభుజాకార చిత్రము క్రింద చూపబడినది. అధ్యయనమునకు పూర్వము ఈ మూడూ ఇలాగే విడివిడిగా ఉంటాయి. శ్రద్ధగా అధ్యయనము చేయగా చేయగా బ్రహ్మయ్యక్క సృష్టమైన జ్ఞానము కలుగుతుంది. బ్రహ్మత్తేకత్వ జ్ఞానము కలుగగానే ఈ ప్రిభుజాకారము నశిస్తుంది.

(1-4) అధికారి :

కేవలము గ్రంథ పరనమువలన, అధికారము లేకుండా పారకులకు మోక్షప్రాప్తి కలుగదు. ఏ గ్రంథమువలననైనా లాభము పొందాలంటే యోగ్యత ఉండాలి. ఉదా : మిమాంసా శాస్త్రంలో వైదిక కర్మాధికారం ఇలా చెప్పారు : “అర్థ సమర్థో విద్యాన్ శాస్త్రేణ అవిపర్యదస్తః” కర్మ ఇచ్ఛ కలిగినవాడు, సమర్థుడు, కర్మ రహస్యము తెలిసినవాడు, శాస్త్రములలో నిషేధింపబడనివాడు మాత్రమే కర్మాధికారి అవగలడు. ఈ గ్రంథము వలన లాభము పొందడానికి అటువంటి విశేషాధికారం కావలసివుంటుంది. అధికారం అనగా అనేక సౌలభ్యాలున్న ఒక పదవి కాదు; ఇక్కడ అధికారము అనగా విషయమును గ్రహణచేయగల యోగ్యత, దానివల్ల లాభము పొందగల పాత్రత.



పైన చెప్పినవిధంగా ఏ శాస్త్రాధ్యయమున్నకైనా ఆయా శాస్త్రములకు తగిన యోగ్యత కలిగిన వ్యక్తి అధికారి - ఈ గ్రంథము మోక్షశాస్త్రము కనక, మోక్షాధికారికే మోక్షము లభ్యమవుతుంది. కాని, మోక్షాస్త్రి కలిగినవారు చాలా తక్కువ; జగత్పుంబంధమైన విషయాలే ఆనందము కలిగిస్తాయని వారి విశ్వాసము. ఇటువంటి దృష్టి కలిగినవారి సంభేష అధికము. వీరికి ‘మోక్షము’నే శబ్దము వినగానే, భయము కలుగుతుంది. అపరిమిత ఆనందమైన మోక్షము బ్రహ్మాస్వరూపము కనక, ఆ దృష్టితో జగత్తుకి సంబంధించినది లేశమాత్రము కూడా ఉండదని వీరి భయము.

అయితే బ్రహ్మ అనుభవమునకు మనము ఏవిధమైన ప్రయత్నం చేయాలి? వేదోక్త కర్మల ఆవశ్యకత ఉన్నదా? ధర్మ జిజ్ఞాస చేయాలా? భయపడి ఈవిధమైన ప్రశ్నలు వేసేవారికి శ్రీ శంకరభగవత్పాదులు సూటిగా సమాధానము చెపుతూ “లేదు” అన్నారు. కాని, సాధన చతుష్పయ సంపత్తి తప్పదు. అయితే కర్మ - ధర్మ జిజ్ఞాసలకంటే ఇది సంపాదించడము చాలా కలిగినము. గతజన్మలలో ఇవన్నీ (కర్మ ఉపసానలు) చేసి, అధికారియైన వారికి, ఈజన్మలో సాధన చతుష్పయము త్వరలో లభ్యమవుతుంది. ఇప్పుడు మళ్ళీ ఆరంభించవలసిన అవసరము లేకుండానే తనంత తానే సాధన చతుష్పయ సంపత్తి దొరకుతుంది. “న కర్మణామ్ అనారంభాత్ నైష్మర్మూర్యం పురుషో-శ్వత్తే” కర్మ చేయకుండా మోక్షప్రాప్తి కలుగదు. (గీ॥ 3-4). “పూర్వాభ్యాసేన తేవేవ హ్రియతే హ్యవతో-పి సః” పూర్వాభ్యాసము వలన మోక్షసిద్ధి వైపుగా మానవుడు ఆకర్షింపబడుచున్నాడు. (గీ॥ 6-44).

ప్రశ్నలు :

1. అనుబంధ చతుష్పయము అని దేనిని అంటారు?
2. పురుషార్థములు ఏవి? చతుర్విధ పురుషార్థములు అని వేనిని అంటారు?
3. బ్రహ్మజిజ్ఞాసువులకు ఏవిధమైన ప్రయత్నము వుండాలి?

అధ్యాయము - 2

సాధన చతుష్పయ సంపత్తి

- 1) నిత్యానిత్య వస్తువివేకము, 2) ఇహముత్ర ఫలభోగ విరాగము, 3) శమాది షట్క సంపత్తి,
- 4) ముముక్షుత్వము - ఇవి నాలుగు సాధన చతుష్పయ సంపత్తి.

1) నిత్యానిత్య వస్తువివేకము :

ప్రతిబక్షరి మనస్సులో సంకల్ప - వికల్ప రూప మహోప్రవాహము నిత్యమూ ప్రవహిస్తూ వుంటుంది. “సంకల్ప వికల్పాత్మకం మనః ।” ఏ కార్యమునకైనా ప్రవృత్తి జనకమైన కల్పనను “సంకల్పము” అంటారు. ఆ నిశ్చయము శ్థిరరూపంగా లేకండా సంశయము రావడమే “వికల్పము”. ఇలా సంకల్ప - వికల్పములలో ఏది సరియైనది - ఏది కాదు అని నిశ్చయించేది “బుద్ధి”. “నిశ్చయాత్మికా బుద్ధిః ।” ఈ నిర్ణయము జరిగిన తరువాత సరియైన దానిని స్వీకరించి, మిగిలినదానిని విడిచిపెట్టడము “వివేకము” మోక్షమునకు ఎటువంటి వివేకము కావాలన్నది ప్రశ్న. నిత్యము, నిర్దోషము, నిరతిశయము అయిన ఆనందమే “మోక్షము”; కాని, జగత్తులో లభించే ఆనందాలన్నీ మోక్షానందానికి విరుద్ధమైనవి, అల్పమైనవి. దోషయుక్తమైనవి. ఎందుకనగా ఈ ఆనందాలు ఏదో ఒక జగత్పుంబంధి వస్తువు కారణంగా ఉన్నవి. జగత్పుంబంధి వస్తువులు అశాశ్వతములన్నది నిర్విపాదాంశము. కాని, వస్తువులు ఉన్నంతవరకు, వానితో సంబంధించిన ఇంద్రియ ఆనందము అనుభవించడము కూడ అనుభవము. ఇది ఆశ్చర్యకర విషయము. ఇంద్రియములద్వారా వస్తువులో పొందే ఆనందము అల్పకాలములోనే నశించిపోయే స్థితి భగవంతుని లీల. ఆనందము నశించగానే వాటిమీద ఆసక్తి కూడా నశిస్తున్నది. అందువల్ల మోక్షసక్తి కలిగినవారు జగత్తు అనిత్యమని తెలుసుకోవాలి. ఇలా మోక్షసక్తి దృఢమైన కొలది జగత్తు మీద ఆసక్తి సహజంగానే తగ్గిపోతుంది.

ప్రతి బ్రహ్మ నిత్యమని ప్రతిపాదిస్తున్నది. ఈమాట మరువకూడదు. మెల్లమెల్లగా బ్రహ్మము నందు మానవుని ఆసక్తి విశ్వాసము బలపడుతూ ఉంటాయి. ఇదే “నిత్యానిత్య వస్తు వివేకము”. పాపియైన వ్యక్తిలో ఈ వివేకము ఉండదు. “యేషాం త్వాన్తగతం పొపం జనానాం పుణ్య కర్మణామ్ తే ద్వంద్వమోహనిర్మకః భజస్తే మాం దృఢప్రతాః ।” పుణ్యకర్మల వల్ల వాని పొపము క్షీణించి ద్వంద్వకర్మలనుంచి విడుదల పొంది, నన్ను (బ్రహ్మాను) దృఢముగా భజిస్తాడు - (గీ॥ 17-28) ఇది స్వయముగా భగవంతుని వాక్యము. ఈ విధముగా పుణ్యకర్మల వల్ల భగవంతుని అనుగ్రహము కలిగినవానికి వివేకము కలుగుతుంది. అందువల్ల మోక్షాకాంక్ష కలిగినవారు పుణ్యకర్మలవల్ల, సత్సంగత్యము వలన నిత్యానిత్యవస్తు వివేకమును సంపాదించాలి.

2-2) ఇహముత్రార్థ ఫలభోగ విరాగము :

ఇహ = ఈ జగత్తులో, అముత్ర = దేహ పతనానంతరము పొందగలమనే స్వర్గాది లోకములలో, అర్థ = విషయముల, ఫలభోగ = సుఖభోగముల, విరాగము = ఆసక్తిని విడువవలెను. ఇదే వైరాగ్యము. నిత్యానిత్య వస్తు వివేకము కలిగిన కొలది వైరాగ్యము పెరుగుతూ వస్తుంది. శబ్ద సుఖమునకు వశమయి లేది, స్పర్శ సుఖమునకు ఏనుగు, రస సుఖమునకు మత్యము, దృశ్య సుఖమునకు దీపపుపురుగు, గంధ సుఖమునకు వశమయి భ్రమరము - ఇవి అన్నీ తమతమ ఇంద్రియానందములకొరకు ప్రాణములు

(2-3) శమాది షట్కు సంపత్తి

పోగొట్టుకుంటున్నాయి. ఇక, పంచేంద్రియ ఆనందములను సంపాదించాలని ప్రయత్నించే మానవుని గురించి చెప్పేదేమన్నది? (వివేకచూడామణి 78 శ్లో.) స్వతంత్రముగా మనస్సు చేసే సంకల్పమును నియమించే దానిని “మనీష” అంటారు; ఇటువంటి సమర్థత కలిగినవాడు “మనీషి”. ఇంద్రియ సుఖములనే సర్వస్ఫుమనుకొని, నిత్యానిత్యవస్తు వివేకము లేక మానవుడు దానవుడుగా మారుతున్నాడు. ఇహసుఖములేకాక జ్యోతిష్ఠోమాది క్రతువుల వల్ల పొందగలమనుకునే స్వర్గాది (అముత్ర) సుఖములు కూడా అనిత్యములే! ‘తే తం భుక్త్వా స్వర్గలోకం విశాలం, క్షీణే పుణ్యమర్యలోకం విశంతి’ మానవులు విశాలమైన స్వర్గాది లోకములలో సుఖభోగములు అనుభవించి, పుణ్యము క్షీణించగానే తిరిగి మర్యలోకము (భూలోకము) ను పొందుతున్నారు. (గీ॥9-12) ఇందువల్ల మోక్షాస్తకి కలిగిన పురుషుడు జీవితావశ్యక విషయముమీద అధిక ఆస్తిని పొందరాడు. అభావ వైరాగ్యము, శృంగార వైరాగ్యము, ప్రసూతి వైరాగ్యము మొదలైన తాత్మాలిక విరక్తికాక, సహజమైన వైరాగ్యమును పొందాలి.

2-3) శమాది షట్కు సంపత్తి :

శమము, దమము, ఉపరతి, తితిక్ష, శ్రద్ధ, సమాధానము - ఈ ఆరు గుణముల సమూహమును సంపాదించడమే శమాది షట్కు సంపత్తి.

1) శమము : కామము (ఇచ్ఛ) సంకల్ప ప్రభవము; అనగా సంకల్పము వలననే పుడుతుంది. (గీ॥ 6-24) ఆ తరువాత కామ్య మస్తువులమీద ఆస్తి, వాని గుణముల చర్చ, వాటితో రమించే బుధి, వాటిపై విశ్వాసము, వాటిని గురించి మాట్లాడటము, ఈవిధంగా పెరిగి పూర్తిగా ఆయా విషయాలలో లీనమైపోతుంది మనస్సు; ధ్యేయమునుండి దూరమైపోయి విడిపోతుంది. కామమువల్ల ధ్యేయము పూర్తిగా మరుగునపడుతుంది. లక్ష్మీన్ని పొందాలంటే మనస్సును కామము నుండి తప్పించి ధ్యేయము నందు స్థిరపరచి ఉంచాలి. మనస్సుయొక్క దృఢతను ‘శమము’ అంటారు. అంతర ఇంద్రియమును వశపరుచుకోవడమే శమము.

2) దమము : బాహ్యాంద్రియములు వశపరచుకొనుటే దమము. “పరాంచిభాని వ్యత్యంత్ స్వయంభూః ।” భగవానుడు ఇంద్రియములను బహిర్ఘుముగానే నిర్మించాడు. “తస్యాత్ పరాజ్ పశ్యతి నాస్తరాత్మ్వన్ ।” అందువల్ల మానవుడు అంతరాత్మను కాక బాహ్య మస్తువులనే దర్శిస్తున్నాడు. (కర॥ 2-1-1) మోక్షార్థి అయినవాడు ఈ కారణముగా జ్ఞానేంద్రియములను, కర్మాంద్రియములను బలపూర్వకముగా మనస్సుతో నియమించి, భగవంతునిమీద దృష్టిని పెంపొందించుకోవలను. ఇదే దమము. దీని వశము వలన శమము వృద్ధి పొందుతుంది.

3) ఉపరతి : ఇంద్రియములద్వారా, విషయభోగము కలుగుతున్నది. అందువల్ల కామిత విషయములు ప్రాప్తిస్తాయి. ‘కామ-కామి’ అనగా విషయములలో కామము (ఇచ్ఛ) కలవాడు ఎల్లప్పుడూ కర్మాస్తకి కలిగినవాడుగా ఉంటాడు (గీ॥ 2-70). దీనికి విరుద్ధముగా మోక్షకామి కర్మలనుండి ఉపరతినిచి భగవంతునిలో ఆసక్తుడై ఉంటాడు. దీనినే ఉపరతి అంటారు. మోక్షాసక్తుడు కాలక్రమములో ఉపరతివలన సంన్యాసి అవుతాడు.

4) తితిక్ష : మానవుడు మూడు విధముల తాపములతో దహింపబడుతూ వుంటాడు. ఇదే ‘తాపత్రయము’: దేహ తాపము - “ఆధ్యాత్మిక తాపము” (వర్షము - ఎండ మొదలైన) ప్రకృతిజనిత

తాపములు. “ఆధిదైవిక తాపము” తేలు, సింహము వంటి ఇతర జీవుల వలన కలిగే తాపము “ఆధి భౌతిక తాపము”. ఇవన్నీ తన ప్రారభికర్మవలన సంభవిస్తూ వుంటాయి. సామాన్య మానవుడు ఈ తాపములను తప్పించుకునే ప్రయత్నము చేసి, ఫలించకపోతే ద్వేషాన్ని పెంచుకుంటాడు. కానీ, మోక్షాభిలాషి వేటినీ ద్వేషధృష్టితో చూడడు; వేటిని సహిస్తూ మోక్షమార్గములో త్వరగా ముందుకు పోతాడు. ఈ సహనశక్తి “తితిక్ష”.

5) శ్రద్ధ : దీనిని గ్రహించాలంటే రెండు విషయాలను గుర్తులో ఉంచుకోవాలి. పరమపురుషార్థమైన మోక్షమును అనుమాన ప్రమాణముతో నిశ్చయించజాలరు; ఎందుకంటే అది మనస్సుకంటే పరమైనది. దానిని ప్రుతి ద్వారానే నిశ్చయించాలి. ఇది మొదటి విషయము, దీని వివరము అధ్యాయము 4-6లో చెప్పాము. ఇక రెండవ విషయము : మేధావి, గుణవంతుడు అయినప్పటికీ స్వతంత్రముగా వేదమును అవగాహన చేసుకోజాలడు. అందుకు గురువు ఆవశ్యకత ఉంటుంది. దీనికి కారణము అధ్యాయము 4-6లో వివరించాము. దీనివలన మోక్షాభిలాషికి “ప్రుతి, గురువు” ఈ రెండింటి సాహాత్యము వలనకాక ఇంకాక మార్గము లేనేలేదు; గురువాక్యములలో, వేదవాక్యములలో విశ్వాసము ఉండితీరాలి. ఇది శ్రద్ధ. శ్రత్త = సత్యము, ధా = ధారణ, అనగా సత్యధారణమునకు అవసరమైన విశ్వాసమే శ్రద్ధ. “శ్రద్ధావాన్ లభతే జ్ఞానమ్” శ్రద్ధ కలిగినవానికి జ్ఞానము లభ్యమవుతుంది.

6) సమాధానము : మనస్సును గురువునందు సమ్ ఆధానమ్ ఉంచడమే సమాధానము. బలపూర్వకముగా మనస్సును కలుషితముగా వ్యవహరింపచేయడమే సాధారణముగా కనబడుతుంది. గురువు విషయంలో, భగవంతుని విషయంలో ఇలా కాకుండా వేఱుగా వుంటుంది. వీరిమైన సరియైన భావనవల్ల మనస్సి విషయ విముఖమై ఏకాగ్రదృష్టితో శాంతిని పొందుతుంది. ఈ విధంగా, భగవంతునియందు గురువునందు సమస్తన కలిగి స్థిరపడిన మనస్సి స్థితినే సమాధానము అంటారు.

2-4) ముముక్షుత్వము :

మానవ జీవితములో అధికభాగము దుఃఖమే కనబడుతున్నది. వివేకహీనులై మానవులు ఈ దుఃఖమును భరించలేక ఆత్మహాత్యలకు పొల్పడుతున్నారు; వారి అభిప్రాయములో మృత్యువు దుఃఖ నాశనమునకు కారణమగుచున్నది. ఈ దుఃఖములకు మూలము ఈ జన్మలోను, క్రిందటి జన్మలలోను చేసిన పాపములే! శిక్షాకాలము పూర్తికాకుండా జైలునుండి పారిపోయే ప్రయత్నము చేసిన వైదివంటివారు దుఃఖానుభవము పూర్తిగా అనుభవించకుండా ఆత్మహాత్య చేసుకున్న మానవులు. వారికి శిక్ష ఇంకా ఎక్కువవుతుంది. అందువల్ల దుఃఖములను సహిస్తూ జీవితమును భగవద్గ్యానములో గడపడమే జన్మసార్థకత. ఈ తత్త్వమును గ్రహించిన ముముక్షువు (మోక్షముమీద తీవ్ర ఆసక్తి కలవాడు) జగత్తును దుఃఖస్వరూపముగా భావించి, జగత్తును నిరాకరించి, మోక్ష విచారణ చేస్తాడు. సమస్త బంధుములనుండి, సమస్త దుఃఖములనుండి పూర్తిగా నివృత్తి పొందడమే మోక్షము. ఇది మృత్యువు తరువాత పొందబడే స్వర్గాది లోకముల వంటిది కాదు. ఆ విధమైన అశాశ్వతము కూడా కాదు; ఎందుకనగా, జీవించి ఉండగానే పొందబడేది మోక్షము. ఇది శాశ్వతము. నిత్యానిత్య వస్తు వివేకము, వైరాగ్యము, శమాది షట్ సంపత్తి కలిగి వేదాంత శ్రవణము ద్వారా మోక్షప్రాప్తి పొందాలి.

2-5) సందేహము - సమాధానము :

సందేహము : పైన చెప్పిన సాధన సామగ్రి పరావిద్యకు అవసరము. కాని భగవద్గీతలో వాసుదేవుడు ఇలా అన్నాడు - “ఇదం తే నాతపస్యాయ, నాభక్తాయ కదాచన, న చాశుశ్రాష్టవే వాచ్యం న చ మాం యో -బ్యసూయతి ।” “ఎవడు తపస్స చేయనివాడో (మేధావికానివాడో - యాస్క నిరుక్తం 1 - 1 -3), భక్తుడు కాడో, గురు శుశ్రాష చేయనివాడో, వాసుదేవునిపై విరోధము కలవాడో - వాడు గీతాధ్యయమునకు అనధికారి”. (గీ॥18-67). దీని అర్థము భక్తుడు, మేధావి అయినవానికి మాత్రమే మోక్షాధికారము ఉన్నదని కదా! అయితే, ఈ గుణములను కూడా సాధన సంపత్తిగా భావించాలా?

సమాధానము : ఈ గుణములన్నీ సాధన చతుష్పయములో కలనే ఉన్నవి. భక్తి, శుశ్రాష, అనసూయత్వము ఇవి ఉపరథి, త్రష్ట, సమాధానములలో, మేధ - వివేకములో, అంతర్ప్రిణితముగా ఉన్నవి. అయినప్పటికి ప్రధానముగా శమాది గుణములవలన వైరాగ్యము కలిగినవాడు, తపస్స వలన వివేకము కలిగినవారు మేధావి అయిన మాత్రమే గీతాధ్యయమునకు అధికారి - అని చెప్పబడినది.

ఆ విధముగా సాధన చతుష్పయమును విడివిడిగా పైన చెప్పినప్పటికీ - భక్తివలన శమాది సంపత్తి - శమాది సంపత్తివల్ల వైరాగ్యము - వైరాగ్యమువల్ల వివేకము - వివేకమువల్ల జ్ఞానము దృఢమవుతున్నవి. ఇది అనుభవ విషయము. అందువల్ల సాధనా మార్గములో భక్తి ప్రథమ సోపానము. మోక్షప్రాప్తి తరువాత మిగిలిన మూడూ స్వభావముగా మారిపోతాయి. ముముక్షుత్వము ముక్తత్వము అవుతుంది; ముక్తస్థితిలో క్రమక్రమముగా కర్మలన్నింటితో సంగము విడిపోతుంది. అలా విడిపోయినా స్వేచ్ఛాచారి కాడు. ఎందుకనగా కర్మలకు కారణమైన అజ్ఞానము పూర్తిగా నశిస్తుంది. ఉదా : రాత్రి చూడగలిగిన నూతిలో పగలు పడడము జరుగదు. (ఈా భాా అవతరణిక).

2-6) మోక్షము ఎవరెవరికి?

ఈ విధమైన వివరణ వలన మోక్షాధికారి లక్షణములను గ్రహించినట్లయితే సాధన చతుష్పయ సంపత్తి మానసికమని తెలుస్తున్నది. ఇందులో ఏ ఒక్కటీ కూడా స్ఫూర్థశరీర సంబంధికాదు. సాధన చతుష్పయ సంపత్తి కలిగినవారు ఏ వర్ణమువారైనా, ఏ ఆత్మమమువారైనా - “జ్ఞానమాత్రే యద్యపి సర్వాశ్రమిణాం అధికారః ।” (ముం॥ భా॥ పీ.రి.క) స్త్రీలు, అద్విజులు కూడా బ్రిహ్మ విద్యాదికారులే! ఉదా : విదురుడు, ధర్మవ్యాధుడు ద్విజులు కారు. యోగినియైన సులభ, యాజ్ఞవల్యుని పత్రి మైత్రేయి, వచక్కుని పుత్రి గార్ది పీరందరు స్త్రీలు. “స్త్రీయో వైశ్వాస్తుధా శూద్రాఃతే -పి యాన్తి పరాంగతిమ్ (గీ॥9-32). ఇంతేగాక, విధురులైన ద్విజులు కూడా - పురుష సామాన్యులకు విహితమైన జప, ఉపవాస, దేవతారాధనాది ధర్మవిశేషముల ద్వారా పరావిద్య అనుగ్రహము పొందవచ్చు. “విధురాదీనాం అవిరుద్ధః పురుషమాత్ర సంబంధిభిః జపోపవాస దేవతారాధనాదిభిః ధర్మవిశేషః అనుగ్రహో విద్యాయః సంభవతి” (సూ॥ భా॥ 3-4-38). కాని వైదిక కర్మలకు అనేక నియమములున్నవి. (వాని వివరణ ఈ సందర్భమున అనవసరము.) ఇంకొక విశేషము - దేవతలు కర్మాధికారులు కానప్పటికీ మోక్షాధికారులే! ఇదే విధముగా బుధులకు కూడా మోక్షమునకు అధికారము ఉన్నది. ఇంద్రుడు మొదలైన దేవతలు, నారదుడు, భృగువు మొదలైన బుధులు, విశ్వావసువు మొదలైన గంధర్వులు, మార్పుడేయుడు, నచికేతుడు

మొదలైన బ్రహ్మచారులు, అనాశ్రములైన రైక్యుడు-సంవర్తుడు - వీరందరూ బ్రహ్మవిద్యాధికార సార్వత్రికత్వమునకు ఉదాహరణములు. (సూ॥ భా॥ 2-3-33, 38 - బృ॥ 1-4-10 - భా॥ 8-7-2 - మోక్షధర్మ = 318)

ఏ వర్ణశ్రమ ధర్మములను అనుసరించే ముముక్షువులకైనా సాధన సంపత్తి మాత్రము ఆవశ్యకము (ముం॥ 1-2-12). బ్రాహ్మణునకు మోక్షమే జన్మలక్ష్మేషు ఉండాలి. అందువలననే వానికి - ముముక్షువు కానప్పటికీ - వాని వర్ణశ్రమ ధర్మములలో వివేక వైరాగ్యములను, శమాది సంపత్తిని తప్పనిసరి విధులుగా నిర్ణయించారు. బ్రహ్మవిద్య అభ్యసించని బ్రాహ్మణుని ప్రతి బ్రహ్మబంధువని నిందించింది : ఈతడు బ్రాహ్మణ బంధువే కాని బ్రాహ్మణుడు కాదు.

ప్రశ్నలు :

1. సాధన చతుష్పయములో ఏపి సాధనలు కలసి వున్నాయి?
2. సంకల్పా - వికల్పములు అనగా ఏవి?
3. బుద్ధి చేసే పని ఏది?
4. అంతఃకరణముయొక్క ఏ సామర్థ్యమును వివేకము అంటారు?
5. విషయసుఖము యొక్క స్వరూపము ఏమిటి?
6. నిత్యానిత్యవస్తు వివేకమునకు అర్థము ఏమిటి?
7. ఈ వివేకము ఎవరికి కలుగుతుంది?
8. వివేకమును ఎలా సంపాదించాలి?
9. ఫలభోగ విరాగమునకు అర్థము ఏమిటి?
10. శాప్తములో వైరాగ్యమునకు పర్యాయపదము ఏమిటి?
11. మనీష అంటే అర్థము ఏమిటి?
12. మోక్షాసక్తుడు ఎటువంటి జీవితము గడపాలి?
13. షట్ సంపత్తి అనగా ఏవి?
14. శమలక్ష్మణము ఏమిటి?
15. దమము ఏ సాధనతో వస్తుంది?
16. ఉపరతి అనగా అర్థము ఏమి?
17. తితిక్ష సాధన ఏ ప్రకారము చేయాలి?
18. శ్రద్ధ అంటే ఏమి? శ్రద్ధ దేనిమీద వుండాలి?

19. శ్రద్ధతో ఏమి కలుగుతుంది?
20. గురువు సాన్నిధ్యములో ఏమి పొందగలము?
21. మోక్షము యొక్క స్థితి ఏమిటి?
22. ముక్కుడైన వ్యక్తి ఎలా వ్యవహరిస్తాడు?
23. భగవద్గీత, పరావిద్యలో అధికారిత్వము ఎవరికి యివ్వలేదు?
24. బ్రాహ్మణులని జీవిత ఉద్దేశ్యము ఏమిటి?
25. బ్రహ్మబంధువని ఎవరిని చెప్పారు?

అధ్యాయము - 3

గురువు

ఈ అధ్యాయములో గురువు ఆవశ్యకత, గురువు లక్షణములు, గురు శిష్య సంబంధము మొదలైన విషయములు చెప్పబడినవి.

3-1) గురువు ఆవశ్యకత :

మౌక్కవిద్యను గురువుద్వారానే తెలుసుకోగలమని చెప్పబడినది. (ఆ॥ 2-3-4). ఆ విషయము ఇక్కడ వివరించబడుచున్నది. ఏ విద్యకైనా ఆ విద్యలో ఉత్తములైనవారి మార్గదర్శనము అవసరము అని అందరికీ తెలుసు. వైద్యలైనా, న్యాయవాదులైనా, వ్యాపారులైనా ఈ మార్గాన్నే అనుసరిస్తారు. అటువంటి పద్ధతిలో మౌక్కమార్గం గురించి వేషే విధానం ఏముంటుంది? తేలికగా అభ్యసించగలిగిన లౌకిక విద్యల విషయంలో ఒక సామేత ఉన్నది - “ఈ విద్యలను అభ్యసించడము ఏమంత కరినము కాదు. ఇవి బ్రహ్మవిద్య కనకనా?” అని. దీనినిబట్టి అన్ని విద్యలకన్న బ్రహ్మవిద్య కష్టతరము అని తెలుస్తున్నది. “మనుష్యాణం సహస్రము కశ్చిద్యతతి సిద్ధయే | యతతామపి సిద్ధానాం కశ్చిన్యాం వేత్తి తత్త్వతః |” (గీ॥ 7-6) “వేలమందిలో ఏ ఒక్కరో ఈ విద్యాస్థితికి ప్రయత్నిస్తారు. ప్రయత్నించిన వారిలో ఏ ఒక్కరో నా యథార్థ స్వరూపమును తెలుసుకుంటున్నారు. ఇది భగవద్వచనము. తనని తాను గుర్తించడమే బ్రహ్మవిద్య; అందువల్ల అది చాలా కీఫ్ఫమయినది. అజ్ఞానవశులై మానవులు తమని తాము వేఱుగా గ్రహిస్తున్నారు. వీరు గ్రహించినదానికి, వాస్తవమైన దానికి ఊహించలేనంత విశేష అంతరము ఉన్నది. తన స్వరూపమును లౌకిక ప్రమాణములతో నిశ్చయించశక్యము. ఇటువంటి బ్రహ్మవిద్యను గ్రహించుటకు గురువు కృప, ఈశ్వరానుగ్రహము తప్పనిసరిగా అవసరము; ఇందులో ఆశ్చర్యము ఏమీలేదు. అయితే ఈనాటి కొండఱు విద్వన్యాస్తులైనవారు దీనిని నిరాకరిస్తున్నారు. వారి అభిప్రాయములు ఏమాత్రము సరికావు. ఎంత బుద్ధిమంతులైనప్పటికీ వేదాంత గ్రంథములను తమకు తాముగా అధ్యయనము చేసి తత్త్వమును గ్రహించడానికి సమర్థులు కారు. శాప్రజ్ఞాలైనప్పటికీ బ్రహ్మజ్ఞానమును గురించి స్వతంత్ర పరిశీలనము చేయరాదు. “శాప్రజ్ఞోఽపి స్వతంత్రేణ బ్రహ్మజ్ఞానాన్వేషణం న కుర్యాత్” (ముం॥ 1-2-12). “ఆచార్యాదైవ విద్య విదితా సాధిష్టం ప్రాపత్తి” (ఛాం॥ 4-9-3) - ఆచార్యుని ద్వారా పొందిన విద్యమాత్రమే సాఫల్యాన్ని పొందుతుంది. “ఆచార్యవాన్ పురుషో వేద” (ఛాం॥ 6-14-2) - ఆచార్యుని పొందిన పురుషుడే దీనిని గ్రహించగలడు. “గురు” శబ్దములోని రెండు అక్షరములు సార్థకములు. గు = అజ్ఞానరావ అంధకారమును, రు = నాశనము చేయవాడు. అనగా అజ్ఞానమును తొలగించువాడే గురువు.

3-2) గురువు లక్షణములు :

ఏ లక్షణములు చూచి గురువును బ్రహ్మవిద్య కొఱకు ఎన్నుకోవాలి? అనేదానికి శ్రుతి ఈ విధంగా సమాధానము చెప్పింది. “తద్విజ్ఞానార్థం న గురువేంఖాభిగచ్ఛేత్ సమిత్పాణిః శ్రోత్రియం బ్రహ్మవిష్ణవ్మీ” -బ్రహ్మవిద్యార్థము సమత్పాణి అయి బ్రహ్మవిష్ణుడైన శ్రోత్రియుని వద్దకు వెళ్ళము. (ముం॥ 1-1-12) శ్రుతిని అధ్యయనము చేసి దానిని అనుసరించి నడచువాడు ‘శ్రోత్రియుడు.’ కేవలము బ్రహ్మ తన లక్షణముగా గలవాడు ‘బ్రహ్మవిష్ణుడు.’ సంప్రదాయమునుసరించి శ్రుత్యర్థము తెలుసుకోవడం వలన శ్రోత్రియుడు తన మనస్సుకు తోచినవిధముగా వ్యాఖ్యానము చేయడు. సంప్రదాయము అనగా మతాంతర భావములకు లోబడక స్పృష్టి ప్రారంభమున మరీచి మొదలైనవారు వివరించిన మార్గము.

ఈ విధమైన ప్రత్యుధములో విరోధాభాసములేవీ లేకుండగా ఒకేవిధమైన భావము ప్రకటింపబడుతున్నది. ఈ వ్యాఖ్యానములో శిష్యుడు అడిగినవి, అడగనివి అనేక ప్రశ్నలకు సమాధానము దొరికి వానికి సందేహ నివృత్తి కలుగుతుంది. ఒకవేళ గురువు బ్రహ్మనిష్ఠుడు కాకపోతే అతని బోధ చిలుకపలుకులవుతుంది. వివిధ సంస్కారములతో ప్రశ్నించిన శిష్యుల భిన్నబిస్తు ప్రశ్నలకు అనుభవజ్ఞదే సరియైన సమాధానము చెప్పగలడు గాని కేవల గ్రంథము పరించినవాడు చెప్పలేదు. “ఉపదేశ్యంతి తే జ్ఞానం జ్ఞానినస్తత్వదర్శనః” తత్త్వదర్శియైన జ్ఞాని నీకు ఉపదేశము ఇష్టగలడు - అని చెప్పబడినది (గీ॥ 4-34). ఇది భగవానుని వాక్యము. జ్ఞాని = శాస్త్రాధికులు తెలిసినవాడు. తత్త్వదర్శి = తత్త్వము యొక్క యథార్థ స్వరూపము తెలిసినవాడు. ఈ విధముగా తెలిసిన తత్త్వదర్శి నుండి పొందిన ఉపదేశము సఫలము అవుతుందిగాని ఇతరము కాదు.

పైన చెప్పినవిధంగా కృతార్థాదైన వ్యక్తి నిశ్చింతతో ప్రసన్నేంద్రియుడై ఆనందముగా ఉంటాడు. ఇటువంటి శిష్యుడైన సత్యకాముని చూసి, గురువైన హోరిద్రమతుడు ఇలా అన్నాడు - “బ్రహ్మవిదివ వై సోమ్య భాసి” (ఛాం॥ 4-9-2) సోమ్య! బ్రహ్మవిదునివలె కనపడుతున్నావే? సోమ్య = చంద్రునివలె ప్రసన్నత కలిగినవాడు. శ్రోత్రియుడు బ్రహ్మనిష్ఠుడు అయిన గురువు - సమదర్శి, అహంకార మమకార వర్ణితుడు, శీతోష్ణములు సుఖమఃఖములు మానావమానములు మొదలైన ద్వంద్వములకు అతీతుడు, ఇచ్ఛలేనివాడు, అపరిగ్రహము కలవాడు, శుచి, కార్యాదక్షుడు, కరుణామయుడు, డంభము దర్శము లేనివాడు. ఇటువంటివాడు విద్యను కపటము లేకుండా బోధ చేయును. ఇటువంటి బోధకుని వలన అన్ని సందేహములు నివృత్తమగును. సర్వజ్ఞ కవి ఇలా అన్నాడు “సురతరువు (కల్పవృక్షము) కేవలము వృక్షము కాదు; సురభి కేవలము గోవు కాదు, పరుసవేది కేవలము టాయి కాదు; గురువు కేవలము మానవుడు కాదు. విష్ణుస్వరూపాన్ని తెలుసుకున్న గురువు స్వయంగా విష్ణుస్వరూపుడే! అందువల్ల అతనిమీద హృద్యమైన శ్రద్ధ కలిగివుండాలి.” “ఇటువంటి సద్గురువులకు సాధన చతుష్పత్య సంపన్నుడు, సంప్రదాయానుసారి ఐన శిష్యుడిని సంసార సముద్రమును తరింపచేయడమే కర్తవ్యము” (ముం॥ 1-2-13). “న్యాయత ఉపసన్నాయ యోగ్యాయ జానతా విద్యా వక్తవ్యేవా” (ప్ర॥ భా॥ 6-1) - న్యాయయుక్తముగా వచ్చిన యోగ్యుడైన శిష్యునికి జ్ఞానియైన గురువు తెలిసిన విద్యను ఉపదేశించాలి.

3-3) సద్గురు ప్రాప్తి : అతని సేవ

ఇటువంటి గురువును పొందలేక పోవుటకు కారణముగా రెండు అజ్ఞానములు ఉన్నాయి.

- (1) మోక్షము పొందుటకు శాస్త్రియమైన మార్గము తప్ప ఇంకొక మార్గము లేదని తెలియకపోవుట - “నాన్యః పంథా అయినాయ విద్యతే” (శ్శ్వ॥ 3-8) “ఈ ధ్యేయమును పొందుటకు ఇంకొక మార్గము లేదు.”
- (2) సాధన సంపత్తి కలిగి మోక్షమును పొందాలి అనుకునే వ్యక్తి తనకు తానే ప్రయత్నించాలి అని తెలియకపోవడము. “ఉద్ధరేదాత్మనాత్మానం” (గీ॥ 6-5) - “తనను తానే ఉద్ధరించుకోవాలి”. ఈ రెండు అజ్ఞానముల నుండి దూరమైనవానికి ఈశ్వరానుగ్రహమువలన సద్గురుప్రాప్తి కలుగుతుంది. సద్గురువు ప్రాప్తి కలిగిన తరువాత వారి సేవ ఎలా చేయాలో ప్రత్యుత్తమి చెత్తున్నది. సమిధలు సమర్పించి సమస్యారము చెయ్యాలి. సమిధలనగా కర్మపయోగి ద్రవ్యములు. కర్మనుండి విముక్తి కలిగి మోక్షము పొందాలనుకునేవాడు తనకు కర్మలవల్ల ప్రయోజనము లేదని గ్రహిస్తాడు. సమిధలనే సంకేతముతో తన సమస్త కర్మలను గురువుద్వారా లభించిన జ్ఞానాగ్నిలో భస్మము చేయాలనుకుంటాడు. ఆ అర్థముతోనే సమిధలు సమర్పిస్తాడు. “యదైధాంసి సమిద్ధిగ్నిః భస్మసాత్ కురుతే-ర్జున | జ్ఞానాగ్నిః సర్వకర్మణి భస్మసాత్ కురుతే తథా” (గీ॥

4-37) - చక్కగా జ్యలిస్తున్న అగ్ని కాషాములను భస్యము చేయునట్లు, జ్ఞానాగ్ని సర్వకర్మలను దహించివేయును అని భగవానుడు అన్నాడు. గురువు ఎడల ఎటువంటి భయభక్తులు, వినమ్రుత ఉండాలో పురాణేతిహసాలు కూడా చెప్పాయి. “తద్విధి ప్రణిపాతేన పరిప్రశ్నేన సేవయా” (గీ॥ 4-34). బ్రహ్మమును తెలుసుకొనుటకు వినయముతో సాప్తాంగ నమస్కారము చేసి సంశయరాహిత్యము చేయగల ప్రశ్న వేయవలెను. ప్రణిపాతము సంపూర్ణ శరణాగతిని, పరిప్రశ్న వినయమును, సూచిస్తున్నవి. ఇవిగాక, గురువు ఏ విద్యను బోధిస్తాడో దాని సిద్ధికారకు గురుసేవ చాలా ఆవశ్యకము. సంన్యాసి కానటువంటి శిష్యుడు గురువుకు దక్కిణ సమర్పించాలి (త్తు॥ 1-11).

3-4) పౌచ్ఛరిక

తెలియని ఒకానోక ముముక్షువు అజ్ఞానముతో అయోగ్యుడైన గురువును స్వీకరించాడని అనుకుందాం. కొన్నాళ్ళకు, గురువుకు శాస్త్రజ్ఞానం ఉన్నప్పటికీ అతడు సాధనసంపత్తి ఏ మాత్రం లేనివాడనీ, పైగా శాస్త్రార్థమును బోధించడంలో, దాన్ని అనుసరించడంలో, సంప్రదాయ పద్ధతి విస్మరించాడనీ, యథార్థ స్వరూపము తెలిసినప్పుడు ఏమాత్రము సంశయించకుండా ఆ గురువును శిష్యుడు వర్ణించాలి. “అసంప్రదాయవిత్త సర్వశాస్త్రవిదపి మూర్ఖవదేవ ఉపేక్షణీయః ।” (గీ॥ 13-2). ఇదే విషయమును శ్రీ వ్యాసమహర్షి స్వప్తంగా ఇలా చెప్పారు - “గురోరప్యవలిష్టస్య కార్యకార్యమజానతః । ఉత్పథం ప్రతిపన్స్య పరిత్యాగో విధియతే ।” - దురహంకారి, కార్యకార్య విచక్షణ లేనివాడు, అపమార్గములో నడిచేవాడు అయినవానిని, గురుపైనప్పటికీ తప్పక విడిచిపెట్టాలి. (శాంతిపర్వము : 5-77)

ప్రశ్నలు :

1. బ్రహ్మవిద్యను కరిసము అని ఎందుకు అన్నారు?
2. బ్రహ్మవిద్యలో గురువు మార్గదర్శనము ఎందుకు?
3. శ్రోత్రియుడు ఎవరు?
4. బ్రహ్మనిష్ఠని లక్షణములు ఏమిటి?
5. సర్వజ్ఞకవి గురువు లక్షణములు ఏవని చెప్పాడు?
6. సద్గురువు ఎప్పుడు దొరుకుతాడు?
7. గురుసేవ ఎలా చేయాలి?
8. ఎటువంటి గురువువద్ద బ్రహ్మవిద్య అభ్యసించాలి?

అధ్యాయము - 4

ప్రమాణములు

జప్పటివరకు ముముక్షు - గురువుల లక్షణములను చెప్పుకొన్నాము. ఇక అనుబంధ చతుష్పథములో చెప్పబడిన జగద్ - బ్రహ్మ - జీవులను గురించి శాస్త్రములో ఏ విధంగా వివరించబడినది, ఆ వివరణతో ముముక్షువునకు ఏవిధముగా సమ్యక్జ్ఞానము లభిస్తున్నది అనే విషయము వివరించుకొందాము.

4-1) త్రిపుటి

ఏ విషయంలోనైనా యథార్థజ్ఞానాన్ని ‘ప్రమ’ అంటారు. ప్ర = ప్రకర్ష మ = కొలుచుట; అనగా విషయముయొక్క మూలము వరకు ప్రవేశించి నిశ్చయాత్మక జ్ఞానము పొందుట అని. ఈ నిశ్చయజ్ఞానమే ప్రమ.

ఇటువంటి ప్రమ గలిగిన వ్యక్తి ‘ప్రమాత’. ‘ప్రమ’ను కలుగజేసే విశిష్ట కరణమే ప్రమాణము. ‘ప్రమ’ యొక్క విషయమే ‘ప్రమేయము’.

ఉదా : ఒక ఘుటమును చూసి ‘ఇది ఘుటము’ అని తెలుసుకొనేవాడే ‘ప్రమాత’. దేనితో చూస్తున్నాడో ఆ కన్నులు ‘ప్రమాణము’. ‘ప్రమ’ను కలిగించే కరణమే ప్రమాణము - ‘ప్రమా కరణం ప్రమాణమ్’. ఘుటము ప్రమేయము. ‘ఇది ఘుటము’ అనే నిశ్చయ జ్ఞానమే ‘ప్రమ’

ఈ ప్రమాత - ప్రమాణ - ప్రమేయ విభాగమే ‘త్రిపుటి’. కేవలము ‘తెలుసుకోవడము’ అనే విషయము మాత్రమే కాక భోక్త - భోగము - భోజ్యము, ధ్యాత - ధ్యానము - ధ్యేయము, సాధకుడు సాధన - సాధ్యము మొదలైన అన్నిటినీ ‘త్రిపుటి’ అంటారు.

వివిధ విషయాల నిశ్చయ జ్ఞానము వివిధమైన ప్రమాణాలతో లభిస్తుంది. ఆ ప్రమాణములు 5 విధములు. 1) ప్రత్యక్షము, 2) అనుమానము, 3) ఉపమానము, 4) అర్థాపత్తి, 5) ఆగమము. ప్రతీ ఒక్క ప్రమాణము గురించి సంకేత వివరణము ఇప్పుడు తెలుసుకుందాము.

4-2) ప్రత్యక్ష ప్రమాణము

జగత్తులోని అసంఖ్యాకమైన విషయాలన్నీ కూడా ఈ ఐదు క్రింది వర్గములలోనికే వస్తాయి. అని శబ్దాలు, స్వర్పాలు, రూపాలు, రసాలు, గంధములు. ఈ ఐదింటిని విడచి జగత్తులో ఇంకే విషయము లేదు. శరీరములోని పంచెంద్రియముల ద్వారా ఏటి గ్రహణ కలుగుతుంది. ఈ జ్ఞానేంద్రియములు శ్రోత్రము, త్వక్కు, నేత్రము, జీవ్యా, ప్రమాణము. ఇంద్రియములకు విషయములతో సన్నికర్ష (సంపర్చము) ఏర్పడగానే బుద్ధిలో విషయము యొక్క నిశ్చయజ్ఞానము ఏర్పడుతుంది. ఈ విధమైన జ్ఞానోత్పత్తిని కలిగించే కరణమును “ప్రత్యక్ష ప్రమాణము” అంటారు.

జ్ఞానము కలిగించే సామగ్రిలో (కరణములో) ఏ విధమైన దోషము ఉన్నప్పటికీ నిశ్చయజ్ఞానము కలుగడు; అంతేగాక సంశయజ్ఞానమే (సంశయ గ్రహణము), మిథ్యాజ్ఞానమే (అన్యథా గ్రహణము) కలుగుతాయి. ఏ దోషము లేనట్లయితే సమ్యక్జ్ఞానము (నిశ్చయజ్ఞానము) కలుగుతుంది. విషయము ఏ మాత్రము తెలియకపోవడమే అజ్ఞానము (అగ్రహణము, అవిధ్య) అంటారు.

ఉదా : నడిచే దారిలో ఒక త్రాదు పడివుందనుకోండి. గాలివల్ల అది కొద్దిగా కదులుతూ వుంటుంది. మందంగా ప్రకాశము దానిమీద పదుతూ వుంటుంది. ఇలాంటి పరిసరము వలన కొద్దిదూరము నుంచి ఆ త్రాదు, సర్పమనే అనిపిస్తుంది. అది త్రాదు విషయంలో కలిగిన ‘మిథ్యాజ్ఞానము’. రజ్జు - సర్పములలో కల సాధ్యశ్యమే మిథ్యాజ్ఞానమునకు కారణము. ఇది రజ్జువా? లేక ఇంకొక వస్తువా? అని ఆలోచించడము ‘సంశయ జ్ఞానము’. భయపదుతూ, దీపముతో దగ్గరగా వెళ్లి చూడడము, చప్పట్లు కొట్టడము, కర్తృతో దానిని కదిపి చూడడము ఇదంతా చేసిన తరువాత అది త్రాదు మాత్రమేనని తెలుసుకొంటాము. దీనిని రజ్జు విషయములో ‘సమ్యక్జ్ఞానము’ అంటారు. రజ్జువు విషయములో ఈ పై చెప్పిన ఏ విషయము గురించి భావన చేయకపోవడమే అజ్ఞానము.

4-3) అనుమాన ప్రమాణము

ప్రత్యక్ష ప్రమాణము (జ్ఞానేంద్రియముల వలన కలిగినది) వలననే కాక ఇతర ప్రమాణముల ద్వారా కూడా ‘ప్రమ’ యొక్క ఉత్పత్తి కలుగుతూ వుంటుంది. ఉదా : దూరములో పొగను చూసి అక్కడ అగ్ని ఉండని తెలుసుకొంటాము. ఏ కరణం వల్ల ఈ ప్రమ కలుగుతుందో దానిని ‘అనుమాన ప్రమాణము’ అంటారు. “అనుమితి కరణమ్ అనుమానమ్ ।” వ్యాప్తి జ్ఞానముచేత అనుమితి కలుగుతుంది. అందువల్ల వ్యాప్తిజ్ఞానమే అనుమాన ప్రమాణము.

ఉదా : వంటశాలలో ధూమము - వహిన్ (అగ్ని) కలిసి వుండడము చూస్తాము. ‘యత్ యత్ ధూమః తత్ తత్ వహిన్ః’ - ఎక్కడెక్కడ ధూమము వుంటుందో అక్కడ అగ్ని వుంటుంది అనే సంబంధమును వ్యాప్తి అంటారు. తరువాత పర్వతము పైన ధూమము చూడగానే వ్యాప్తి స్వరణకు వస్తుంది. ఇక్కడ ధూమము వ్యాప్తము, వహిన్ వ్యాపకము. ఈ స్వరణాత్మక జ్ఞానముచేత “పర్వతః వహిన్మాన్” పర్వతము మీద అగ్ని వున్నది అనే అనుమితి కలుగుతుంది. సామాన్యజనులు జ్ఞానవృద్ధికి ఈ అనుమాన ప్రమాణమును ఉపయోగిస్తారు.

వ్యాప్తి యొక్క అవాస్తవిక జ్ఞానము వలన కలగడంచేత ఒక్కక్రష్ణుడు అనుమితి జన్మజ్ఞానము బ్రహ్మ కావచ్చను. అందువల్ల అనుమాన ప్రమాణముతో తెలుసుకున్న విషయము సరియైనదా, కాదా అనేది ప్రత్యక్ష ప్రమాణముచేత నిశ్చితమవుతుంది.

ఉదా : పొగమంచును చూసి ధూమమని అనుకోవచ్చు; కాని ప్రత్యక్షముగా చూడడము వల్ల అది పొగకాదని నిశ్చయము కలుగుతుంది. అనగా అనుమాన ప్రమాణముపైన ప్రత్యక్ష ప్రమాణముయొక్క అంకుశము వుంటుంది; ఐతే, ఇటువంటి అంకుశము ప్రత్యక్ష ప్రమాణము మీద ఉండదు. అందువల్ల ప్రత్యక్ష ప్రమాణమును ‘నిరంకుశ ప్రమాణము’ అంటారు. ఈ విధముగా అనుమాన ప్రమాణముతో నిశ్చయించిన విషయమును ప్రత్యక్ష ప్రమాణమునకు విరుద్ధమయితే నిరాకరింపవచ్చు; కాని ప్రత్యక్ష ప్రమాణముతో నిశ్చయమయిన విషయము అనుమాన ప్రమాణముతో నిరాకరింపబడదు.

4-4) ఉపమాన ప్రమాణము

‘ఉపమితి’ కరణమును ‘ఉపమాన ప్రమాణము’ అంటారు - “ఉపమితి కరణం ఉపమానమ్ ।” ఉదా : ‘గవయము’ అనే ఒక అరణ్యప్రాణి గోవులాగే వుండే నల్లని ఆవు. నగరంలో ఆవును చూసిన వ్యక్తి అడవిలో అటువంటి ప్రాణి కనబడగానే “అయం పిండః (జంతుః) గో సద్గుశః!” ఈ జంతువు ఆవువలె ఉ

న్నది అను జ్ఞానము కలుగుతుంది. తరువాత “అనేన సదృశీ మదీయ గాః” - దీనివంటిదే నా గోవు అనే ఉపమితి ప్రమ కలుగుతుంది.

ఇక్కడ ఉపమితి జనించడానికి కరణము ‘గవయము’లో నిశ్చితమైన గోసాదృశ్యజ్ఞానము. దీనిని ‘ఉపమాన ప్రమాణము’ అంటారు. నిశ్చయముగా గోవును తెలియడము వలన గవయమునందు కలిగిన గోసాదృశ్యజ్ఞానమే ఉపమితికి కరణము. ఇదే ఉపమాన ప్రమాణము. ఇక్కడ గోవు ఉపమానము, ‘గవయ’ ఉపమేయము. ఉపమాన - ఉపమేయములకు కొన్ని విషయాలలోనే సాదృశ్యము ఉంటుంది. ఉదా: నాగసర్పము జలసర్పము ఒకలాగే వుంటాయి. కాని నాగసర్పమునకు విషము వుంటుంది; జలసర్పమునకు విషము వుండదు. (సూాభా॥ 2-2-10).

4-5) అర్థాపత్తి ప్రమాణము

పగలు భోజనము చేయని వ్యక్తి స్వాలకాయుడై ఉన్న ఎడల రాత్రి భోజనము చక్కగా చేస్తున్నాడని భావము. ఇక్కడ రాత్రి భోజన విషయము చెప్పకపోయినా ఊహించి తెలుసుకోగలము. రాత్రి భోజనముయొక్క జ్ఞానము అర్థాపత్తి ప్రమ. ఈ ప్రమకు కరణమైన ప్రమాణమును కూడా ‘అర్థాపత్తి’ అంటారు. పగలు భోజనము చేయని వ్యక్తియొక్క స్వాలత్వము వలన రాత్రి భోజనము చేస్తున్నట్లు జ్ఞానము కలుగుతున్నది. అందువలన పగలు భోజనము చేయని వ్యక్తియొక్క స్వాలత్వ జ్ఞానము అర్థాపత్తి ప్రమాణము అవుతుంది. “అర్థస్య ఆపత్తిః యస్యాత్ ప్రమాణాత్ తత్ అర్థాపత్తి ప్రమాణమ్ ।” - వింటున్న, చూస్తున్న విషయాలకి, అర్థమవడములో ఆపత్తి (విభేదము) వస్తున్నప్పుడు, ఆ భేదమును ఇంకాక అర్థముతో నివారించటమును “అర్థాపత్తి ప్రమాణము” అనవచ్చు.

4-6) ఆగమ ప్రమాణము

దీనిని “శబ్ద ప్రమాణము” అని కూడా అంటారు. ఇక్కడ ‘శబ్దము’నకు “ఆప్తవాక్యము” అని అర్థము. “ఈ మార్గము కాశీ వెళ్తుంది” అనగానే కాశీకివెళ్ళు మార్గము అని గుర్తు తెలుస్తుంది. ఇది లౌకిక శబ్దము; ప్రస్తుత విచారణ విషయము ఇది కాదు. ‘లౌకిక’ వాక్యాలలో వక్తయొక్క భ్రమ, ప్రమాదము, విప్రలిప్స (ఎదో ఉద్దేశ్యముతో సరికాని లేక అసంపూర్ణమైన సూచన ఇచ్చుట) మొదలైన దోషాలతో యథార్థము కానటువంటి జ్ఞానము కలుగుతుంది. అయితే ఇప్పుడు అలౌకిక శబ్ద విచారణ చేస్తున్నాము: అనగా ‘ఆగమ’ శబ్ద విచారణ చేస్తున్నాము. ‘వేద’ ‘శ్రుతి’ శబ్దములు, ‘ఆగమ’ శబ్దమునకు పర్యాయపదములు. ధర్మాధర్మములు గాని, ప్రకృతిని అధిగమించిన విషయములు గాని అచింత్యమైనవి కావడమువల్ల మానవుడు నిశ్చయించజాలడు. (భీష్మపర్వము 5-12). మనోవాక్యులకు మించిన విషయముల జ్ఞానము వేదము మీద ఆధారపడి వున్నది.

అలౌకిక విషయములను బోధ చేసే శక్తి వేదమునకు వున్నది. దానికి కారణము - భగవంతుని నిశ్చాసమువలె సహజముగా స్వాప్తి ప్రారంభములో కేవలము పరమేశ్వరుని నుండి జనించినది వేదము. ఆ వేదములు, ‘అలౌకిక’ విషయముల గురించి బోధ చేయగలవు. ఎందుకనగా, అవి పురుష నిర్మితములు కావు. వేదములు నాలుగు - 1) బుగ్గేదము, 2) యజుర్వేదము, 3) సామవేదము, 4) అధర్వణవేదము - “అస్య మహాతో భూతస్య నిఃశ్వసితమేతద్ యద్ బుగ్గేదో యజుర్వేదః సామవేదః అధర్వణిగిరసః” (బృ॥ 2-4-10). ఇవి అపోరుపేయములు. ఇతర అన్ని ప్రమాణములక్ను గొప్పదైన ప్రమాణము వేదము. ఇది

స్వతంత్ర ప్రమాణము. ఈ విషయమును నిశ్చయించుటకు అనుమాన ప్రమాణముతో పనిలేదు. “న చ అనుమానగమ్యం శాస్త్రప్రామాణ్యమ్” (సూా. భాా. 1-1-4). కానీ, దేహతృభుద్ధితో చదివేవారి సౌలభ్యము కోసము వేదముయొక్క అపొరుషేయత్వము దిగువ నిరూపించబడినది.

ముఖ్యముగా వేదము 5 కారణముచేత మనుష్యకృతము కాదని తెలుస్తోంది.

1) ఇందులో ఎక్కడా కర్తయొక్క నామము కనపడుట లేదు. ఎవరైనా కర్త ఉన్నట్లయితే ఎక్కడో ఒక చోట అయినా అతని ప్రస్తావన వచ్చివుండేది.

2) ఇందులో సప్తస్వరములు ఉన్నవి. ప్రత్యేక అక్షరమునకు స్వరము, మాత్ర నిశ్చయింపబడి వున్నవి. ఏ మార్పా లేకుండా అవి ఈ నాటికీ నిలచి వున్నవి. ఒక వేళ ఇవి మానవనిర్మిత విధానమే అయితే, ఇలా మార్పు లేకుండా వుండేవి కావు.

3) వేదము సమస్త విషయజ్ఞానములకు గని వంటిది. దీని విస్తారము మన ఊహకు అందనిది. ఎవరో ఒక కర్తవల్ల, ఇంత విపులమైన గ్రంథము రచింపబడుట అసంభవము.

4) ఒక వేళ అనేక కర్తలవల్ల, అనేక కాలాల్లో రచింపబడి ఉండవచ్చనే ఆరోపణకు అవకాశము లేదు. అనేకులు రచించిన కృతులలో వారి వారి విరుద్ధ భావనలు ఉంటాయి, ఏకాభిప్రాయము ఎన్నడూ ఉండదు. కానీ, వేదములో ఏకాభిప్రాయము ఉండడము వల్ల అనేక కర్తలచేత రచింపబడినది కాదు.

5) వేదములలో అనేక విషయములు వివరింపబడినవి. అవి మానవనికి తెలియనివి. ఆ విషయజ్ఞానము మానవునకు ఇప్పుడిప్పుడే లభించింది. ఉదా : అధర్య వేదములో పృథివీద సప్తదీపములు ఉన్నవి అని వున్నది. కానీ, 1911 సంవరకు కేవలము 6 దీపములే ప్రజలకు తెలిశాయి. తరువాత ‘అంటార్టికా’ దీపమును తెలుసుకున్నారు. పురాణాల్లో దీనిని ‘శాకదీపము’ అంటారు. ఒకవేళ వేదము మనుష్యకృతమే అయితే మిగిలినవి తెలుసుకున్నప్పుడే ఈ దీప విషయము కూడా తెలియజేసేవారు. ఇలాగే అనేక విషయములు ఉదహరించవచ్చు.

ఇక, సంశయము కలిగించేవి లేక విరుద్ధముగా కనపడేవి అయిన, వేద వాక్యముల విషయములో ఏమి చెప్పాలి? వాటిని ఎలా పరిహరించాలి?

జటీలమైన ఏ శాస్త్ర విషయములోనైనా విచారణ చేసే సమయంలో ఉపయోగించే వాక్యాలో (వాటిలో) ఒక అనివార్యదీపము ఉంటునే ఉంటుంది. సమగ్ర దృష్టితో నిశ్చయమైన అర్థాన్ని ప్రకటించాలనుకునే ఉచ్చారణ కర్తయొక్క ఇచ్ఛను పూర్తి చేసే శక్తి వాక్యకు లేదు. అందువలన అల్పశక్తితో ఏకదేశీయంగా (బకే అంశాన్ని) మాత్రమే బోధించేదిగా ప్రవృత్తమవుతుంది. సమగ్రమైన అర్థమును బోధించే వాక్య పలకడం వక్తకు సాధ్యంకాదు; ఇది అందరికీ తెలిసిన విషయమే! వాక్యము ప్రయోగించే వక్త తన వాక్యముతో శ్రేత దృష్టిని సమగ్రమైన అర్థమువైపు మళ్ళించడము తప్ప ఇంకేమీ చేయలేదు. సమగ్రార్థమువైపు వెళ్ళేటప్పుడు ఒక విషయము ఇంకొక విషయముతో వేఱవతూ వుంటుంది. ఉదా: ఇంటికి వెళ్ళేటప్పుడు ఆ ఇంటి దిశను అనుసరించి మార్గము మారుతూ ఉంటుంది. అదేవిధంగా సహజంగా అర్థాన్ని అనుసరించి వాక్యవృత్తి కూడా మారుతూ వుంటుంది. అందువల్ల శ్రుతియొక్క అర్థమును నిర్ణయించడము కష్టమవుతుంది.

ఈ కారణముగా శ్రుత్యర్థమును సమగ్రముగా గ్రహించిన సంప్రదాయకర్తలైన మహర్షులు శ్రుత్యర్థమును నిశ్చయము చేసేటండుకు ఒక క్రమమును నిర్ణయించారు. పూర్వ మిమాంసా శాస్త్రములో

ఒక నియమము ఉన్నది. శ్రుతి, లింగము, వాక్యము, ప్రకరణము, స్థానము, సమాఖ్య - ఇవి ఒకచోట చేరినప్పుడు సమస్వయములో ముందుగా ఉన్నవి దుర్భలమవతూ వుంటాయి - “శ్రుతి లింగ వాక్య ప్రకరణ స్థాన సమాఖ్యానాం సమవాయే, పారదౌర్ఘట్యం అర్థవిప్రకర్షాత్ ।” (జ్ఞమిని సూత్రములు 3-3-13). అన్యప్రమాణములతో అవసరము లేనిది ‘శ్రుతి’; శబ్దముయొక్క సామర్థ్యము ‘లింగము’; సమగ్రార్థమును వివరించే పదసమూహము ‘వాక్యము’; అంగమునకు అంగికి అవసరమైన ప్రమాణము ‘ప్రకరణము’; ఒకే చోట ఉండేది ‘స్థానము’; యోగిక శబ్దము సమాఖ్య’. ఇవన్నీ ఒకే విషయంలో ఉండగా, పరస్పర విరుద్ధమయితే, ఒకదాని కంటే దాని తరువాతది దుర్భలమవతూ వస్తుంది. ఎలాగసగా శ్రుతికి విరుద్ధమయితే వాక్యమునకు, వాక్యమునకు విరుద్ధమయితే ప్రకరణమునకు, ప్రకరణమునకు విరుద్ధమయితే స్థానమునకు, స్థానమునకు విరుద్ధమయితే సమాఖ్యకు, బలహీనత కలుగుతుంది. దీనికి కారణము ఏమనగా పై విషయములు తమతమ పూర్వ ప్రమాణములతో అర్థమును తెలియబడుస్తూ ఉండడముచేత అర్థగ్రహణకు కొంత విలంబము జరుగుతుంది. ఇటువంటి నియమాలను పాటిస్తూనే శ్రుత్యర్థము గ్రహించవలసి వుంటుంది.

ఈ విధముగా వేదము శారుచేయము కాదని నిశ్చయము. ఇటువంటి వేదవాక్యములను, కల్పము మొదట్లో జన్మించిన బ్రహ్మమానసపుత్రులైన మరీచ్యాది సప్తబుషులు, తరువాత వారి వంశీయులయిన మహర్షులు తమ తమ పూర్వజన్మ తపస్సువలన, ఈశ్వరానుగ్రహమువలన స్వరణకు తెచ్చుకోగలిగారు (సూ॥ భా॥ 1-3-30). వీరిని ‘మంత్రద్రష్టులు’ అన్నారు; వీరు మంత్ర రచయితలు కారు. వీరు ఏ పరంపరను ప్రారంభించారో అదే పరంపరానుగతముగా వేదము బోధింపబడుతూన్నది. ఈ విధంగా ధర్మాధర్మములు, ప్రకృతికి అతీతమైన బ్రహ్మస్వరూపము, జీవస్వరూపము మొదలైన వాటిని వేదము ద్వారానే బోధిస్తూ ఉన్నారు.

4-7) మిమాంసకుల విభిన్న ప్రమాణము

మిమాంసకుల మతములో ‘అనుపలభీ’ అనే ఇంకొక ప్రమాణము ఉన్నది. ఉన్న వస్తువును ‘ఉన్నది’ అని తెలుసుకోవడంలో ఏ ప్రమ కలుగుతుందో దానిని ‘ఉపలభీప్రమ’ అంటారు. లేని వస్తువును అది లేదు అని గ్రహించడం ‘అనుపలభీ ప్రమ’. ఈ ప్రమయొక్క కరణము ‘అనుపలభీ ప్రమాణము’ ఉదా: పాత్రలో జలముయొక్క అభావమున్నది (జలములేదు). ఇక్కడ అభావముయొక్క ‘ప్రతియోగి’ జలము; పాత్ర ‘అనుయోగి’. ఈ ‘అభావము’ ఈ ‘అనుపలభీ ప్రమాణము’ వల్ల తెలియబడుతూన్నది.

చాలామంది వేదాంతులు ఈ ప్రమాణమును తమ గ్రంథములలో చేర్చుకున్నారు. పరమార్థ విచారములో వేదాంతులకు, మిమాంసకులకు చాలా విభేదమున్నదని అందరకూ తెలుసు. అయినప్పటికీ ‘వ్యవహరంలో వేదాంతులు మిమాంసకులను ఆమోదిస్తున్నారు’ అని ఒక సామాన్య కథనము వున్నది. దీని ఆధారంగా కొంతమంది వేదాంతులు ఈ అనుపలభీ ప్రమాణమును ఆమోదిస్తున్నారు.

కాని ఇది సమంజసము కాదు. ఉన్న వస్తువుయొక్క సమ్యక్జ్ఞానము దేనివల్ల నిర్దియింపబడుతున్నదో అదే ప్రమాణము. ‘ఉపలభీ ప్రమాణము’చేత ఏ వస్తువుయొక్క జ్ఞానము కలుగదో ఆ వస్తువుయొక్క ‘అభావము’ను చెపుతాము - “ఉపలభీ లక్షణ ప్రాప్తస్య అనుపలభీః అభావో వస్తుంతరస్య ।” (సూ॥ భా॥ 2-2-17). సంశయజ్ఞానముయొక్క లేక మిథ్యజ్ఞానముయొక్క ఉత్పత్తికి కారణమైనదానిని ఎవరూ ప్రమాణముగా స్పీకరించరు. అటువంటి పరిస్థితిలో ఇక వస్తువే లేకుండగా వస్తువుయొక్క ‘ప్రమ’గాని దాని ‘ప్రమాణము’గాని ఎక్కడ వుంటుంది? ఏ ప్రమాణము లేనందువల్ల వస్తువుయొక్క ‘నాస్తిత్వము’ (అభావము)

నిశ్చయమవుతూ ఉండగా, దాని నాస్తిత్యమునే ‘ప్రమేయ’ రూపముగా కల్పనచేసి, ఆ ప్రమేయమునకు ఇంకొక ప్రమాణము కల్పన చేయడము ‘కల్పనాభారము’ అవుతుంది. ప్రమాణముయొక్క ప్రవృత్తి, అప్రవృత్తి ద్వారా వస్తువు ఉండడము లేకపోవడము నిశ్చయించవచ్చు. అంతేగాని వస్తువు ఉండడము లేకపోవడం వల్ల ప్రమాణముయొక్క ప్రవృత్తిగాని, అప్రవృత్తిగాని నిశ్చయము కావు - “యతః ప్రమాణ ప్రవృత్తి అప్రవృత్తి పూర్వకో సంభవాసంభవా అవధార్యేతే, న పునః సంభవాసంభవ పూర్వికే ప్రమాణ ప్రవృత్యప్రవృత్తి” (సూ॥ భా॥ 2-2-28). ఇంతేకాక ఈ ‘అభావ ప్రమ’ ఇతర ‘ప్రమ’లవలె సహజముయినది కాదు; ఎందుకనగా అది ప్రతియోగి జ్ఞానము తరువాతనే కలుగుతుంది. శ్రీ శంకర భగవత్స్వాదులు కూడా ఉపలభ్యి ప్రమాణములతో ‘కర్మ సముచ్ఛయమును నిరూపిస్తూ కూడా (ముం॥భా॥ 1-1-12) పైన చెప్పిన ర్థితములనే ఇచ్చారు; ఈ అభావములకు అనుపలభ్యి ప్రమాణమును చెప్పలేదు. వేదాంతములో ఎక్కుడా కూడా ఈ ప్రమాణము గురించి చెప్పలేదు. ఇక ఈ ప్రమాణమును గురించి చర్చ వదలి, కేవలము శ్రీ సురేశ్వరాచార్యులు చెప్పిన మాటలు మాత్రము ఉదాహరించి ముగించుకొందాము.

శ్లో॥ మానాభావస్య మానత్వం మేయాభావస్య మేయతా ।

న్యాయం న సహతే-తీవ యథా తదధునోచ్యతే ॥ (సంబంధవార్తికము - 938)

మానాభావముయొక్క ప్రమాణత్వము, మేయాభావము (అనుపలభ్యము) యొక్క మేయత్వము న్యాయసమ్మతము కావు. వాని విషయములో ఇలా చెప్పబడింది.

శ్లో॥ బోధకం యదబుద్ధస్య తన్యానం ఇతి హి స్థితిః ।

న చ ప్రమాణతాస్తిత్వం ఈదృక్ తస్యాన్న యుజ్యతే ॥ (సంబంధ వార్తికము - 939)

ఏది తెలియని వస్తువును తెలియజేస్తుందో అదే ప్రమాణము. మానాభావమునకు ఇది సరిపోదు. అందువల్ల అనుపలభ్యి, ప్రమాణము కాదు.

ఈ విధముగా అయితే వ్యవహార విషయములో వేదాంతము మిమాంసా శాస్త్రమును ఆమోదిస్తున్నదని చెప్పడము సరికాదా? ఇలా చెప్పడము కొంత హద్దువరకు సత్యమే! కాని పూర్తిగ సరికాదు. ఉదా : “నిత్యకర్మ చేయడము వలన ఫలితము లేదు. చేయకపోతే ప్రత్యవాయం కలుగుతుంది” అని మిమాంసకులు అంటారు; ఇది పరమార్థ విషయము కాదు; వ్యవహార విషయము మాత్రమే! అయినా, వేదాంతము ఇలా చెప్పున్నది - “నిత్యకర్మ చేయడము వలన ఫలితము ఉన్నది. ఒకవేళ సంన్యాసములో చేయకపోయినా దోషము లేదు” (ముందు ఈ విషయమును 17-4 అధ్యాయములో చూడవచ్చు.) ఈ విధముగా మిమాంసకులకు వేదాంతులకు అభిప్రాయ భేదమున్నది. ఈ ప్రకారము అనేక దృష్టాంతములు ఉన్నవి. అనుపలభ్యి ప్రమాణమును మిమాంసకులు స్వీకరించాలని చెప్పటము సరికాదు.

ప్రశ్నలు :

1. త్రిపుటి అనగానేమి?
2. ప్రమాత ఎవరు?
3. ప్రమ అనగా ఏమి?
4. ప్రమేయము అంటే ఏమిటి?
5. ప్రమాణములు ఎన్ని విధములు? అవి ఏవి?
6. ప్రత్యక్ష ప్రమాణము యొక్క లక్షణము ఏమిటి?
7. అనుమాన ప్రమాణము ఎప్పుడు ఉపయోగింపబడుతున్నది?
8. ఉపమాన ప్రమాణములో ఏ అంశములు ముఖ్యము?
9. అర్థాపత్రికి అర్థము ఏమిటి?
10. ఆగమ ప్రమాణమును ఎందుకు ఆమోదించాలి?
11. ఏ విషయములద్వారా వేదము అహారుషేయమని సిద్ధమవుతున్నది?
12. వేదములో సంశయాస్పదమయినవి - పరస్పర విరుద్ధములైనవి, వాక్యములను చూపించిన కారణము ఏమిటి? వాటి పరివారము ఎలా చేయాలి?
13. అనుపలభ్య ప్రమాణము అనగా ఏమి?
14. సురేశ్వరాచార్యులు అనుపలభ్య ప్రమాణమును ఎందుకు ఆమోదించలేదు?

జగత్తుకరణము

ఈ ప్రకరణములో జగత్తు స్వరూపము వివరించబడినది. ఈ విషయంలో అనేక భిన్నమైన వాదాలను చెప్పు వాని తర్వములతో వానినే పరాజయము పాలు చేశారు. తన స్వరూపముతో జగత్తు బ్రహ్మగానే ఉన్నది అనే వేదాంత సిద్ధాంతమును సమర్థిస్తా, వేదవిరుద్ధమైన ఆక్షేపణలకు ఆవశ్యకమైన సమాధానము ఇవ్వడమైనది.

ఈ దృష్టితో పూజ్యాలైన భాష్యకారులచే ప్రతిపాదించబడిన ‘కార్యకారణ అనస్యత్వ న్యాయము’ చాలా గంభీరము, సుందరము, వీర్యవంతము అయినది. ఈ న్యాయములో జగత్తు కార్యము, బ్రహ్మము దానికి కారణము. శ్రుతి అనుసారముగా అవ్యక్త బ్రహ్మయొక్క వ్యక్తరూపము జగత్తు. ఏ వికారము ద్వారా బ్రహ్మ జగత్తురూపముగా వ్యక్తమవుతున్నదో ఆ వికారము వాచారంభణము - నామధేయమాత్రము. శ్రీతలకు ఈ రెండు వర్ణనలద్వారా జగత్తు - బ్రహ్మముల సంబంధము పూర్తిగా స్ఫుర్తముగా అవగాహన కాదు. సంశయములు కలుగుతాయి - జగత్తు బ్రహ్మముకంటే వేఱయినదా? లేక అభిన్నమా? కాక రెండూనా? దీనికి శ్రుతి అభిప్రాయము ఏమిటి?

దీనిని నిశ్చయించడానికి ఒక విషయమును మనస్సులో ఉంచుకోవాలి : శ్రుతిలోని ఏ వాక్యమునూ ‘ఏకదేశీయము’గా కాక అన్ని వాక్యములనూ ‘సమస్వయ’ పద్ధతిలో గ్రహించడమనే ఒకే ఒక్క మార్గము ఉన్నది. ఎందుకంటే శ్రుతిలో భ్రమ, ప్రమాదము, విప్రలిప్స మొదలైన దోషాలు ఎక్కడా వుండవు. ఈ ఏకమాత్ర మార్గముయొక్క దిశను పూజ్యాలైన భాష్యకారులు “కార్యకారణ అనస్యత్వన్యాయము”తో సూచించారు. ఏ అర్థములో జగత్తు బ్రహ్మకంటే భిన్నమయినది? ఏ అర్థములో అభిన్నము? ఏ అర్థములో రెండువిధములుగా కూడా ఉన్నది? ఏటన్నిటి స్ఫుర్తికరణ ఒకే ఒక వాక్యముద్వారా ఒకేసారి తెలియజేయడమైనది. ఈ న్యాయము వేదాంతమునకు పునాది కావడమువల్ల అధికశ్రమతో దీని స్ఫుర్తమును తెలియజేయడమైనది. ఆఖరున కార్యజగత్తును గురించి, దానికి అత్యంత విలక్షణమైన కారణ బ్రహ్మముతో సంబంధమును కలిగిస్తున్న ‘మాయ’ను గురించి చర్చించడమైనది.

ఇంక జగత్తుయొక్క స్ఫుర్తి-లయముల నిరూపణ జరిగింది. భాష్యములో ప్రతిపాదింపబడిన మాయను మూడువిధములుగా వర్ణించారు - (1) బ్రహ్మకు ఉపాధి (బ్రహ్మ భిన్నమైనది), (2) అనిర్వచనీయము (భిన్నమా అభిన్నమా అని చెప్పటానికి సాధ్యము కానిది), (3) బ్రహ్మభిన్నము. ఈ మాణించికి ఈ ప్రకరణములో సమస్యయము చేయబడినది.

అధ్యాయము - 5

అన్య సిద్ధాంతములు

క్రిందటి అధ్యాయములో విషయ విచారణకు అవసరమైన ప్రమాణములను గురించి వివరించడమైనది. ఇప్పుడు ఆ ప్రమాణములను వినియోగించి గ్రంథ విషయములైన జగద్ - బ్రహ్మ - జీవుల స్వరూపమును నిశ్చయించవలసి వున్నది. మొదట జగత్తుయొక్క విచారణ చేయబడుతున్నది.

5-1) జగత్తుకు ఒక అప్రత్యక్ష కారణము వున్నది

స్వరూపము అనగా తనయొక్క రూపము. ఇది ఎన్నడూ తనను విడిచి ఉండదు. కానీ, జగత్తు ఎప్పుడూ పరిణామశీలము అని మనకు స్వస్థముగా తెలుసు. దీనివలన ఏ ప్రత్యక్షరూపముతో జగత్తు మనకు తెలియబడుతూన్నదో అది దాని స్వరూపము కానేకాదు. ఏదో ఒక మూలవస్తువు లేకుండా పరిణామమవుతున్న వస్తువు స్వతంత్రముగా వుండదని మనందరికీ తెలుసు. అంటే, దానిని ఇలా చెప్పవచ్చు: ఒకానొక మూలవస్తువు తన స్వరూపములో తాను వుంటూ, జగత్తురూపముగా అనేక ఆకారములను పొందుతున్నది అని ఊహించవచ్చు. ఇక్కడ ఆకారమునకు అర్థము కార్యము. మనము కేవలము ఆకారములను చూడగలుగుతున్నాము. కానీ, జగత్తుకు ఆధారమయిన మూలవస్తువును ప్రత్యక్ష ప్రమాణముతో తెలుసుకోలేకపోతున్నాము; దానిని ఇతర ప్రమాణములతోనే నిశ్చయించవలసి ఉన్నది.

ఉదా : మంచుగడ్డ నీరుగా మారుతుంది. నీరు ఆవిరిగా మారుతుంది. మంచు, నీరు, ఆవిరి - ఇవి మనకు ప్రత్యక్షముగా కనపడే పదార్థములు. ఈ మూడు పదార్థముల సంభవమునకు ఇంకొక పదార్థము ఉండవలెను; అది ప్రత్యక్షము కాదు; దానిని నిశ్చయించుటకు భౌతిక శాస్త్ర విజ్ఞాన సహాయము కావాలి.

5-2) రెండు కారణములు

ఏ కార్యమునకైనా రెండు కారణములు కావాలి. 1) ఉపాదాన కారణము, 2) నిమిత్త కారణము. ఏ వస్తువు తన స్వరూపములో వుంటూనే, అనేక రూపములలో ప్రకటింపబడుతూ వుంటుందో దానిని ‘ఉపాదానము’ అంటారు. ఆ రూపములు ఆ కారణముయొక్క కార్యములు. అందువల్ల ఉపాదాన కారణమే కార్యముయొక్క స్వరూపము.

ఉదా : 1) ఘుటము, ఇటుక మొదలైనవి కార్యములు. వాని ఉపాదాన కారణము మట్టి (మృత్తిక). కార్యము ఒక రూపమునుంచి ఇంకొక రూపముగా మారుతుంది. కానీ, కారణమైన మన్న అలాగే వుంటుంది. అందువల్ల మన్న ఆ కార్యములకు ఉపాదాన కారణము; అనగా కార్యముల స్వరూపము.

ఉదా : 2) ఆభరణముల ఉపాదాన కారణము స్వర్ణము. అనగా స్వర్ణమే ఆభరణముల స్వరూపము.

ఉపాదాన కారణము తనకు తానుగా కార్యరూపమును పొందకపోవచ్చు. కార్యరూపమును పొందుటకు నిమిత్తముగా ఇంకొక కారణముయొక్క సహాయము అవసరము; ఆ కారణమును ‘నిమిత్త కారణము’ అంటారు.

ఉదా : 1) మట్టిని, ఘుటము మొదలైన ఆకారములుగా తయారుచేయు నిమిత్తకారణము - కుమ్మరి.

2) స్వర్ణమును ఆభరణములుగా మలచేవాడు కంసాలి.

ఈ రెండూకాక ‘సహకారి కారణము’ అనే ఇంకొక కారణమును కూడా శాస్త్రము చెప్పున్నది. దేని సహాయము వలన నిమిత్త కారణము, ఉపాదానమును కార్యరూపముతో పొందిస్తున్నదో దానిని “సహకారి కారణము” అంటారు. కుండ తయారుచేయుటకు దండము, చక్రము - స్వర్ణమును ఆభరణములుగా చేయుటకు సుత్తి, కూటము (అలంకారాదులు తయారుచేయు దిమ్మె) మొదలైనవి సహకారి కారణములు. నైయాయికులు ఉపాదాన కారణమును “సమవాయికారణము” అని చెప్పారు. వారి అభిప్రాయం ప్రకారము సృష్టికి ముందు లేని కార్యము, ‘సమవాయము’ అనే ఒకానొక సంబంధముతో కారణము నుండి క్రొత్తగా ఉత్పత్తి అవుతుంది; తిరిగి లయకాలములో నశిస్తుంది. వేదాంతులు దీనిని ఆమోదించరు. వీరు కార్య-కారణములకు తాదాత్మక సంబంధమును చెప్పారు. ఈ విషయము తరువాత (ఆ॥ 6-5)లో చెప్పబడును.

ఇక, జగత్తు స్వరూప నిర్ణయము చేయుటకు దాని ఉపాదాన కారణమును నిశ్చయము చెయ్యాలి. అదే విధముగా నిమిత్త కారణమును కూడా తెలుసుకోవాలి. ఈ సందర్భంలో వేదాంత సిద్ధాంతమును చేపే ముందు - కేవలము అనుమాన ప్రమాణము మొదలైన ప్రమాణములను ఉపయోగించి సిద్ధాంతములను చేసే అనేక ఇతర మతముల సారాంశము చెప్పబడుతున్నది.

5-3) బౌద్ధవాదము

బౌద్ధులలో ‘శూన్యవాదు’లని ఒక శాఖ వున్నది; “జగత్తు అసలు లేనేలేదు; లేనిదానికి నిమిత్త కారణము లేదు, ఉపాదాన కారణము లేదు; దాని స్వరూపము ‘శూన్యము’.” అని వీళ్లంటారు.

ఇది చాలా అసంబధ విషయము. ఏ నాడూ, ఎవ్వరూ దీనిని ఆమోదించరు. అందువల్ల ఈ వాదమును ఇక్కడ విచారణ చేయవలసిన పని లేదు. బౌద్ధుల ఇంకొక శాఖకు చెందిన ‘విజ్ఞానవాదు’లైన బౌద్ధులు ఇలా చెప్పున్నారు. - “అనాది సంస్కారములవల్ల ఈ బాహ్యజగత్తు కనపడుతూ వున్నది; కాని వస్తుతః లేదు.”

సంశయము : అందరికీ బాహ్యవస్తుజ్ఞానము కల్పుతున్నది కదా! మరి, జగత్తులేదని చెప్పే విశ్వాసము ఎలా కలుగుతుంది?

సమాధానము : జగత్తు వున్నదనే అనుభవము కలుగుతూనే వున్నది. ఇది (అనుభవం) సత్యమే అయినప్పటికీ కేవలము మన అనుభవమే ఆధారముగా చేసి జగత్తు వున్నది అని చెప్పాటకు వీలులేదు.

ఉదా : స్వప్నములో బాహ్యజగత్తు లేదు. కాని ఉన్నట్లు మనకు భాసిస్తున్నది. ఈ దృష్టింతము వలన జగత్తు లేనేలేదు అని చెప్పవచ్చు; అందువల్ల దానికి కారణములు వెదికే అవసరము లేదు.

పైపిధముగా చెప్పడము కూడా సమయముగా లేదు. మన అనుభవమునకు తెలియబడే జగత్తును నిరాకరించడానికి వీలులేదు. “ఉన్నట్లు భాసిస్తున్నది” అనే వారి ఈ వాక్యములోనే బాహ్యజగత్తుకు అస్తిత్వము వున్నది అనే విషయము స్వప్నమవతున్నది. అంతేకాకుండా దాని అస్తిత్వమును అనుసరిస్తూ అందరూ వ్యవహారమును నడుపుతున్నారు. ఇంకొక విశేషము - లోపలి ఆకలి తీర్చుకోవడానికి క్షుద్రకీటకము నుంచి పండితుని వరకు అందరూ ఏడో ఒక ఆహారముకోసము ప్రయత్నిస్తూనే ఉన్నారు. ఆహారము దొరకని ప్రదేశానికి వెళ్లనే వెళ్లారు.

ఇక, బాహ్యజగత్తును, స్వపుజగత్తుతో పోల్చి నిరాకరణ చేయడము కేవల తర్వాభాసమే! బాహ్యజగత్తుకు స్వప్నావస్థకు చాలా భేదము వుంది. “స్వప్నంలో స్నేహితుడు కనపడ్డాడు. ఇప్పుడు వెళ్ళి వాడిని ప్రత్యక్షముగా కలవాలి” అని అంటూ వుంటాము. బాహ్యవస్తువుకు స్వప్నావస్తువుకు భేదము తెలుసుకున్నప్పుడే మనము అలా అనగలము. ఈ ఉదాహరణము వల్ల ఇలా నిశ్చయముగా తెలియవస్తున్నది - బాహ్యజగత్తు వున్నది; దానికి కారణము అవశ్యము తెలుసుకోవాలి.

5-4) మిమాంసకుల వాదము

జగత్కారణ విషయములో పైన ‘నాస్తికుల’ వాదము గురించి చెప్పడమైనది. వేదాన్ని అనుసరించే ‘మిమాంసకులు’ ఇలా చెప్పున్నారు - “ఈ జగత్తుకు ఉత్పత్తిలేదు; అనాదికాలముగా ఇది ఇలాగే ఉన్నది” ఇలా చెప్పడములో జగత్తుకు ఏదో అప్రత్యక్ష కారణము వున్నది అని వెదుకనవసరము లేదు. కాని, ఇది సరికాదు. వారు వేదప్రమాణమును పాటించేవారే కనక వేదముల ఆధారముతోనే జగత్కారణము తెలుసుకోవలసి వున్నది. వేదము సృష్టిముగా చెప్పున్నది - ఈ జగత్తు యొక్క సృష్టి జరిగినది; ఈ సృష్టింపబడిన జగత్తుకు ఏదో అప్రత్యక్ష కారణము కూడా ఉన్నది. “సదేవ సోమ్యేదమగ్ర ఆసీదేకమేవా-ద్వైతీయమ్” మొదట ఇది సత్కగానే ఉన్నది; ఒక్కటిగానే ఉన్నది; ఇతరము ఏమీలేదు (ఛాం॥ 3-2-1) “ఆత్మా వా ఇదమేక ఏవాగ్ర ఆసీత్” - ప్రథమంలో ఇది ఒక్కటిన ఆత్మగానే ఉండేది. (ఖ॥ 1-1-1). దీనివల్ల జగత్తు సృష్టింపబడినది అని సృష్టిమయినది.

ఇంతేకాదు; జగత్తుయొక్క సృష్టి, స్థితి, లయ రూపచక్రము నిరంతరమూ తిరుగుతూ వుంటుంది. దీనిని గురించి ప్రత్యుత్తము ఇలా చెప్పున్నది. “అనేన జీవేనాత్మనాను ప్రవిశ్య నామరూపే వ్యాకరవాణి” - ఈ జీవాత్మరూపములో ప్రవేశించి నేనే నామరూపాత్మక విభాగమును చేయుచున్నాను (ఛాం॥ 6-3-2). ఇలా చెప్పడములో జీవుడు ఈ నామరూప విభాగమునకు పూర్వమే ఉండాలని తెలుస్తున్నది; అలా కాకపోతే, భవిష్యత్తులో సృష్టింపబడే జీవులగురించి “అనేన జీవేన” అని నిర్దేశించి చెప్పడం కుదరదు. అందుచే జీవులకు ఆధారమైన వ్యవహోర జగత్తు వాస్తవికముగా ఉన్నదని మనం ఒప్పుకోవాలి.

ఈ విషయాన్ని ప్రత్యుత్తము ఇలా తెలియజేస్తున్నది - “యతో వా ఇమాని భూతాని జాయన్తే యేన జాతాని జీవన్ని యత్ప్రయన్మభిసంవిశంతి” (తై॥ 3-1-3). భూతములు దేనివల్ల జన్మిస్తున్నాయో, జన్మించి జీవిస్తున్నాయో, దేనిలో పోయి పూర్తిగా లయమవుతున్నాయో అది బ్రహ్మ. ఈ వాక్యము బ్రహ్మాను గురించిన జ్ఞానమును (బ్రహ్మము ఉన్నదని) మనకు కలిగిస్తోంది. ఈ జగత్తుసృష్టిని గురించి ఇంకొక చోట ఇలా ఉపమానము చెప్పున్నారు - “యదోర్ణాభిః సృజతే గృహ్ణతే చ ।” సాలెపురుగు దారముతో వల నిర్మించి, తిరిగి ప్రింగివేసినట్లు (ముం॥ 1-1-7). ఈ విషయంలో బుగ్గేదసంహిత చాలా సృష్టంగా ఇలా చెప్పింది - “సూర్యచంద్రమసౌ ధాతా యథాపూర్వమకల్పయత్, దివం చ పృథివీం చాంతరిక్షమథోస్వః” సూర్యచంద్రులను, ద్వాలోకమును, పృథివీని, అంతరిక్షము, స్వర్ణము మొదలైన లోకములను యథాపూర్వముగా సృష్టించాడు. (బుగ్గేదసంహిత 10-19-3). అందువలన జగత్తుసృష్టి స్థితి లయములు ఉన్నవి అని చెప్పాలి.

ఈనాటి వైజ్ఞానికులు కూడా మిమాంసకుల ఈ దృష్టిని చర్చించి ఎన్నో చర్చలు జరిగిన తరువాత, ఈ జగత్తు ఇదేవిధముగా ఎల్లప్పుడూ వుంటుందనే సిద్ధాంతాన్ని నిరాకరించారు. వారు ఈ విషయమును కూడా గమనించారు: ఎన్నో నక్షత్రాలు పుట్టి, తాము పుట్టిన స్థానము నుంచి క్రిందికి మహావేగముగా

ప్రయాణిస్తూ మధ్యలో నశించిపోతున్నాయని. దీని విషయంలో శ్రీ శంకర భగవత్పాదులు భగవద్గీత భాష్యములో ఇలా వివరించారు - “లోకత్రయం ప్రవ్యధితం ప్రచలితమ్” లోకత్రయము కూడా ప్రవ్యధితమ్, ప్రచలితమ్ చెదిరిపోతున్నది (గీ॥భా॥ 11-20). పురాణాల్లో కూడా ఇటువంటి వర్ణనలు అనేకము ఉన్నాయి. కాని వైజ్ఞానికులకి ఏ మాత్రమూ జగత్తు అంతా ఒకసారి లయమవుతున్నదనే విషయం తెలియదము లేదు. ఇప్పుడిప్పుడే వైజ్ఞానికులు ఈ విషయంలో ఆలోచన ప్రారంభించారు. ఐతే జగత్కారణాన్ని నిర్ధరించటములో వైజ్ఞానికులచే ఇప్పటివరకు నిశ్చయించబడినంత విషయాన్ని స్పీకరిస్తే చాలు.

5-5) వైశేషికుల వాదము

ఇక ముందు జగత్తుయొక్క సృష్టి స్థితి లయములను ఆమోదిస్తూ సిద్ధాంతములను సంక్లేపముగా నిరూపిస్తాము. మన ప్రాచీన భౌతికశాస్త్ర విజ్ఞానవేత్తలే ‘వైశేషికులు’. వారి సిద్ధాంతములు చాలావరకు ఈనాటి వైజ్ఞానికుల భావములతో కలుస్తా వుంటాయి. వైశేషికుల అభిప్రాయము ఇది: మనము తెలుసుకుంటున్న ఈ స్వాలజగత్తు పృథివీ, జలము, తేజస్సు, వాయువు, ఈ నాలుగు భూతముల పరమాణువులతో తయారైనది. గంధము, రసము, రూపము, స్వర్ఘ అనే గుణములతో కూడిన స్వాలమైనది పృథివీ. రసము, రూపము, స్వర్ఘ అనే గుణములతో కూడిన జలము సూక్ష్మమైనది. రూపము, స్వర్ఘ ఈ రెండు గుణముల తేజస్సు సూక్ష్మతరమయినది. స్వర్ఘతో కూడిన వాయువు సూక్ష్మతమమైనది. నాలుగు భూతములయందు ఆభిరులో విడదీయరానంత సూక్ష్మమైనది పరమాణువు. జగత్తుయొక్క ప్రశ్నయ సమయములో ఈ పరమాణువుయొక్క అవయవములు ఇంక వేఱుచేయడానికి వీలులేనంతగా విడిపోతాయి. ఈ ప్రకారముగా ప్రశ్నయములో ఈ నాలుగింటి పరమాణువులు మాత్రమే వుంటాయి. ఈ పరమాణువులే జగత్తుయొక్క మూలకారణము. మైన చెప్పిన పృథివీ మొదలైన నాలుగు భూతముల గుణముల తారతమ్యమునే ఈ పరమాణువులు కలిగియంటాయి. తిరిగి సృష్టి సమయములో ఈ నాలుగింటి సంయోగము వలన పృథివీ మొదలైన స్వాలభూతములు తయారపుతూ ఉంటాయి.

ఉదా : ఇటుక, సున్నము మొదలైన వాటి సంయోగము వల్ల గోడ తయారైనట్లు గంధము, రసము మొదలైన గుణములతో కూడిన నిరవయవ (అవయవము లేని) పరమాణువులు స్వాలజగత్తుగా తయారపుతున్నాయి. పరమాణువులు నిత్యమైనవి.

వైశేషికుల ఈ వైసిద్ధాంతము అనేక కారణముల వల్ల సరైనది కాదు. వారి అభిప్రాయము ప్రకారము 1) సృష్టి, 2) ప్రశ్నయము, 3) పరమాణు సంయోగము, 4) పరమాణు లక్షణములు - ఒక్కటి సమంజసముగా లేవు. ఈ క్రింద వీని సంక్లేప విచారణ చేస్తున్నాము.

1) పరమాణువులు జడమైనందువల్ల చైతన్యముయొక్క సహాయము లేకుండా పృథాయిది భూత సమూహమును తమంత తాము సంయోగము చెంది సృష్టి చేయజాలవు. ఈ దోషమును దూరము చేయడానికి వీరు (వైశేషికులు) తర్వముతో ఇలా చెప్పున్నారు: సృష్టికి పూర్వము కర్త - భోక్త అయిన ఒక ఆత్మ ఉన్నది. ఈ ఆత్మే పరమాణువుతో భూత సముదాయముల సమేళనమునకు నిమిత్తకారణమని వీరి వాదము. కాని, ఇలా తరిపుంచడము సత్యము కాదు. ఆత్మకు ఈ పరమాణు సముదాయ సంయోగమును చేయుటకై శరీరాది ఉపకరణముల ఆవశ్యకత ఉన్నది; అయితే, సృష్టికి పూర్వము ఆత్మకు శరీరాది సాధనములు ఉండుటకు వీలులేదు. అందువల్ల పరమాణు సంయోగమునకు ఆవశ్యకమైన ప్రయత్నము ఆత్మ చేయజాలదు.

2) ప్రశ్నయము విషయములో కూడా వైశేషికులు చెప్పినది యుక్తికి సరిగ్గా లేదు. ఒకవేళ ప్రశ్నయమునకు పూర్వమే ఆత్మకు శరీరము మొదలైనవి ఉంటే ఆత్మ ప్రశ్నయమునకు తగిన ప్రయత్నము చేసి వుండగలిగేది. దీనికి కూడా ఇంకొక అభ్యంతరము వున్నది. ఈ జగత్తుయొక్క నిర్మాణము ఆతని భోగముకొఱకే అయివున్నది. జగత్తు-శరీరము ఇవి తన భోగము కొఱకే అయివుండగా, ఆత్మ ఏటి ప్రశ్నయము కొఱకు ప్రయత్నము చేయదు.

3) ఇక, పరమాణువుల సంయోగమన్న భావన కూడా ఉచితముగా లేదు. ఒక పరమాణువుతో ఇంకొక పరమాణువు పూర్ణముగాగాని, భాగముతోగాని సంయోగము చెందాలి; ఇంతకంటే ఇంకొకవిధంగా జరగదు కదా! రెండు నిరవయమైన పరమాణువుల పూర్ణ సంయోగమువలన ఇంకొక నిరవయవ ద్రవ్యమే ఉత్పత్తి అవుతుంది; కానీ స్వాలజగత్తుయొక్క సృష్టి సంభవము కాదు. అలాకాక కొంత భాగముతో సంయోగము అనుకుంటే పరమాణువునకు అనేక అవయవములు ఉన్నట్లు ఒప్పుకోవాలి; అప్పుడు పరమాణువులకు అవయవములు లేవనే సిద్ధాంతమునకు విఫూతము కలుగుతుంది.

4) పరమాణువులు స్వర్ణాది గుణములతో కూడినవి. నిత్యమైనవి. ఇలా చెప్పడము కూడా పరస్పర విరుద్ధమైనది. ఎందుకనగా, మన అనుభవములో స్వర్ణాది గుణములతోవున్న సమస్త వస్తువులు అనిత్యమైనవి; నిత్యముకావు. ఉడా : స్వర్ణాది గుణములు కలిగిన వస్తుము తంతువుయొక్క కార్యము, తంతువు ప్రత్యేకించుకొనుకోవాలి. ఇదే విధంగా పరమాణువు కూడా స్వర్ణాదిగుణములు కలిగివుంటే, అది కార్యమే గాని మూలకారణము కాదు. ఈ విధంగా పరమాణువులే కార్యముగా తెలియవలసి వస్తున్నది. అలా అయితే పరమాణువు కూడా అనిత్యమే. (సూ॥ భా॥ 2-2-11-17).

ఈపైన చెప్పినదంతా శంకరభాష్యసారమే. శ్రీ శంకర భగవత్పాదులు వైశేషికుల సిద్ధాంతములను ఎక్కువగా ఖండించారు. ఆఖరున - “ఈ పరమాణు కారణవాదము శ్రుతి విరుద్ధముగా సారహిన తర్వాతముతో నిర్వించబడినది. మనువు మొదలైన ఘనులు ఎవ్వరూ దీనిని ఆమోదించలేదు; కనక శ్రేయస్సును కోరేవారు ఎవరైనా దీనిని (వైశేషికుల వాదమును) అనాదరించాలి” అని చెప్పారు. కొంతమంది ఆధునికులు శంకరభాష్యముయొక్క తాత్పర్యం తెలియక వైశేషికుల సిద్ధాంతములను శ్రీ శంకరులవారు ఇంతగా ఖండించడమువలననే మనదేశంలో విజ్ఞానప్రవృత్తి నశించిదని అంటారు. కానీ, వైశేషికులు చెప్పిన పరమాణువులను శ్రీ శంకర భగవత్పాదులవారు నిరాకరించలేదు. ఒక్క చోట “ఆకాశములో విభిన్నధర్మములు ఉండవు; అదేవిధముగా పరమాణువులలో భిన్నత్వము లేదు. పృథ్వీ పరమాణువు గంధ గుణము కలిగిన పృథ్వీయొక్క అత్యంత సూక్ష్మ అవయవము. అదీ గంధ స్వరూపమే! దీనిలో గంధవత్వము (గుణము) యొక్క కల్పన చేయరాదు- “ధర్మబేదా నైవ సంత్యాకాశే తథా పరమాణ్మాదపి పరమాణుర్మామ పృథ్వివ్యాగంధఫునాయాః పరమసూక్ష్మో అవయవః గంధాత్మక ఏవ న తస్య పునర్దంధవత్వం నామ శక్యతే కల్పయితుమ్” (బృ॥ భా॥ధ-3-30) అని చెప్పి పరమాణువులను ఒప్పుకున్నారు. అయితే “పరమాణువులే జగత్తుకు మూలకారణము” అన్న వారి వాదమునూ వారు చెప్పిన అణువుయొక్క లక్షణములను కూడా నిరాకరించారు.

5-6) తార్మికుల వాదము

ఈ వైశేషికులు, యోగులు, పాశుపతులు, మొ॥ ఇంకా కొన్ని మతములవారు ఈశ్వరుడున్నాడని అంగీకరిస్తున్నారు. అయితే ఏట్లు అతడు ఉన్నాడని కేవలము తర్వాతు ద్వారానే నిరూపిస్తున్నారు. కానీ

వేదాన్ని అనుసరించి కాదు. ఈ వాదములన్నీ సాంఖ్యమతములోని కొంత భాగమును ఆశ్రయించి వారు చెప్పిన సిద్ధాంతములే! దీని ప్రకారము ఇలా వున్నది - జగత్తులో పురుషుడు, ప్రకృతి, ఈశ్వరుడు - ఈ మూడు విభాగములే ఉన్నాయి. ఈ మూడూ స్వతంత్రములు, అనంతములు కూడా అయి వున్నవి. హీనిలో విశేషముగా ప్రకృతి జడము, ఈశ్వరుడు సర్వజ్ఞుడు - అని వారు ఉంటారు.

పురుషుడు	ప్రకృతి	ఈశ్వరుడు
స్వతంత్రుడు, అనంతుడు	స్వతంత్రము, అనంతము,	స్వతంత్రుడు, అనంతుడు,

ఏ ప్రకృతిని వీరు నిర్దేశిస్తున్నారో అది జగత్తునకు ఉపాదాన కారణము. ఈశ్వరుడు నిమిత్తకారణము; పురుషుడు భోక్త. ఇది వారు తమ తర్వముతో నిర్ణయిస్తున్నారు; అయినా, వైదికులతో వాదము వచ్చినప్పుడు వేద ప్రమాణములను కూడా ఉపయోగిస్తున్నారు; కానీ వేదములను స్వతంత్ర ప్రమాణములుగా అంగీకరించడము లేదు. అందువలన వీరి సిద్ధాంతములను - “ఉప్పులగుడ న్యాయము” ప్రకారము నిరాకరించవలసి వస్తుంది. ఈ న్యాయము ఏమనగా కట్టెలను మోసుకువెళ్తున్న ఒంటె, అలసినందువల్ల నడవడము మాని కూర్చుంటే, దాని యజమాని అది మోస్తున్న కుర్రతోనే దానిని అదిలిస్తాడు. అదే విధముగా వారి తర్వముతోనే వారిని తిరస్కరించవలసి వస్తుంది. అది ఈ ప్రకారము:

జడమైన ప్రకృతి తనకు తానే జగత్తుగా పరిణతి చెందజాలదు; కానీ ఈపని ఈశ్వరుడు చేయగలదు. ఇలా చేప్పే ప్రకృతి “స్వతంత్రము” అనడానికి వీలులేదు.

పురుషుడు, ప్రకృతి, ఈశ్వరుడు ఈ ముగ్గరూ వేరువేరు. అంతము లేనివారు. వీరిలో ఈశ్వరుడు సర్వజ్ఞుడు-ఇది కూడా సరియైనది కాదు. “ఎన్ని పురుషులకోసం సృష్టి కావాలి? సృష్టి కోసం ప్రకృతి ఎంత కావాలి?” ప్రకృతి-పురుషుల రూపాన్ని నిశ్చయము చేసే శక్తి ఈశ్వరునిలో లేకుంటే అతడు సర్వజ్ఞుడు కాదు. ఒకవేళ ఈ దోష నివారణకోసము - “అతడు నిశ్చయించగలదు” అని చేప్పే ఇంకా కొన్ని దోషములు అపాదించవలసి వస్తుంది. 1) “వీరు ఎంత ఉన్నారు” అని నిశ్చయించాడంటే ప్రకృతి-పురుషుల అనంతశ్వము అసంభవము. 2) పురుషుల సంఖ్య అనంతమని కాక ‘ఇంతమాత్రమే’ అని నిర్ణయిస్తే - కాలాంతరములో వారు అందరూ ముక్కలయినట్లయితే, ఎవరికోసము ఈ జగత్తుయొక్క సృష్టి జరుగుతుందో ఆ పురుషులే వుండరు; అప్పుడు ఈశ్వరుని కార్యమే ఆగిపోతుంది. సృష్టి కార్యమువల్లనే ఈశ్వరునికి సర్వజ్ఞత్వమనే బిరుదు వచ్చింది; ఇక ఆ కార్యమే లేకపోతే ఆయనకి సర్వజ్ఞత్వమే పోతుంది. ఈ విధముగా తార్కికుల సిద్ధాంతము ఏమాత్రం స్వీకరింపతగినది కాదు (సూాభా॥ 2-2-37-41).

5-7) సాంఖ్యవాదము

ఒక సాంఖ్యవాదమును గురించి భగవద్గీతలో ఉన్నది. అది కాని యింకొక సాంఖ్యవాదము గురించి మనము ప్రస్తుతము చర్చిస్తున్నాము. ఇది కపిల ప్రణీతము. వాదోపవాదములు చేయడములో దీనిని మించిన వాదము యింకొకటి లేదు. పైపైని చూచినట్లయితే ఈ సాంఖ్యవాదము వేదాంతముతో సమానముగానే వుంటుంది. మామూలు జనులకు దీనికి వేదాంతమునకూ భేదము కనపడదు. అందువల్ల శ్రీ శంకర భగవత్పాదులు దీనిని ప్రత్యేకముగా - “ప్రధానమల్ల నిబర్ఘణ న్యాయము”తో ఖండించారు. అనగా ప్రధానమల్లుడు మిగిలిన మల్లులందరిని జయించాడు. కనక వేతే ఇంకొక మల్లుడు ఈ ప్రధానమల్లుడిని

జయించినట్లయితే (నిబర్షణ చేసినట్లయితే) అతడు అందరు మల్లులను జయించినట్టే! వాదులందరిలో సాంఖ్యుడే ప్రధాన మల్లుడు. శాంకరభాష్యములో సాంఖ్యనిబర్షణ చాలా చేట్ల జరిగింది. అయితే ఇక్కడ అవసరమయినంత వరకే చెప్పబడినది. సాంఖ్యులకు తర్వాత ముఖ్య ఆధారము; వేదము కాదు. వేదాంతులతో తర్వాత సమయాల్లో వీరు వేదవాక్యాలనే ఉదహరిస్తాం తమ వాదాన్ని సమర్థించుటకు ప్రయత్నములు చేస్తారు.

వారి వాదము ఇలా వుంటుంది: జగత్తులో జడము, చేతనము తప్ప ఇంకేమీ లేదు. ఈ జగత్తులో మన అనుభవముతో తెలియబడేది ఏమంటే, జడమునుండి చేతనముగాని, చేతనమునుండి జడముగాని జనించవు. కావున జడజగత్తుయొక్క ఉపాదానము జడము మాత్రమే అవుతుంది. సత్యము, రజస్సు, తమస్సు - ఈ త్రిగుణములతో కూడినది జగత్తు; అందువల్ల జగత్తుకు ఉపాదానకారణము త్రిగుణాత్మకముగానే ఉండాలి. ఇదే ప్రధానము (ప్రకృతి), ఇక చేతనమే పురుషుడు (జీవుడు). ప్రతీ శరీరములో ఒక పురుషుడు ఉంటాడు. ఇతడు కేవలము నిప్పియుడు, నిర్మిణుడు, ప్రవృత్తిరహితుడు, అసంగుడు (దేనితోనూ సంబంధము లేనివాడు). అయితే భోక్త. ఈ పురుషుల భోగముకొరకే ప్రధానము జగత్తుగా పరిణమిస్తున్నది. అది దాని స్వభావం. దాని త్రిగుణములలో హోచ్చుతగ్గులు వచ్చినప్పుడు సృష్టి జరుగుతున్నది. తిరిగి త్రిగుణముల సామ్యావస్థ వచ్చినప్పుడు ప్రతయము సంభవిస్తున్నది; ఈ ప్రకారముగా వారి మతములో ఈశ్వరుడే లేదు. క్రింద చెప్పిన కారణముల వలన వీరి మతము సరికాదు.

1) ప్రధానము జడమగుట వలన స్వభావముచేత అనగా తనంతతానుగా, జగదుత్పత్తి చేయజాలదు. ఇక వారి వాదము - నీరు తనంతతాను ప్రవాహారూపమైనట్లు ఈ ప్రధానము స్వయముగా జగద్రూపముగా మారుతున్నది. కాని, నీరు స్వభావముచేతనే ప్రవహించుట లేదు. దానిని ప్రవహింపచేయుటకు హేతువుగా పల్లము (నీరు ప్రవహించే వాలు) వుండాలి; మానవుడు తాను పల్లమును చేసి నీటిని ప్రవహింప చేస్తున్నాడు. అంతేగాక, ఆధునిక కాలములో వీటిని యంత్ర సహాయముతో క్రిందినుంచి మీదికి ప్రవహింపచేస్తున్నాడు. అందువల్ల నీటియొక్క ప్రవాహమునకు చేతనముయొక్క ప్రవృత్తి కారణము. జడత్వము ఉన్నచోట ప్రవృత్తి వుండు; ప్రవృత్తి ఉన్నచోట జడత్వము లేదు. “మట్టి కుండగా మారడానికి కుమ్మరియొక్క ప్రవృత్తి కారణము; అలాగే ప్రధానము యొక్క పరిణామమునకు పురుషుని చేతనత్వమే కారణము కావచ్చు” అనడం కుదరదు. సాంఖ్యుల మతప్రకారము పురుషుడు ప్రవృత్తి రహితుడు. అందువల్ల ఈ విధమైన తర్వాతమునకు ఏ మాత్రము అవకాశము లేదు.

2) ప్రధానము జడము కదా? కనక ఏ కారణముకొరకు జడమైన ప్రధానము జగద్రూపముగా మారుతుంది” అను ప్రశ్న ఉదయిస్తుంది. “తనకు ఏ ప్రయోజనము లేనప్పటికీ పురుషుని భోగమే ప్రధానమునకు లాభము.” ఇలా చెప్పడానికి వీలులేదు; ఎందుకనగా పురుషుడు అసంగుడు కనుక అతనికి భోగప్రస్తి లేదు. “కాలక్రమములో పురుషుడిని మోక్షము పొందింపజేయుట జగత్తు ప్రయోజనము” అవడానికి కూడా కుదరదు. అతడు అసంగుడు. అయినందువలన మోక్షము పొందడము అనే భావము అసంభవము. ఇలా అనేక కారణాలవల్ల సాంఖ్యవాదము సరియైనదిగా లేదు.

5-8) ఆధునిక వాదము

చాలామంది తెలివైనవాళ్ళు కూడా ఆధునిక విజ్ఞాన ప్రభావమువలన జగత్తారణము జడప్రకృతి అనే

నమ్ముతున్నారు. ఈ కోణములో వీరు సాంఖ్యవాదనను పునరుద్ధాటిస్తున్నారు. సాంఖ్యలకీ, వీరికి మధ్య కొద్ది భేదమే వుంది. సామాన్యల అవగాహనకు సులభమైన నీటి ప్రవాహమును సాంఖ్యలు ఉదాహరణగా చెప్పారు; ఆధునికులు సామాన్యలకు అందుబాటులోలేని దృష్టాంతములను చెప్పారు. ఇది వారి ఆక్షేపము:

“వాయువు యొక్క జడ పరమాణువులు తమ స్వభావముతో నిరంతరము చలిస్తూ పురుషుడి భోగమునకు కారణముగా వున్నాయి; లేక అణువులు తమస్వభావముతో విస్మేటము పొంది పురుషునికి భోగకారణములుగా అవుతున్నపి; ఇలాంటి పరిస్థితిలో జడమైన ప్రధానము తన స్వభావముతో కార్యరూపము పొందడానికి అభ్యంతరము ఏముంటుంది?”

సమాధానము : పైన చెప్పినది సరి అయితే, తమ స్వభావముతో వాయుపరమాణువులు నిరంతరము ఒకేవిధంగా సంచరిస్తూ వుండాలి; కానీ అలా వుండడము లేదు. ఉష్ణమును తగ్గించి వాయు చలనమును వైజ్ఞానికులు తమకు అనుకూలముగా నియంత్రిస్తూ వున్నారు. ఈ పద్ధతిలో వాయు గమనము ఉష్ణశక్తి వల్ల, ఉష్ణశక్తి చేతన శక్తివల్ల, నియంత్రణ చేయబడుతున్నాయి. అందువల్ల ఈ ప్రవృత్తికి మూలకారణము చేతనమే అని చెప్పబడుతున్నది.

దీనికి ఆధునిక వైజ్ఞానికులు సందేహము ఇలా వెలిబుచ్చారు. “వాయుగమనము పూర్తిగా అరికట్టడము చేతనమునకు సాధ్యముకాదు. ఉష్ణశక్తి నిమ్మతమమైనపుడు వైజ్ఞానికులు ఏమీ చేయజాలరు. ఆ సమయములో కూడా అణువులు మాత్రము తమ ప్రవృత్తితోనే వర్తిస్తూ వుంటాయి. అది అణువుల సహజ స్వభావము కదా?”

సమాధానము : వాయు గమనమునకు కారణమైన ఉష్ణశక్తిని నిమ్మతమ స్థితి వరకు నియంత్రించే అవకాశము వైజ్ఞానికుల చేతనశక్తికి వున్నపుడు, ఇంతకంటే మించిన ప్రవృత్తికి ఈశ్వరుని చేతనశక్తి కారణము అని చెప్పడము ఉచితము.

అణు విస్మేటనమునకు కూడా ఇదే సమాధానము.

దృష్టాంతములను వదలివేసి ఆలోచిద్దాము. జడత్వము గురించి వైజ్ఞానికులు ఇలా వివరిస్తారు : జడము స్వయముగా గమనము చేయలేదు; చలిస్తూ ఉంటే, తన మార్గమును ఇంకొకవైపుకు మరలించలేదు. తన స్థితిని ఏవిధంగా మార్పుడాన్నికొనా జడమునకు బాహ్యమునుండి ఏదో ఒక బలము కావాలి. ఇలా నిర్ణయించిన వైజ్ఞానికులు తిరిగి ఇంకొకవిధముగా జడమైన పరమాణువులు స్వభావముతో చలిస్తున్నవని చెప్పడము వారి సిద్ధాంతమునకే విరుద్ధముగా వున్నది; అలా చెప్పడము తమ వాదమునే తాము భండించుకోవడము. జడ ప్రకృతి కార్యకలాపాలన్నిటికి చేతనశక్తి కారణము అని చెప్పక తప్పదు; ఈ విషయము వేలమంది వైజ్ఞానికులు ప్రయత్నించినా నిరాకరించలేరు.

5-9) ఈ విమర్శలో తర్వా స్థానము

పైన అనేక సిద్ధాంతాల దోషాలను చెప్పి, జగత్కారణమునకు ఇప్పుడు వేదాంత సిద్ధాంతమును వివరించాలి. ఈ సందర్భములో ముఖ్యముగా తెలుసుకోవలసినది వేద ప్రమాణము తప్ప ఇంక ఏ ప్రమాణము జగత్కారణమును సరిగ్గా నిర్ణయించలేదు; ఎందుకనగా, జగత్తు ప్రత్యక్షమైనపుటికీ జగత్కారణము ప్రత్యక్షముగా లేదు. అందువల్ల ప్రత్యక్ష ప్రమాణము ఈ నిర్ణయమునకు పనికిరాదు. జగత్తుయొక్క మూలమునకు చిహ్నము (గుర్తు) లేదు కనుక అనుమానమునకు, అర్థాపత్రికి అసలే అవకాశము లేదు. ఈ

మూల కారణము స్వరూపములో ఒక్కటిగానే ఉన్నది. అందువలన ఆకాశమునకు, సముద్రమునకు ఏ ఉపమానమును ఎలాగైతే చెప్పలేమో అలాగే జగత్కారణమైన దానికి కూడా చెప్పలేము. వేదములే దీనిని నిర్ణయించగలవు. ధర్మాధర్మముల నిర్ణయమునకు వేదములే ఆధారమైనట్లు ఈ నిర్ణయమునకు కూడా వేదములే ఆధారము (సూా భా॥ 2-1-6). వేదములు జగత్కారణమును చాలా జటిలమైనదిగా చెప్పున్నాయి. ఈ జటిలత్వమును వేదములు ఇలా చెప్పున్నాయి - “కో అద్భు వేద క ఇహ ప్రవోచత్ ఇయం విస్మష్టిర్యత అబభూవ” - ఈ విచిత్ర సృష్టి ఎలా జరిగిందో ఎవరికి తెలుసు? ఎవరు దీనిని సరిగ్గా చెప్పగలరు? (బు॥ సం॥ 10-129, 6-7)? “సైషా తర్మేణ మతిరాపననేయా” - దీనిని తెలుసుకోగల బుద్ధి, తర్వాతము వల్ల రాదు (కర॥ 1-2-9) అని వేదము మౌచ్ఛ్యరిస్తున్నది. బ్రహ్మము అతి గంభీరము అయినందువల్ల దీనిని శ్రుతిద్వారా తెలుసుకోవాలిగాని తర్వాతమువలన సాధ్యముకాదు. “శ్రుత్యవగాహ్యమేవ ఇదమతి గంభీరం బ్రహ్మ, న తర్వాతవగాహ్యమ్” (సూా భా॥ 2-1-31).

5-10) తర్వాతమునకు సరిహద్దు

ఏ జటిల కార్య-కారణములకు కూడా సమగ్ర రూపమును నిర్ణయించుట తర్వాతమునకు సాధ్యముకాదని మనకు తెలుసు. కార్యసమూహముల విభాగములన్నే ఒకేచోట మనకు దృష్టి గోచరము కావు; మనకు తెలిసిన కొంత భాగాన్ని మాత్రమే దృష్టిలో ఉంచుకొని మనము తర్వాతముతో కార్య-సమూహమును అలోచిస్తున్నాము; ఆ తర్వాతముతో కొన్ని భాగముల సమస్య పరిష్కరింపబడవచ్చు; కాని, కాలాంతరములో ఇంకా క్రొత్త విభాగములు మనకు ఎదురుపడతాయి; వాటితోపాటు ఈ తర్వాతే క్రొత్త సమ్యసలని తెచ్చిపెడుతుంది. ఆ సమస్యల పరిష్కారము కోసము తర్వాతములో మార్పులు, కొంత విస్తారము చేయవలసి వుంటుంది. అందువల్ల కొంత ప్రయోజనము ఉన్నా, మొదటికంటే విషయము ఇంకా జటిలమవుతుంది. ఈ విధంగా తర్వాతిన్న అనేకముగా పెంచుకుంటూ వెళ్ళవలసి వస్తుంది. అయినా సమస్యకు పూర్తిగా పరిష్కారము లభించదు. ఇదే తర్వాతములోని పెద్దదోషము. (సూా భా॥ 2-1-11).

ఆధునిక వైజ్ఞానిక దృష్టాంతములలో ఈ విషయము స్పృష్టముగా వున్నది. నాలుగైదు శతాబ్దములకు పూర్వము వస్తువులలోని వివిధ లక్షణములను తెలియపరచడముకోసము అన్ని వస్తువులు పరమాణువులనుంచే వచ్చాయని ఊహిస్తూ వుండేవారు. ఈ ఆధారంతో వస్తువుల కొన్ని గుణములు తెలిశాయి కూడా! కాని, దీనితోపాటు ఈ ఊహిస్తూ క్రొత్త-క్రొత్త సమస్యలను తెచ్చి పెట్టింది. ఇంతేకాక, అప్పటివరకు దృష్టికిరాని కొన్ని సమస్యలను, వాటి స్వతంత్రరూపంలో ప్రకటించింది. వీటి అన్నిటిని ఎదురోపువడములో అనుమానములో (ఊహిస్తూ) కొన్ని మార్పులు తెచ్చారు. పరమాణువులను మించి వాని కేంద్రములలో ఇంకా అనుసంధానము చేయవలసి వచ్చింది. అప్పుడు కొన్ని సమస్యలకు సమాధానమూ దొరికింది. కాని, ఇంకా సమస్యలు జటిలముగా అయినా, పూర్తిగా సమాధానము దొరకలేదు. అనుమానము ఇలా పెరుగుతూనే వుంటుంది - దీనికి అంతము లేదు.

5-11) పూర్ణతర్వాతము

అనుమానములకు (ఊహిస్తూ) అంతములేనంతవరకు తర్వాతమునకు అంతము లేదు. తర్వాతమునకు అంతము ఎక్కుడ? ఈ ప్రశ్నకు సమాధానము అనుమానాది ప్రమాణముల లక్షణములను తెలుసుకొని, తర్వాతము అంతము లేకుండా ఎందుకు ఉన్నదని మూలకారణమును తెలుసుకున్నప్పుడు దొరుకుతుంది. ప్రత్యక్షము, అనుమానము, అర్థాప్తి, ఉపమానము ఈ ప్రమాణములన్నే కూడా నానాత్మము మీదనే ఆధారపడి

వన్నాయి. వీటన్నింటిలో ప్రమాణ-ప్రమాత్త - ప్రమేయములు అనే త్రిపుటి ఉన్నది. ఇంతేగాక ప్రమేయములు అసంఖ్యములు. ఏ ప్రమాత కూడా ప్రమేయములన్నింటినీ ఒకేసారి తెలుసుకోలేదు. తన యోగ్యతను అనుసరించి కొంత కొంత తెలుసుకుంటాడు. కనక ఏ స్థాయిలోను ఈ ప్రమాణములతో వున్న తర్వము పైన చెప్పినట్లు కొంతవరకు వివరించడము అనేదాని లోపలే వుంటుంది. అన్ని ప్రమేయములను ఒకేసారి ఎవడైతే తెలుసుకోగలడో అతడే సమగ్ర సిద్ధాంతమును గురించి చెప్పగలడు. సర్వజ్ఞ పరమాత్మనకుగాక ఇంకెవరికి అటువంటి సామర్థ్యములేదు. అతడే వేదము ద్వారా దీనిని తెలియజేశాడు. “న హి ఈదృష్టస్య శాస్త్రస్య, బుగ్మేదాది లక్షణస్య, సర్వజ్ఞ గుణాన్యితస్య సర్వజ్ఞాద్ అన్యతః సంభవఃఅస్తి (సూా. భా॥ 1-1-3)। అందువల్ల పరమాత్మద్వారా ఆవిర్భవించిన వేదములనే అన్నిప్రమాణములకంటే అధిక శక్తివంతమైనవిగా వైదికులు భావించి, వేదములనే శరణుపొందారు. (వేదములు పరమాత్మవలననే ఆవిర్భవించాయి. అధ్యా॥ 4-6)

ఆగమ ప్రమాణమును గురించి ఏదైతే చెప్పామో అది అంతా త్రిపుటిలోనికే వస్తుంది; కాని దీనిని మించి వేదములకు విశేష మహాత్మము వున్నది. త్రిపుటిని మించి చెప్పిన విషయమును ప్రత్యుధి ప్రమాణములు స్వర్చించనుకూడా లేవు; అక్కడ వేదము దానిని నిరూపించగలడు. ఆ విషయమును వివరించుటకు వేదమును మించి ఇంక ఏ ప్రమాణమునకు సాధ్యముకాదు. త్రిపుటిని మించిన తత్త్వము ఉండదని కొండతే అభిప్రాయము. తమ అనుభవమును తాము పరిశీలన చేసినట్లయితే ఈ విషయము వీరికి అవగతమవుతుంది. ఉదా: ఎవరిసైనా నీవు ఎవరని ప్రశ్నించినట్లయితే, అతడు దేహభావనతోనే తాను ఘలానావారి పుత్రుడనని నుఱువుగా సమాధానము చెపుతాడు. కాని “నిన్నటి నీ కలలో నీవెవరవు?” అని ప్రశ్నిస్తే చిక్కులో పడతాడు. కలను గుర్తుకు తెచ్చుకుని, “నేను ఘలానా” అని ఎలాగో సరిపెడతాడు. ఇక, “నీ గాఢనిద్రలో నీవు ఎవరు?” అని ప్రశ్నిస్తే అక్కడ తానే నిద్రిస్తున్నానని అనుకుంటున్నాడని తెలిసినా, అది ఎవడో ఎలా వుంటాడో చెప్పజాలడు. విచారణ చేసి చెప్పడానికి ఆ సమయంలో తాను మనస్సుకు అతీతంగా ఉన్నానని తెలుస్తుంది. కాని, ఆ స్థితి త్రిపుటిలేనిదే; చర్చించి చెప్పుటకు శక్యమైనది కాదు. ఇలా తన స్వరూపమునే తాను తర్వముతో తెలుసుకోవడము సాధ్యము కాదు. అటువంటప్పుడు మనస్సు పుట్టకముందు వున్న జగత్కారణమును మనస్సుతో ఎలా తర్చించడము? కనుక వేదములను శరణు పొందక తప్పదు. బ్రహ్మము గంభీరమయినది కనుక శ్రుతివలననే తెలుసుకోవాలి. - “ఇదమతి గంభీరం బ్రహ్మ, న తర్వావగాహ్యం, శ్రుత్వవగాహ్యమేవ” (సూా. భా॥ 2-1-31).

ఈ పై చెప్పిన విషయమునకు అర్థము - జగత్కారణమునకు మూలము తెలుసుకోవాలంటే వేదము చెప్పినట్లు ఆలోచన లేకుండా ఒప్పుకోమని కాదు. శ్రుతి ఇంకాకచోట ఇలా చెప్పింది - “శ్రోత్రవ్యః మస్తవ్యః” ‘వినాలి. ఆలోచించాలి’ అని. దేహంత్ర బుద్ధులకు తమ బుద్ధిమీద వున్న విశ్వాసము వేదముమీద వుండదు. అందువల్ల వైదిక సిద్ధాంతములను కూడా తమ బుద్ధిద్వారానే గ్రహించడానికి ప్రయత్నిస్తారు. ఈ విధమైన వ్యక్తులను కూడా ఉద్ధరించాలనే ఉద్దేశముతో కరుణామయులైన సూత్రకారులు, భాహ్యకారులు కూడా తర్వాన్ని ఎంతవరకు ఉపయోగించాలో అంతవరకూ ఉపయోగించారు. కాని, దానిని ఆధారము చేసుకుని తర్వముతోనే సిద్ధాంత నిరూపణ చేయాలనుకునేవారి అభీష్టము నెరవేరదు. ‘శుష్మతర్వము ప్రయోజనకారి కాదు; శ్రుతిని అనుసరించిన తర్వమును ఆశ్రయించాలి-’ యద్యపి శ్రవణ వ్యతిరేక మనసం విదధత్త శబ్ద ఏవ తర్వమపి ఆదర్శవ్యం దర్శయతి ఇత్యక్తమ్, నానేన మిషేణ శుష్మతర్వస్య అత్ర ఆత్మలాభః సంభవతి | శ్రుత్వనుగృహీత ఏవ హి అత్ర తర్వ అనుభవాంగత్యేన ఆలీయతే” (సూా. భా॥ 2-1-6).

తర్మమునకు అంతములేదని ముందే చెప్పబడింది. అయినప్పుడు ఇక తర్మము వలన ప్రయోజనము ఏమి వుంటుంది? అంటే శుష్టతర్మమును వదలి సరియైన తర్మమును స్వీకరించాలని హెచ్చరిక. మనపూర్వులు కొందఱు మూర్ఖులయితే మనమూ మూర్ఖులము కావాలని నిర్ణయము ఎక్కడా వుండదు - “న హి పూర్వజో మూర్ఖ ఆసేదితి ఆత్మనాపి మూర్ఖేన భవితవ్యమ్ ఇతి కించిదస్తి ప్రమాణమ్ ।” (సూ॥ భా॥ 2-1-11)- అయితే తర్మము అపోరుపేయమైన శ్రుతినే అనుసరించి వుండాలి; వేద విరుద్ధముగా వుండరాదు. వేద విహిత తర్మముతోనే స్వానుభవము కలుగుతుందని నిశ్చయము చేయడము తాత్పర్యము. ఎందుకనగా, శ్రుత్యర్థము స్వానుభవములోనే పరిసమాప్తి కావాలి. తర్మముమీద వ్యామోహము తగ్గించుకొని, వైదిక సిద్ధాంతములను అభ్యాసపూర్వకముగా అవగాహన చేసుకున్నట్లయితే వేదముల పరిపూర్ణమైన అవగాహన కలుగుతుంది.

ప్రశ్నలు :

1. మారిపోతున్న ఆకారములలో మనము ఏమి అనుమానించగలము?
2. ఉపాదాన కారణము ఏమిటి?
3. నిమిత్తకారణమునకు అర్థము ఏమిటి?
4. శున్యవాది ఎవరు?
5. విజ్ఞానవాదులనబడే బౌద్ధులు ఏ వాదమును ఆమోదిస్తారు?
6. తమ వాదన సమర్థించుకోవడానికి వారు ఏవీ ఉండాహారణలు యిస్తారు?
7. వారి వాదములో తర్వాభాసము ఏమిటి?
8. జగత్పుష్టి విషయములో మిమాంసకుల వాదము ఏమి?
9. దాని విషయములో వేదము ఏమి చెప్పినది?
10. సృష్టి విషయములో ఏవీ ఉపనిషత్తులు, ఎలా - ఎలా చెప్పాయి?
11. ఈ కోణములో ఈనాటి వైజ్ఞానికుల సలహా ఏమిటి?
12. వైశేషికులు ఎవరు? వారి సిద్ధాంతము ఏమిటి?
13. వైశేషికుల సిద్ధాంతము ఎందుకు సరిగా లేదు?
14. నైయాయికులు ఎవరు? వారి సిద్ధాంతము ఏమిటి? అది ఎందుకు సరిగా లేదు?
15. సాంఖ్యమత వాదము ఏమిటి?
16. ‘ప్రధానమల్ల నిబర్హణ’ అర్థము ఏమిటి?

17. సాంఖ్యుల మతము ఏ కారణములవల్ల సమ్మతము కాలేదు?
18. జగత్కారణము విషయములో ఆధునిక వైజ్ఞానికుల వాదము ఏమిటి? అది ఎందుకు సరిగాలేదు?
19. జగత్కారణము విషయములో తర్వాతము ఎందుకు ప్రయోజనకారి కాదు?
20. తర్వాతము యొక్క పరిధి ఎంతవరకు? దానిలో గొప్ప దోషము ఏమిటి?
21. తర్వాతముయొక్క పరిధిని ఉదాహరణముతో స్పష్టము చేయండి?
22. ప్రమాణములు దేనిమీద ఆధారపడి ఉన్నవి?
23. ఆగమ ప్రమాణము పరిపూర్ణము అవడానికి కారణము ఏమిటి?
24. త్రిపుటిలోకి రాని తత్త్వమునకు ఉదాహరణ ఇవ్వండి.
25. వేదాంతములో తర్వాతముయొక్క ఉపయోగము ఎందుకు, ఎలా చేయాలి?

అధ్యాయము - 6

వేదాంత సిద్ధాంతము

పూర్వాధ్యాయము మొదటో (అధ్యా.5-1) ఈ జగత్తుకు ఏదో ఒక అప్రత్యక్ష కారణము ఉన్నదని నిశ్చయించడము జరిగింది. ఆ కారణమే బ్రహ్మము. “జన్మాద్యస్య యతః” - దేనివల్ల జగత్తు సృష్టి-స్థితి-సంహరణములు జరుగుచున్నవో అదే బ్రహ్మము (సూ॥ 1-1-2). ఇది బ్రహ్మ పదమునకు వ్యాఖ్య. ముందటి అధ్యాయములో (5-2) నిమిత్త కారణము, ఉపాదాన కారణము అని రెండు కారణములు చెప్పబడినవి. ఈ అధ్యాయములో శ్రుతి (వేదము)ని అనుసరించి బ్రహ్మమే జగత్కారణమని నిరూపించబడుతున్నది.

(6-1) బ్రహ్మమే జగత్తుకు నిమిత్త కారణము

మనము సాంఖ్యమతమును ఖండించే సమయములో ఇలా జగత్తులో ఏ కార్యమును చేయుటకైనా ప్రవృత్తి చేతనములోనే కనబడుతుంది - అని నిశ్చయింపబడినది. ఉదా : కుండయొక్క సృష్టికి ప్రవృత్తి కలిగినది కుమ్మరికి, ఆభరణములను తయారుచేయుటకు ప్రవృత్తి కంసాలికి కలిగినది. ఇదే విధముగా జగత్తులో సమస్త కార్యముల సృష్టికారకు ప్రవృత్తి చేతనములోనే కలిగి వుండాలి; ఆ ప్రవృత్తి కలిగిన చేతనమే జగత్తుకు నిమిత్త కారణమని ఆమోదించాలి; అదే ‘బ్రహ్మము’. “ధాతా యథాపూర్వం ఆకల్పయత్తి” - ఈశ్వరుడు పూర్వకల్పములను అనుసరించి తిరిగి సృష్టి చేసినాడు. (ఖు॥ సం॥ 10-190-3) అని శ్రుతి చెప్పున్నది. ప్రతియొక్క కల్పమునకు పూర్వము బ్రహ్మము ఒక్కటే ఉన్నది; ఇంకొకటి ఏదీ లేదు. “సో—కామయత బహు స్యాం ప్రజాయేయేతి ।” - “నేను అనేక ప్రకారములుగా జన్మిస్తాను అని ‘బ్రహ్మ’ ఆలోచించింది.” (త్తు॥ 2-6-4). బ్రహ్మమునకు ఎప్పుడూ ఎవరివల్లా ఏమీ ప్రయోజనము లేదు; అటువంటి సమయంలో దానికి ఈ సృష్టి గురించిన సంకల్పము ఎందుకు కలిగింది? ఈ జీవులందరి కోసమే బ్రహ్మమునకు ఈ సంకల్పము కలిగింది. “సర్వవేదాంతేషు చ ఈశ్వరేత్తుకా ఏవ సృష్టయో వ్యపదిశ్యంతే । తదేవ చ ఈశ్వరస్య ఫలహేతుత్వం యత్ స్వకర్మాను రూపాః ప్రజాః సృజతీతి” (సూ॥ భా॥ 3-2-41) - అన్ని వేదాంతములలోను (ఉపనిషత్తులలో) ఈశ్వరుడే సృష్టి కారణాని చెప్పబడినది. జీవులందరి కర్మలను అనుసరించి ప్రజలను సృష్టించటమే ఈశ్వరుని ఫలహేతుత్వము (కర్మఫలములు ఇచ్చట). జీవులందరు అనేక కర్మలచేసి, ఆ కర్మబీజములను తీసుకుని ప్రతయకాలములో ఈశ్వరునిలో లయమును పొందుతున్నారు. ఆ కర్మఫలమును జీవులచే అనుభవింపచేయుటకు ఈ కల్పములలో జగత్తును ఈశ్వరుడు సృష్టించవలసి వస్తున్నది. తనకు అవసరము లేకపోయినా పిల్లవానికారకు తండ్రి ఆటవస్తువులను తెచ్చియిస్తున్నట్లు - ఈశ్వరునికి ఏ అవసరము లేకపోయా, జీవభోగము కోసమై - అతడు ఈ సృష్టిని చేస్తున్నాడు. “సర్వాణి రూపాణి విచిత్య ధీరః నామాని కృత్యా—భివదన్యదాస్తే ।” - ఆ ధీరుడు (బ్రహ్మ) అన్ని రూపములను నిర్మించి వానికి నామములను పెట్టి పిలుస్తున్నాడు. (త్తు॥ ఆరణ్యకము 3-12). “స ఈక్షత లోకాన్ను సృజాత్తి” - అతడు లోకములను సృష్టించెదనుగాక అని సంకల్పించెను (సా॥ 1-1-1). “స ఈక్షూం చక్రో” అప్పుడు (బ్రహ్మము) అది సృష్టిని గూర్చి విచారణ చేసింది (ప్ర॥ 6-2)

ఇప్పుడు ఇలా ప్రశ్నించవచ్చు - “సృష్టి ప్రారంభ సమయంలో బ్రహ్మము ఒక్కటే కదా వున్నది? ఇక విచారణ ఏమని చేసేది?” దానికి సమాధానము - పూర్వము జీవులు చేసిన కర్మల గురించి విచారణ

చేసినది అని. ఉదా : ఏ శిల్పి అయినా ఇలాగే విచారించి శిల్పమును ప్రారంభిస్తాడు. బ్రహ్మ కూడా విచారణ చేసి సృష్టి ప్రారంభించింది. అందువలన బ్రహ్మమే జగత్తుకు నిమిత్త కారణము.

6-2) బ్రహ్మమే జగత్తుకు ఉపాదాన కారణము

బ్రహ్మము జగత్తునకు నిమిత్తకారణమని మనకు తెలిసింది. అయినా, జగత్తుయొక్క స్వరూపమును తెలుసుకోవాలనే ఇచ్చ ఇంకా పూర్తికాలేదు. ఆభరణముకంటే వేఱుగా వున్న కంసాలిని తెలుసుకోగానే ఆభరణ స్వరూపమును తెలుసుకోజాలము. బంగారమును తెలుసుకుంటే ఆభరణ స్వరూపము తెలుస్తుంది. అలాగే జగత్తుకు ఉపాదాన కారణము తెలిస్తే దాని స్వరూపము తెలుస్తుంది. ఏవి సామగ్రితో బ్రహ్మ ఈ జగత్తును సృష్టించిందో తెలుసుకోవాలి. ఆ సామగ్రిని ప్రతి పరోక్షముగా, ప్రత్యక్షముగా కూడా తెలియజేసింది.

ఒకప్పుడు ఈ జగత్తును చూసి శౌనక మహర్షి ఆంగిరస మహర్షిని ఇలా ప్రశ్నించాడు - “కన్నిన్ను భగవో విజ్ఞాతే సర్వమిదం విజ్ఞాతం భవతి?” - భగవన్! దేనిని తెలుసుకుంటే అన్నింటిని తెలుసుకోవచ్చు? (ముం॥ 1-1-3)? దానికి సమాధానము ఆంగిరసుడు ఇలా చెప్పాడు : “యథా పృథివ్యాం ఓషధయస్యం భవంతి తథాక్షరాత్ సంభవతీహ విశ్వమ్ ।” - ఎలాగైతే భూమిమీద ఓషధులు (వృక్షములు - మొక్కలు మొలు) మొలుస్తున్నాయో అలాగే అక్షరుడైన బ్రహ్మమునుండి ఈ కనిపిస్తున్న విశ్వమంతా ప్రభవిస్తున్నది. అందువలన బ్రహ్మమును తెలుసుకుంటే అంతటిని తెలుసుకోవచ్చు (ముం॥ 1-1-7). ఇంకొకచోట ఆరుణి తన పుత్రుడైన శ్వేతకేతువును ఇలా అడిగాడు - “తమాదేశమప్రాక్ష్యే యేనాత్రుతం ప్రతం భవత్యమతం మతం అవిజ్ఞాతం విజ్ఞాతమ్ ।” - ఏది వింటే వినవలసినవి అన్నీ వినపడతాయో, దేనిని మననం చేస్తే మననం చేయవలసినవి అన్నీ మననం చేసినట్లవుతుందో, దేనిని తెలుసుకుంటే తెలుసుకోవలసినవి అన్నీ తెలుస్తాయో, ఆ ఆదేశమును విన్నావా? (ఖాం॥ 6-1-3). అది శ్వేతకేతువు విని ఉండలేదు. అందువలన తండ్రి తిరిగి ఇలా చెప్పాడు - “యథా సౌమ్యేకేన మృత్మిందేన సర్వం మృస్తుయం విజ్ఞాతం స్వాత్మ, వాచారంభణం వికారో నామధేయం మృత్మికేత్యేవ సత్యం ।” - హోసోమ్య, ఒక మట్టిముద్దను తెలుసుకోవడము వలన మట్టితో చేసిన అన్ని వస్తువులను తెలుసుకోగలుగుతున్నాము. కార్యము వాక్యతో ఆరంభించే పేరు. మట్టిమాత్రమే సత్యము. ఈ ఉదాహరణ తరువాత ఇలా చెప్పాడు - “సదేవ సోమ్యేదమగ్ర ఆసీత్ ఏకమేవాద్వితీయమ్” - ‘హోసోమ్య! మొదట అద్వితీయమైన సత్యము ఒక్కటే ఉన్నది, (ఇదే వెనుక చెప్పిన ఆదేశము). (ఖాం॥ 6-2-1). ఈ ప్రకారమైన అనేక దృష్టాంతములతో బ్రహ్మ కేవలము నిమిత్త కారణము కాక జగత్తుకు ఉపాదాన కారణముగా కూడా వున్నది అని నిశ్చయమవుతున్నది. భాష్యకారులు “ప్రకృతి భావేన, అధిష్టాత్ర భావేన చ ఉభయ స్వభావస్య ఈశ్వరస్య ఆచార్యోణ ప్రతిష్ఠాపితత్వాత్” (సూ॥ ఖా॥ 2-2-37) అని దీనినే చెప్పారు.

పైన చెప్పిన సంవాదములతో జగత్వరూపమును తెలుసుకుంటే బ్రహ్మను తెలుసుకోవచ్చని అవగాహన కలుగుతున్నది. అనగా జగత్తు బ్రహ్మము కంటే వేఱుకాదు, ఇలా గ్రహించడమువల్ల పై ప్రశ్నేత్తరాలకు సమన్వయము కుదురుతుంది. అప్పుడు బ్రహ్మమే జగత్తుకు ఉపాదాన కారణమని గుర్తిస్తాము. ఎలాగంటే ఉపాదాన కారణమును గ్రహిస్తే జగత్తుయొక్క కార్యములను తెలుసుకుంటాము.

ఇంతోగాక ప్రత్యక్షరూపముగా కూడా ప్రతి చెప్పున్నది - “సో-కామయత బహుస్వాం ప్రజాయేయేతి... సత్యమభవత్ యదిదం కించ” (త్తు॥ 2-6-4) - నేను అనేకరూపములుగా ప్రకటింపబడతాను అని సంకల్పించి, బ్రహ్మ జగద్రూపముగా తానే అయినది. మనము ఎదురుగా గ్రహించేదంతా బ్రహ్మమే. ఈ

విశ్వమంతా బ్రహ్మామే! - “బ్రహ్మావేదం పురస్తాత్తీ బ్రహ్మావేదం విశ్వమ్ ।” (ముం॥ 2-2-11). ఈ విధంగా బ్రహ్మామే ఉపాదాన కారణమని నిశ్చయమయినది. ఇంతకు పూర్వమే బ్రహ్మము నిమిత్తకారణమని తెలుసుకున్నాము. అందువల్ల బ్రహ్మామే జగత్తుకు అభిన్న నిమిత్తోపాదాన కారణమని గ్రహించవలసి వున్నది.

6-3) ఉపాదానత్వము? లేక అంతర్యామిత్వము?

ఇప్పుడు ఇంకొక సందేహమునకు అవకాశము ఉన్నది. పైన చెప్పినట్లు, గురుశిష్య సంవాదములో బ్రహ్మమునకు ఉపాదానత్వము ఎలా సంభవము? “తత్పుష్టౌ తదేవానుప్రావిశత్తి” (త్రై॥ 2-6-6) – జగత్తును సృష్టించి తాను అందులో ప్రవేశించినది - ఇలా శ్రుతి చెప్పింది. “బ్రహ్మము, తనకంటే వేఱుగా వుండి తన వశములో ఉన్న ప్రకృతిని ఉపాదాన కారణముగా చేసి, తాను నిమిత్తముగా వుండి సర్వమును సృష్టించింది. తరువాత తాను అందులో ప్రవేశించింది” అని. ఇలా పై వాక్యములను అవగాహన చేసుకున్నట్లయితే బ్రహ్మమునకు అంతర్యామిత్వము ప్రతిపాదించినట్లపుతున్నది; అనగా జగత్తు బ్రహ్మముకంటే అన్యథా అని భావన.

ఇటువంటి సందేహానికి అవకాశమే లేదు. ఎలాగంటే ఉపాదానమే కార్యములో అంతటా నిండి వున్నది. ఆభరణములో బంగారము ప్రవేశించి వున్నట్లు జగద్గుపకార్యము అంతటా పరమాత్మ ప్రవేశించి వున్నాడు. ఈవిధముగా తైత్తిరీయ శ్రుతి మంత్రమును అర్థం చేసుకోవాలి. అప్పుడు ఉపాదానమునే అంతర్యామిగా తెలుపుతున్నారు. ఇలా ఆమోదించడములో అడ్డంకి ఏమీ ఉండదు కదా! ఆ విధముగాకాక, తడిసిన బట్టలో నీరు నిండినట్లు బ్రహ్మముకూడా తనకంటే అన్యకార్యములో తాను ప్రవేశించింది అని చెప్పినట్లయితే అనేక ఇతర శ్రుతివాక్యములతో అభిప్రాయభేదము వస్తుంది.

1) తడిబట్టయొక్క ఉపమానములో బట్ట నీటికంటే వేఱుగా వున్నది. అయితే, సృష్టికి పూర్వము ప్రకృతి బ్రహ్మకంటే వేఱుగా ఉన్నదని శ్రుతి చెప్పిలేదు. “ఏకమేవాద్వితీయమ్” (ఛాం॥ 6-2-1) – అద్వితీయముగ ఒక్కటే ఉన్నది అని శ్రుతి చెప్పినది. “నాన్యత్ కించన మిషత్” (ఖ॥ 1-1-1) – క్రియాశీలమైనది ఇంకొకటి ఏదీ లేదు, అని కూడా చెప్పింది. 2) తైత్తిరీయశ్రుతి – “అందులో ప్రవేశించింది” అని చెప్పి తరువాత వాక్యములో యిలా అన్నది “యదిదం కిం చ తత్పర్వం అభవత్” (త్రై॥ 2-3-7) – ఉన్నదంతా అదే అయింది. అయితే, బట్టలో నీరు ప్రవేశించినప్పుడు నీరు బట్ట కావడము లేదు. అలాగే బ్రహ్మ జగత్కార్యంలో ప్రవేశించినట్లయితే కార్యరూపమును పొండజాలదు. 3) తైత్తిరీయ శ్రుతిమంత్రము, బ్రహ్మ అనంతస్వరూపమని, అంతటా నిండి వున్నదని చెప్పున్నది (త్రై॥ 2-1-1). ఒకవేళ కార్యము బ్రహ్మమునకు వేఱుగా వుండేటట్లయితే అది అభిన్నముగా ఉండజాలదు; అటువంటి బ్రహ్మమును ‘అనంతము’ అని శ్రుతి ఎలా చెప్పగలదు? కార్యముకంటే భిన్నముగా ఉన్న బ్రహ్మమును ‘అనంతము’ అని చెప్పడానికి ఏలులేదు.

ఈ విధంగా అనేక కారణములవల్ల “బ్రహ్మము కేవలము అంతర్యామియేగాని ఉపాదానము కాదు” అని చెప్పడము కుదరదు. బ్రహ్మము ఉపాదానమే! కార్యదృష్టితో అయినట్లయితే ‘అంతర్యామి’ అని కూడా చెప్పవచ్చు.

6-4) వాచారంభణము - నామధేయము

పైన చెప్పిన (6-2) విషయములో ఇంకొక సందేహము వస్తున్నది. ఉపాదాన కారణము తెలుసుకున్న మాత్రమున అన్ని కార్యములు ఎలా తెలుస్తాయి? ఒకదానిని తెలుసుకుంటే రెండవది ఎలా తెలుస్తుంది?

సమాధానము : ఈ శంక సరియైనదే! ఒకదానికంటే రెండవ వస్తువు వేఱుగా వున్నట్లయితే ఈ సంశయము సత్యమే! కానీ, కార్యము ఉపాదానముకంటే వేఱుగా లేదు. కనుక కారణమును (ఉపాదానమును) తెలుసుకొనుటవల్ల కార్యము పూర్తిగా తెలియబడుతుంది (ఛాం॥ భా॥ 6-1-6). కార్యమును, అనగా వికారమును కేవలము ఇంద్రియములచేత గుర్తించడమే కార్యజ్ఞానము కాదు; కార్యస్వరూపమైన ఉపాదాన కారణము యొక్క జ్ఞానమే కార్యజ్ఞానము. ఒక కార్యముద్వారా దాని మూలకారణ జ్ఞానము కలిగినట్లయితే, ఆ కారణముతో సంబంధించిన అన్ని కార్యముల జ్ఞానము కలుగుతుంది. కార్య-కారణ సంబంధము, దృష్టాంత - దార్శాంతికముల సంబంధము వంటిదే. (సూ॥ భా॥ 1-4-23)

ఉదా : గుణితములో గుణించే క్రమము తెలుసుకున్నట్లయితే అన్ని ప్రశ్నలకు గుణితముతో సమాధానము వస్తుంది. గుణించడము తెలిసినవాడు ‘ఏ సమస్యను యిచ్చినా యిది నాకు తెలియదు’ అనడు. సమస్యలు అనంతము. ఒకప్పుడు 8×3 అవపచ్చ. ఒకప్పుడు 13×29 కావచ్చ. అయితే గుణిత పద్ధతి ఒక్కటే. ఆవులను లెక్కించవలసి వచ్చినప్పుడు ఇదే క్రమము పాటించి సమాధానము చెప్పగలము. ఆవులు తెల్లనివయినా, నల్లనివయినా ఒకే పద్ధతిలో గుర్తించగలము. గోవులు ఎన్ని రంగులయినా వాటి గోత్స్వము ఒకటే. ఈ విధంగానే నామధేయములన్నింటినీ గ్రహించాలి. ‘వాచారంభణం’ అనగా గోత్స్వమును మనకు బోధ చేయడం కోసం ఉపయోగించే వాక్యకు ఆధారముగా ‘గోవు’ అన్నారు - “వాచారంభణం, వాగారంభణం, వాగాలంబనం ఇత్యేత్తత్” (ఛాం॥ భా॥ 6-1-4) దానికి ఇంతకంటే అర్థము ఏమీ లేదు. తాత్పర్యమంతా గుణితమును బోధపరచడము లోనూ, గోవులను బోధపరచడములోను ఉన్నది. అదే విధంగా కారణమును తెలుపడముకోసం అవసరమైన కార్యమే ‘వాచారంభణము’. అన్ని నామములు వాచారంభణ మాత్రములే. వాని ద్వారానే మనము కారణమును తెలుసుకుంటున్నాము. ఈ నామరూపముల విభజన (సృష్టి) చేయకపోతే, ఆత్మయొక్క ప్రజ్ఞాన ఘనమనే నిరుపాధికమైన తత్త్వాన్ని మనము గ్రహించలేము - “యది హి నామరూపే న వ్యాక్రియేతే తదా అస్యాత్మనో నిరుపాధికం రూపం ప్రజ్ఞానఘనాఖ్యం న ప్రభ్యాయేతా” (బృ॥ భా॥ 2-5-11). పరమార్థ దృష్టితో బ్రహ్మమును తెలియపరచుటకంటే నామరూప విభజనకు ప్రయోజనము ఇంకేమీ లేదు; కేవలము కారణమును బోధించుటకు మాత్రమే. “వాచారంభణం వికారో నామధేయమ్ మృత్తికేత్యేవ సత్యమ్” (ఛాం॥ 6-4-1). రూపము (వికారము) కానీ, నామము కాని మట్టిని తెలుసుకోవడము కొరకే; మట్టిమాత్రము సత్యము.

6-5) కార్య-కారణ అనస్యత్వము

పైన చెప్పిన వివరణవలన కార్య-కారణములకుగల సంబంధము చాలా విచిత్రమైనదని స్పష్టము. క్రింద చెప్పబోయే వివరణతో ఇది ఇంకా స్పష్టం అవుతుంది. ఇంతగా వివరించడము ఎందుకనగా ఈ కార్య-కారణ సంబంధము వేదాంత సిద్ధాంతమునకు మూలాధారము.

1) ఉపాదాన కారణము నశిస్తే కార్యమే వుండదు. **ఉదా :** దారము పూర్తిగా విడదీసినచో ఇక వప్తుము ఉండదు; అలాగే ప్రతిపోగు అనే కారణమును విడదీసిన ఎడల దారము వుండదు. దీని అర్థము, కార్యము కారణముకంటే అన్యము కాదు. కానీ, కార్యము లేకపోయినా కారణము వుంటుంది. **ఉదా:** వప్తుము లేకపోయినా దారము వుంటుంది. దారము లేకపోయినా ప్రతిపోగు వుంటుంది. అనగా కారణము కార్యముకంటే వేఱుగా వుంటుంది. “అనస్యత్వపే కార్యకారణయోః కార్యస్య కారణాత్మత్వం న తు కారణస్య కార్యాత్మత్వమ్ ।” (సూ॥ భా॥ 2-1-9). ఈ రెండు చమత్కారమైన వాక్యములద్వారా “కార్య-కారణ అనస్యత్వ న్యాయము” చెప్పబడినది. (సూ॥ భా॥ 2-1- అధి 6).

క్రింద, ఈ యుగ్ వాక్యములను పెద్ద అక్షరములతో చూపిస్తున్నాము.

6-5-క)

**కార్యము కారణముకంటే వేఱుకాదు - పూర్వార్థము
కాని
కారణము కార్యముకంటే వేఱుగా ఉంటుంది - ఉత్తరార్థము**

బ్రహ్మ కారణము - జగత్తు దాని కార్యము. అందువల్ల ఈ వాక్యములను క్రింది విధంగా తెలుసుకోవాలి.

6-5-ఖ)

**జగత్తు బ్రహ్మముకంటే వేఱుకాదు - పూర్వార్థము
కాని
బ్రహ్మము జగత్తుకంటే వేఱుగా ఉంటుంది - ఉత్తరార్థము**

అనగా బ్రహ్మము జగత్తుయొక్క స్వభావము. కాని జగత్తు బ్రహ్మము యొక్క స్వభావము కాదు - “బ్రహ్మ స్వభావో హి ప్రపంచః న ప్రపంచ స్వభావం బ్రహ్మ |” (సూ॥ భా॥ 3-2-21). బ్రహ్మ జగత్తుయొక్క స్వరూపము కాని, జగత్తు బ్రహ్మయొక్క స్వరూపము కాదు. ఈ యుగ్ వాక్యములు వేదాంత సిద్ధాంతమునకు చాలా ముఖ్యము. వేదాంత సిద్ధాంతమును చక్కగా అవగాహన చేసుకోవాలంటే ఈ వాక్యముల స్పష్టమైన జ్ఞానము అత్యవసరము.

2) ఆభరణములు స్థితి కాలములో ప్రత్యక్షముగా సువర్ణముతో కలినే వుంటాయి. వేఱుగా కనపడవు. అనగా కార్యము - కారణముకంటే వేఱుకాదు. స్థితికాలములోనే సువర్ణము ఆభరణములకంటే వేఱుగా వున్నదని ఎలా తెలుస్తుంది? దీనిని తెలుసుకోవాలంటే ఉదాహరణ చూడండి. దర్శణములో ఆభరణముల ప్రతిబింబములను చూచినట్లయితే, అక్కడ సువర్ణము లేదు; ఆభరణముల నామ రూపములు మాత్రమే కనపడతాయి. వాటికి సువర్ణ స్పర్శ కూడా లేదు. ఈ ఉపమానముతో మనకు కారణముతో కార్యము భిన్నమని తెలుస్తోంది. భాష్యకారులు దీనిని ఇలా వ్యక్తము చేస్తున్నారు: “సర్వం చ నామరూపాది సదాత్మనేవ సత్యం వికారజాతం, స్వతస్త అనృతమేవ” - కారణరూపముతో కలసిపున్నప్పుడు నామరూప వికారములు సత్యములే; కాని, స్వతంత్రముగా అనృతమే (ఛాం॥ 6-3-2).

3) “స్థితికాలములో, కార్యము కారణముకన్న వేఱుకాదని స్పష్టమయినది. కాని, కార్యము ఉత్పత్తికి పూర్వము - నశించిన తరువాత కార్య-కారణ అనవ్యత్వము ఎలా వుంటుంది?” ఆ సమయములో కూడా అనవ్యత్వము ఉన్నదనే చెప్పాలి. అది ఎలాగంటే, స్థితి కాలములో కార్యము ఉన్నట్లు మన అనుభవములో తెలుస్తున్నది కనుక, కార్యమునకు పూర్వము అది మనకు కనిపించనప్పుడు కూడా ఉండే వుండాలి. ఏది లేదో, దాని సృష్టి సంభవము కాదు కదా? అలాగే మన అనుభవములో ఉన్నది నశించిన తరువాత కనపడకపోయినా అది లేదు అనడము కుదరదు. ఉన్నదానికి ఎప్పుడూ నాశనము లేదు. అది లయకాలములో కారణముతో ఏకమై ఉన్నందువల్ల కనపడదము లేదు. “అయితే, కనపడే సమయములో కారణముతో ఏకమై లేదా” అంటే, అప్పుడు కూడా ఒకటిగానే ఉన్నది. “ఇలా అయితే, కార్యమునకు స్థితి- లయకాలములలో భేదము ఎలా వుంటుంది?” స్థితిలో ‘వేఱుగా ఉన్నట్లు’ కనపడుతూ ఉన్నది; అనగా, ‘కార్యము ఉత్పన్నమయినది’ అనుదానికి అర్థము సృష్టి అయినది అని కాదు - కారణముకంటే ‘వేత్తనట్లు’ కనపడుతున్నది అని. ఇక, కార్యము నశించినది అంటే, ‘వేఱుగా ఉన్నట్లు’ కనబడినదే కారణముతో ఏకము అయినదని అర్థము. “ప్రాగుత్పత్తేః అవ్యాకృత నామరూప భేదమ్ ఆత్మైక శబ్ద ప్రత్యయ గోచరం.

జగత్ ఇదానీం వ్యాకృత నామరూప భేదత్వాత్ అనేక శబ్దప్రత్యయ గోచరం ఆత్మైక శబ్దప్రత్యయ గోచరం చు” (పా॥ భా॥ 1-1-1). సృష్టికి పూర్వము ఈ జగత్తు అవ్యాకృతముగా “ఆత్మ” అనే ఒకే శబ్దప్రత్యయమునకు విషయమై ఉన్నది. అదే జగత్తు సృష్టికి తరువాత వ్యాకృతమై అనేక ప్రత్యయములకు, “ఆత్మ” శబ్ద ప్రత్యయమునకు కూడా విషయమై ఉన్నది. ఏ విధముగా కారణము భూత-భవిష్యత్-వర్తమాన కాలములలో ఎలా వున్నదో, అదే విధముగా కార్యము కూడా భూత - భవిష్యత్ - వర్తమాన కాలములలో ఉన్నది. మూడు కాలములలో కార్య-కారణములకు అనస్యత్వమే ఉన్నది. “యథా ఇదానీమపి ఇదం కార్యం కారణాత్మనా సత్, ఏవం ప్రాగుత్పత్తేరపిం న హి ఇదానీమపి ఇదం కార్యం కారణాత్మనమ్ అంతరేణ స్వతంత్రమేవ అస్తి” (సు॥ భా॥ 2-1-7) - “ఇప్పుడు ఏ విధంగా కార్యము కారణరూపముతో సత్యమైవున్నదో, అదే విధంగా ఉత్పత్తికి పూర్వము కూడా సత్యమై ఉన్నది, ఇప్పుడు కూడా కార్యము కారణమును విధిచి స్వతంత్రముగా లేదు” “యథా చ కారణం బ్రహ్మ త్రిము కాలేము సత్యం న వ్యభిచరతి, ఏవం కార్యమపి జగత్ త్రిముకాలేము సత్యం న వ్యభిచరతి” (సు॥ భా॥ 2-1-16) - కారణరూప బ్రహ్మము ఎలాగైతే మూడుకాలములలో ఉన్నదో, అదే విధంగా కార్యరూపమైన జగత్తు కూడా మూడు కాలములలో ఉన్నది. “కార్యకారో-పి కారణస్య ఆత్మభూత ఏవ అనాత్మభూతస్య అనారభ్యత్వాత్” - కార్యముయొక్క ఆకారము కూడా కారణ స్వరూపమే అయివున్నది. అది కారణస్వరూపము కానిచో దాని సృష్టి కాబోదు. “న చ విశేష దర్శనమాత్రేణ వస్త్వస్యత్వం భవతి, న హి దేవదత్తః సంకోచితహస్తపాదః ప్రసారితహస్తపాదశ్చ విశేషమై దృశ్యమానో-పి వస్త్వస్యత్వం గచ్ఛతి” (సు॥ భా॥ 2-1-18). విశేష (కార్యరూప) దర్శనమువల్ల వస్తువు వేఱుకాదు. కాళ్ళు చేతులు ముడుచుకుని ఉన్నా, విస్తరించి వున్నా, దేవదత్తుడు వేఱుకాదు. ఇదే విధముగా కార్యమునకు కారణము ‘ఆత్మ’గా స్వరూపముగా ఉన్నది. కార్యమునకు కారణముతో తాదాత్మ (అభేదము) సంబంధము ఉండడము వల్ల కార్య-కారణ సంబంధమును తాదాత్మ సంబంధము అంటాము. “(కార్యకారణ సంబంధః) “బ్రహ్మవాదినః కథమితి చేత్? తస్య తాదాత్మలక్షణసంబంధోపపత్తేః” - బ్రహ్మవాది దృష్టిలో కార్య-కారణముల సంబంధము ఎలా? వానికి తాదాత్మ లక్షణ సంబంధమే వుంటుంది. (సు॥ భా॥ 2-2-38). అందువలన, కార్య స్వరూపము తెలిసుకొన్న బ్రహ్మవాదులు స్వరూపములో లేని విశేషములను, కార్యములో చూస్తున్నప్పటికీ, వారి “కార్యము కారణముకన్న వేఱుకాదు” అనే జ్ఞానము బాధింపబడడు. కార్య విశేషములు వారిని బాధించవు. ఈ విధముగా కార్య కారణములలో భేదము ఉన్నట్లు కనిపిస్తున్నప్పటికీ, అభేద జ్ఞానము బాధింపబడకపోవుటచేత, తాదాత్మమును “భేదసహిష్ణు అభేదము” అంటారు.

4) సందేహము : అనస్యత్వ న్యాయమున పూర్వార్థ కార్యమును గురించి ‘కార్యము ఎప్పుడూ స్వతంత్రము కాదు; మూడు కాలములలోనూ వుంటుంది’ అని పైన చెప్పబడినది. ఉత్తరార్థ కార్యమును గురించి ‘కార్యము ఒక వేళ నశించినప్పటికీ కారణము వుంటుంది’ అని కూడా చెప్పబడినది. అనగా నశించే కార్యము, నశించని కార్యము అని పరస్పరము భిన్నముగా రెండు విధములుగా వున్నవా?

సమాధానము : అవును, కార్యము రెండు విధములుగా ఉన్నది. ఒకటి నశించే ఘటము, రెండవది నశించని ఘటము. మట్టితో కలసి కనపడే శ్రుతిలో చెప్పబడిన ఘటము మొదటిది. ఇది ప్రతశయకాలములో ప్రత్యక్షముగా కనపడకపోయినా అవ్యక్తరూపముగా మట్టిలో వుండనే వుంటుంది - ఇది అనత్యమైనది. అంటే, స్థితికాలములో వ్యక్తముగాను, లయకాలములో అవ్యక్తముగాను ఉంటుంది. అంటే, పరివర్తనశీలమైనది. (అ॥ 9-4 చూడండి) ఇది మట్టే గనుక, మట్టిలో కలిసే వుంటుంది కనుక ఇది నశించదు. ఈ విషయం పరిశీలన చేసి మట్టిని తెలుసుకున్న వానికి ఘటాది విషయిక శబ్ద బుద్ధులు నశించి, మట్టి మాత్రమే అని

గ్రహణ కలుగుతున్నది - “మృద్యవేక దర్శనాం తు ఘుటాది శబ్దబుద్ధి నివర్తేతో” (ఛాం॥ భా॥ 6-2-3). తర్వాతాప్రములో చెప్పిన విధముగా - మట్టితో తాదాత్మ సంబంధము లేకుండా స్వతంత్రరూపముతో కనిపించే ఘుటము నశించేది. అది దర్శణములో కనబడే ప్రతిబింబరూపము లాగా మిథ్య. దీనినే కేవల వికారము మరియు నామధేయము అని చెప్పి ఉపేక్షించారు. మున్మందు అవిద్య కల్పిత కార్యమని చెప్పి ఏ కార్యమును విడిచిపెడతారో అదే ఈ స్వతంత్రమైన కార్యము. అనగా సద్గుపముగా అన్ని నామవికారములు సత్యమే. అవే, స్వతంత్ర రూపములుగా మిథ్య. (సత్యాసత్యములు పారిభ్రాష్ట శబ్దములు - వీని వివరణ వేసుక (అధ్యా. 9.4) చెప్పాము.)

5) ఇక ముందు “కార్య-కారణ అన్వయత్వ న్యాయము” అధారముగా ఇది స్పష్టము చేయబడినది: పై వాక్యములో పూర్వార్థ భాగములో చెప్పిన (పూ) కార్యము శ్రుత్యక్తమని; ఉత్తరార్థ భాగములో చెప్పిన (ఉ) కార్యము అభావరూపమని ప్రతిపాదించేదము.

- కార్యములో నాలుగు వికల్పములు వున్నవి. అది
 1) కారణరూపములోనే ఉన్నది 2) కారణరూపములో లేదు,
 3) కార్యరూపములోనే ఉన్నది, 4) కార్యరూపములో లేదు, వీనిలో ఏది సరియైనది అని నిశ్చయం చేయాలి.
 1, 2 లలో మరియు 3, 4లలో ఒకదానిని స్వీకరిస్తే (✓) రెండవది స్వీకరించబడు(x) అను విషయం స్పష్టం.

స్థితికాలములో (పూ) కార్యమునకు (1) మాత్రమే స్వీకరింపబడుతుంది. ఎందుకనగా కార్యము - కారణ రూపములో ప్రత్యక్షముగా ఉన్నది. లయ కాలములో (ఉ) కార్యమునకు (4) మాత్రమే స్వీకరించాలి; ఎందుకనగా కార్యరూపములో లేకపోవడము వలననే లయము సిద్ధిస్తుంది - ఇంకొక విధముగా కాదు. ఈ విధంగా స్థితి - లయ కాలములలో ఈ రెండు కార్యముల వితరణము చిత్రము ద్వారా స్పష్టముగా తెలుస్తున్నది.

చిత్రం (క) లో మిగిలిన నాలుగు స్థానములలో కార్యముయొక్క పంపిణి అన్వయత్వ న్యాయములో అంతర్గతముగా ఉన్న విషమత్వము అధారముగా సిద్ధిస్తున్నది. ఆ విషమత్వము ఏమంటే (పూ) కార్యము కారణముకంటే ‘అన్వయ’గా ఉన్నది, కాని (ఉ) కార్యము కారణము కంటే ‘అన్వయ’గా ఉన్నది. ఈ రెండింటి పంపిణిలో నాలుగు వికల్పములున్నవి (చిత్రము ‘గ’) : అవి (య) (ర) (ల) (వ) చిత్రములలో సూచింపబడినవి. (య)- (ర)లలో లయకాలములో (3)ను స్వీకరించారు. అనగా లయకాలములో కార్యము కార్యరూపములోనే ఉంటుంది. ఇందువల్ల లయము సిద్ధించదు. ఇందువలన ఈ రెండు వికల్పములను నిరాకరించడమైనది. వికల్పము (ల)లో కూడా నిరాకరించబడుతోంది. ఎందుకనగా, రెండు కార్యముల పంపిణి ఒకటే అవడం వల్ల పైన చెప్పిన ‘అన్వయత్వ న్యాయము’ యొక్క విషమత్వము సిద్ధించడము లేదు - కారణముతో రెండు కార్యముల యొక్క సంబంధము ఒక్కటిగానే వున్నది. కాని (వ)లో లయము సిద్ధిస్తున్నది, మరియు విషమత్వము కూడా సిద్ధిస్తున్నది. ఇందువలన ఇది ఒక్కటే ‘సమన్వయకర్త’.

1	✓	○	స్థితి కాలము
2	X	○	
3	○	X	లయ కాలము
4	○	✓	చిత్రం (క)

(పూ) (ఉ)		(పూ) (ఉ)		(పూ) (ఉ)		(పూ) (ఉ)	
స్థితి	1	✓	✓	✓	X	✓	✓
కాలము	2	X	X	X	✓	X	X
లయ	3	✓	X	✓	X	X	X
కాలము	4	X	✓	X	✓	✓	✓
		(య)		(ర)		(ల)	(వ)
				చిత్రం (గ)			

కాని, ఇందులో కూడా లయకాలముయొక్క (పూ) (ఉ) కార్యములలో ‘అన్యస్వాయము’లోని విషమత్వము లేదు. ఇది ఎలా సమర్థించగలము? అంటే ఇక్కడ దాగివున్న విషమత్వమును ఇలా చూడవచ్చు: (పూ) కార్యముయొక్క స్థితికాలంలోను లయకాలంలోను క్రమముగా (1) మరియు (4) స్వీకరింపబడినది. ఇందువల్ల లయకాలములో ‘కార్యము తనరూపంలో లేదు’ అంటే అర్థము - ‘కారణరూపములో ఉన్నది’ అని. అనగా (పూ) కార్యము “సదేవ సోమ్యేదమగ్ర ఆసీత్” - అను శ్రుతివాక్యమును అనుసరించిన కార్యము. అందువలన ఇది స్థితికాలములో కారణరూపముతోనే వ్యక్తము అవుతుంది. కార్యముయొక్క ఈ లక్షణాన్ని భాష్యకారులు ఇలా బోధపరుస్తున్నారు. “కార్యాకారో -పి కారణస్య ఆత్మభూత ఏవ, అనాత్మభూతస్య అనారభ్యత్యాత్” - కార్యరూప ఆకారము కూడా కారణముయొక్క స్వరూపమే అయి ఉంటుంది; అది దాని స్వరూపము కాక పోతే సృష్టింపబడదు. (సూాభా॥ 2-1-18). కాని (ఉ) కార్యమును (4) గా స్వీకరించారు - (1) గా స్వీకరించలేదు. ఇందువల్ల (పూ) కార్య విషయంలో ఏవిధంగా (4) యొక్క అర్థంతో సమన్వయము చేసి చెప్పారో - ఆ ఏధముగా (ఉ) కార్యంలో కార్యమునకు స్థితికాలములో అర్థాపత్రికంటే ఇతర అర్థమును చెప్పజాలము. ఇప్పుడు ముందు చెప్పిన (1) మరియు (4) లలోని అర్థమే మిగిలి వుంటుంది. అనగా, స్థితికాలములో (ఉ) కార్యము ప్రత్యక్ష అనుభవమునకు విరుద్ధముగా కారణరూపములో లేదు; అంతేగాక లయకాలములో ఏ రూపములోను లేదు. ఇందువల్ల ఎప్పుడూ కారణముతో సంబంధములేని ఈ కార్యము ‘అభావము’గానే ఉన్నది. భాష్యకారులు దీనిని ఇలా బోధించారు - “కార్యమాకాశాదికం బహుప్రపంచం జగత్, కారణం పరబ్రహ్మ తస్యాత్ కారణాత్ పరమార్థతో అన్యత్వం, వ్యతిరేకేణ అభావః కార్యస్య” - ఆకాశాది అనేక ప్రకారములైన జగత్తు కార్యము కారణము పరబ్రహ్మ. పరమార్థ దృష్టితో ఆ కార్యము కారణముకంటే అన్యము; కారణము నుండి వేఱుగా అయిన కార్యమనేది ఉండనే ఉండదు. (సూాభా॥ 2-1-14).

6) కార్యము ఉత్పత్తికి పూర్వమే ఉంటుంది; లయమునకు తరువాత కూడా వుంటుంది - అనే ఈ ఏధమైన అనుభవము ఎవరికి ఉండదు. అందువల్ల, కార్యము ప్రస్తుతము మాత్రమే ఉన్నది అని ఎందుకు చెప్పకూడదు? కారణములోనే ఉన్న ఒకానోక ‘విశేషమాయాశక్తి’ వల్ల కార్యము వర్తమానములోనే ఉత్పత్తి ఎందుకు కాకూడదు?

అలా అవడానికి వీలులేదు. ఉత్పత్తికి పూర్వము, లయమునకు తరువాత కూడా కార్యము కనపడనప్పటికీ దానికి అభావము లేదు. అభావమని చెపితే ప్రస్తుతము ఉన్న కార్యము అభావము నుంచే

వచ్చింది, అభావమే అవుతుంది - అని అర్థము వస్తుంది. ఈ విషయము ముందే చెప్పబడింది. “కథమసతః సజ్జయేత?” - అసత్తువల్ల సత్త ఎలా సంభవిస్తుంది? (ఛాం॥ 6-2-2). ఇలా చెప్పి శ్రుతి అసద్యాదమును నిరాకరించింది. ఏ శక్తి కూడా ఉన్న వస్తువును నశింపజేయజాలదు. అంతేగాక, లేని వస్తువునకు అస్తిత్వమును తీసుకురాలేదు. ఇందువల్ల కార్యమునకు - కారణమునకు మధ్య ఇంకొక శక్తి ఉన్నదని స్వీకరించుటకంటే, తిన్నగా అన్ని కార్యములను కారణముతో కలిపివేయవచ్చును. అయితే సాలభ్యము కోసం శక్తిని ఆమోదించినా కార్యము శక్తికంటే వేఱుగా లేదు; శక్తి కారణముకన్న వేఱు కాదు అనీ. ఈ విధముగా బ్రహ్మమునకు - జగత్తుకు మధ్య ప్రకృతి శక్తిని (మూలప్రకృతి లేక మాయ) చెప్పినప్పటికీ - జగత్తు ఈ శక్తి కన్న, ఈ శక్తి బ్రహ్మ కన్న వేఱు కాదు అని చెప్పవలసి ఉంటుంది. “కారణస్య ఆత్మభూతాశక్తిః శక్తేశ్చ ఆత్మభూతం కార్యమ్” (సూ॥ భా॥ 2-1-18). ఆ శక్తి బ్రహ్మయే; అదే నేను. ఎందుకనగా శక్తి - శక్తిమంతుడు వేఱు కాదు - “సా శక్తిః బ్రహ్మావ అహం | శక్తి శక్తిమతోః అన్యత్వాత్ |” (గీ॥ భా॥ 14,27). నా స్వరూపమైన నాదే అయిన మాయ - “మమ స్వరూపభూతా మదీయా మాయా॥” (గీ॥భా॥ 14-3). మూలప్రకృతినిగా దేనిని ఒప్పుకుంటున్నారో, అదే మేము ఆమోదించే బ్రహ్మ - “యా మూలప్రకృతిః అభ్యుపగమ్యతే తదేవ చ నో బ్రహ్మ |” (సూ॥ భా॥ 2-3-1)

ఈ విధంగా శక్తి - శక్తిమంతుల అన్యాస్తములో శక్తీ (మాయా), అట్లే జీవ-బ్రహ్మల అన్యాస్తములో జీవడూ, ఇద్దరూ సద్గుపములో సత్యము - తమది మాత్రమే అయిన రూపములో అన్యము; ఎందుకనగా అన్ని వికారములు వాచారంభణ నామధేయములు మాత్రమే! - “సర్వం చ నామరూపాది సదాత్మానైవ సత్యం వికారజాతం స్వతస్త అనృతమేవ వాచారంభణం వికారో నామధేయమ్ ఇత్యక్తత్వాత్ | తథా జీవో-పీతి |” (ఛాం॥ భా॥ 6-3-2). ఇక్కడ సూచించిన జీవ-బ్రహ్మ అన్యాస్తము జీవప్రకరణములో స్వష్టము అవుతుంది.

ప్రశ్న : ఘుటము - ఆభరణము, వీనిలో మృత్తికా, సువర్ణముల అన్యాస్తము స్వష్టము; కారణముకంటే వేరై కార్యము ఉండనే ఉండదు. ఈ విధముగా ఉండేటప్పుడు పరిశ్రమతో ఈ విషయమును నిశ్చయించడములో ఉద్దేశ్యము ఏమిటి?

సమాధానము : దృష్టాంతములో కార్యకారణ అన్యాస్తము ప్రత్యక్షము. దార్శాంతికములో కూడా బ్రహ్మ ప్రత్యక్ష విషయము అయితే జగద్ - బ్రహ్మలయొక్క అన్యాస్తము సులభముగా అవగాహనకు వస్తుంది. కానీ, కార్యజగత్తు మాత్రమే ప్రత్యక్షమైనందువల్ల - దాని బ్రహ్మతో సంబంధమా? లేక ఇంకొక దానితో సంబంధమా అనే విషయము నిశ్చయము చేయలేదు - “సతి హి ఇంద్రియ విషయత్వే బ్రహ్మఃః ఇదం బ్రహ్మఃః సంబధం కార్యమితి గృహ్యేత | కార్యమాత్రమేవ తు గృహ్యమాణం కిం బ్రహ్మఃః సంబధం కిమన్యేన కేనచిద్వా సంబధమితి న శక్యం నిశ్చేతుమ్ |” (సూ॥ భా॥ 1-1-2). ఈ కారణంచేత జగత్తును విచారణ చేసేవారు వేఱువేఱు విధాలుగా కల్పనలు చేసి, జగత్తుకు బ్రహ్మతో సంబంధమును తీసివేసి, స్వతంత్ర అస్తిత్వమును చెప్పున్నారు; దానివల్ల అజ్ఞానులైనజీవులు జగత్తును స్వతంత్రమనే అనుకుంటున్నారు. ఇందువల్ల ప్రత్యక్ష దృష్టాంతములద్వారా ఈ విధమైన జగత్తుయొక్క కల్పితత్వమును తెలియబరచడము కోసం ఆభరణములను, ప్రతిఖింబ విషయమును దృష్టాంతముగా చెప్పారు.

ప్రశ్నలు :

1. బ్రహ్మ జగత్తుకు నిమిత్తకారణమని ఎలా నిశ్చయమవుతున్నది?
2. బ్రహ్మలో సృష్టి ప్రవృత్తి ఎందుకు కలుగుతున్నది?
3. బ్రహ్మ జగత్తుకు ఉపాదానకారణమని శ్రుతి ఎలా బోధిస్తున్నది?
4. అభిన్న నిమిత్తోపాదాన కారణము అనగా ఏమిటి?
5. బ్రహ్మ జగదంతర్యామియా లేక జగదుపాదానమా? వివరించండి.
6. వాచారంభణము వికారము నామధేయము, ఏలీని వివరించండి.
7. రెండు విధముల కార్యములు ఏవి? వాటిలో భేదము ఏమిటి?
8. కార్య-కారణముల మధ్య అన్వ్యత్వ సంబంధమును విశ్లేషణ చేయండి.
9. కార్యము కారణముతో భిన్నము ఎందుకు కాదు?
10. కారణము కార్యముతో ఎందుకు భిన్నము?
11. లయకాలములో కార్యము కారణముతో భిన్నము కాదని ఎలా నిశ్చయమవుతున్నది?
12. స్థితికాలములో కారణము కార్యము కన్న వేఱని ఎలా నిశ్చయమవుతున్నది?
13. స్థితి లయములలో, అన్వ్యత్వమును గురించి భేదమును స్పష్టం చేయండి?
14. కార్యము విషయములో తార్కికుల అభిప్రాయము ఏమి?
15. కార్యము విషయములో శ్రుతి అభిప్రాయము ఏమిటి?
16. తాదాత్మ సంబంధము అనగా ఏమి?
17. కార్యము మరియు కారణములలో, కారణశక్తి సంబంధము ఏమిటి?

అధ్యాయము ८

బ్రహ్మ కారణత్వ చర్చ

ఐదవ అధ్యాయములో జగత్కారణత్వమును గురించి అనేక సిద్ధాంతములను పేర్కొన్నాము. వాటిని ప్రతిపాదించి, వాటి తర్వముతోనే అవి నిరాకరింపబడినవి. ఆరవ అధ్యాయములో బ్రహ్మమే జగత్కారణమని నిరూపణ చేయబడింది. ఇప్పుడు ఈ సిద్ధాంతమునకు విరుద్ధమైన ఆక్షేపములకు సమాధానము చెప్పాలి. అందువల్ల “స్తుణా నిఖనన న్యాయము”తో (అనగా రాటను భూమిలో బలంగా పాతిపెట్టేటప్పుడు, దానిని అటూ ఇటూ కదిపి పూర్తిగా గట్టిపడేటట్లు చేస్తారు) బ్రహ్మ కారణత్వము యొక్క దృష్టికరణకోసము తార్మికుల ఆక్షేపములను పదేపదే ఎత్తిచూపి సమాధానము చెప్పబడుతున్నది.

7-1) జ్ఞాపకము ఉంచుకోవలసిన మాట

“సదేవ సోమ్యేదమగ్ర ఆశీత్, ఏకమేవాద్వితీయమ్” - హో సోమ్య! సృష్టికి పూర్వము జగత్తు సత్కమాత్రమే అయి ఉండినది. అది అద్వితీయమైన ఒక్కటే. (ఛాం॥ 6-2-1). ఇది మైన చెప్పిన సిద్ధాంతమునకు మహాత్మపూర్వమైన వాక్యము. ఎక్కువభాగము ఈ వాక్య ఆధారముతోనే కార్య-కారణ అన్యాన్యము (అధ్యా॥ 6-5లో క) మరియు దానితో బ్రహ్మ-జగత్తుల అన్యాన్యము (అధ్యా 5-6లో భ) ప్రతిపాదించబడినవి. ఈ ప్రతి వాక్యమును విచారిస్తే ఇంకొకభావము కూడా తోస్తున్నది. సృష్టికి పూర్వము బ్రహ్మము ఒక్కటే ఉన్నట్లయితే ఇప్పుడు ఉన్నదంతా కూడా బ్రహ్మముతో అన్యము (అభిన్నము) గానే ఉన్నది అనేది ఆ భావము; అప్పుడు కార్యరూప జగత్తు కూడా అన్యమే అవుతుంది; కార్యము కానటువంటి జీవుడు కూడా అన్యమే. దీనికి విస్తృతమైన వ్యాఖ్య జీవప్రకరణములో చేయబడుతుంది. ఈ అధ్యాయములో ఆవశ్యకమైన జీవ-బ్రహ్మ అన్యాన్యముచేత మూడవదైన యుగశ వాక్యము ప్రతిపాదింపబడుచున్నది.

(7-1 క)

జీవుడు బ్రహ్మమునుండి వేఱుకాదు - పూర్వార్థము కాని బ్రహ్మము మాత్రము జీవునికంటే వేత్తినది - ఉత్తరార్థము

శంఖారావము వంటి ఈ వేదాంతమునకు సంబంధించిన వాక్యములను జ్ఞాపిలో ఉంచుకున్నట్లయితే ఏ ఆక్షేపములకయినా సులభముగా సమాధానము చెప్పబడు. ఆ ఆక్షేపములు లౌకికమైనవైనా, వైదిక విషయపరమైనవైనా రెండింటికీ సమాధానము చెప్పి సామర్థ్యము వేదాంతమునకు ఉన్నది. ఎందుకనగా పూర్వమే చెప్పబడిన (అధ్యా॥ 5-10) తర్వాగత దోషములు నానాత్మము ఆధారపడి ఉన్నవి. కాని, వేదాంతములో ఈ దోషము ఎప్పుడూ ఉండదు. అది ఏకత్వముమీదనే ఆధారపడివున్నది. ఇప్పుడు ఇతర వాదములలోని ఆక్షేపములను వారి పరిషోధములను చెప్పున్నాము.

7-2) భోక్తృ-భోగ్య అభేదమున ఆక్షేపము

ఆక్షేపము : బ్రహ్మమే జగత్తుయొక్క ఏకమాత్ర కారణము అయినట్లయితే బ్రహ్మకంటే వేఱుగా ఏమీ ఉండదు; అనగా భోగ్య జగత్తు బ్రహ్మమే అవాలి; భోక్తుయైన జీవుడు కూడా బ్రహ్మమే! అప్పుడు భోగమును పొందే భోక్త, భోగింపబడే భోజ్యము (అన్నము మొదలైనవి), వీనిలో ఏమీభేదము ఉండదు. కాని, వీనిలో భేదము వున్నదని అందరి అనుభవముల వలన తెలుస్తున్నది. ఇందువల్ల వేదాంతములో చెప్పిన బ్రహ్మ కారణత్వము ప్రత్యేక్ష అనుభవమునకు విరుద్ధము. (సూ॥భా॥ 2-1-13)

ఆక్షేప పరిషోరము : ఈ ఆక్షేపము సరికాదు. ఎందుకనగా, జగత్తు-జీవుడు ఇద్దరూ కూడా స్వరూపములో ఒక్కటే. అయినప్పటికీ, వ్యవహారములో వేఱుగానే ఉన్నారు. భోగము అన్నది కేవలము వ్యవహారము మాత్రమే. స్వరూపము కాదు. ఉదా : సుత్తికి ఇనుపదిమ్ముకు కూడా ఉపాధాన కారణము ఇనుము మాత్రమే; స్వరూపములో రెండూ ఇనుముకంటే వేఱుకాదు. అయినప్పటికీ కనపడినప్పుడు సుత్తి ఇనుపదిమ్ము కాదు; ఇనుపదిమ్ము సుత్తి కాదు; రెండూ వేఱువేఱుగానే కనపడతాయి. అందువల్ల వ్యవహారములో రెండింటికి భేదము ఉన్నదని చెప్పడంలో ఆటంకము ఏమీలేదు. ఒకటి కొట్టడానికి పనికి వస్తుంది; ఒకటి కొట్టబడుతూ వుంటుంది. సుత్తి - దిమ్మెల స్వరూపమైన ఇనుములో కొట్టడమూ లేదు; దెబ్బలు తినడమూ లేదు. ఈ విధంగానే భోక్తుయైన జీవుడు, భోగ్యమైన జగత్తు కూడా స్వరూపములో బ్రహ్మమే అయినా వేఱువేఱుగా భాసిస్తూ వుంటారు. ఈ ఇద్దరి భేదవ్యవహారము ఎల్లప్పుడూ వుంటూనే వుంటుంది.

7-3) హితాకరణముయొక్క ఆక్షేపము

ఆక్షేపము : అంతా బ్రహ్మమే అయినట్లయితే, ఈ జగత్తులో దుఃఖభోగి అయిన జీవుడు కూడా బ్రహ్మమే కావాలి. జీవ-బ్రహ్మల అభేదమువల్ల జీవుడే సృష్టికర్త అవుతున్నాడు. అప్పుడు తనకు అహితమయిన సృష్టిని జీవుడే స్వయముగా చేస్తున్నాడు అనవలసి వస్తుంది. కాని, ఇది ఆసంభవము. కనుక బ్రహ్మముకంటే అభిన్నమైన జీవుడిని ఆమోదించే జగత్కారణ సిద్ధాంతము సరియైనది కాదు. (సూ॥భా॥ 2-1 అధి॥7).

ఆక్షేప పరిషోరము : దుఃఖితుడైన జీవుడు, బ్రహ్మ తానే అయినప్పటికీ బ్రహ్మ జీవునికంటే వేత్తెవున్నది. (అధ్యా॥7-1 క) స్వరూపములో ఒకటైనప్పటికీ బ్రహ్మలో ఉన్నటువంటి శక్తి, జీవునిలో ఎప్పటికీ ఉండదు. ఇందులో సందేహానికి అవకాశము లేదు. దీని విషయములో అనేక దృష్టాంతాలు చూపించబడ్డాయి. ఉదా : విజ్ఞానశాస్త్రమును అనుసరించి వజ్రము ఇంగాలమే. (కార్యన్) బొగ్గు కూడా ఇంగాలమే. అంటే బొగ్గు వజ్రముకంటే స్వరూపములో వేఱుకాదు; అయినప్పటికీ వజ్రము బొగ్గుకంటే చాలా విలువైనది. ఇదే విధముగా, బ్రహ్మ జీవునికంటే చాలా శ్రేష్ఠము. సృష్టి-స్థితి-లయములు జీవునికంటే వేత్తెన బ్రహ్మయొక్క కార్యములు; జీవునికి వీనితో ఏమీ సంబంధము లేదు. “న జగత్సః యథోక్త విశేషణం ఈశ్వరం ముక్కు అన్యతః సంసారిణో వా ఉత్పత్త్యాది సంభావయితుం శక్యమో” - పైన చెప్పిన విశేషణములతో కూడియున్న ఈశ్వరునికి సాధ్యము, కాని, సంసారయైన జీవునికి జగత్తుయొక్క ఉత్పత్తి మొదలైనవి ఎంతమాత్రము సాధ్యము కావు. (సూ॥భా॥ 1-1-2). “న చ గిరినదీ సముద్రాదిము నామరూపేషు అనీశ్వరస్య జీవస్య వ్యాకరణ సామర్థ్యమన్సి” - వివిధములైన గిరి, నది, సముద్రము మొదలైన నామరూపములను విభజించగలిగే సామర్థ్యము అనీశ్వరుడైన జీవునిలో ఎంతమాత్రము లేదు. (సూ॥భా॥ 2-4-20). ఇంతేగాక, సగుణ బ్రహ్మశోపాసన చేసి అణిమాది సిద్ధులను పొందిన ముక్తజీవులకు కూడా సృష్టాది కార్యములలో అధికారము

లేదు. ఈ అధికారము నిత్యసిద్ధుడైన ఈశ్వరునిది మాత్రమే - “జగదుత్పత్త్యాది వ్యాపారం వర్షయిత్యా అన్యదటిమాద్యత్తుకమ్ ఐశ్వర్యం ముక్తానాం భవితుమర్హతి జగద్వాపారస్త నిత్యసిద్ధస్య ఈశ్వరప్రేప” (సూ॥ భా॥ 4-4-17). అందువల్ల ఈ ఆక్షేపము ఉచితము కాదు.

శంక : కాని, ప్రతి ఇలా చెప్పున్నది. ‘ఈ జీవాత్మ రూపంలో ప్రవేశించి నామరూప విభజన చేస్తాను’ అని దేవత ఆలోచించింది. - “సేయం దేవతైక్షత అనేన జీవేనాత్మనా అనుపవిశ్య నామరూపే వ్యాకరవాణితి” (ఛా॥ 6-3-2). అందువల్ల ఈ ప్రతి ఆధారముగా, నామరూప విభజన జీవుని కర్మ అవుతుందా?

సమాధానము: అంటే అలాగున కాదు. ఇక్కడ ‘జీవాత్మరూపములో’ అనేదాని సంబంధము ‘అనుపవేశము’ అనే శబ్దముతో ఉన్నది. అది ‘నామరూప విభజన’తో సంబంధించి లేదు. అందువల్ల ఈ ఆక్షేపము కూడా సరిద్దొనది కాదు.

7-4) సహకారి కారణ రాహిత్యమున ఆక్షేపము :

ఆక్షేపము : చేతనము ఏ కార్యమైనా చేయాలంటే దానికి సహకారి సామగ్రి అవసరమని మనము అనుభవముతో తెలుసుకుంటున్నాము. కుమ్మరి మట్టితో వస్తువులను తయారుచేయాలంటే దండము, చక్రము మొదలైన వాని సహకారముతో చేస్తాడు. కంసాలి సుత్తి, కూటము మొదలైన వాటి సహకారముతో ఆభరణములు చేస్తాడు. కాని, బ్రహ్మకు సృష్టిచేయడములో ఇటువంటి సామగ్రి ఏది లేదు. అందువలన బ్రహ్మ జగత్కారణము కాలేదు. (సూ॥భా॥ 2-1, అధి 8). (రాబోవు బ్రహ్మ ప్రకరణములో బ్రహ్మకు ఇటువంటివి ఏమీ లేవని తెలుస్తుంది.)

ఆక్షేప పరిషోధము : అందరికీ సహకారి కారణముల అవసరము వుండాలని నియమము ఏమీలేదు. ఇవి లేకుండానే పనులు జరుగుతూ వుంటాయి. ఉదా : ఏ వస్తువులనైనా చూడవలసి వచ్చినప్పుడు కన్ను, ప్రకాశము, మనస్సు - వీటి మూడింటి అవసరము ఉంటుంది; అంధకారములో సంచరించే జీవులకు కన్ను, మనస్సు వుంటే చాలు. యోగులకు కేవలము మనస్సు మాత్రమే చాలు; ఎందుకంటే వారు మనోబలముతోనే అన్ని చూస్తారు. (బృ॥ భా॥ 1-4-2).

వస్తువుల ఉత్పత్తిలో కూడా ఇదే సిద్ధాంతము వర్తిస్తుంది. రౌష్ట్రోలు తయారుచేయడానికి ఇప్పటి జనులు పీట-కర ఉపయోగిస్తున్నారు. కాని, కొందరు అనుభవముతో కేవలము చేతులతోనే తయారుచేస్తారు. ఇతిషోసాలలో మనకు తెలుస్తోంది - యోగులు, దేవతలు, తపస్సిద్ధులు ఏ సహకారము లేకుండానే సృష్టులు అనేకము చేశారు. సహకారి కారణములు లేకుండానే సాలెపురుగు తన గూడను నిర్మించుకుంటుంది. ఇదేవిధంగా ఏ సహకారి కారణములు లేకుండానే బ్రహ్మ జగత్కును సృష్టించింది. ఈ విషయములో ఆక్షేపణ చేయడానికి వీలులేదు.

7-5) కరణ రాహిత్యమున ఆక్షేపము :

ఆక్షేపము : మైన చెప్పిన ఉధారణములవల్ల, బ్రహ్మకు సహకారి కారణముల అవసరము లేకపోయినా, జ్ఞానేంద్రియములు - కర్మంద్రియములతో కూడిన శరీరము అవసరము. కాని, బ్రహ్మకు “అ చక్కరళోత్తమవాగమనః” - కళ్యా, చెవులు, వాక్య మనస్సు - ఇవేవీ లేవు. (బృ॥ 3-8-8). అనగా బ్రహ్మకు శరీరమే లేదు. (సూ॥ భా॥ 2-1 అధి॥ 10). (రాబోవు బ్రహ్మ ప్రకరణ అధ్యా॥ 10-1లో బ్రహ్మకు శరీరము లేదు అని చెప్పబడినది.)

ఆక్షేప పరిషోరము : బ్రహ్మకు శరీరము లేదు అని ఏ శ్రుతి చెప్పున్నదో, అదే శ్రుతి, బ్రహ్మే జగత్కారణమని కూడా చెప్పున్నది. దానిని అలాగే ఆమోదించాలి. శ్రుతిలో ఒక వాక్యమును స్వీకరించి, ఇంకొక వాక్యమును విడిచిపెట్టడము ఉచితము కాదు. ఇక్కడ “అర్థకుక్కటీ న్యాయము” (అనగా కోడిలో సగభాగము పిల్లలు పెట్టటకు విఫఱించి మిగిలిన సగము తినుటకు ఉపయోగించడము) కుదరదు. ప్రాణాలు అందరి లాగ బ్రహ్మకు కరణములు ఏవీ లేకపోయినా, అతనివల్ల జరిగిన మహాదృష్టతమైన సృష్టి గురించి శ్రుతి చాలా వర్ణన చేసింది. ఈ సందర్భములో జీవుల అల్పపరిమితిపట్టి బ్రహ్మకు కూడ పరిమితి కల్పించుట సమంజసము కాదు. ఈ విషయములో అనుమానము ద్వారా ఆక్షేపము చేయడము ఉచితము కాదు. ‘శరీరము లేని ఆత్మ సృష్టి చేయజాలదని చెప్పి వైశేషిక వాదమును ఖండించబడినది’ (అ॥ 5-5 చూడండి.) అనగా అక్కడ వైశేషికుల పక్షములో ఆతనిని అనుమాన సిద్ధుడయిన ఈశ్వరుని, అనుమానముతోనే ఖండించటమైనది. వేదాంత మతములో బ్రహ్మను వేదప్రమాణముతోనే ఆమోదిస్తున్నాము. అందువల్ల ఈ వేదాంత మతములో వేదము ఆధారముగా దోషములు చూపబడాలి గాని అనుమానముతో చూపరాదు.

7-6) ప్రయోజన రాహిత్యమున ఆక్షేపము

ఆక్షేపము : ఏదో ఒక ప్రయోజనము ఉంటేనే చేతనమునకు కార్యములో ప్రవృత్తి కలుగుతుంది. లేకపోతే కలుగదు. ఇలా అయితే ఏ ప్రయోజనము కోసము బ్రహ్మ సృష్టి కార్యమును చేసింది? తన తృప్తికోసమే సృష్టిని చేసింది అంటే సృష్టికి ముందు అతడు అత్యప్తుడు అనే అర్థము వస్తున్నది. బ్రహ్మము ఆప్తకామము. అందువల్ల పైన చెప్పినది దీనికి విరుద్ధముగా ఉన్నది. ఒకవేళ అకారణముగానే సృష్టి చేసింది అంటే, అకారణముగా కార్యములను చేసేవారిని పిచ్చివారని అనుకోవాలి. ఈ విధముగా అయితే ఈ సృష్టికార్యము పిచ్చివాని పని అని అనుకోవలసి వస్తుంది. అలా అనుకుంటే బ్రహ్మయొక్క సర్వజ్ఞత్వమునకు భంగము వస్తుంది; దీనివలన బ్రహ్మకు జగత్కారణత్వము లేదు. (సూ॥ భా॥ 2-1, ఆధి॥ 11).

ఆక్షేప పరిషోరము : ఇది ఇలా కాదు. ముందటి కల్పములోని జీవులు, ప్రశయకాలములో తమ కర్మలతో కూడా బ్రహ్మములో కలిసిపోయారు. వారి కర్మఫలమును భోగము కోసమే బ్రహ్మ జగత్తును సృష్టించింది. అంతేగాని, తన కొఱకు కాదు. అన్ని కార్యకరణములతోను, విషయకారములతోను పరిణమించి త్రిగుణాత్మకమైన ప్రకృతి పురుషుని భోగ-మోక్షముల కొఱకు దేహాంద్రియ రూపమును పొందింది - “ప్రకృతిశ్శ త్రిగుణాత్మికా సర్వకార్యకరణ విషయకారేణ పరిణతా పురుషస్య భోగాపవర్గార్థ కర్తవ్యతయా దేహాంద్రియాది ఆకారేణ సంహన్యతే” (గీ॥ భా॥ 13-0 అవతరణికా). ఆప్తకామమైన బ్రహ్మకు ఏ లాభమూ లేనప్పటికీ జీవుల కర్మఫలభోగము కోసమే సృష్టి జరిగింది. ఇందువల్ల సృష్టి నిష్ఠారణము కాదు; సకారణమైనదే. అందువల్ల బ్రహ్మయొక్క సృష్టి పిచ్చితనము కూడా కాదు.

7-7) వైషమ్య నైర్ణయ ఆక్షేపము

ఆక్షేపము : జగత్సృష్టిలో చాలా వైషమ్యములు (అనుమానతలు) ఉన్నాయి. కొండఱు జీవులు సుఖజీవనము చేసే అవకాశము వుంటుంది; పశువులు మొదలైన అనేక జీవులు చాలా దుఃఖమును పొందుతున్నాయి; ఇంక కొండఱు సుఖ-దుఃఖముల మిశ్రమకర్మాను అనుభవిస్తున్నారు. ఇందువలన బ్రహ్మమునకు పక్షపాతము (వైషమ్యము) ఉన్నదని ఆరోపిస్తున్నారు. ఇంతేగాక, ప్రశయప్రారంభకాలములో అందరు జీవులు మహాదుఃఖమును అనుభవించవలసి వస్తున్నది. కనక బ్రహ్మలో కేవలము పక్షపాతమే కాక నైర్ణయము (కృంగరత్వము) కూడా ఉన్నదని చెప్పున్నారు. ఇందువల్ల బ్రహ్మ జగత్కారణము కాదు. (సూ॥ భా॥ 2-1, ఆధి॥ 12).

ఆక్షేప పరిహారము : జీవుల కర్మల ఫలితముగా సుఖములో అనేక అంతరములతో సృష్టి జరిగింది. ఈ విధముగా జీవుల కర్మలో సుఖములో అంతరములకు కారణము. ఇందువల్ల బ్రహ్మకు ఈ విషయములో దోషము ఆరోపించరాదు. సాపేక్షముగానే ఈశ్వరుడు విషముసృష్టిని చేస్తున్నాడు. ఏమి అపేక్షిస్తాడు? ధర్మాధర్మములను అపేక్షిస్తాడు. అనగా, ధర్మాధర్మముల అపేక్షతో చేసిన సృష్టిలో విషముత్వము ఉంటూనే ఉంటుంది; ఇది ఈశ్వరుని అపరాధము కాదు - “సాపేక్షో హి ఈశ్వరః విషమాం సృష్టిం నిర్విమిత్తా కిమపేక్షతే ఇతి చేత్ ధర్మాధర్మో అపేక్షతే అతః, సృజ్యమాన ప్రాణి ధర్మాధర్మాపేక్ష్యా విషమా సృష్టిః, ఇతి నాయం ఈశ్వరస్య అపరాధః” (సూ॥ భా॥ 2-1-34). అన్ని వేదాంతాల్లో ఈశ్వరుని “సృష్టి నిర్వాత” అని చెప్పారు. తమతమ కర్మలను అనుసరించి జీవులను ఈశ్వరుడు సృష్టిస్తున్నాడు. ఇది ఆతని ‘ఫలప్రదత్వము’-“సర్వ వేదాంతేషు చ ఈశ్వరహేతుకా ఏవ సృష్టియో వ్యపదిశ్యంతే తదేవ చ ఈశ్వరస్య ఫలహేతుత్వం యత్ స్వకర్మానురూపాః ప్రజాః సృజతీతి ।” (సూ॥ భా॥ 3-2-41) ఉదా : పనిచేసేవారికి వారి వారి పనులకు సరిపడిన వేతనము ఇస్తారు. కాని అందరికి సమానముగా వేతనము ఇప్పుడము సమంజసము కాదు. ఆ విధముగానే అనేక విచిత్ర కర్మలతో కూడిపున్నందు వలన సమాన సృష్టి చేయడము అనేది సమంజసము కాదు. ప్రతియము కూడా సమష్టి కర్మానుసారమే జరుగుతుంది. అందువల్ల ఈ ఆక్షేపమునకు అధారము లేదు.

7-8) వైలక్షణ్యము యొక్క ఆక్షేపము

ఇది రెండు భాగములు.

ఆక్షేపము (1): కార్యము నష్టమైనప్పుడు ఉపాదానముతో కలసి పోతుంది. అనగా ప్రతియు సమయములో జగత్తులోని అన్ని వైలక్షణ్యములు బ్రహ్మలో కలిసిపోతున్నాయి. అందువల్ల ఆ సమయములో బ్రహ్మ స్వరూపమే చెడిపోతుంది. అందువల్ల బ్రహ్మ జగత్తారణము కాజాలదు. (సూ॥ భా॥ 2-1-4)

ఆక్షేప పరిహారము : ఆభరణములు బంగారములో లీనమైనప్పుడు, వాని వికారములు బంగారమునకు వర్తించవు. అలాగే, ఏ కార్యములయినా తమ ఉపాదానములో లీనమైనప్పుడు దానిని చెడగొట్టవు; ఇదికాక, స్థితికాలములో కూడా దానిని దోషయుక్తము చేయవు. ఆభరణములలో చిన్నది, పెద్దది, వదులైనది, తయారు చేయబడినది, విరిగి పోయినది మొదలైన వైలక్షణ్య దోషములు ఉన్నవి; కాని, ఇవి బంగారమునకు లేవు. బంగారమును చిన్నది, పెద్దది, తయారు చేయబడినది, విరిగి పోయినది అని ఆభరణరూపముగా ఉన్నప్పుడు కూడా ఎవ్వరూ చెప్పారు. స్వేదజములు, ఉధ్వజ్ఞములు, అండజములు, జరాయుజములు అని నాలుగు విధములైన శరీరములు ఎంతోకాలముగా తమకు కారణమైన పృథివిలో లయమవుతున్నప్పుడు కూడా వృధ్ఘి చెడలేదు. ఇది ఉపాదాన కారణము యొక్క లక్షణము. (అధ్యా॥ 5-2). ఇందువల్ల జగత్తు లయమైనప్పుడు బ్రహ్మము వికారమును పొందదు.

ఆక్షేపము (2) : బ్రహ్మ చేతనము కనుక అతడు ‘నిమిత్తకారణ’మని ఆమోదిస్తున్నాము. కాని, జడమైన జగత్తుకు అది ఉపాదాన కారణము కాజాలదు. ఎందుకనగా, చేతనము నుండి దానికి విరుద్ధమైన జడ జగత్తు ఉత్పత్తి కావడము అనుభవము. కార్యము తన కారణముతో విలక్షణముగా వుండదు. కారణములో వున్న గుణములే కార్యములో అనుగతముగా ఉంటాయి. కాని, కార్యజగత్తులో కారణబ్రహ్మ లక్షణములు లేవు. ఇందువల్ల బ్రహ్మ జగత్తుకు ఉపాదానము కాదు. (సూ॥ భా॥ 2-1, అధి.3).

ఆక్షేప పరిహారము : ఈ ఆక్షేపమును మూడు విధములుగా విభజించవచ్చు.

అ) బ్రహ్మలో ఉండే అన్ని లక్షణములు జగత్తులో అనుగతముగా లేవు. అందువల్ల అది ఉపాదానము కాదు.

ఆ) ఏ ఒక్క బ్రహ్మ లక్షణము కూడా జగత్తులో కనపడుట లేదు. అందువల్ల అది ఉపాదానము కాదు.

ఇ) బ్రహ్మలోని చైతన్య లక్షణము జగత్తులో అనుగతముగాదు. అందువల్ల అది ఉపాదానము కాదు.

ఇందులోని ప్రతి ఒక్క ఆక్షేపమునకు సమాధానము ఈ విధముగా ఉన్నది.

అ) కారణములోని అన్ని లక్షణములు ఒకవేళ కార్యములో ఉన్నట్లయితే, కార్యమునకు కారణమునకు అంతరము ఏమీ వుండదు. ఇలా అయితే, కార్యము తన అస్తిత్వమును ప్రకటించుకొనజాలదు. అందువల్ల కారణములోని అన్ని లక్షణములు కార్యములోకి రావడము సంభవము కాదు. ఈ ప్రకారము కారణబ్రహ్మలోని అన్ని లక్షణములు జగత్తుకు వుంటే జగత్తుకు బ్రహ్మకు భేదము ఏమీ ఉండదు; జగత్వ్యాప్తి అనేదే జరుగదు. ఇందువల్ల ఈ ఆక్షేపము న్యాయసంగతము కాదు.

ఆ) బ్రహ్మయొక్క ఒక్క లక్షణము కూడా జగత్తులో ప్రకాశించుట లేదు - ఈ ఆక్షేపములో కొంత సత్యము ఉన్నది. ఒకవేళ కారణములోని ఏ ఒక్క లక్షణమూ కార్యములో ఉండకపోతే కారణత్వము సిద్ధము కాదు. ఉదా : పొనకము ఒక కార్యము; నీరు, పంచదార దానికి ఉపాదానములు. పొనకములో నీటి లక్షణము స్పష్టముగా తెలుస్తున్నది. అందువల్ల నీరు ఉపాదానమని ప్రత్యక్షముగా తెలుసుకోగలము. కాని, పంచదార అనే వస్తుయొక్క స్పర్శ ఇసుక లాగ త్వక్కుకుగాని, దాని తెల్లదనము నేత్రమునకుగాని తెలియవు. అప్పుడు పొనకమునకు ఉపాదానము పంచదార అవునా? కాదా? అని తెలుసుకోలేము. (ఛాం॥ 6-13-2). కాని, పంచదార యొక్క తియ్యదనము అనుభవమునకు రాగానే దాని ఉపాదానత్వమును ఒప్పుకుంటాము. (ఛాం॥ 6-13-1). ఇదే ప్రకారము, బ్రహ్మముయొక్క ఏదో ఒక లక్షణము జగత్తులో అనుస్యాతమవడము అవసరము. అయితే, బ్రహ్మములోని ఏ లక్షణము జగత్తులో ఉన్నది అని ప్రశ్న.

దానికి సమాధానము ఇలా చెప్పవచ్చు: బ్రహ్మ ఒక నిశ్చిత రూపముతో ‘ఉన్నది’; కాని, జగత్తు పరిణామశీలమై ‘ఉన్నది’. బ్రహ్మము జ్ఞానస్వరూపమై ‘ఉన్నది’. కానీ జగత్తు జడమై ‘ఉన్నది’. ఇలా వర్ణించబడుటవల్ల ‘ఉన్నది’. (అస్తిత్వము లేక సత్త) అనే కారణబ్రహ్మ లక్షణము కార్యజగత్తులో అనువర్తిస్తుంది. “బ్రహ్మటో—పి సత్తాలక్షణః స్వభావః ఆకాశాదిషు అనువర్తమానో దృశ్యతే” - సత్తారూపమైన బ్రహ్మ లక్షణము ఆకాశాది భూతములలో అనుగతముగా కనపడుతున్నది. (సూ॥ భా॥ 2-1-6). “బ్రహ్మ స్వరూప అనుగమాయ చ ఆకాశాది అన్నమయాంతం కార్యమో” - ఆకాశాది భూతముల నుండి అన్నమయాది (సూలశరీరము) శరీరములవరకు కార్యములో బ్రహ్మ స్వరూపము అనువర్తిస్తానే ఉన్నది. ఇందువలన బ్రహ్మముయొక్క ఏ ఒక్క లక్షణమూ జగత్తులో లేదనే ఆరోపణము సరిగ్గా లేదు.

ఇ) జగత్తు బ్రహ్మయొక్క కార్యమని ఆమోదిస్తే, బ్రహ్మయొక్క చైతన్య లక్షణము జగత్తులో ప్రకాశించాలి. కాని, అలా ప్రకాశించడము లేదు; ఇది మూడవ ఆరోపణ. దీనికి మా ప్రత్యాక్షేపము - చైతన్యగుణము కార్యములో ఉండాలన్న నియమము ఎలా వచ్చింది? ఎలాగైతే పొనకములో పంచదారయొక్క స్పర్శగుణము లేనపుటికీ పంచదారయొక్క ఉపాదానత్వము తెలియబడుతున్నదో అదే విధముగా జగత్తులో బ్రహ్మముయొక్క చైతన్యలక్షణము లేకపోయినపుటికీ బ్రహ్మయొక్క ఉపాదానత్వము దాని సత్తా లక్షణము ద్వారా తెలియబడుతున్నది. ఈ విధముగా పై ఆక్షేపము అర్థము లేనిది.

(7-9) చేతనము నుంచి జడమా?

జ్ఞానరూపమైన బ్రహ్మసుండి జడ జగత్తు ఉత్పత్తి ఎలా జరుగుతుంది? అనే సందేహము ఉండనే ఉంది. అందువల్ల శ్రుతి ఆధారముతో జ్ఞానస్వరూపమైన బ్రహ్మసు జడమైన జగత్తుకు ఉపాదానమని ఆమోదించినపుటికీ దానిమీద విశ్వాసము కలుగుట కష్టము. కారణమైన దానిసుండి దానికి విరుద్ధకార్యము ఎలా సంభవిస్తుంది? అనే ప్రశ్న అందరి మనస్సులలో కలుగుతుంది. దీనికి ఆధునిక విజ్ఞానములోని అందరికి తెలిసిన ఒక దృష్టాంతముతో సమాధానమును చెప్పవచ్చు. విజ్ఞాన దృష్టాంతానికి ఉపాదానము ఉదజని (హైద్రోజన్) అనే ఒక వాయువు, మరియు ఆమ్లజని (ఆక్సిజన్) అనే ఒక వాయువు. ఇందులో ఉదజని అగ్నిస్వర్ఘ కలగగానే మందే వాయువు. రెండవదైన ఆమ్లజని మంటను ఎక్కువ చేసే గుణము కలది. కానీ, వాటి కార్యమైన నీటిలో రెండు గుణములలో ఒకటి కూడా కనపడడము లేదు. మందే వస్తువును నీటిలో వేస్తే ఆరిపోతుంది. ఈ దృష్టాంతములో ఉపాదానములో లేని ద్రవత్వము నీటిలో ఉన్నది. ఉపాదానములో ఉన్నటువంటి జ్యలించే తత్త్వము నీటిలో లేదు. అంతేగాక అగ్నిని ఆర్పివేసే విరుద్ధ స్వభావమైన గుణము కూడా నీటిలో ఉన్నది. దీనివల్ల తెలుస్తున్నది ఇది: కార్య కారణములలో ఒకదానిలో ఉన్న గుణము రెండవదానిలో లేకపోవచ్చు, దానికి విరుద్ధ గుణములు కూడా వుండవచ్చు. ఇందులో ఆశ్చర్యము ఏమీలేదు. ఇదే విధముగా జ్ఞాన స్వరూపమైన బ్రహ్మము ద్వారా జడ జగత్తు నిర్మించబడినది; ఇలా శ్రుతి చెప్పినదానిలో విరోధము లేదు.

7-10) సాపయవత్వము యొక్క ఆక్షేపము

ఆక్షేపము : శ్రుతి జగత్తును వర్ణిస్తూ బ్రహ్మయొక్క మహత్వమును ఈవిధముగా చెప్పున్నది. “ఏతావానస్య మహిమా, అతో జ్యాయాంశ్చ పూరుపః పోదో-స్య సర్వ భూతాని త్రిపాదస్యామృతం దివి” - అతని మహిమ ఇంత గొప్పది; పురుషుడు దీనికంటే (జగత్తు) చాలా గొప్పవాడు. సర్వభూతములు ఇతని ఒక పాదము మాత్రమే! మిగిలిన మూడు పాదములు ద్యులోకములో వున్నవి. (ఛాం॥ 3-12-6). అనగా బ్రహ్మయొక్క ఒకపాదము (4వ భాగము) జగత్తుగా పరిణమించినది; బ్రహ్మ జగత్తుకంటే చాలా పెద్దది. ఇలా నాలుగు భాగాలుగా ఉన్న బ్రహ్మసు, శ్రుతి ఇంకొక చోట ‘నిరవయవ’ మని వర్ణించింది. ఈ రెంటిని సమస్యయము చేసి బ్రహ్మ జగత్కారణము అని నిర్ణయించడము అసాధ్యము. అందువలన బ్రహ్మసు జగత్కారణము అని చెప్పే సిద్ధాంతము యుక్తియుక్తము కాదు (సూ॥ భా॥ 2-1, అధి॥ 9).

ఆక్షేప పరిపోరము : బ్రహ్మ జగత్తు అయి ఉన్నది; జగత్తుకంటే ఎక్కువగా కూడా ఉన్నది - ఇలా చెప్పే సమయంలో ‘అయి ఉన్నది’, ‘ఎక్కువగా కూడా ఉన్నది’ అనే శబ్దములకు అర్థము తెలుసుకుంటే సమస్య తేలిక అవుతుంది. దీనిని బంగారము అంగుళీయకము అనే దృష్టాంతముతో అవగాహన చేసుకోగలము. ఉదా: బంగారములో అంగుళీయకము అనే ఆకారము కనపడుతున్నది. ఆకారము వున్న అది బంగారము మాత్రమే; ఆకారము లేకపోయినా బంగారమే! ఆకారముతో బంగారములో భేదము ఏమీ రాలేదు. ఏ సంఖ్యను ఒక్కటితో చేర్చినా, తీసివేసినా, అది మారలేదో ఆ సంఖ్య శూన్యము (సున్న) కదా! అదే విధంగా ఆకారమును బంగారములో చేర్చినా, తీసివేసినా బంగారము మారదు; అనగా ఎప్పుడూ ఉన్న బంగారము ఒకటి అనే సంఖ్య అయితే దాని సాపేక్షముగా వచ్చి పోయే ఆకారము శూన్యము. అందువల్ల ఇంకా ఆకారముకన్న బంగారము పెద్దది. ‘బంగారము అంగుళీయకముగా అయి ఉన్నది; దానికంటే పెద్దదిగా కూడా ఉన్నది.’ అని చెప్పినందువల్ల బంగారములో ఒక భాగము అంగుళీయకముగా

ఉన్నది, మిగిలిన భాగము యథాతథముగా ఉన్నది - అని భావించరాదు. ఒకవేళ అలా అర్థము చేసుకున్నట్లయితే, అంగుళీయకము యొక్క ఆకారము పోయిన తరువాత బంగారముయొక్క పరిమాణము తగ్గిపోవలసి ఉంటుంది, కాని అలా జరగడము లేదు. ఈ దృష్టాంతముతో దార్జాంతికమును వివరిస్తున్నారు. ఛాందోగ్య శ్రుతివాక్య ప్రకారము బ్రహ్మ జగత్తుగానూ అయి ఉన్నది, జగత్తుకన్న పెద్దదిగానూ అయివున్నది. ఇది (అధ్యా॥ 6-5 క) యుగళవాక్యమున రూపాంతరము. బ్రహ్మములో ఒక భాగము జగత్తు - మిగిలిన భాగములు యథాతథముగా ఉన్నవి అని ఆ శ్రుతి వాక్యమునకు అర్థము చెప్పరాదు. అలా చెప్పే బ్రహ్మకు అవయవములు ఉన్నవి అనే అర్థము వస్తుంది కనక ఆ విధంగా చెప్పరాదు. ఎందుకనగా అది నిరవయవము; ముందు రాబోయే దాని (ఆ॥ 7-12)లో దీనిని ఇంకా స్పష్టము చేశారు.

7-11) ఎవరి సిద్ధాంతమును ఆమోదించాలి?

ఆక్షేపము : సాంఖ్యము, యోగము మొదలైన స్క్రితులకు వేదాంత సిద్ధాంతము విరుద్ధముగా వుంటుంది. ఈ స్క్రితులన్నీ మహాపురుషులు ప్రాశారు. సాంఖ్యశాస్త్రమును ప్రాసిన కపిలుడు నారాయణుని అవతారమని భావిస్తారు. వారు ప్రాసిన సాంఖ్య శాస్త్రమును ప్రమాణముగా భావిస్తే బ్రహ్మను జగత్తుకు కారణముగా స్వీకరించలేము.

ఆక్షేప పరిహారము : పైవిధంగా చెప్పడము ఉచితముగా లేదు. మనువు, వ్యాసులు, ఆపస్తంబులు మొదలైన మహాత్ములందరూ తమ స్క్రితులలో బ్రహ్మ కారణత్వమునే ప్రాశారు. సాంఖ్య స్క్రితి కర్త కపిలుడిని అందరూ నారాయణ అవతారమని ఆమోదించలేదు. ఇతిహసములో అనేకమంది ‘కపిలు’లు ఉన్నారు. అందువల్ల ఈ సిద్ధాంతమును ఆమోదించవలసిన అవసరము లేదు. శ్రుతి సమ్మతమైన సిద్ధాంతమును ఆమోదించక తప్పదు. ఏ స్క్రితులు వేదబాహ్యములో అని నిర్ధారించున్నారు. “యావేదబాహ్యః స్క్రితయః సర్వాస్తా నిష్పిలాః” (మనుస్క్రితి 12:25). స్క్రితులలో ఏ అంశములు వేదవిరుద్ధము కావో వాటిని మాత్రము ఆమోదించాలి. ఒక వేళ అది ఇతర స్క్రితులకు విరుద్ధమైనప్పటికీ, దానినే అంగీకరించాలి. అయితే శ్రుతికి విరుద్ధమయిన స్క్రితులు స్వీకరించే యోగ్యత లేనివి - అని జ్ఞమిని మహర్షి చెప్పాడు. మూలము తెలియని స్క్రితులు శ్రుతికి విరోధము కానప్పాడు - దానికి మూలము శ్రుతి మాత్రమే అని అనుమానించ వస్తుంది - శ్రుతి - “విరోధేత్వనపేక్షం స్యాదసతిహ్యానుమానమ్” (జ్ఞమిని సూ॥ 1-3-3).

7-12) ఉపాధి : కార్య - కారణ - అనవ్యత్వ వాదముతో పైన చెప్పిన ఆక్షేప సమాధానములలో కొంత జటిలత ఉన్నది. దానిని ‘ఉపాధి’ అనే పారిభ్రాష్ట శబ్ద ప్రయోగము ద్వారా సులభముగా అవగాహన చేసుకోవచ్చు).

1) అంగుళీయకము అనే ఆకారము బంగారమును గుర్తించుటకు సహకారి. ‘అంగుళీయక’ శబ్దము ఒక నామధేయము. అంగుళీయకము ద్వారా బంగారము గమనించబడుతోంది; ఇలా గమనించినప్పటికీ బంగారము యొక్క జ్ఞానము పూర్తిగా స్వతంత్రము. బంగారము అంగుళీయకము ద్వారా మాత్రమే గుర్తింపబడుతము లేదు. ఆ జ్ఞానము కంకణముల ద్వారా గాని, మాలల ద్వారా గాని, ఇంకే ఆభరణముల ద్వారానైనా గాని కలుగగలదు. ఈ విధంగా బంగారమున భాగము కాకుండా బంగారమును ప్రత్యేకించి తెలియజేసే అంగుళీయకము బంగారమునకు ‘ఉపాధి’ అంటారు. అనగా, ఒక వస్తువులోని భాగము కాక, ఆ వస్తువును వేఱుగా తెలియజేసే ఇంకాక వస్తువును, మొదటి వస్తువుయొక్క ‘ఉపాధి’ అంటారు. అది

తెలుసుకొనబడే వస్తువుకు (ఉప) దగ్గరగా వుంటూనే, దానిలో తన ధర్మమును (ఆధి) ఆరోపించి చూపిస్తున్నది కనుక అది ‘ఉపాధి’ అవుతుంది.

2) అంగుళీయకము బంగారముతో కలిసి ఉన్నట్టు ఉపాధులు ఎప్పుడూ వస్తువుతో కలిసే వుండాలని నియమము ఏమీ లేదు. విడిగా కూడా ఉండవచ్చు. ఉదా : స్ఫృటిక లింగము తనకు తానుగా ఉన్నప్పుడు కనపడదు. ఒక ఎఱ్ఱని పుష్పము దాని వెనక ఉంచినప్పుడు దాని అస్తిత్వమును తెలుసుకోగలము. అంటే ఎరువురంగు ద్వారా స్ఫృటికలింగమును తెలుసుకొంటాము. ఎర్రని పుష్పము లింగమునకు ‘ఉపాధి’. దాని సంబంధము వల్ల అది ఎఱ్ఱగా కనపడినప్పటికీ నిజముగా అది ఎర్రగా లేదు; ఎందుకంటే నీలపుష్పమును దాని దగ్గర ఉంచితే నీలముగా కనపడుతుంది. ఇలా ఒకే లింగము అనేక ఉపాధుల ద్వారా వివిధ వర్ణములుగా కనపడడమువల్ల అది పారదర్శకమైన స్ఫృటిక లింగము అని స్ఫృష్టమవుతున్నది. కళ్ళకు లింగము కనపడనపుటికీ, బుద్ధివల్ల దానిని స్ఫృటికము అని తెలుసుకుంటున్నాము.

స్ఫృటికలింగము యొక్క జ్ఞానము మనకు ఉపాధి వల్ల కలుగుతోంది. ఉపాధి ప్రయోజనము ఇదే. అయితే ఉపాధి విషయంలో జాగరూకతతో ఉండాలి: మనకు కనిపించని లింగమును కనుపింపజేస్తున్నది అనే ప్రయోజనము ఉపాధి వల్ల ఉన్నది. అయితే వేఱే విధముగా కనుపింపచేసే ప్రమాదము కూడా దీనివల్ల ఉన్నది. ఇందువల్ల వస్తువును గుర్తించిన తరువాత వస్తు స్వరూపమును నిర్ణయించేటప్పుడు ఉపాధిని విడిచిపెట్టాలి.

3) పైన రెండు విధములైన ‘ఉపాధు’లను గుర్తించి చర్చించాము (క). బంగారమును తెలిపే అంగుళీయకము (ఖ). స్ఫృటిక లింగమును చూపగలిగే రంగుపువ్వు. దీనికి కారణము ఇది: మన మొదటి ధ్యేయము - బ్రహ్మమును గుర్తించుట, రెండవది బ్రహ్మ స్వరూపమును నిశ్చయించుట. ప్రతిని అనుసరించి బ్రహ్మ జగత్కారణము - నిర్విశేషము కూడా! దానిని నేరుగా తెలుసుకోలేము. ఎలాగైతే అంగుళీయకము ద్వారా బంగారమును గుర్తిస్తున్నామో అలాగే జగద్వికారముల ద్వారా కార్య-కారణ సంబంధముతో బ్రహ్మము గుర్తిస్తున్నాము. ఇలా తెలుసుకో గలుగుతున్న బ్రహ్మను ‘సవిశేషము’ అంటున్నాము. కాని ప్రతిని అనుసరించి చెప్పినప్పుడు అది నిర్విశేషమే. అందు ఈ సవిశేషత్వమును నిరాకరించడము కోసము స్ఫృటిక లింగము - రంగుల పువ్వు మొదలైన దృష్టింతములు సహకరిస్తాయి. (అధ్యా. 10-4 చూడండి).

పై ఆలోచనలో జాగర్తగా తెలుసుకోవలసిన విషయము: (7-12)

ఉపాధి వస్తువుతో కలిసి ఉన్నట్టు తోచినా కలిసిలేదు.

వస్తువులో కనబడినపుటికీ వస్తువులో లేదు.

4) అంగుళీయక ఉపమానముననుసరించి, జగత్తుయొక్క నామరూపము బ్రహ్మకు ఉపాధి. వాటి ద్వారానే బ్రహ్మను గుర్తించగలుగుతున్నాము. అవి లేకపోతే గుర్తించలేము. బ్రహ్మ జగద్రూపమును ధరించక పోతే దాని స్వరూపము మనకు తెలియబడేది కాదు. “యది హి నామరూపే న వ్యాక్రియేతే తదా అస్యాత్మనో నిరుపాధికం రూపం ప్రజ్ఞానఘనాభ్యం న ప్రతిభ్యాయేత (బృ॥భా॥ 2-5-19). అందువల్ల మనము నామ, రూపములకు కృతజ్ఞాలమై వుండాలి. అయితే నామ రూపములతో గుర్తించే బ్రహ్మమునే బ్రహ్మ స్వరూపముగా అనుకోకూడదు. అది కేవలము బ్రహ్మయొక్క బాహ్యస్వరూపము మాత్రమే. శాస్త్ర ప్రమాణములతో ఇంకా చక్కగా పరిశీలన చేసి కనపడే బాహ్య స్వరూపమును విడచి, బ్రహ్మ నిజస్వరూపమును నిశ్చయించాలి.

ఉపాధి ద్వారా అయ్యే లాభముగాని ప్రమాదము గాని మనకే, బ్రహ్మకు కాదు. బ్రహ్మకు దానివల్ల అంతరము ఏమించిన ఉండదు. జగత్తులో బ్రహ్మ ఉన్నప్పటికీ బ్రహ్మలో జగత్తు లేదు. బ్రహ్మ యొక్క ఈ స్వరూపమే దాని చమత్కారము; యోగము, సంపత్తి, వైభవము కూడా! - “మత్థాని సర్వభూతాని, న చ మత్థాని భూతాని, పశ్యమే యోగమైశ్వరమ్!” (గీ॥ 7-4-5). ఈ విషయమును చక్కగా తెలుసుకొంటే వెనుక (ఆ॥ 7-8-1), (ఆ॥ 7-10 లలో) ఇచ్చిన సమాధానములను తేలికగా ఇలా చెప్పివచ్చు : “జగత్తు యొక్క వైలక్ష్మయము త్రికాలములలో కూడా బ్రహ్మను ఏ విధముగానూ బాధించదు”, “బ్రహ్మ జగత్తుగా అయిన జగత్తును అధిగమించి కూడా ఉన్నది” అనే వాక్యముల అర్థము “జగత్తు బ్రహ్మకు ఉపాధి” అని.

ప్రశ్నలు :

1. ఏ శ్రుతివాక్య ఆధారముతో కార్య-కారణముల అనవ్యత్పము స్థాపించబడుతున్నది?
2. భోక్కృ-భోజ్య అభేదము యొక్క ఆరోపము ఏ ప్రకారము నిరాకరణ చేయబడుతున్నది?
3. హితాకరణ ఆక్షేపము ఏమిటి? దానిని ఏ విధముగా ఎదుర్కొన్నారు?
4. ‘జగత్స్ఫుష్టికి బ్రహ్మ దగ్గర సహకారి కారణములు లేవు. అందువల్ల బ్రహ్మ జగత్కారణము కాలేదు.’ ఈ ఆక్షేపమునకు సమాధానము ఏమిటి?
5. ‘బ్రహ్మకు అవయవములు లేవు కనుక జగత్కారణము కాలేదు’ - ఈ ఆక్షేపమునకు సమాధానము ఏమిటి?
6. ప్రయోజన రాహిత్య, ఆక్షేపములో సారము ఏమిటి?
7. ‘బ్రహ్మకు పక్షపాతము వున్నది, నైర్ఘ్యయము కూడా ఉన్నది’ ఈ ఆక్షేపము న్యాయ సంగతమా, కాదా?
8. ‘లయము అవడమువల్ల కార్యము తన ధర్మంతో కారణమును దూషితము చేయదు’ ఎలా?
9. వైలక్ష్మయమునకు అంతర్గతముగా మూడు ఉపప్రశ్నలు ఏమిటి? వాటికి సమాధానము ఏమిటి?
10. ‘చేతన బ్రహ్మ నుండి జడ జగత్తు పుట్టడానికి ఏమించి ఆధికము లేదు’ దీనికి దృష్టాంతము ఏమిటి?
11. ‘బ్రహ్మ జగత్తు అయినది కూడా; జగత్తుకంటే అధికము కూడా!’ దీనిని స్ఫుర్తము చేయండి.
12. స్తుతి సిద్ధాంతమును ఎప్పుడు ఒప్పుకోవాలి? ఎప్పుడు ఒప్పుకోకూడదు?
13. ఉపాధి అంటే ఏమిటి? దానివల్ల లాభము ఏమిటి? హాని ఏమిటి?
14. ‘కారణము ‘ఒకటి’ అయితే వికార శూన్యము’ దీని అర్థము ఏమిటి?
15. ‘ఉంగరము - బంగారము, పారదర్శక లింగము - పుష్పము’ ఈ రెండు దృష్టాంతముల ఆవశ్యకత ఏమిటి?
16. ‘ఉపాధి ద్వారానే బ్రహ్మను గుర్తించగలము’ దీనికి దృష్టాంతము ఏమిటి?

మాయ

క్రిందటి అధ్యాయములో బ్రహ్మమే జగత్తుకు అభిస్నిమిత్త ఉపాదాన కారణమని చెప్పు, దానికి విరోధి ఆక్షేపములకు సమాధానము కూడా చెప్పడమైనది. ఇప్పుడు జగత్తు యొక్క సృష్టి-స్థితి-లయముల క్రమమును చెప్పవలసి ఉన్నది. ఇది చాలా కలినమైన పని, పూర్వము చెప్పిన కార్యము (నీరు) మరియు కారణము ఉదజని, ఆమ్లజని దృష్టాంతముతో, ఈ జగత్తు స్వరూప విచారణను ప్రారంభము చేస్తున్నాము.

8-1. ఒక దృష్టాంతము

జ్యులనము అనిలత్వము కలిగిన ఉదజని (హైద్రోజన్) ఆమ్లజని (ఆక్సిజన్) - ఇవి ఈ లక్ష్మణములు లేని నీటికి ఉపాదానములు. కానీ, అవి తమ అనిలత్వము, జ్యులనము అనే లక్ష్మణములను దాచిపెట్టుకుని కార్యరూపమైన నీరుగా ప్రకటింపబడడానికి, విద్యుత్తు యొక్క సహాయము అవసరము. ఇది భౌతిక శాస్త్రము నిశ్చయించిన విషయము. ఇదే విధముగా కార్యమునకు దానికి విలక్షణములైన కారణములతో సంబంధము చెప్పే ఏ శాస్త్రములయినా, కారణముతో పాటుగా ఏదో ఒక విశేషశక్తిని గూర్చి కూడా చెప్పున్నపి. ఉదా: కర్కు, తద్విలక్షణమైన దాని ఫలమునకు మధ్య ‘అపూర్వము’ అనే ఒక తత్త్వము మీమాంసకులు ఉన్నదని అంటున్నారు. విద్యుత్తు కానీ, అపూర్వము కానీ శాస్త్రజ్ఞుల కల్పనామాత్రము కాదు, ఇవి వాస్తవికమైనవి.

8-2. మాయ అంటే ఏమిటి?

బ్రహ్మను జగత్తారణముగా స్థాపించిన వేదాంత శాస్త్రములో కూడా ఇలా ఉన్నది. జ్ఞాన స్వరూపము, దేశకాలములకు అతీతము, కర్మరహితము, అకర్త అయిన బ్రహ్మ - తద్విలక్షణముగా జడము, దేశకాలములచే పరిమితము, కర్మసహితము అయిన జగత్తుకు కారణమైనది. అందువల్ల బ్రహ్మలో కూడా ఏదో ఒక వివితశక్తి ఉన్నదని అంగీకరించవలసి వున్నది. ఇలా బ్రహ్మస్వరూపమును దాచిపెట్టి, ప్రకారాంతములో బ్రహ్మమునే చూపించే బ్రహ్మశక్తిని “మాయ” అంటారు. “మాయా నామ బహిరన్యధా ఆత్మానం ప్రకాశ్య, అస్వాధైవ కార్యం కరోతి సా మాయా” (ప్రాభా॥ 1-16) (సంసారులలో ‘వంచన’ రూపముగా వున్నదానిని, భాష్యకారులు ‘మాయ’గా వర్ణించిన వ్యాఖ్యతో శక్తిరూపమైన ఈ ‘మాయ’ను కూడా తెలుసుకోవచ్చ. ఎందుకనగా తమ అధిష్టానమును వేఱు రూపముతో మాపడమనేది రెండింటిలో సమానముగా వున్నది.) ఈ మాయను ఆమోదించకపోతే పరమేశ్వరునిలోని స్పృత్యము ప్రకటింపబడు - “న హి తయా వినా పరమేశ్వరస్య ప్రస్పృత్యం సిద్ధతి, శక్తి రహితస్య తస్య ప్రవృత్తినుపవత్తేః” (సూ॥భా॥ 1-4-3). పరమేశ్వరునికి తన రూపములో ఉదాసీనత - మాయను ఆశ్రయించి ప్రవర్తకత్వము ఉంటుంది - “పరమాత్మనః స్వరూపవ్యాపాత్రయం జౌదాసీన్యం, మాయా వ్యాపాత్రయం చ ప్రవర్తకత్వం” (సూ॥భా॥ 2-2-7). ఈ విధముగా కారణరూప బ్రహ్మకు, కార్యరూప జగత్తుకు మధ్యలో మాయాశక్తిని అంగీకరించినపుటికీ ఆ మాయాశక్తి బ్రహ్మమే. దీని విషయము (అ॥ 6-5(6)లో ఇలా చూడవచ్చు.) ఎందుకనగా సృష్టికి పూర్వము బ్రహ్మము మాత్రమే ఉన్నది.

8-3. మాయా శబ్ద పర్యాయములు

‘మాయా’ శబ్ద ప్రయోగము శ్రీశంకరాచార్యులతోనే ఆరంభమైనదని కొందరు అంటారు. ఇది సరియైనది కాదు, శ్రుతి-స్నితులు కూడా ఈ శబ్ద ప్రయోగముతోనే బ్రహ్మ-శక్తిని బోధిస్తున్నావి. “ఇంద్రో మాయాభిః పురురూప ఈయతే” - ఇంద్రుడు (బ్రహ్మ,) తన మాయలతో అనేక రూపములుగా కనిపిస్తాడు. (బృ॥ 2-5-19) మాయాం తు ప్రకృతిం విద్యాత్, మాయినం తు మహేశ్వరమ్” - ప్రకృతిని మాయగా, పరమేశ్వరుని మాయావిగా తెలుసుకోవలసి ఉన్నది. (శ్చే॥ 4-10). “దైవీ హ్యాషా గుణమయి మమ మాయా”- గుణమయమైనది నా యొక్క దైవిమాయ (గీ॥ 7-14). ఇటువంటి పూజనీయమైన మాయను కొన్ని పురాణములలో పరమాత్ముడనే వర్ణించారు. ఇందువల్లే స్త్రీల పేరు ‘మాయ’ అని పుంటుంది. దీనినే ప్రకృతి, వైష్ణవ మాయ. మూల ప్రకృతి, ఆకాశము, అక్షరము, అవ్యక్తము మొదలైనవిగా తలస్తారు. వైష్ణవిం స్వాం మాయాం మూల ప్రకృతిం వరీకృత్య!” - తన వైష్ణవిమాయగా వన్న మూల ప్రకృతిని వశము చేసుకుని (గీ॥భా॥ అవతరణిక) “ఏ తస్మిన్ను ఖలప్పకర్ గార్యాకాశ ఓతశ్చ ప్రోతశ్చ” - ఓ గార్థి! ఈ అక్షరములోనే ఆకాశము నిండి వన్నది. (బృ॥ 3-8-11). “అక్షరాత్ పరతః పరః” - పరమైన అక్షరమునకంటే పరమైనది. (ముం॥ 2-1-2) అక్షరుడు నశించనివాడు. జగత్తు వలె నశించేవాడు కాదు. “మహాతః పరమ్ అవ్యక్తమ్” మహాత్తుకంటే పరమైనది అవ్యక్తము. (కర॥1-3-10).

8-4. ‘అపరా ప్రకృతి’-‘పరాప్రకృతి’

అపరా ప్రకృతి-పరాప్రకృతి అని రెండు విధములుగా మాయను భగవానుడు వర్ణించాడు. (గీ॥ 7-4-5). అపరాప్రకృతి వేషములో కనపడే బ్రహ్మమే జగత్తు - పరాప్రకృతి వేషములో కనపడే బ్రహ్మమే జీవుడు. అపర అనగా శ్రేష్ఠము కానిది, పర అనగా శ్రేష్ఠమైనది. ఈ పరాప్రకృతి సమస్త జగత్తును ధరిస్తున్నది. మాయా ఉపాధితో గుర్తింపబడుతున్న బ్రహ్మమే ఈశ్వరుడు, అపరబ్రహ్మ, హిరణ్యగర్భుడు అని పిలువబడుతున్నది.

పంచ తన్మాత్రలు, సమష్టి మనసు, సమష్టి బుద్ధి, సమష్టి అహంకారము - ఈ ఎనిమిది తత్త్వములతో కూడినది అపరాప్రకృతి. సమష్టి మనసు, బుద్ధి, అహంకారములతో కూడుకొని భగవంతుడు పంచతన్మాత్రలను జగదాకారముగా పరిణమింప చేస్తున్నాడు. జీవుల అవిద్యా, కామ (ఇచ్ఛ) కర్మలతో ప్రేరణను పొంది, తన మాయతో జగత్తు సృష్టికి కారణమైన అవిద్యాయుక్తమైన మాయే భగవంతుని ‘అహంకారము’ అనబడుతున్నది. ఈ ప్రకృతి - జగత్ సృష్టి-స్థితి-లయములేకాక జీవుల కర్మలతో కూడిన సమస్త జగద్వ్యవహరములతో అపరాప్రకృతి అని పిలువబడుతున్నది. ఇది త్రిగుణాత్మికము. జీవుల అవిద్యతో కూడినది కనుక, అది అపర.

సృష్టిలో అంతర్గతముగా నిర్మించబడిన శరీరములో జీవరూపముగా ప్రవేశించి, తనను ప్రకటించుకునే భగవంతుని శక్తి ‘పరాప్రకృతి’. శ్రుతి ఇలా అన్నది. “అనేన జీవేనాత్మనా అనుప్రవిశ్య నామరూపే వ్యాకరవాణి” ఈ జీవరూపముతో ప్రవేశించి నామరూపముల విభజన చేయుదునుగాక. (ఘాం॥ 6-2-2). ఈ వాక్యములో నామరూపముల విభజనకు కారణము అపరాప్రకృతి; జీవరూపముతో శరీరములో అనుప్రవేశము చేసే అతని శక్తి పరాప్రకృతి; ఇది పరా, అనగా శ్రేష్ఠమైనది, కావడానికి కారణము దీనిలో ఆవిద్య సంబంధమైన వ్యవహరము కొంచెము కూడా లేదు. సమస్త జీవుల శరీరములలో ఉన్న ప్రాణము కూడా ఉపాధిరూపంలో

ఉన్నటువంటి - ప్రాణరహితుడు, మనో రహితుడు, కేవల నిష్ఠియుడు, అయిన పరమాత్మని గుర్తించే చిహ్నము మాత్రమే. అన్ని వ్యవహారములకు అతీతముగా శాస్త్ర ప్రమాణములతో మాత్రమే తెలుసుకోదగినవాడైన పరమాత్మని అనుభవాన్ని తనలోనే, గాఢనిద్రలో, జీవుడు పొందగలడు. అందువల్ల ఇది శ్రేష్ఠము. దీని నిశ్చయము తరువాత - 'అవస్థాత్రయము' అనే అధ్యాయములో చేయబడినది.

8-5. మాయ బ్రహ్మకు అధీనము

ఈశ్వరుని మాయచేతనే జగత్తు నిర్మింపబడినది. దాని ద్వారా జీవుడు తన కర్మఫలమును అనుభవిస్తున్నాడు. మాయా మోహముతో సత్కర్మలు దుష్టర్మలు చేస్తూ ధర్మధర్మములను ప్రోగు చేసుకుంటున్నాడు. 'ఈ ప్రకారముగా జీవుడు మాయకు అధీనుడు' (గీ॥ 7-43). అయితే, మాయ ఈశ్వరునికి (బ్రహ్మకు) అధీనము (గీ॥ 6-25). 'ధర్మహోని జరిగినప్పుడు అధర్మము ఎక్కువయినప్పుడు ఈశ్వరుడు లోకహితము కొఱకు మానవులు మొదలైన రూపముతో పుట్టినట్లు ప్రకటింపబడుతూ వుంటాడు.' (గీ॥ 4-6). ఇలా శరీరధారణ చేసినప్పటికీ, ధర్మధర్మములు జీవుల జ్ఞానశక్తికి అవరోధములైనట్లు ఈశ్వరుని జ్ఞానశక్తికి అవరోధములు కావు (గీ॥ 7-24), అందువల్ల ఈ మాయ, సాంబులు అనుమానముచేత కల్పించిన ప్రధానము వంటి స్వతంత్రమైనది కాదు.

8-6 చతుర్ముఖ బ్రహ్మ

ఈ విధంగా స్వరూపముతో అకర్త అయిన బ్రహ్మ, మాయోపాధి వల్ల జగత్కారణము అయినది. అనగా ఈశ్వరుడే జగద్యవహారమును నిర్వహణ చేస్తున్నాడు. ఇది తెలుసుకోవడము కలినము. పురాణములలో కథల ద్వారా దీనిని బాగా బోధపరిచారు. పరబ్రహ్మమే నారాయణుడు. అతడు అమృతములోనే ఉంటాడు. క్షీరసాగరములో సంసార రూప సర్పములమీద పవళించి వుంటాడు. అతనిని అవి ఏమిా చేయవు. అతను అనంతశయనుడు, ఎల్లప్పుడూ అకర్తగానే వుంటాడు కదా? కళ్ళు తెరుచుకుని పడుకున్నాడు; అంటే అది నిద్ర కాదు, పరమాత్మ ఎన్నడూ నిద్రపోడు. నారాయణునికి సృష్టి చేయాలని సంకల్పము కలగగానే, అతని నాభినుండి ఒక కమలము వచ్చినది. ఆ కమలములో సృష్టి కార్యనిర్వహకుడయిన చతుర్ముఖ బ్రహ్మ అవిర్భవించాడు. ఇతడే పైన చెప్పిన ఈశ్వరుడు. భవిష్యత్తులములో సృష్టి స్థితి లయములను సమముగా నిర్వహణ చేసేవాడు. ఇతడు జడమైన పురుష శరీరమును సృష్టి చేయగా శ్రీమన్నారాయణుడు అందులో ప్రవేశించినందువల్ల చైతన్యము వస్తున్నది. అందువల్ల అన్ని కర్మల సామర్థ్యము నారాయణునిదే అంటారు. దీనివల్ల నారాయణుడే జగత్కారణమని నిశ్చయమయింది. ఈ విధమైన వర్ణన వ్యవహారంలో కూడా కనపడుతుంది - కష్టపడేది కూలీలు, మేస్తీ అయినా ఇల్లు గృహస్థు కట్టడు అనే అంటాము.

పరమేశ్వరుడు లేని ప్రదేశము ఏది వుండదు. అప్పుడు, అతడు ప్రవేశించాడు-అన్నదానికి అర్థము ఏమిటి? దానికి సమాధానము ఇది - ప్రాణధారణ వల్ల, అతని అస్తిత్వమును అవగాహన చేసుకోగలుతున్నాము. కనక చౌపచారికముగా 'ప్రవేశిస్తున్నాడు' - అని చెప్పున్నారు.

8.7 సృష్టిక్రమము

ఇక ఈ సృష్టి క్రమము గురించి తెలుసుకోవాలి. ఆకాశము, వాయువు, అగ్ని, జలము, పృథివీ - ఈ పంచ తన్మాత్రలతో జగత్తు రచింపబడినది. తన్మాత్ర అనగా కేవలము అది ఒకే గుణము కలది. ఆకాశ తన్మాత్రములో కేవలము శబ్ద గుణము, వాయు తన్మాత్రలో కేవలము స్వర్ప గుణము, అగ్ని తన్మాత్రలో

కేవలము రూపగుణము, జల తన్యాత్రలో కేవలము రస గుణము, వృధ్వ తన్యాత్రలో కేవలము గంధగుణము ఉంటాయి. మొట్టమొదట ఈ పంచతన్యాత్రలు, సమష్టి మనసు, సమష్టిబుద్ధి, సమష్టి అహంకారము ప్రకటింపబడ్డాయి. ఇవే రాబోయే జగత్తునకు బీజము. సమష్టి బుద్ధిని ‘మహాత్తత్వము’ అంటారు. ఈ ఉపాధి ద్వారా కనపడే బ్రహ్మమే ‘హిరణ్య గర్భము.’ ఇతనికి సమష్టి బుద్ధిలో ‘తనది’ అనే అభిమానము ఉంటుంది. ఈ జగద్వీజమే ప్రథమ శరీర రూపములో వికసిస్తుంది. ప్రథమ శరీరిని ప్రజాపతి, బ్రహ్మ, విరాట్పురుషుడు అని కూడా అంటారు. ఇతడు జరుగబోయే సృష్టిస్తీతి సంహారముల నిర్వాహకుడు. ఇతని ఒక్క దినములో సృష్టిస్తీతి, ఇంకా రాత్రిలో ప్రశయము జరుగుతూ వుంటాయి. కృత-త్రేతా-ద్వాపర-కలి ఈ యుగములు నాలుగు కలసిన కాలమును ‘మహాయుగము’ అంటారు. ఇటువంటి సహాప్ర మహాయుగ పర్యంత కాలము ‘కల్పము’. ఈ ‘కల్పము’ ప్రజాపతికి ఒక దినము..

ప్రతీ సృష్టిలోను జడ జగత్తు నిర్మించి, దానిలో దేవతల నుండి కీటకముల వరకు ఉన్న జీవులకు వారివారి కర్మానుసారము శరీరములను ఇవ్వడము ప్రజాపతి కార్యము. ప్రాణులలో ఉన్న సూక్ష్మ శరీరము ఈవిధముగా తయారుచేయబడినది. పంచప్రాణములలో వాయు తన్యాత్ర మాత్రమే ఉన్నది. పంచజ్ఞానేంద్రియములైన శ్రోత్ర, త్వక్కు నేత్ర, రసన, ప్రూణములలో క్రమముగా కేవల ఆకాశ, వాయు, తేజ్సు, జల, వృధ్వి, తన్యాత్రలు ఉన్నాయి; కర్మంద్రియములలో అవి ఇలా వున్నాయి - వాక్కులో కేవల అగ్ని తన్యాత్ర, హస్తములో కేవల వాయు తన్యాత్ర, పాదములలో కేవలము ఆకాశ తన్యాత్ర, పాయువులో కేవల వృధ్వ తన్యాత్ర, ఉపస్థిలో కేవలము జల తన్యాత్ర. అంతఃకరణములో ఐదు తన్యాత్రలు కలసి వున్నాయి.

దీని తరువాత ఇంద్రియములు గ్రహించలేని పంచతన్యాత్రలను మిద్రమము చేసి, ఇంద్రియ గ్రాహ్యమైన పాంచభోతిక బాహ్యజగత్తును బ్రహ్మా నిర్మించాడు. బాహ్య జగత్తుయైక్క ఈ సమేళనమును ‘పంచీకరణము’ అంటారు. దీని వివరణ త్రైతీరీయ భాష్యము (2-12) లో ఉన్నది. పంచ తన్యాత్రల నుండి పంచీకృత భూతములు ఆవిర్భవించినవి. వాటి క్రమము ఇలా ఉన్నది: మొదట ఆకాశము ఉత్సవుమయినది. ఇది శబ్ద గుణము కలది, అంతేగాక ఉత్సవుమయే అన్ని వస్తువులకు అవకాశము ఇస్తా వుంటుంది. ఇది వాయు తన్యాత్రతో కలసి, తనదైన స్పర్శముతో ఆకాశ గుణమైన శబ్దమును కలుపుకుని (పంచీకృత) వాయువుగా పరిణమిస్తుంది. ఆ వాయువు అగ్ని తన్యాత్రతో కలుస్తుంది. అగ్ని యొక్క రూపగుణము పై రెండు గుణములతో కలసి (పంచీకృత) అగ్ని అవతుంది. ఈ అగ్ని జల తన్యాత్రయైన రసగుణమును మిగిలిన మూడు గుణములతో కలుపుకుని (పంచీకృత) జలముగా పరిణమిస్తుంది. ఇక ఈ జలం వృధ్వ తన్యాత్రతో కలుస్తుంది. తన గంధ గుణము మిగిలిన నాలుగు గుణములతో కలసి (పంచీకృత) వృధ్వరూపము అవతుంది. ఈ మహా భూతములను ఛాండోగ్య మంత్రములో ఇలా చెప్పారు. “అది తేజస్సును సృష్టించింది. అది జలమును సృష్టించింది” అని (ఛాం॥ 6-2-3). “అధికారస్తావత్త తత్త్వేజో – సృజత, తదపో – సృజత ఇతి మహాభూత విషయే వర్తతే”, (సూ॥ భా॥ 2-3-12). ఇలా పంచీకృతములు అయినప్పటికీ మహాభూతములు తమ బ్రహ్మ స్వభావమును విడువలేదు. ఉదా: జలతత్త్వముతో ప్రారంభించి సృష్టిని బోధించే సమయములో ప్రుతి ఇలా చెప్పున్నది. “తా ఆప ఐక్యంత బహ్యః స్యామ ప్రజాయే మహి” (ఛాం 6-2-4, సూ భా 2-3-7-13)- జలము (అప్) నేను అనేక రూపములుగా అవతాను; పుడతాను అని అలోచించినది. ఆలోచన చేయడం బ్రహ్మలక్షణమే కదా? ఈ వృధ్వ నుంచి మొక్కలు - వృక్షములు, వాటి నుంచి అన్నము. అన్నము నుండి వీర్యము, ఇలా పరిణామమును పొందిన తరువాత - శిరస్సు, పాణిపాదములు అన్ని అవయములతో పురుషుడు, ప్రాణులు జన్మిస్తున్నారు. (త్రై॥ 2-1-2). వృధ్వ నుంచి

అవిర్భవించిన జడశరీరములు కలిగిన సృష్టి క్రమమును “త్రివృత్కరణము” అంటారు. (సూ॥ భా॥ 2-4-29,22). చతుర్మాఖ బ్రహ్మ మొదలుకొని అన్ని ప్రాణులు తమ కర్మనుసారము శరీర ధారణ చేస్తున్న వెనుకటి కల్పములోని జీవులే!

ఈలా పంచీకరణము చేసి, నామ రూపములను నిర్మించుటకు తగిన ప్రపుత్రి బ్రహ్మకు తన అహంకారము వల్ల కలిగినది. ఈ బ్రహ్మను ‘ఈశ్వరుడు’ అంటారు. అవ్యక్తములో ఉన్న జీవుల అవిద్య ఈ ప్రపుత్రికి కారణము. అవిద్య కారణముగా జీవులు జగత్తును-తమకంటే, బ్రహ్మకంటే వేఱుగా భావించి, రాగద్వేషములకు లోబండి కర్మలు చేస్తూ వుంటారు. వారి ఆ కర్మఫలభోగము కొఱకు ఈశ్వరుడు జగత్తును సృష్టిస్తాడు. స్వరూపములో ఉదాసీనుడే అయినప్పటికీ, ఏదో పిల్లవానికి తండ్రి బొమ్మలు ఇచ్చినట్లు, జీవుల అవిద్యవల్ల ప్రేరితుడై సృష్టికార్యమును చేస్తూ వుంటాడు - “అవిద్య ప్రత్యుషస్థాపిత నామరూప మాయావేశ వశేన సంభవతి ప్రపుత్రిః” - (సూ॥ భా॥ 2-2-2). ప్రపుత్రి అహంకార లక్షణము కావడము వల్ల ఈ అవిద్యతోకూడిన అవ్యక్తమునే అహంకారము అంటారు. విషము కలిపిన అన్నమును విషము అనే అంటారు. అదే విధముగా విషము వంటి అవిద్య (అహంకార శబ్దముతో చెప్పబడేది), అన్నమువంటి అవ్యక్తముతో కలసినప్పుడు ‘అహంకారము’ అనబడుతున్నది. “అహంకార ఇతి అవిద్య సంయుక్తమ్ అవ్యక్తం యథా విషసంయుక్తమ్ అన్నం విషమిత్యచ్ఛతే, ఏవం అహంకార వాసనావత్త అవ్యక్తం మూలకారణమ్ అహంకార ఇత్యచ్ఛతే। ప్రవర్తకత్వాత్ అహంకారస్య । అహంకార ఏవ హి సర్వస్య ప్రపుత్రి బీజం దృష్టం లోకే” - (గీ॥భా॥ 7-4). ఈ విధముగా కార్యప్రపుత్రికి కారణము జీవుల అవిద్య అయినప్పటికీ, కార్య సామర్థ్యము కలది అవ్యక్తము మాత్రమే, అంటే పరమేశ్వరునిదే! ఈ ప్రకృతి అవిద్యతో కూడినది కనుక ‘అపర’ అనగా శ్రేష్ఠము కానిది.

8-8) ప్రశ్నయము


సృష్టింపబడిన ఈ జగత్తు, ప్రశ్నయకాలము వరకు జీవుల భోగమునకు సాధనముగా ఉంటుంది. కల్పాంతములో దీని ప్రశ్నయము జరుగుతుంది. ప్రశ్నయక్రమము సృష్టి క్రమమునకు వ్యతిరేకము. ఇది నిచ్చేన ఎక్కడము దిగడము వంటిది. అనగా పంచీకృతమైన భూతములు ఏ భూతముల నుంచి ఉత్పన్నమయినవో తమకు కారణమైన ఆ భూతములలో లీనమైపోతాయి. ప్రాణులు పృథివీలో, పృథివీ జలములో, జలము అగ్నిలో, అగ్ని వాయువులో, వాయువు ఆకాశములో, ఆకాశము పరబ్రహ్మలో లీనమైపోతాయి. (సూ॥భా॥ 2-3-14). ఈ విధంగా జగత్తు బ్రహ్మ నుండి ఉత్పన్నమగుట కారణమువల్ల ‘తజ్జ’ అని, దానిలోనే లయమగుట వల్ల ‘తల్ల’ అని, స్థితికాలములో దానిలోనే ఉన్నప్పుడు ‘అనన’, అంటే వ్యవహోరము చేస్తూ ఉన్నప్పుడు ‘తదన’ అని అంటారు. అందువలన శ్రుతి దానిని ‘తజ్జలాన్’ అంటుంది. దీని అర్థము - త్రికాలములలో జగత్తు బ్రహ్మమే అయి ఉన్నది. (ఛా॥ 3-14-1)

8-9) మాయ నిత్యము

ముందే చెప్పాము: జీవుల భోగము కోసమే జగత్తు సృష్టింపబడినది. దీనికి ఇంకొక ప్రయోజనము ఏమీలేదు. క్రిందటి కల్పములో చేసిన జీవుల కర్మఫలభోగము కొఱకే ఈ కల్పములో జగత్తు సృష్టి జరిగింది. అలాగే, రాబోయే కల్పములలో జగత్ప్రస్తుతి, ఈ కల్పమున జీవుల కర్మఫలభోగము కోసమే అవుతుంది. కల్పములకు ఆది లేదు. అంతము లేదు. అందువల్ల ప్రథమ కల్పము అని చెప్పడగినదే లేదు. ఎవడో ఒక జీవుడు కర్మఫలముల సంబంధమును విడిచి ముక్కుడవుతున్నాడు. ఆతనికి జన్మ వుండదు. ఇక, వానికి జగత్తుతో ఆవశ్యకత లేదు. ఇది సత్యమే; కాని, జీవులు ఆసంభ్వాకులు. శత సహస్ర అయుత న్యర్మండ

అసంఖ్య జీవులు వానిలో ఉన్నారు - “శతం సహస్రమయుతం స్వర్ఘద మసంఖ్యేయం స్వమస్తిన్ నివిష్టమ్” (అథర్వసంహిత 10-7-24) అందువల్ల ఎంతమంది జీవులు ముక్తులయినా ఇంకా అనేక జీవులు ఉంటునే ఉంటారు. వారికోసము కల్పములు జరుగుతూనే వుంటాయి. ఈ దృష్టితో కల్పములు అనంతములు. వీనికి అంతములేదు. ఇలా కల్పములు అనాదికాలము నుండి అనంతకాలము వరకు జరుగుతూనే వుంటాయి.

(చిత్రము : 8-1)



(చిత్రం 8-9 క) సృష్టి, స్థితి, లయముల అనాద్యనంతత్వము.

స్థావర జంగమరూపమైన ఈ జగత్తు ఆత్మ నుండి నిప్పురవ్వల వలె ఎల్లప్పుడు విస్తారము చెందుతునే వుంటుంది. స్థితి లయములు జరుగుతూనే వుంటాయి - “ఆత్మనః స్థావరజంగమం జగదిదం అగ్ని విస్ములింగవత్ వ్యచ్ఛరతి అనిశం, వర్తతే స్థితికాలే, ప్రలీయతే” (బృథా॥2-1-20). అందువల్ల జగత్ప్రస్తికి అవశ్యకమైన మాయ కూడా నిత్యమైనదే! అనగా, ఇది అనాదికాలము నుండి అనంతకాలము వరకు ఉంటుంది. ఈశ్వరుడు ఎల్లప్పుడూ వుంటాడు. కనుక అతని ప్రకృతులు కూడా నిత్యమై వుంటాయి. ఈ రెండు ప్రకృతులతో కలసి ఉండడమే ఈశ్వరుని ఈశ్వరత్వము - “నిత్యేశ్వరత్వాత్ ఈశ్వరస్య తత్ప్రకృతోరపి యుక్తం నిత్యత్వేన భవితుం; ప్రకృతి ద్వయివత్వమేవ హి ఈశ్వరస్య ఈశ్వరత్వం” (గీ॥భా॥ 13-19). భగవంతుడు జ్ఞాన, ఐశ్వర్య, శక్తి, బల, వీర్య, తేజస్సులతో సదా కూడి వుంటాడు - “స చ భగవాన్ జ్ఞానేశ్వర్యశక్తిబలవీర్యతేజోభిః సదా సంపన్సు” - (గీ॥భా॥అవతరణిక). ఈ అన్ని విశేషములు నశించనివి (అక్కరములు). నిత్యసిద్ధుడైన ఈశ్వరునికి సృష్టి, స్థితి, సంహారముల నిత్యజ్ఞానము వుంటుంది అని చెప్పేది ఏమిటి? - “కిము వక్తవ్యం తస్య నిత్యసిద్ధస్య ఈశ్వరస్య సృష్టి స్థితి సంహృతి విషయం నిత్యజ్ఞానం భవతి ఇతి ।” (సూ॥భా॥ 1-1-5). ఈ అక్కరము అచలము. అందువలన ధృవమైనది, అనగా నిత్యము - “అచలం యస్యాత్ అచలం తస్యాత్ ధృవం నిత్యమ్ ఇత్యర్థః” (గీ॥భా॥12-3), మాయ సృష్టికాలములో జగదాకార రూపము ధరిస్తుంది - “ప్రకృతిశ్చ త్రిగుణత్త్వికా సర్వకార్యకరణ విషయాకారేణ పరిణతా” (గీ॥భా॥ 13-0, సంబంధ భాష్యం). ప్రకయకాలములో అవ్యక్తరూపమును పొందుతుంది. ఈ విధముగా మాయయొక్క నిత్యత్వము “పరిణామి నిత్యత్వము.” కాని బ్రహ్మ నిత్యత్వము “కూటస్త నిత్యత్వము”- “కూటస్తం నిత్యం

బ్రహ్మ సర్వవిక్రియా ప్రతిషేధాత్మి” “(సూ॥భా॥2-1-14) - అనగా బ్రహ్మ ఏ విధమైన పరిణామము లేకుండా నిత్యముగా వుంటుంది. ఈ విషయము బ్రహ్మ ప్రకరణములో సవిస్తారంగా వివరింపబడినది.

ప్రశ్న: అష్టవిధప్రకృతి సృష్టికి పూర్వము ఉన్నదా? లేదా? ఒకవేళ ఉన్నది అంటే సృష్టికి పూర్వము బ్రహ్మ - ప్రకృతి ఇద్దరూ ఉండడం వల్ల “సదేవ ఆసీదేకమేవాద్వాతీయం” - అనే శ్రుతికి విరోధము వస్తుంది. అలాకాక లేదు అంటే - ప్రకృతి నిత్యత్వమునకు భంగమవుతుంది.

సమాధానము: “ప్రశ్నయకాలములో ప్రకృతి సత్త తో (ఏకముగా) అభిన్నముగా ఉన్నది అని చెప్పడముతో నిత్యత్వమునకు భంగము కలుగదు.

ప్రశ్న: అలా కాదు. స్థితి కాలములో జగత్తు సూర్యుడు, చంద్రుడు, ఘటము, పటము అనే నానా శబ్దాలు బుద్ధులకు “సత్త” అనే ఒకే శబ్ద బుద్ధికి కూడా విషయమై వుంటుంది. కానీ, ప్రశ్నయ కాలములో ఇలా అనేక శబ్దాలు బుద్ధులకు అవకాశములేదు. “సత్త” ఒకటే ఉంటుంది. ప్రశ్నయకాలంలో జగత్తు “సత్త” కారణముతో అభిన్నమైతే కార్యరూపముగా ఉండదు. ప్రశ్నయములో అష్టవిధప్రకృతి “ఇది” అనే శబ్దబుద్ధికి విషయము అయితే, అప్పుడు “సత్త” ఒకటే ఉన్నది అనే శ్రుతికి విరుద్ధము అవుతుంది. ఒకవేళ సృష్టికి పూర్వంప్రకృతి లేకపోతే దానికి అనిత్యత్వము వస్తుంది.

సమాధానము: కానీ, ఇలా కాదు. ప్రశ్నయములో “సన్” మాత్రము ఉన్నది. అప్పుడు ‘ప్రకృతి’ శబ్దబుద్ధులకు అవకాశము లేకుంటే కూడా ప్రకృతి లేదని చెప్పటికు వీలులేదు. దీనికి దృష్టాంతము ఉన్నది: - జీవని సుమహితిలో అవిద్యా కామ-కర్మములు వుంటాయి అనేది నిశ్చయము. అవి ఎలా వుంటాయి? జీవనిలో అవ్యక్తరూపములో ఉంటాయి. అవి జాగ్రత్త స్వప్నములలో వ్యక్తమవుతూ వుంటాయి. మొదట అవ్యక్త స్థితిలో వున్నా, జాగ్రత్త - స్వప్నములలో దాని కార్యములుండుటను పట్టి సుమహితిలో అవిద్య అస్తిత్వము నిశ్చయమవుతుంది. బుద్ధితో జీవాత్మ సంబంధము సుమహితి-ప్రశ్నయములలో శక్తిరూపముగా ఉండి తిరిగి జాగ్రత్తలో సృష్టిలో వ్యక్తమవుతూ వుంటుంది; ఏది కూడా ఆకస్మికముగా ఎక్కడనుంచి రాలేదు - “అయమపి బుద్ధి సంబంధః శక్తాత్మునా విద్య మాన ఏవ సుమహితి ప్రలయయోః పునః ప్రబోధప్రసవయోః అవిర్భవతిన హి ఆకస్మికీ కస్యచిత్ ఉత్పత్తిః సంభవతి” (సూ॥ భా॥ 02-3-31) ఈ విధముగా ప్రశ్నయకాలములో ప్రకృతి శబ్దమునకు, బుద్ధికి విషయము కాకపోతే కూడా, సృష్టికాలములో దాని కార్యమును చూసి ప్రశ్నయములో ప్రకృతి యొక్క అస్తిత్వమును నిశ్చయము చేయవలసి వస్తున్నది. ఒకవేళ అది మొదట వుండకపోతే, సృష్టి జరగనే జరగదు. త్రికాలములలో నామరూపముల అస్తిత్వము ఇలాగే నిశ్చయమవుతున్నది. (అధ్యా॥ 6-5-3) ప్రశ్నయకాలములో జగత్తు తనశక్తిని మినహాయించుకునే లీనమవుతుంది. శక్తి మూలరూపమునుండి అవిర్భవిస్తుంది. లేదంటే సృష్టి ఆకస్మికమనే దోషము కలుగుతుంది - “ప్రలీయమానమపి చ ఇదం జగత్త శక్త్వశేషమేవ ప్రలీయతే, శక్తి మూలమేవ చ ప్రభవతి, ఇతరథా ఆకస్మికత్వ ప్రసంగాత్” (సూ॥ భా॥ 1-3-30) అందువల్ల ప్రశ్నయకాలములో “సత్త” ఒకటే ఉన్నప్పటికీ ప్రకృతి నిత్యము. సద్గుపముగా నామ రూపముల నిత్యత్వము నిశ్చయమైన తరువాత దాని కారణమైన ప్రకృతి అనిత్యము ఎందుకు అవుతుంది? అది నిత్యమే!

8-10) మాయ అనిర్వచనీయము

పై అనుచ్ఛేదములను జాగ్రత్తగా అధ్యయనము చేసినట్లయితే ఒక సందేహము వస్తుంది. ఆ అనుచ్ఛేద (ఆ॥8-2) పరిభాషలో మాయ ఇలా చెప్పబడింది: - బ్రహ్మశక్తి మాయ అనగా బ్రహ్మముండి ఎప్పుడూ విడిగా వుండదు - “శక్తి శక్తిమతోః అన్యాత్మాత్” (గీ॥ భా॥ 14-27) ఈశ్వరుడు ఎవరు? ఈ విషయము చెప్పు (అధ్యా॥ 8-4) మాయ బ్రహ్మకు ఉపాధి అని చెప్పారు. అనగా బ్రహ్మకంటే వేఱుగా వుంటూ, దానిని గుర్తించే చిహ్నము మాత్రమే. ఈ రెండు వ్యాఖ్యలు ఒకటితో ఒకటి కలవడము లేదు; పరస్పర విరోధముతో ఉన్నవి. అప్పుడు-మాయ బ్రహ్మతో కలిసి వున్నదా? లేక వేఱుగా ఉన్నదా? అని సందేహము వస్తుంది. ఈ సందేహ నివృత్తికి మనము ఒక సంగతి గమనించాలి. ప్రత్యక్షముగా కార్యము అనుభవములోకి వస్తుంది కనక దానిని వివరించడానికి ఏ శాస్త్రము అవసరము లేదు. కాని, దానికి అప్రత్యక్ష కారణము ఎదైతే వున్నదో దాని విమర్శకు శాస్త్రము అవసరము. కార్య కారణముల మధ్యసుందే సంబంధము శాస్త్రము ద్వారానే చెప్పబడుతున్నది. ఏ శాస్త్రమును చూసినా, ప్రత్యక్ష కార్యమునకు - తద్విలక్షణమైన అప్రత్యక్ష కారణముతో సంబంధమును వివరించడమే ఆ శాస్త్రములోని క్లిప్పుమైన భాగము. ఈ కార్య- కారణ సంబంధము విచిత్రమైనది. మణిమాలలో మధ్య మణిని కుడి-ఎడమలలో ఎటునుంచైనా లెక్కించవచ్చు. దానిని ‘మధ్యమణి న్యాయము’ అంటారు. మాయ కూడా అటువంటిదే. ఇది కార్యము వైపునుంచి చూస్తే కార్యరూపములో, కారణమువైపు నుంచి చూస్తే కారణరూపములో కనపడుతుంది.

ఈ ప్రకారము, ఏ సిద్ధాంతములోనైనా కార్య-కారణముల మధ్యసుందే శక్తి గురించి అది కారణమా- దానికంటే భిన్నమా, అని స్పష్టముగా చెప్పలేము. కారణ బ్రహ్మకు - కార్యజగత్తుకు మధ్యన ఉండే మాయ లక్షణము కూడా ఇటువంటిదే. బ్రహ్మసుండి అభిస్నముగా గాని, భిన్నముగా గాని శక్తి (మాయ) యొక్క నిరూపణము చేయలేము. ఆ కారణముచేతనే భాష్యకారులు దీనిని ‘అవ్యక్తము’ అన్నారు. “అవ్యక్తా హి సా మాయా తత్త్వాన్యత్వాన్యనిరూపణస్య అశక్యత్వాత్” (సూ॥ భా॥ 1-4-3) - బ్రహ్మముకంటే అన్యమా; దీనిని వాక్య ద్వారా వ్యక్తము చేయడము అశక్యము. కనక ఇది ‘అవ్యక్తము’.

ఇంత మాత్రమే కాదు; మాయ నామరూపములుగా పరిణమించిన తరువాత నామ రూపములకు దీని లక్షణములే వుంటాయి. ఈ విషయము కార్యకారణ అన్యాత్మమును బోధించే యుగళవాక్యములో అంతర్గతము. కార్యము-కారణముకంటే వేఱుకాదు (పూర్వార్థము). అయితే, కారణము కార్యముకంటే భిన్నము (ఉత్తరార్థము). ఉత్తరార్థములో కార్యము దాని కారణము కంటే భిన్నముని స్పష్టముగా ఉన్నది. అందువల్ల ఉత్తరార్థములో చెప్పిన కార్యమునకు “తత్త్వాన్యత్వ నిరూపణాశక్యత్వ” మనే మాట కూడా పుట్టదు. ఇందువల్ల అది అనిర్వచనీయము కాదు. కాని పూర్వార్థములో అలా లేదు. అక్కడ కార్యము - కారణము రెండూ తెలుస్తున్నవి. కార్యమే కారణ రూపములో ఉన్నదని తెలుస్తున్నది; వ్యవహారము కార్యములో కనబడుతున్నది - కారణములో లేదు; ఇది కూడా తెలుస్తున్నది. ఈ విధముగా, కార్యమును స్వరూపము - వ్యవహారము అనే ద్వివిధ దృష్టితో చూడగలము. దీనివల్ల కార్యమును చూడగానే “ఇది కారణముతో కలసివున్నదా? లేక భిన్నమా? అని నిశ్చయించి చెప్పలేము. ఉదాహరణకు, వ్యవహార దృష్టితో, కుండ మట్టి కంటే వేరుగా వుంది; స్వరూపదృష్టితో మట్టితో కలిసే వుంది. అనగా ఘటము ‘అనిర్వచనీయము’. ఇదే దార్శాంతికములో - నామరూప విషయములో “ఇవి బ్రహ్మమా? లేక బ్రహ్మకంటే వేఱుగా వున్నవా?” అనే ప్రశ్నకు సమాధానమును నిశ్చయముగా చెప్పలేము. ఇదే, దాని ‘అనిర్వచనీయత్వము’. భాష్యకారులు

ఇలా అన్నారు - “కిం పునస్తత్ కర్మ యత్ ప్రాగుత్పత్తేః ఈశ్వరజ్ఞానస్య విషయో భవతి ఇతి? తత్త్వాన్యత్యభ్యామ్ అనిర్వచనీయే నామరూపే అవ్యాకృతే వ్యాచికీర్షితే॥” (సూ॥భా॥1-1-7), - సృష్టికి పూర్వము ఈశ్వర జ్ఞానమునకు విషయమైనది ఏది? బ్రహ్మయా? లేక దాని కన్న వేత్తనదా? అని నిశ్చయముగా చెప్పలేని (పూర్వార్థము), అప్పుడు అవ్యాకృతముగా ఉండి తరువాత వ్యాకృతము కాబోయే నామ - రూపములు. ఈ వాక్యములో నామరూపముల వర్ణన కేవలము శాస్త్రదృష్టితో చేయబడినది; ఈ వాక్యము కేవలము ‘అనస్యత్వాన్యయము’లో చెప్పబడిన పూర్వార్థ కార్యమును గురించి మాత్రమే వున్నది, కాని ఉత్తరార్థములో చెప్పిన కార్యమును గురించి కాదు. సర్వజ్ఞాదైన ఈశ్వరుని స్వరూపముగా (పూర్వార్థము), అవిద్యాకల్పిత (ఉత్తరార్థము), బ్రహ్మ అయినదా? లేక దానికి అన్యమైనదా? - అని చెప్పడానికి వీలులేని (పూర్వార్థము), సంసార ప్రపంచమునకు బీజరూపమైన (ఉత్తరార్థము) నామ రూపములను ఈశ్వరుని మాయ, శక్తి, ప్రకృతి అనే పేరతో శ్రుతి స్వీతులలో చెప్పబడినది - “సర్వజ్ఞస్య ఈశ్వరస్య ఆత్మభూతే ఇవ అవిద్యాకల్పితే నామరూపే తత్త్వాన్యత్యభ్యామ్ అనిర్వచనీయే సంసార ప్రపంచ బీజభూతే సర్వజ్ఞస్య ఈశ్వరస్య మాయాశక్తిః ప్రకృతిః ఇతి చ శ్రుతిస్నృత్యేరఖిలపేషేతో” (సూ॥ భా॥ 2-1-14). అవిద్యాకల్పిత నామరూప లక్షణ భేదములతో (ఉత్తరార్థము) బ్రహ్మమా? లేక అన్యమా? అని చెప్పటకు వీలులేనిది (పూర్వార్థము), తరువాత వ్యాకృతమయ్యేది అవ్యాకృతము ద్వారా బ్రహ్మ, పరిణామము మొదలైన సర్వవ్యవహారములకు ఆస్పదమై వున్నది - “అవిద్యాకల్పితేన చ నామరూప లక్షణేన రూపభేదేన వ్యాకృతావ్యకృతాత్మకేన తత్త్వాన్యత్యభ్యామ్ అనిర్వచనీయేన బ్రహ్మ పరిణామాది సర్వవ్యవహారాస్పదత్వం ప్రతిపద్యతో” (సూ. భా 2-1-27), నామరూపములను శాస్త్రదృష్టి-వ్యవహారదృష్టి రెండింటితో చూసే ఈ వాక్యములలో (పూర్వార్థము - ఉత్తరార్థము) రెండు కార్యములను గురించి వివరణము వున్నది.

ఈ విధంగా మాయ (లేదా నామరూపముల) విషయములో ఇది బ్రహ్మమా, లేక దాని కంట అన్యమా? అని నిశ్చయరూపముతో చెప్పడానికి వీలులేని మాయనే (నామరూపములనే) ‘అనిర్వచనీయము’ అన్నారు. నిర్వచనీయము అనగా నిర్దిష్ట వర్ణన చేయడగినది; అనిర్వచనీయము అనగా నిర్దిష్ట వర్ణనతో చెప్పలేనిది. భాష్యకారుల ప్రతిపాదనలో మాయ లేక నామరూపముల అనిర్వచనీయత్వమంట, దాని యొక్క నిరూపణ చేయడములో ఉన్న తత్త్వాన్యత్వ సందిగ్ధత మాత్రమే! ఇది ఎప్పుడూ స్వర్ణించవలసిన విషయము.

8-11) మాయా స్వరూపము బ్రహ్మనన్యము

కార్యదృష్టితో చూస్తే మాయ బ్రహ్మయొక్క ఉపాధి అయినపుటికీ స్వరూపదృష్టిచేత అది బ్రహ్మతో అనస్యము; మాయ కార్యమైన సమస్త జగత్తు బ్రహ్మతో అనస్యమే అని నిశ్చయమయిన తరువాత, బ్రహ్మశక్తి అయిన మాయ, బ్రహ్మతో అనస్యము కాకుండా ఎలా వుంటుంది? అనస్యమే! ఈ విషయము భాష్యకారులు ఇలా బోధిస్తున్నారు - “నను అవ్యాకృతం స్వయమేవ వ్యాక్రియత ఇత్యక్తమ్ కథమిదమిదానీమ్ ఉచ్చతే పర ఏవ ఆత్మ అవ్యాకృతమ్ వ్యాకుర్వన్ ఇతి నైష దోషః పరస్యాపి ఆత్మనః అవ్యాకృత జగదాత్మత్వేన వివక్షితత్త్వాత్” (బృ॥ 1-4-7). -అవ్యాకృతము తానే వ్యాకృతమైనదని వెనుక చెప్పబడింది కదా? ఇప్పుడు పరమాత్ముడే అవ్యాకృతమును వ్యాకృతము చేసి అందులో ప్రవేశించాడు అని చెపుతున్నారు. అది ఎలా జరుగుతుంది? ఇందులో దోషమేమీ లేదు. పరమాత్ముడే అవ్యాకృత జగదాత్మ కావడము వల్ల రెండు విధములుగానూ చెప్పవచ్చు. శంకర భాష్యములోని వ్యాకృతములు ఇలా వున్నాయి - ‘కారణస్య ఆత్మభూతాశక్తిః శక్తిశ్చ ఆత్మభూతం

కార్యమ్” - శక్తి యొక్క స్వరూపము కారణము; కార్యముయొక్క స్వరూపము శక్తి - సూ. భా॥ 2-1-18). “సా శక్తిః బ్రహ్మాప అహమ్ శక్తిశక్తిమతోః అనస్యత్వాత్త” ఆ శక్తి బ్రహ్మా. అది నేనే. ఎందుకంటే శక్తి శక్తిమంతుడు వేఱు కాదు. (గీ॥ భా॥ 14-27). “మమ స్వరూప భూతా మదీయా మాయ” - నా స్వరూప భూతమయినది నా మాయ (గీ॥ భా॥ 14-3). యా మూల ప్రకృతిః అభ్యుపగమ్యతే తదేవ చ నో బ్రహ్మా” - దేనిని మూలప్రకృతి అంటున్నారో అదే మా బ్రహ్మా. (సూ॥ భా॥ 2-3-9). “ప్రకృతి ద్వయమత్వమేవ హి ఈశ్వరస్య ఈశ్వరత్వం” - ఈ రెండు ప్రకృతులతో కలసి వుండడమే ఈశ్వరుని ఈశ్వరత్వము. (గీ॥ భా॥ 13-19). ఇంతేకాదు; మాయయొక్క పర్యాయ వాచకమైన శబ్దమైన ‘అక్షరము’ను శ్రుతి బ్రహ్మకు కూడా పర్యాయ వాచకముగా చెప్పినది. అక్షరమే “అదృష్ట ద్రష్ట, అశ్రుత శ్రేత” మొదలైనవి కూడా. [బ్ర్యా॥ 3-8-11]. ఈ అక్షరుడైన పరమాత్మలో - “స పరే అక్షరే ఆత్మని సంప్రతిష్ఠతే” (ప్ర॥ 4-9) మొదలైనవి కూడా ఉన్నవి. ఇంత మాత్రము జ్ఞపిలో వుంటే ముందు సిద్ధాంతము చక్కగా అవగాహనకు వస్తుంది.

ప్రశ్న : ఈ అధ్యాయమున ఒక అనుచ్ఛేదములో (అధ్యా. 8-4) “మాయ బ్రహ్మా యొక్క ఉపాధి - అనగా బ్రహ్మము కంటే అన్యము” అని చెప్పబడినది. ఇంకాక చోట (అధ్యా॥ 8-10) దీనిని ‘అనిర్వచనీయము’ - బ్రహ్మగా వున్నది అని కాని బ్రహ్మము కంటే వేఱుగా వున్నది - అని కాని చెప్పడానికి వీలులేనిది అన్నారు. దాని తరువాత (అధ్యా॥ 8-11) మాయ బ్రహ్మకంటే అనస్యము అన్నారు. బ్రహ్మమునకు సంబంధించిన ఈ మూడు వర్ణనలు పరస్పర విరుద్ధముగా వున్నవి. వీని సమస్యయము ఎలా చేయాలి?

సమాధానము : ఇక్కడ మాయయొక్క ఉపాధిత్వము - అనిర్వచనీయత్వము సాధకుని బుద్ధిని అనుసరించి, ‘పురుషాధినము’గా వర్ణించబడినది. ప్రథమముగ అతడు మాయను ఉపాధి అనుకుంటాడు. ఈ దృష్టితో మాయ ఈ జగత్తుకు ఉపాధానము - బ్రహ్మ నిమిత్త మాత్రము. ఇందువల్ల బ్రహ్మకంటే మాయ భిన్నమైనది. మరియు మాయ బ్రహ్మకు ఉపాధి. సాధకునికి సులభగ్రాహ్యము అగుట కొఱకు ఉపదేశము ఇక్కడనుంచే ప్రారంభమవుతుంది. అధ్యాయయము చేయగా కొంత ముందుకు వెళ్లి, బ్రహ్మశక్తియైన మాయకు బ్రహ్మకంటే అనస్యత్వమును విని తన పూర్వపు జ్ఞానముతో దీనిని సరి పోల్చుకుంటాడు; మాయ, బ్రహ్మ - వీని సంబంధములో ఇది బ్రహ్మగానే ఉన్నదా? లేక దానికంటే అన్యమా? అని - సంశయము కలుగుతుంది. ఈ సంశయజ్ఞానమునకు విషయమే ‘అనిర్వచనీయత్వము’. ఇంకా ముందుకు వెళ్లిన తరువాత ఉపాధి బుద్ధిని పూర్తిగా వదలివేసి, మాయ స్వరూపమనే దృష్టిలో వుంచుకొని బ్రహ్మతో దానికున్న ‘అనస్యత్వము’ను గ్రహించాలి. ఇలా మాయ యొక్క ఉపాధిత్వ జ్ఞానము, దాని స్వరూపము యొక్క అయధార్థజ్ఞానమై ఉన్నది. అనిర్వచనీయత్వము దాని స్వరూపముయొక్క సంశయజ్ఞాన విషయము. అనస్యత్వము దాని స్వరూపముయొక్క యధార్థజ్ఞానము. నామరూపముల విషయమును కూడా ఇలాగే వున్నది.

జగత్ప్రకరణము యొక్క తాత్పర్యము

జగత్తులో మనము కార్యముయొక్క నానాత్మమును చూస్తున్నాము. ఇది దాని స్వరూపము కాదు. దాని ఉపాదన కారణమే దాని స్వరూపముగా చెప్పబడుతున్నది. ఇలా నిర్ణయము చేసేముందు - పరమాణవు, ప్రధానము మొదలైన కారణములను చెప్పి మిమాంసకులు, సాంఖ్యులు ఇత్యాదుల వాదములను, ఇదే విధముగా ఆలోచించే ఆధునిక వైజ్ఞానికుల వాదములను పరిశీలన చేశాము. ఇంతేగాక, నానాత్మమును అంగీకరించే ఏ సిద్ధాంతము కూడా అన్ని ఆక్షేపములనూ ఎదుర్కోలేదు. ఈ విషయములో అనేక సిద్ధాంతముల

అసమర్థత కూడా విచారించాము. ఇవన్నీ వదలి, మనము ప్రతి సిద్ధాంతమును ఇలా చూస్తున్నాము - జగత్తునకు అభిన్న నిమిత్తోపాదాన కారణము బ్రహ్మ. దీనిమీద తారిక్తుల ఆక్షేపములు వచ్చినా, వాటిని కూడా నివారించుట జరిగింది. ఇలా నిశ్చయము చేయబడినది - ఈ జగత్తు నామ రూపాత్మకమై అనేక వివిధత్వములతో వున్నప్పటికీ, తన స్వరూపములో అది బ్రహ్మమే! నిర్మణ బ్రహ్మాయొక్క మహాశక్తి మాయ! ఇది త్రిగుణాత్మకము, బ్రహ్మధీనము, నిత్యము, అనిర్వచనీయము. స్వరూపములో అది బ్రహ్మకంటే అనన్యము. ఇది ఆకాశాది త్రమముతో జగత్తును సృష్టిస్తున్నది. సృష్టికి విరుద్ధక్రమములో లయమును చేస్తున్నది. సృష్టి - స్థితి - లయముల చక్రము ఆదియును అంతము లేనిది. మాయ యొక్క పరిణామరూప జగత్తుకు బ్రహ్మతో గల సంబంధమే కార్య - కారణ అనన్యత్వము. అనన్యత్వ న్యాయములో చెప్పబడిన ఒకే కార్య శబ్దమును పూర్వార్థములో ప్రతిని అనుసరించి, ఉత్తరార్థములో లోకపద్ధతిని అనుసరించి ప్రయోగము చేసి భగవాన్ భాష్యకారులు ఒక చమత్కారమును చేశారు. అజ్ఞానకాలములో జగత్తును ముముక్షువు చూస్తున్న భేదబుద్ధితో ప్రారంభించి, అనిర్వచనీయముగా చెప్పడము ద్వారా చివర దానిని, అవ్యవహర్య బ్రహ్మమని బోధించడము జరిగింది.

ప్రశ్నలు :

1. కార్యకారణముల మధ్య ఒక శక్తిని ఎందుకు స్వీకరించాలి? ఒక దృష్టాంతమును చెప్పి స్పష్టము చేయండి.
2. మాయకు అర్థము ఏమిటి? మాయ, బ్రహ్మశక్తి అని ఎలా నిశ్చయమవుతున్నది?
3. మాయకు పర్యాయపదములు ఏవి?
4. భగవద్గీతలో మాయను ఎన్నివిధములుగా చెప్పారు?
5. అపరాప్రకృతి అంగములు ఏవి? ‘అపరా’ అనే విశేషమునకు కారణము ఏమిటి?
6. మాయోపాధికుడైన బ్రహ్మకు ఏవి పేర్లు ఉన్నాయి?
7. ‘అహంకారము’ అనగా ఏమి?
8. పరాప్రకృతి అంటే ఏమిటి? ఏ కారణమువల్ల దానిని ‘పరా’ అన్నారు?
9. మాయతో మోహితులై జీవులు ఏమి చేస్తున్నారు?
10. మాయ, బ్రహ్మకు అధీనమని ఎలా చెప్పారు?
11. బ్రహ్మ జగద్వాహకమును నిర్వహణ చేస్తున్నది - పురాణములలో దీనిని ఎలా వ్యక్తించారు?
12. తన్నాత్మలు ఏవి?
13. బాహ్య జగత్తు పంచీకరణము ఎలా అవుతున్నది?
14. పరమాత్మ శరీరములో ప్రవేశించాడు - ఇలా చెప్పడములో సంశయము ఏమిటి? దాని పరిహారము ఏమిటి?
15. తన్నాత్మల అర్థము ఏమిటి?

16. సూక్ష్మశరీరతత్త్వములలో పంచతన్మాత్రల పంపకము ఎలా అవుతున్నది?
17. ప్రశ్నయక్రమము ఎలా అవుతుంది?
18. ‘తజ్జలాన్’ యొక్క అర్థము ఏమిటి?
19. ‘మాయ అనిత్యము’ అని చెప్పడములో దోషము ఏమిటి?
20. పరిణామ నిత్యత్వము - కూటస్థ నిత్యత్వమునకు అర్థము ఏమిటి?
21. ‘ప్రశ్నయకాలములో కూడా మాయ వుంటుంది’ - దీనిని సమర్థించండి.
22. ‘మధ్యమణిన్యాయము’ అంటే ఏమిటి?
23. ‘మాయ అనిర్వచనీయము’ దీని వర్ణన ఎలా చేస్తారు?
24. నామరూపముల అనిర్వచనీయత్వము ఎలా నిశ్చయించాలి?
25. శంకరభాష్యములో, మాయ-బ్రహ్మల సంబంధముయొక్క వర్ణన ఎలా చేశారు?
26. మాయ (లేక నామరూపముల) ఉపాధిత్వము, అనిర్వచనీయత్వము, మరియు బ్రహ్మనస్యత్వములను ఎలా సమన్వయము చేయాలి?
27. జగత్ప్రకరణము యొక్క సారము సంక్లేపముగా ప్రాయండి.

బ్రహ్మప్రకరణము

వెనుకలి అధ్యాయములో జగత్త్రపరణమును విశ్లేషణ చేసి, నిశ్చయము ఇలా చేశారు - జగత్తును బాహ్యరూపములో చూస్తే గ్రహా - సక్షతములు గుహలు - పర్వతములు, సదులు - సముద్రములు, వీటితో కూడి వివిధ రూపములలో కనిపిస్తున్నప్పటికీ అది స్వరూపములో 'బ్రహ్మ' మాత్రమే. అనగా, కనపడే ఏ కార్యములోనియినా వాచారంభణ వికారముల మీద దృష్టి పెట్టుకుండా, వాని సారమును గ్రహించినట్లయితే వాటి అన్నింటిలో 'బ్రహ్మ' మాత్రమే ఉన్నదని తెలుస్తుంది. ఇందువల్ల జగత్తులోనే వున్న బ్రహ్మాను జగత్తునుంచి విడిగా చూడాలి. కాని బాహ్య వికారముల చింతన వదలడము అంత సులభము కాదు. పరమాత్ముడు ఇంద్రియములను బహిర్ముఖముగా నిర్మించాడు. అందువల్ల మానవుడు బాహ్యముగానే చూస్తాడు. "పరాంచి భాని వ్యత్పణత్ స్వయంభూః తస్యాత్ పరాజ్ పత్యతి" (కర॥ 2-1-1). దీనికి అతిరిక్తముగా, బ్రహ్మ, కార్య జగత్తుకు విలక్షణము. ఈ వైలక్షణ్యము ఎటువంటిదో మనకు తెలియదు. అందువల్ల బ్రహ్మము ఎదురుగా ఉన్నప్పటికీ మనము గుర్తించలేము. అనుమానముతో మనము ఈ వైలక్షణ్యమును గ్రహించలేము. శాస్త్రము, కార్య ప్రపంచమునుండి వేఱు చేసి బ్రహ్మాను గుర్తించే క్రమము చెప్పుంది. మొదట దానిని జీవుని నుండి వేఱు చేస్తుంది. ఇలా వేఱు చేసిన బ్రహ్మాను 'సవిశేషము' అంటారు. తరువాత కార్యప్రపంచము నుండి భిన్నమయిన బ్రహ్మయొక్క బోధ కోసము, బ్రహ్మాను సత్యము-జ్ఞానము- అనంతము అని మూడు లక్షణములతో చెప్పున్నది. ఆఖరున ఉపాధి నిరపేక్షమై, తన మహిమలోనే వున్న బ్రహ్మాను, నిశ్చయము చేస్తుంది. ఇదే 'నేతి, నేతి' అని చెప్పబడే బ్రహ్మ. దీని నిస్సందిగ్గ జ్ఞానము రానంతరకు, "తత్త్వమసి" - అది నీవే, అని వెయ్యి సార్లు జపించినా ఆత్మజ్ఞానము రాదు. (సూ॥ భా॥ 3-2-21). దీనిని తెలుసుకోవడము కలినముగా భావించేవారు - విరక్తులైన సాధకులు - కూడా జ్ఞానమార్గమునుండి వెనుకకు వచ్చి, చిత్త వృత్తి నిరోధము వంటి కర్మలను అనుసరిస్తారు. ఇందువలన ఆ బ్రహ్మయొక్క యథార్థబోధ కోసము పూజ్యలైన భాష్యకారులు చాలా సూక్ష్మమైన విశ్లేషణ చేశారు. దాని సారము ఈ అధ్యాయములో వివరించాము.

బ్రహ్మయొక్క పృథిక్కరణము

ఈ అధ్యాయములో విశేషణములచేతను సత్యత్వ జ్ఞానత్వ అనంత లక్షణములచేతను బ్రహ్మను (ఇతరములనుండి) వేరు చేస్తున్నాము. సత్యము, అసత్యము, మిథ్య, వ్యాఖ్యారిక సత్యము, ప్రాతిభాసిక సత్యము - ఏని స్పష్టమైన నిరూపణము, శంకర భాష్య ఆధారముతో పరబ్రహ్మ యొక్క సర్వజ్ఞత్వయొక్క నిరూపణము, దాని నిర్విశేషత్వమునకు హేతువు, ఇంకా అధ్యారోప అపవాదములు - ఇవి ఈ అధ్యాయములోని విషయములు.

9-1) విశేషణములు - లక్షణములు

ఏ వస్తువునైనా స్పష్టరూపముగా గుర్తించాలంటే, దానిని దాని జాతికి చెందిన ఇతర వస్తువులనుండి, వేరే జాతులకు చెందిన అన్ని వస్తువులనుండి విడదీయాలి.

ఒక వస్తువును దాని జాతికి చెందిన ఇతర వస్తువులనుండి విడదీసే గుణమును ‘విశేషణము’ అంటారు.

ఉదా:- నీలకమలమును ఇతర కమల పుష్పములనుండి వేరు చేసే గుణము, నీలవర్ణము నీలకమలము యొక్క ‘విశేషణము’.

2) చతుష్పాద పశువులలో గోవును ఇతర గోవులనుండి విడిగా గుర్తింపజేసే దాని ‘గంగడోలు’ (మొడ దగ్గర ప్రేలాడే చర్చము) దాని ‘విశేషణము’, -

ఒక వస్తువును కేవలము దాని జాతికి చెందినవాటినుంచే కాక ఇతర జాతి వస్తువుల నుండి కూడా విడదీసే గుణమును ‘లక్షణము’ అంటారు.

ఉదా:- వాయువు, అగ్ని మొదలైన వస్తువుల అస్తిత్వము కొఱకు ఆకాశము వాటికి అవకాశము ఇస్తుంది. మిగిలిన భూతములకు ‘అవకాశప్రదాయిత్వ’ గుణము లేదు. అందువల్ల ఇది ఆకాశ లక్షణము.

2) నదులన్నీ ప్రవహించి వెళ్ళి ఆఫరున సముద్రములో కలుస్తాయి. ఇంక దేనికి ఈ గుణము లేదు. అందువల్ల సముద్రమునకు ఇది లక్షణము.

9-2) బ్రహ్మ యొక్క భావరూప విశేషణము

బ్రహ్మను విశేషణములతో లక్షణములతో ఇతరములకంటే భిన్నముగా గుర్తించే ప్రయత్నము చేస్తున్నారు. మొదట విశేషణములను తీసుకుండాము. విశేషణమునకు అర్థము - అదే జాతిలో అన్య వస్తువులకు లేని విశేష గుణము. ఇప్పుడు మనుష్యజాతిని తీసుకుని విచారించాము. మన జ్ఞానమును మనమే తెలుసుకుంటాము. దీనివల్ల మనలో పనిచేసే విశేష ప్రవృత్తి పుడుతుంది. స్పష్టికర్థమైన బ్రహ్మలో కూడా జ్ఞానము వుంటుంది. ఎందుకంటే అది జగత్తుకు నిమిత్తకారణము. జ్ఞానము ఉండడము అనేది ఇద్దరిలో సమానము కనుక మనము - బ్రహ్మ ఒకే జాతికి చెందినవారము. ఇది చాలా ఆనందించవలసిన విషయమైనా, మనకు బ్రహ్మకు చాలా అంతరము ఉన్నది. మనము ఇల్లు కట్టుకుంటాము. బ్రహ్మ సర్వజగత్తునే సృష్టిస్తుంది. అందువల్ల మనము అల్పశక్తి కలవాళ్ళము; అది సర్వ శక్తిమంతము అయినది. నిజం చెప్పాలంటే

మనలో ఉన్న ఈ అల్పశక్తి కూడా ఆ బ్రహ్మదే; అట్లే మనలో కొన్ని విషయాల జ్ఞానం మాత్రం ఉన్నది; దానిలో అన్నిచియొక్క జ్ఞానము వుంటుంది. అందుచే మనము అల్పజ్ఞులము: అది సర్వజ్ఞుము. మన ఈ అల్పజ్ఞత్వము కూడా దానివలననే వచ్చింది. మనము అనేక సంకల్పాలు చేస్తావుంటాము; వాటిలో కొన్ని ఫలిస్తాయి-కొన్ని నిష్పతమవుతాయి. దాని ఇచ్చ మాత్రము ఏదీ వృధా కాదు; అందువల్ల అది ‘సత్య సంకల్పము’; సరిగ్గా చెప్పవలసివస్తే చాలా సార్లు మన సంకల్పములు ఇచ్చలు దాని కృపవలననే నెరవేరుతున్నాయి. మాయోపాధితో కూడిన బ్రహ్మమే ఈశ్వరుడు. ఈశ్వరునితో పోలిస్తే మనము అకించనులము. భగవంతుడు సదా జ్ఞాన, ఐశ్వర్య, శక్తి, బల, వీర్య, తేజస్సులతో కూడి వుంటాడు. అందుచేత అతనిని ‘ఘడ్యణ సంపన్నుడు’ అంటారు. భూత భవిష్యత్త వర్తమానకాలములను తెలుసుకోగలిగే సర్వజ్ఞత్వమే అతని జ్ఞానము. చేతనము అయినవాడు అచేతనము అయిన ప్రకృతిని, నియమించే సామర్థ్యమే ‘ఐశ్వర్యము’. అఘుటితఘుటనా సామర్థ్యము - ఇతరులు చేయలేని కార్యములను చేయగలగడము అతని శక్తి. ఏ విధమైన అలసట లేకుండా జగత్తును ధారణ చేస్తున్నాడు - ఈ సామర్థ్యమే బలము, ఎన్నడూ మార్పి చెందని అచలమైన సత్యత్వము అతని ‘వీర్యము’. అన్నింటినీ జయించగలడు-అదే అతని తేజస్సు. ఇన్ని వున్న అతడు నిత్య శుద్ధ-బుద్ధ-ముక్త స్వరూపుడు. జన్మమరణరహితుడు. అయినా, లోకానుగ్రహము కొఱకు తన మాయతో కూడి అవతారములు పొంది జన్మించినట్లు కనపడతాడు. స్నాలదృష్టితో అతడు మనవంటివాడు అనిపిస్తాడు; ఇందువల్ల ఎవరైనా అతడు ఈశ్వరుడు కాదు-సర్వజ్ఞుడు కాదు, అని అన్నట్లయితే, వాడు నిజముగా మూర్ఖుడు “యూ వాసుదేవే అనీశ్వరాసర్వజ్ఞాశంకా మూర్ఖాణామ్” (గీ॥ భా॥ 4-5). ఈ విధంగా బ్రహ్మరూపుడయిన ఈశ్వరుడు సర్వజ్ఞత్వ - సర్వశక్తిత్వ - సత్యకామ, సత్యసంకల్పత్వములతో ప్రకాశిస్తూ వుంటాడు, అతని విశేషములు అనంతములు. పైన చెప్పిన అన్ని విశేషములు భావరూపములు. అనగా- “ఉన్నవి” అని తెలుస్తున్నాయి.

9-3) అభావరూప విశేషణములు

పైన చెప్పబడిన విశేషణములు కాక ఇతర విశేషణములు కొన్ని అతనికి మనకి భిన్నతను తెలియజేస్తున్నాయి. అవన్నీ అభావరూపములు. అవి ‘లేపు’ అని ప్రతీతమవుతున్నవి. అవి- అపహతపాప్యా=పాపపుణ్యములు లేనివాడు, అజరుడు, అమరుడు, శోకరహితుడు, ఆకలిదప్పికలు లేనివాడు- “అపహతపాప్యావిజరో విమృత్యుర్విశోకో విజఫుతో అపిపాసః” (ఛాం॥ 8-1-5). కాని, జీవుడు ఇటువంటివాడు కాదు. ఈ విశేషములతో జీవుడు అతనికంటే భిన్నమయినవాడు అని తెలుస్తున్నది. ఇవి సర్వజ్ఞత్వము మొదలైన వాని వలె భావరూపములు కావు; అభావ బోధక శబ్దముల ద్వారా చెప్పబడినవి.

పై విధంగా బ్రహ్మను భావ-అభావ రూపవిశేషణములతో జీవుని కంటే భిన్నమైనదని చెప్పడమయినది. ఇకముందు లక్షణములతో దానిని వాని కన్న వేరైన వాటన్నిటితో వేటు చేసి తెలుసుకోవలసినున్నది. శ్రుతి ఈ లక్షణములను సత్యము-జ్ఞానము - అనంతము అన్నది. అనగా ఏది సత్యమో - జ్ఞానమో- అనంతమో అదే బ్రహ్మ. (త్రై॥ 2-1-1). ఇవి మూడు పారిభాషిక శబ్దములు; కనక క్రింద వీటి మూడింటి అర్థము స్పృష్టము చేయబడుతున్నది.

9-4) బ్రహ్మము సత్యము

ఈ విషయములో వెనుక (అధ్యా॥ 6 - 4)లలో చెప్పబడిన విషయము జ్ఞాపికి తెచ్చుకోవాలి. కార్యము, కారణమును తెలియజేసే ఒక వికారము. అది వాచారంభణము, నామధేయము; అంతకంటే దానికి ఏమీ

అర్థము లేదు. దీని ప్రయోజనము కేవలము కారణమును బోధచేయడమని పై ఆధ్యాయములలో చెప్పడము జరిగింది. కార్య వికారములు ముందులేవు; తరువాత ప్రకటింపబడ్డాయి. వాటిలో ఇంకా వేషే వికారములు రావచ్చు. ఇలా కార్యమునకు ఒక రూపమనేది లేదు. కాని దాని ఉపాదానము ఎల్లప్పుడూ ఒకటిగానే ఉంటుంది. కార్యస్నష్టికి పూర్వము, కార్య స్నష్టి వున్నప్పుడు, అది నశించినప్పుడు కూడా, కారణము తన స్వరూపమును విడిచి వుండదు. అందువల్ల కారణము సత్యము; కార్యము అసత్యము. ఈ శబ్దముల వ్యాఖ్యను జ్ఞాతిలో ఉంచుకోవాలి. “యద్రూ పేణ యన్నిశ్చితం తద్రూపం న వ్యభిచరతి తత్సత్యం” - ఏదైతే ఏ రూపంతో ఒకసారి తెలియబడుతూ తరువాత ఆ రూపమును ఎప్పుడూ విడిచిపెట్టదో, అది సత్యము. “యద్రూ పేణ యన్నిశ్చితం తద్రూపం వ్యభిచరత్త, తదన్నతమ్” - ఏదైతే ఏ రూపముతో ఒకసారి తెలియబడుతూ తరువాత ఆ రూపమును విడిచిపెడుతుందో అది అసత్యము. (త్రైా భాగా 2-1-1). జగత్తు కార్యము. బ్రహ్మ దాని ఉపాదానము. అందువల్ల జగత్తు అసత్యము - బ్రహ్మ సత్యము. అనగా పరివర్తనశీలమైనందువల్ల జగత్తు అసత్యము; మార్పులేనటువంటి బ్రహ్మ సత్యము. ఈ విధముగా బ్రహ్మ సత్యము అని చెప్పడములో తాత్పర్యము - అది అసత్యకార్య సమూహము కంటే వేరుగా వున్నది. అనగా బ్రహ్మ కారణము మాత్రమే. కార్యము కాదు.

బ్రహ్మ కూడా కార్యరూపమైతే దానికి ఇంకొక కారణము కావాలి. ఆ కారణము శూన్యము కాజాలదు. శూన్యము దేనికి కారణము కాజాలదు. ఈ ప్రకారము బ్రహ్మకు ఒక కారణము, ఆ కారణమునకు ఇంకొక కారణము ఇలా చెప్పుతోతే అనవస్థాదోషము సంభవిస్తుంది. ఆ దోష నివారణ కోసము మూల కారణమునే శాస్త్రము బ్రహ్మగా స్వీకరించింది - “యా మూలప్రకృతిః అభ్యపగమ్యతే తదేవ చ నో బ్రహ్మ” (సూగా భాగా 2-3-9)

సంశయము : - బ్రహ్మను సత్యముగా తెలుసుకోవడము కోసము పైన చెప్పిన వ్యాఖ్య కాలము మీద ఆధారపడివుంది. కాలముకూడ అసత్యమని పై వ్యాఖ్య వల్లనే తెలుస్తున్నది. ఇలా ఆధారము అసత్యము అయినందువల్ల దేనిని నిశ్చయము చేయాలనుకుంటున్నామో ఆ బ్రహ్మ శూన్యము కావచ్చు, లేక ఏవిధంగానూ నిశ్చితము కాకపోవచ్చు.

సమాధానము : - అలా జరుగదు. భూత - భవిష్యత్ - వర్తమానములను మూడు కాల విశేషములు నిర్విశేషకాలమునకు గుర్తులు; ఇవి అసత్యములు. కాని, నిర్విశేష కాలము సత్యము; దీని ఆధారముతోనే బ్రహ్మ సత్యత్వమును నిరూపణ చేస్తున్నాము.

ఆక్లేషపము : - బ్రహ్మతోపాటు ఈ నిర్విశేషకాలముకూడ సత్యము కనుక బ్రహ్మ, కాలముకంటే వేఱుగా కాజాలదు.

సమాధానము : - ఈ ఆక్లేషపము స్వల్పము. ఇంతకంటే వేరైన పెద్ద ఆక్లేషపమూ వున్నది. జడము కూడ ఎల్లప్పుడూ జడముగానే ఉండడము వల్ల తన జడత్వమును ఎన్నడూ విడిచిపెట్టదు. కనుక జడము కూడా సత్యమే. అప్పుడు బ్రహ్మను జడముకంటే కూడా వేఱుగా గ్రహించడం కుదరదు.

సంశయము : - అయితే ఈ ఆక్లేషపమునకు పరిషోరము ఏమిటి?

సమాధానము : - శ్రుతి బ్రహ్మయైక్య ఇతర లక్షణములను కూడా చెప్పున్నది. రెండవదైన ‘జ్ఞానము’ అను లక్షణము బ్రహ్మను నిరపేక్షకాలముకంటే - జడత్వముకంటే ఒకేసారి భిన్నమునుగా బోధిస్తున్నది. ఎందుకంటే ఆ రెండూ కూడా జ్ఞేయములే!

సంశయము :- నిరపేక్షకాలము - జడత్వము ప్రశయకాలములో ఎలా వుంటాయి?

సమాధానము :- బ్రహ్మలో అవ్యక్తరూపముగా వుంటాయి. సృష్టి సమయములో అవి కాలవిశేషముగాను జడ వస్తురూపముగానూ వ్యక్తమవుతూ వుంటాయి.

ఈ చర్చను సంక్లేపముగా ఇలా కూడా చెప్పవచ్చు. కాలమును కూడా వదలిపెట్టాలి. ఇలా వదలిపెడితే తరువాత ఏమీ లేకుండా పోదు. అన్ని అసత్యములను కాలములో మూటకట్టి, ఆ మూటను బ్రహ్మరూప సముద్రములో వదలివేసిన తరువాత దీని ద్రష్ట వుంటాడు. కాలము యొక్క అసత్యత్వమునకు సాక్షి అతడే! అతడే బ్రహ్మ; అందువల్ల బ్రహ్మ శూన్యము కాదు.

పైన చెప్పిన అసత్య కార్యము కంటే భిన్నముగా ఇంకొక కార్యము కూడ ఉన్నది. కారణముతో దానికి తాదాత్మక సంబంధము ఏమీ లేదు (అధ్యా 8-5) ఇది మిథ్య. తన స్వరూపముతో కార్యము కారణముతో అనన్యమైనప్పటికినీ కార్యమును స్వతంత్ర రూపముగా గుర్తించడము సహజము. బ్రహ్మతో అభిన్నమయినప్పటికీ ఈ జగత్తును ఎవరూ బ్రహ్మరూపములో చూడడము లేదు; స్వతంత్ర రూపముగానే చూస్తున్నారు. ఈ విధముగా జగత్తును స్వతంత్రరూపముగా చూచుట జగత్తుయొక్క ‘మిథ్యజ్ఞానము’. ఈ మిథ్యజ్ఞానమునకు విషయమైనదే మిథ్యజగత్తు. ఈ జగత్తు అజ్ఞాని బుద్ధిలో ఉన్నది; అది అతని కల్పన; అది బాహ్యమైనది కాదు.

ఈ మిథ్యజగత్తు అనిర్వచనీయమైనది కాదు. ఎందువల్లననగా - ఇది బ్రహ్మకంట వేత్తినది అవటంవల్లనే మిథ్య అయినది. ‘జగద్ - బ్రహ్మ అనన్యత్వ న్యాయము’ యొక్క ఉత్తరార్థములో చెప్పబడిన జగత్తు మిథ్య అయితే, పూర్వార్థములో చెప్పబడిన జగత్తు అసత్యము. ఇది కారణ దృష్టితో చూస్తే బ్రహ్మనుంచి అభిన్నము, వ్యవహారదృష్టితో చూస్తే భిన్నము. ఇందువల్ల అసత్యజగత్తులో అనిర్వచనీయత్వము కనపడవచ్చు; కాని మిథ్యజగత్తులో కాదు. ఇలా సత్యము, అనసత్యము, అనిర్వచనీయత్వము, మిథ్య - ఈ వదముల అర్థమును భావ్యమును అనుసరించి స్వష్టము చేయడంతో శంకర సిద్ధాంతము స్వష్టముగా వుంటుంది. సిద్ధాంత ప్రతిపాదనలో, నేర్చును చూపించే తర్వము అవసరము లేదు.

9-5) మూడు సత్యములు

ఏది పరమార్థములో ఉంటున్నదో అది సత్యము; వ్యవహారములో ఉన్నది అసత్యము - ఇది మాటిమాటికి చెప్పున్నాము. వ్యావహారిక జగత్తు మారుతూ వుంటుంది. ఇందువల్ల ఇది అసత్యమని శ్రుతి కూడా చెప్పింది. “వాచారంభణం వికారో నామధేయం మృత్తికేత్యేవ సత్యమ్” (ఛాం॥ 6-4-1). కాని సహజముగా పంచేంద్రియముల ద్వారా అనుభవమునకు వచ్చే విషయములనే జనులు సత్యమని చెప్పారు. కొంచెము నిలబడి ఆలోచిస్తే, బాహ్యజగత్తు మార్పు చెందుతుంది-అందువల్ల అసత్యమని తెలుస్తుంది. ఈ విధముగా జగత్తు యొక్క అసత్యత్వమును తెలుసుకున్నా వ్యవహార సమయములో అది గుర్తువుండదు. కనుక అది సత్యమని అనుకుంటారు. బుద్ధిమంతులు కూడా శాస్త్రవాక్యములను మరచిపోయి ఇలా వ్యవహారము చేస్తూ వుంటారు. అందువల్ల పరంపరాగతముగా ఈ శబ్దమును ఉపయోగించడములో సామాన్యజ్ఞానం గల జనులకు శాస్త్రము కొద్ది అవకాశము యిస్తూ, సత్యాసత్యముల విశ్లేషణను ముందుకు సాగిస్తూ వుంటుంది. ఇంద్రియానుభవములోకి వచ్చే అన్ని విషయాలను సత్యమని భావిస్తూ దానిని మూడు విభాగములుగా చేశారు:- 1) పారమార్థిక సత్యము 2) వ్యావహారిక సత్యము 3) ప్రాతిభాసిక సత్యము.

ఒక వైజ్ఞానిక ఉదాహరణతో ఈ మూడు సత్యములను స్పష్టము చేస్తాము. ఒక వస్తువు ఉన్నదనుకోండి. కటకము (లెన్వ్) ద్వారా దాని నిజమైన ప్రతిబింబము తెరమీద పడుతుంది. ఆ సత్య ప్రతిబింబము కటకస్థానముమీదా తెరయొక్క స్థానముమీదా, తెరయొక్క బుజుత్వాకుటిలత్వాల మీద ఆధారపడి వుంటుంది. ఈ ప్రతిబింబమును రూపచిత్రముగా తీయవచ్చు. ఈ విధముగా సత్యప్రతిబింబము అందరి వ్యవహారములోకి రావచ్చు. ఇంతేగాక, వస్తువు యొక్క భ్రమజనక ప్రతిబింబము కూడా కొన్ని అవసరములలో కనపడవచ్చు. కొన్ని నిర్దిష్ట స్థానములలో దీనిని చూడగలము. ఇతర స్థానములలో దీనిని చూడలేదు. దీని ప్రతిబింబము తీయబడదు. ఇది ఈ విధముగా వ్యవహారములోనికి రానప్పటికీ చూడడానికి పనికివస్తుంది.

పై దృష్టాంతములో, వస్తువు పారమార్థిక సత్యము, అది అందరికి ఎల్లప్పుడూ ఒకే ప్రకారముగా ఉంటుంది. కానీ, సత్యప్రతిబింబము వ్యవహారిక సత్యము. ఇది అందరి వ్యవహారములో ఒకటే అయినప్పటికీ, కటక స్థానమును, తెరస్థానమును అనుసరించి మారుతూ వుంటుంది. భ్రమజనక ప్రతిబింబము ప్రాతిభాసిక సత్యము: ఏదో ఒక నిర్దిష్ట స్థానములో భాసమైనప్పటికీ వ్యవహారమునకు రాదు.

9-6 పారమార్థిక సత్యము:

శాస్త్రములో పారమార్థిక సత్యమునకు అర్థము - ఎల్లప్పుడూ ఒక లాగే ఉండేది. తైత్తరీయ శ్రుతిలో బ్రహ్మకు ఏ ప్రథమ లక్షణము చెప్పబడినదో అదే సత్యమైన బ్రహ్మ. (అధ్యా ॥ 9-4). అది ఇంద్రియములతో తెలియదగినది కాదు. ఎప్పుడూ మారుతూ వుండేది మాత్రమే ఇంద్రియవేద్యము. ఈ విషయమును ఆధునిక విజ్ఞానశాస్త్రము కూడా నిశ్చయించింది. విజ్ఞానశాస్త్రము యొక్క పరిచయము లేని వాళ్ళు కూడా దానిని తను అనుభవముతో తెలుసుకోవచ్చు. తంబుర శ్రుతి స్థిరముగా వున్నప్పుడు మాత్రమే పాదేవాని శ్రుతిలోని భేదము తెలుస్తుంది. ఈ విధమైన దృష్టాంతముతో పారమార్థిక సత్యము ఇంద్రియవేద్యము కాదని తెలుస్తున్నది. అలాంటప్పుడు ఇంద్రియ వేద్యము కాకపోవటం వల్ల బహుశః బ్రహ్మ ఆస్తిత్వము లేని వస్తువని సందేహించుటకు కారణము ఏమీ లేదు. ఎందుకంటే ఒకవేళ జగత్తులో బ్రహ్మమే లేకుంటే ఈ జగత్తు ఎవరికి వ్యవహారమునకు దొరకదు. “న హి నిరాత్మకం కించిత్ భూతం వ్యవహారాయ అవకల్పతే” (గీ॥భా॥9-4). అది పున్నదే; అన్ని అసత్యములకు కారణము కనుక అది అసత్యము కాదు, అదే బ్రహ్మ.

9-7) వ్యవహారిక సత్యము

పరివర్తన శీలమైన జగత్తు యొక్క విషయములను జ్ఞానేంద్రియములతో తెలుసుకోగలము. ఇంద్రియలోపములేనివారికి ఎవరికైనా ఈ జ్ఞానము ఒకే విధముగా వుంటుంది. రాయి ఎవరికైనా రాయి మాత్రమే. ఇలా జగత్తులో ఉత్సవమయ్యే సమానజ్ఞానము లౌకిక వ్యవహారమునకు ఆధారము. ఇలా ప్రతిసారి మార్పు చెందుతూ అందరి వ్యవహారములలోను ఉంటున్న జగత్తును వ్యవహారిక సత్యము అని శాస్త్రము చెప్పింది. మార్పు చెందుతుంటేనూ ‘సత్యము’ అనడానికి కారణము, దానికి ఉపాదానము అయిన బ్రహ్మకంటే అది వేరు కానిది అవడం.

9-8) ప్రాతిభాసిక సత్యము:

వ్యవహారిక సత్యముకన్న భిన్నమయిన ఇంకొక సత్యము కూడా ఉన్నది. ఉదాహరణకు ‘మరీచిక’ యొక్క అనుభవము - ఎండ ఎక్కువగా ఉన్నప్పుడు ఎడారిలో దూరము నుంచి చూస్తే నీరు ఉన్నట్లు

కనబడుతుంది. దగ్గరకు వెళ్లి చూస్తే నీరు ఉండదు; ఉన్నట్లు ఆభాస మాత్రమే కలిగింది. ఈ విధముగా దేశకాలానుసారము ఇంద్రియ అనుభవము మాత్రముగా వుండి, వ్యవహారమునకు యోగ్యముకాని సత్యము - ప్రాతిభాసిక సత్యము. ప్రాతిభాసిక పదార్థములను ‘సత్యము’ అని చెప్పడానికి కారణము వానిలో కూడా సత్యరూపమైన బ్రహ్మ ఉన్నది. ఇంద్రియలోపములేని ఎవరికైనా అది నీరులాగే కనపడుతుంది. ఇలా కనపడడానికి కారణము ప్రకృతి నియమము. ఎండగా ఉన్నప్పుడు ఎదారిని నిర్దిష్టమైన దూరములో చూస్తేనే ఇలా కనపడుతుంది. అందువల్ల మరీచికకు కూడా బ్రహ్మ సత్తయే కారణము, చూసేవారి కల్పన కారణము కాదు. నీరు లాగా కనపడే మరీచికా జ్ఞానము భ్రమకాదు. అది ప్రాతిభాసిక సత్యముయొక్క యథార్థ జ్ఞానము. కానీ మరీచికను నీరు అనుకోవడము మరీచికయొక్క మిథ్యజ్ఞానము. ఈ మిథ్యజ్ఞానమునకు విషయమైన నీరు మిథ్య. ఇది భూమేనా? దానికంటే వేరైన నీరా? ఇలా అనుకునే అనిర్వచనీయత్వము మరీచికలో ఉండవచ్చు, మిథ్యమైన నీటిలో వుండదు. ఈ విధముగా వ్యావహారిక సత్యము మరియు ప్రాతిభాసిక సత్యము రెండింటికి, పారమార్థిక సత్యమైన బ్రహ్మ ఆధారము. కాని ప్రాతిభాసిక సత్యము వ్యావహారిక సత్య దృష్టితో అన్నటము - అనసత్యము. వ్యావహారిక సత్యము, పారమార్థికదృష్టితో అన్నటము. దీనిని శ్రుతి ఇలా అన్నది - “సత్యంచాన్వంతం చ సత్యమభవత్, యదిదం కిం చ తత్సత్యమిత్యాచక్కతే” - (పారమార్థిక) సత్యమే, (వ్యావహారిక) సత్యము, మరియు అన్నటము- (ప్రాతిభాసికము) అయింది. ఇక్కడ ఏదైతే ఉన్నదో, అదంతా అదే అయింది. దానిని (పారమార్థిక) సత్యము అంటారు. (త్తు॥భా॥2-6-7). దీనిని బృహదారణ్యక శ్రుతి ఇంకొక ప్రకారములో చెప్పినది:- “నామరూపే సత్యం తాభ్యామయం పొణశ్శన్మః” - నామ రూపములు సత్యము. ఈ ప్రాణము వానిలో దాగి ఉన్నది. (బృ॥1-6-3), “తస్యోపనిషత్ సత్యస్య సత్యమితి ప్రాణావై సత్యం తేషామేష సత్యమ్” - దాని ఉపనిషత్ సత్యమున సత్యము. ప్రాణములు సత్యము. ఆ ప్రాణములకు ఇది సత్యము. (బృ॥ 2-1-20).

9-9) బ్రహ్మము జ్ఞానము

1) ఇక రెండవ లక్షణమును గురించి విచారణ చేస్తున్నాము. సత్యము అనగా జడ జగత్తుకు కారణము అని తెలిసింది. అయితే, ఇది జడజగత్తు లాగే జడమే అపుతుందా అని ప్రశ్న. ఎలాగంటే జడమైన ఘటమునకు కారణమైన మన్ము కూడా జడమే. కానీ, బ్రహ్మ జడము కాదు. జడ మన్మవు జగత్తుకు నిమిత్తకారణము కాజాలదు. ఈ విషయము తెలిసినప్పటికీ, బ్రహ్మ లక్షణ ప్రసంగము వచ్చినప్పుడు ఏ లక్షణమునుపట్టి బ్రహ్మ జడము కాదో దానిని చెప్పవలసి ఉన్నది. అనగా తన ఏ గుణముతో బ్రహ్మ మిగిలిన అన్ని జడముల నుండి వేఱుగా ఉన్నదో, దానిని చెప్పాలి. అందువల్ల శ్రుతి బ్రహ్మమునకు ‘జ్ఞానము’ అని ఆ రెండవ లక్షణమును చెప్పింది. దీని అర్థము తెలుసుకునే ముందు చాలా జాగ్రత్తగా వుండాలి. ఎందుకనగా సాధారణముగా మాట్లాడే భాషలో విషయాల గురించి వచ్చే బుద్ధి వృత్తినే ‘జ్ఞానము’ అంటారు. ఇక్కడ అలా కాదు, ఎందుకంటే ఆ జ్ఞానము విషయములతో పాటు మారుతూ వుంటుంది. ఉదా:- ఒకసారి ‘ఘుట’ జ్ఞానము, ఇంకొకసారి ‘పట’ జ్ఞానము కలుగుతూ వుంటుంది. గాఢ నిద్రలో ఏ విషయవృత్తి జ్ఞానమూ వుండదు. అందువల్ల వృత్తి జ్ఞానము అనసత్యము. ఇది బ్రహ్మసత్యత్వమునకు విరుద్ధము. అందువల్ల ఇది బ్రహ్మ లక్షణము కాబోదు. బ్రహ్మభూతమైన రూపజ్ఞానము సత్యముగా కూడా వుండాలి. అందువల్ల ఇక్కడ జ్ఞానము ఘట జ్ఞానము - ఘట జ్ఞానము వలే వృత్తిజ్ఞానము కాదు, జ్ఞానము ‘కేవల జ్ఞానము’ - దీనినే “జ్ఞష్టి” అంటారు.

2) వృత్తిజ్ఞానమునకు - కేవల జ్ఞానమునకు సూక్ష్మమైన అంతరము ఇలా వున్నది:- ఘట జ్ఞానము, పటజ్ఞానము మొదలైన వృత్తిజ్ఞానమును విశేషజ్ఞానము అంటారు. ఇందులో “ఘటము” , “పటము” విశేషములు. జ్ఞానము విశేషము. అందువల్ల “ఘటము” “పటము” మొదలైన విశేషములు దేనికో ఆ విశేషమే ఈ జ్ఞానము. విశేషము లేకుండా విశేషము వుండదు. కనుక అది ఎల్లప్పుడూ ఉండాలి. అంతేగాక, ఈ విశేషము ఎప్పుడూ మారదు. ఎప్పుడూ ఒకే రూపంలో ఉండడము వల్లనే దానికి విశేషములు వస్తూ, పోతూ వున్నవి. గాఢ నిద్రలోనయితే విశేషములకు అవకాశమే లేదు. కేవల జ్ఞానమే ఉంటుంది. (దీని విషయము ముందు 13.వ అధ్యాయంలో చెప్పబడుతుంది) అందువల్ల నిద్రనుంచి లేచి వ్యక్తి ఇలా చెప్పాడు : - “గాఢనిద్రలో ఏమీ తెలియలేదు” అని. ఈ విధంగా, “వస్తూ - పోతూ వున్న అసత్య విశేషములు లేక సత్యస్వరూపముగా ఏ జ్ఞానము వున్నదో, ఆ స్వరూపభూత జ్ఞానము ఇక్కడ ప్రతిపాదించబడినది. ఇది ఏ మాత్రమూ జడము కాదు.” (గీ॥భా॥2-16)

9-10) బ్రహ్మ సర్వజ్ఞము అవునా కాదా?

ఇలా, బ్రహ్మ స్వరూపములో అన్ని విశేష జ్ఞానములను నిపేధిస్తే, బ్రహ్మ సర్వజ్ఞము కాదుకదా? అని ప్రశ్న వస్తున్నది. దానికి సమాధానము చెప్పున్నారు - అన్ని విషయములను ప్రకాశింపబేసే జ్ఞానము ఎవరికి ఎల్లప్పుడూ వున్నదో అది సర్వజ్ఞమే. మళ్ళీ ఇలా ప్రశ్నించవచ్చు. “ప్రతయకాలములో ప్రకాశింపబడేది ఏదీ వుండదు. అప్పుడు బ్రహ్మ సర్వజ్ఞము ఎలా అవుతుంది?” ప్రకాశింపబడే వస్తువుయొక్క అనుపస్థితిలో కూడా అది సర్వజ్ఞమే! ప్రకాశింపబడే వస్తువు లేకపోయా, సూర్యుడు ప్రకాశిస్తూనే వుంటాడు. అదే విధముగా తెలుసుకోగలిగిన విషయం ఏదీ లేనపుటికి బ్రహ్మ సర్వజ్ఞము అనడానికి అభ్యంతరము ఏమీ ఉండదు. జీవుడు సుషుప్తి కాలములో ఏమీ తెలుసుకొనుకోలేదు. ఈ కారణముగా వానిని అల్పజ్ఞుడు కాదు అని చెప్పజాలము; వాడు అల్పజ్ఞుడే. ఇంతేకాక, సృష్టికి పూర్వము ప్రకాశింపజేసే వస్తువు ఏమీ వుండదు, అందువలన, బ్రహ్మ అసర్వజ్ఞము అని చెప్పడము కూడా సరికాదు. ఎందుకంటే అప్పుడు అవ్యక్త నామరూపములు ఉంటాయి. అనగా వాటిని కూడా ప్రకాశింపజేసే బ్రహ్మ సర్వజ్ఞమే.

శంక : అలా అయితే, బ్రహ్మలో విశేషజ్ఞానమును ఎందుకు నిరాకరించారు?

సమాధానము : విషయములను ప్రకాశింపజేసే వ్యవహారము బ్రహ్మలో లేదు కనుక విశేషజ్ఞానమును నిరాకరించారు. ఎందుకంటే, ఇటువంటి వ్యవహారము కోసము బ్రహ్మకంటే విడిగా, ఇంకొక విషయమును కూడా ఆమోదించవలసివస్తుంది. అటువంటిది ఏదీ లేదు. అదిగాక, ప్రకాశింపజేసే సామర్థ్యము ఏదైతే వున్నదో అదే సర్వజ్ఞత్వము - అది స్వరూపమే. సర్వజ్ఞత్వము దాని స్వభావము “సః సర్వజ్ఞ స్వభావః” - (సూ॥భా॥1-1-1). పరమార్థములో సర్వజ్ఞత్వాది వ్యవహారములు సంభవము కాదు. “న పరమార్థతో అపాస్త సర్వోపాధి స్వరూపే ఆత్మని సర్వజ్ఞత్వాది వ్యవహారః ఉపపద్యతే” (సూ॥భా॥ 2-1-14) కాని, ఎవనిలో అన్ని విషయములను ప్రకాశింపజేసే జ్ఞానము నిత్యమో అతనిని అసర్వజ్ఞుడు అనడము స్వవచన విరుద్ధము. “యస్య హి సర్వ విషయావభాసన క్షమం జ్ఞానం నిత్యమస్తి, సః అసర్వజ్ఞః. ఇతి విప్రతిష్ఠిధ్వం” (సూ॥భా॥1-1-5). స్వయం జ్యోతిష్టము మొదలు మోక్ష పర్యంతము సర్వ వ్యవహారము మనస్సు మొదలైన ఉపాధితో వుండడమువల్ల అవిద్యా విషయకము, ఆత్మ యొక్క - స్వయంజ్యోతిష్టము ఏ ఘనమైన తార్మికుని వల్ల కూడా నిరాకరణ చేయబడదు. “స్వయంజ్యోతిష్టాదివ్యవహారః ఆమోక్షాంతః సర్వో అవిద్యా విషయ ఏవ మన ఆద్యపాధిజనితః స్వయం జ్యోతిష్టంతు సుదర్శాత్మాపి తార్మికేణ న వారయతుం శక్యతే”

(ప్రశ్నీ ॥ భా॥ 4-5). చూడడం మొదలైన ఈ వ్యవహారము అంతా ద్వైతము మాత్రమే. అది స్వరూపములో లేదు. అయితే బ్రహ్మలో దృష్టి కూడా లేదు అని కాదు. ఎందుకంటే దాని దృష్టి అవినాశనమైనది - “యత్ ద్వైతమివ భవతి, తదితర ఇతరం పశ్యతి। యత్ సర్వమ్ ఆత్మైవాభూత్ తత్క్షేప కం పశ్యేత్” (బృ॥ 4-5-15). “పశ్యన్ వై తన్ పశ్యతి న హి ద్రష్టః దృష్టః విపరిలోపో విద్యతే అవినాశిత్వాత్” (బృ॥ 4-3-23).

బ్రహ్మ జ్ఞానము అని నిశ్చయము చేయడముతో, అది జడము కాదు అనే నిశ్చయమే కాక అది ఒక్కటే అని కూడా నిశ్చయమయింది. ఎందుకంటే జ్ఞానము విషయమును ప్రకాశింపజేస్తుంది. ఒక జ్ఞానము ఇంకొక జ్ఞానమును ప్రకాశింప చేస్తుంది అని చెప్పడములో అర్థము లేదు. తెలుసుకోవడమే జ్ఞాన స్వభావము. జ్ఞానము కంటే ఇతరమైనవి అన్ని జ్ఞేయములు. అనగా, బ్రహ్మకంటే అతిరిక్తమయినవి అన్ని జ్ఞానమునకు విషయములే!

9-11) బ్రహ్మ అనంతము:

బ్రహ్మ సత్యము అని చెప్పడంవలన అది కార్య సమూహములన్నింటికంటే వేఱు అని తెలుసుకున్నాము. జ్ఞానము అని చెప్పడము వలన జడము కంటే వేఱని తెలుసుకున్నాము. కాని, కార్య జాతికీ, జడ జాతికి వేఱగా ఇంకొక జాతి ఉన్నది. అది కార్యమునకంటే, జడమునకంటే కూడా వేత్తనది. అది జీవజాతి. (సూ॥భా॥ 2-2, అధ్యా 8, 2, 3-17). బ్రహ్మ జీవుని కంటే ముందు వున్నదని గ్రహించినప్పుడు అది అన్నింటికంటే భిన్నము అని తెలుస్తున్నది. ఎప్పుడైతే బ్రహ్మయొక్క భావాభావ రూప విశేషణములు చెప్పబడినవో అప్పుడే అది నిశ్చితమైనది. (అభ్యా॥ 7-3). అయితే, ఇక తెలుసుకోవలసినది - బ్రహ్మ యొక్క ఏ లక్షణము దానిని జీవులనుండి వేఱుచేస్తున్నది అని. వేఱగా దీనియొక్క బోధచేయడానికి శ్రుతి ‘బ్రహ్మ అనంతము’ అని చెప్పింది. ఈ లక్షణముయొక్క ఆధారముతో బ్రహ్మను వేఱగా తెలియజేసే క్రమము ఇలా వున్నది: జగత్తులో విషయములను వేఱు వేఱగా తెలుసుకొనే జీవుడు-జ్ఞాత, విషయము-జ్ఞేయము, జీవునికి విషయసంబంధముతో వచ్చే జ్ఞానము-విశేష జ్ఞానము. ఇక్కడ జ్ఞాతయైన జీవుడు, జ్ఞేయ విషయమునకు జ్ఞాత కావడము వల్ల జ్ఞేయము కాజాలడు; విశేషజ్ఞానము కూడా కాజాలడు; ఎందుకంటే అది వచ్చిపోయేది కనుక. ఇలా జ్ఞాత (జీవుడు) - జ్ఞానము (వృత్తి) - జ్ఞేయము (విషయము) అనే త్రిపుటిలో అన్న వేఱు వేఱ అయినవి. ఒకదాని పరిధిని ఇంకొకటి ప్రవేశింపజాలడు. ఇది జీవులలో ఉన్న ‘సాంతత్వము’ (పరిచ్ఛిన్నత్వము). ఇటువంటి సాంతత్వము బ్రహ్మలో లేదు. అంటే బ్రహ్మ ఈ మూడింటిలోనూ, వ్యాప్తమైనది. ఎందుకనగా, జ్ఞేయ విషయమునకు బ్రహ్మ ఉపాదానము కావడము వల్ల జ్ఞేయము బ్రహ్మమే. కనుక; జ్ఞేయము బ్రహ్మకన్న వేఱు కాదు. (అధ్యా॥ 7-1). విశేష జ్ఞానములోని విశేషజ్ఞానము బ్రహ్మమే. అందువల్ల జ్ఞేయ విషయమైనా, విశేషజ్ఞానమైనా, జ్ఞాతయైన జీవుడైనా, ఏదీ బ్రహ్మకన్న వేఱుకాదు. ఇది బ్రహ్మయొక్క అనంతత్వము. ఇంతేకాక సాంతత్వము దేశ, కాల, వస్తువులనుబట్టి రావచ్చు; ఏ వస్తువైనా దానికి పరిమితి వుంటుంది. కనుక దేశమునుంచి సాంతత్వమును పొందుతుంది. అది కార్యము అయినందువల్ల కాలమునుపట్టి దానికి సాంతత్వము వుంటుంది. ఎందుకనగా, కార్యము పుట్టకముందు లేదు - నశించాక కూడా ఉండదు. ఇది అన్యవస్తువుల కంటే వేఱగా ఉండడమువల్ల వస్తుకృత సాంతత్వము కూడా వుంటుంది. ఘటము ఘటము కాదు, ఘటము ఘటము కాదు. కాని, బ్రహ్మలో ఈ మూడింటిలో ఏ ఒకదాని సాంతత్వము కూడా లేదు. దేశ పరిచేధ రహితమైన ఆకాశమునకు కూడ ఉపాదానము అగుట వలన బ్రహ్మకు దేశమునుపట్టి సాంతత్వము లేదు. జగత్తారణము అవడమువల్ల అన్ని కాలములలో ప్రకాశిస్తూ వుంటుంది. అందువల్ల

కాలకృతమైన అంతత్వము లేదు. అది అన్ని వస్తువులకు ఉపాదానము కనుక దానిలో వస్తుకృత సాంతత్వము లేదు. ఇది అనంతమనే మూడవ లక్షణముచేత

9-11 క

బ్రహ్మము కంటే భిన్నము ఏదీ లేదు - పూర్వార్థము
కాని
బ్రహ్మ అన్నిటికంటే భిన్నము - ఉత్తరార్థము

అని నిశ్చితమపుతున్నది.

9-12 జ్ఞానుల అనుభవము

బ్రహ్మలోని ఈ అనంతత్వమును ప్రహ్లాదుడు మొదలైనవారు గుర్తించారు. నేడు కూడా, దేశములోని అన్ని సంప్రదాయములవారు దీనిని ఆమోదిస్తున్నారు. తెలుగు భక్తుడైన త్యాగరాజస్వామి ఈ సిద్ధాంతాన్ని అనుసరించే సాక్షాత్కారము పొందారు. “అన్ని నీవనుచు అంతరంగమున తిస్సుగా వెదకి తెలుసుకుంటినయ్యా!” - అన్నింటిలో చక్కగా విమర్శ చేసి, అనుభవమువల్ల మనస్సులో అంతటా నీవే ఉన్నావని తెలుసుకున్నాను. (త్యాగరాజ కీర్తన). ‘గురు అర్థానదేవ’ కూడా తన “గ్రంథసాహాబ్” లో దీనిని ప్రబలముగా సమర్థన చేశారు.

“బ్రహ్మ దిన్ సే బ్రహ్మ సునియే బ్రహ్మ బ్రహ్మ బఖానియే ।

ఆతమ్ సారా జగత్ సారా జౌర్ నహీ జానియే॥

బ్రహ్మనే చూడండి. బ్రహ్మనే వినండి. అన్నిటినీ బ్రహ్మ బ్రహ్మ అనండి. జగత్ అంతా పరమాత్మాడే వ్యాపించివున్నాడు. చక్కగా తెలుసుకోండి. ఆతని కంటే వేఱుగా ఏమీ లేదు.

మేరా తేరా ఛోడ్ పాయా హోయియే సబ్ కీ తూల్ ।

ఘూట్ - ఘూట్ బ్రహ్మ పసారియా దేభే సునే హుజూర్ ॥

అహంకార - మమకారములు విడిచిపెట్టండి. మట్టిలో ధూళిలాగా అందరితో కలిసి మెలసి వుండండి. ప్రతియొక్క దేహములో బ్రహ్మ మాత్రమే వ్యాపించి వుంది. అందరిలో ఆ పరమాత్మనే చూడండి, వినండి.

మహాజ్ఞాని మైసూరు శివరామశాస్త్రిగారు కూడా ఇదే విషయము వ్రాశారు. “అందరిని పరబ్రహ్మ అనాలి. రెండవది ఏమీ లేదని ఉడ నిశ్చయము కావాలి. ఎక్కడ, ఏది చూసినా - అవన్నీ ఆనంద స్వరూప పరబ్రహ్మ అనే తెలుసుకోండి.”

ప్రశ్నలు:-

1. మనమ్ముడు బాహ్యవిషయములనే ఎందుకు చూస్తాడు?
2. విశేషణము అంటే అర్థము ఏమిటి? బ్రహ్మయొక్క రెండు విధముల విశేషణములు ఏవి?
3. బ్రహ్మ భావరూప విశేషణముల వర్ణన చేయండి.
4. దాని అభావరూప విశేషణములు ఏవి?

5. లక్ష్మణము అంటే అర్థము ఏమిటి? బ్రహ్మ లక్ష్మణములు ఎన్ని?
6. విశేషణములు - లక్ష్మణములలో అంతరము ఏమిటి?
7. సత్యము - అసత్యము ఏనిని ఎలా వ్యాఖ్యానిస్తారు?
8. బ్రహ్మ సత్యత్వ వ్యాఖ్యకు అసత్యకాలము ఆధారం కారాదు - ఈ ఆక్షేపానికి ఉత్తరమేమి?
9. మిథ్య జగత్తు అనిర్వచనీయం కాదు - ఎందుకు?
10. కటుకము (లెన్స్) దృష్టాంతములో మూడు సత్యములు ఏవి?
11. పారమార్దిక సత్యము ఏమిటి? అది ఇంద్రియవేద్యము ఎందుకు కాదు?
12. శాప్తము దేనిని వ్యాపకోరిక సత్యము అంటున్నది?
13. ప్రాతిభాసిక సత్యము విషయములో శ్రుతి ఏమి చెప్పినది?
14. రూఢిలో ‘జ్ఞాన’ పదప్రయోగము - బ్రహ్మ లక్ష్మణ జ్ఞానము, ఏని రెండింటిలో అంతరము ఏమిటి?
15. బ్రహ్మ సర్వజ్ఞత్వము - సర్వజ్ఞత్వ వ్యవహారములో అంతరము ఏమిటి?
16. అనంతత్వము లక్ష్మణము, బ్రహ్మను ఏజాతితో వేఱుచేస్తున్నది?
17. జ్ఞాని, బ్రహ్మకంటే వేఱు ఏమి లేదని ఎలా చెప్పాడు?

విర్భవ బ్రహ్మ

జగత్తులోను, మనలోను వున్న బ్రహ్మను గుర్తించడము కోసము బ్రహ్మయొక్క విశేషణములు వెనుకటి అధ్యాయములో చెప్పబడినవి. బ్రహ్మను తెలుసుకోవడంలో విశేషణములే ప్రథమ సోపానము. ఇది కొంత సులభము. బ్రహ్మను మనకంట గొప్పవానిగా విశేషణముల ద్వారా తెలుసుకోవడము తేలిక. సవిశేష బ్రహ్మ చింతన చేయడము సరళమైనది. ఇందువల్ల చాలా మంది ఆస్తికులు పూజలతో సత్కర్మలతో ఈ పని చేస్తుంటారు. దాని తరువాత లక్షణముల ద్వారా బ్రహ్మను అన్నిటి కన్నా వేరుగా గుర్తించుట రెండవ సోపానము. ఇది కరినము. కానీ, ఇది పూర్వము పరిచయమైన దానికన్న సమీపమునకు వస్తుంది. దాని దగ్గరకు వెళ్ళి, ఉత్తమాధికారి అయినవాడు పూజాదికముల నుండి ముక్కడై, దానిని ధ్యానిస్తాడు. ధ్యానము పూజలు మొదలైన వానికన్న కష్టము. ఇందువల్ల ఈశ్వరుని సవిశేషముగా చాలాకాలము పూజాది కర్మలతో ఆరాధన చేసిన తరువాత ధ్యానము వైపు సాధకులు ప్రయత్నము చేస్తారు. శాస్త్రము దీనినే చెప్పింది - “ఆరురుక్కోర్చునేర్చోగం కర్మ కారణముచ్యతే యోగారూధస్య తస్యేవ శమః కారణముచ్యతే” (గీ॥ 6-3). కానీ, లక్షణములను గుర్తించినప్పటికీ బ్రహ్మ తెలియబడదు. జీవులందరిలాగా అది అల్పజ్ఞము కాదు; దుఃఖికాదు; జగత్తుతో సమముగా కార్యమూ కాదు, జడమూ కాదు. ఇలా ఎన్నో తెలుసుకున్నప్పటికీ దాని వాస్తవ స్వరూపము తెలియబడదు. ఉదాహరణకు - ఒక వ్యక్తి, ఉపాధి సంబంధముచేత ఒకరికి భర్తానిగాని, తండ్రియనిగాని తెలిసినా, కాదని తెలిసినా అతని స్వతః స్వరూపము ఏమిటో, అతను ఎవరో, తెలియబడదు. అందుచేత ఏ ఉపాధి సంబంధము లేకుండా బ్రహ్మ స్వరూపమును తెలుసుకోవాలి. అయితే వేదము కూడా ఉపాధి సంబంధము లేకుండా దానిని తెలియబరచలేదు. ఎందుకనగా, అది వాక్యకు, మనసుకు పరముగా వున్నది. “యతో వాచో నివర్తంతే, అప్రాప్య మనసా సహా” - వాక్య, మనసు దేనిని పొందలేక తిరిగి వస్తున్నాయో, అదే బ్రహ్మ (త్ర. 2-4-1). ఈ వాక్య (శబ్దము) కంట పరమైన బ్రహ్మను వాక్యతో తెలియపరచే ప్రయత్నము వేదము చేసే సాహసము. మనస్సుతో తెలుసుకోలేని బ్రహ్మను మనస్సుతో తెలుసుకునే ప్రయత్నము మన సాహసము. ‘కొమ్ములున్న తెల్లని ఆవు’ అని చెప్పగానే శబ్దము ననుసరించి ఆవును గుర్తించగలము. కాని అది ‘సత్యము జ్ఞానము అనంతము’ అని చెప్పినప్పుడు ఆ శబ్దములతో బ్రహ్మము తెలుసుకునే ప్రయత్నము చేయలేము. ‘స్వాలారుంధతీ న్యాయము’తో - అనగా చాలా సూక్ష్మమైన అరుంధతీ నక్షత్రమును చూపించుటకు, దానిముందు వున్న ఒక పెద్ద నక్షత్రమును చూపించి, మన దృష్టిని అరుంధతీ నక్షత్రము వైపునకు మళ్ళిస్తారు. అలాగే శబ్దములను విని వాటి వాచ్యార్థము నుంచి దృష్టిని ముందుకు తీసుకువెళ్లాలి.

దీనికి కారణము ఇది: సత్యము ‘మార్పు లేనిది’. సత్యము యొక్క లక్షణము ద్వారా మనము బ్రహ్మను ఇంద్రియములతో తెలుసుకోవడము, లేక మనస్సుతో విచారించడము అంటే - మనము సత్యపదము యొక్క వాచ్యార్థమును తీసుకుంటున్నాము అని. వాచ్యార్థముద్వారా చేసే ప్రయత్నము సఫలముకాదు. ఎందుకనగా మార్పు ఉన్న విషయమును మాత్రమే ఇంద్రియములు మనస్సు గ్రహించగలవు. (అధ్యా॥ 9-7 చూడండి). ఇంద్రియములు, మనస్సు అనంత విషయములను కూడా గ్రహించజాలవు. ఇంక జ్ఞానలక్షణములతో కూడా గ్రహించబడదు. అలా గ్రహించగలిగేది జ్ఞేయము అవుతుంది, జ్ఞానము కాదు

కనుక ఈ మూడు లక్షణముల వాచ్యార్థముతో బ్రహ్మ యొక్క స్వరూపమును తెలుసుకోలేదు. అనగా ఈ పదముల వాచ్యార్థమును పదలి లక్ష్యార్థమును గ్రహించాలి.

ప్రశ్న: లక్ష్యమును బోధచేయటకు లక్షణము చెప్పబడుతుంది. ఏ లక్షణము ద్వారా లక్ష్యవస్తువు తెలియబడడము లేదో అటువంటి లక్షణమును ఎందుకు చెప్పాలి?

సమాధానము: అలా కాదు. వేరెక్కడో ఉన్న దృష్టిని అక్కడనుంచి తొలగించుటకు కూడా లక్షణము చెప్పబడుతుంది. మన దృష్టిని అసత్యము, జడము, సాంతము అయిన విషయముల నుండి తొలగించడానికి బ్రహ్మకు ‘సత్య జ్ఞాన అనంత’ లక్షణములను చెప్పారు.

ప్రశ్న: బ్రహ్మాణస్తిత్వము నిశ్చయమయితే ఆ బ్రహ్మయొక్క బోధ ఈ క్రమంలో కలుగవచ్చు. కానీ, బ్రహ్మ అస్తిత్వము నిశ్చయము కాలేదు. కనుక బ్రహ్మ యొక్క బోధ కలుగదు.

సమాధానము: ఇది సరికాదు. దాని అస్తిత్వము నిశ్చయమయితే ఆ బ్రహ్మయొక్క బోధ ఈ క్రమంలో కలుగదు. దానిని వెదుకమని శ్రుతి చెప్పినది. దాని జ్ఞానము వల్ల సర్వకామ ప్రాప్తిరూప ఫలము కూడ శ్రుతి చెప్పినందువల్ల దాని అస్తిత్వము స్వభము. వాచ్యార్థము విధిచి లక్ష్యార్థముద్వారా బ్రహ్మ తెలియబడుతుంది కూడా. అనగా, అన్ని అసత్యములనుండి, జడ వస్తువులనుండి, సాంత వస్తువులనుండి బుద్ధిని తొలగించడమువలన సూక్షము, స్వభము అయిన బుద్ధి బ్రహ్మను తప్పక గ్రహిస్తుంది. ఆత్మ అతి నిర్మలము, అతిస్వచ్ఛము, అతి సూక్షము. అదే విధముగా నిర్మలమైన బుద్ధి-అత్మ చైతన్యకారముతో భాసింపబడుతుంది - “అత్యంత నిర్మలత్వ అతి స్వచ్ఛత్వ అతి సూక్ష్మత్వ ఉపపత్తీర్మాత్మనః బుద్ధేశ్చ అత్మసమ నైర్మల్యత్ ఉపపత్తేః అత్మ చైతన్యకారాభాసతోపపత్తిః” (గీ॥భా॥ 8-50). ఇందువల్ల శ్రుతి అంటున్నది “మనసైవానుద్రష్టవ్యం” (బృ॥భా॥ 4-4-19). (అతి నిర్మల అతి స్వచ్ఛ అతి సూక్ష్మ) మనస్సుతో దానిని తెలుసుకోవాలి. (మలినమైన అస్వచ్ఛమైన, స్వాలమైన) మనస్సుతో అది ప్రాప్తించదు. “అప్రాప్య మనసా సహ” (త్రై॥ 2-4-1). మనస్సు యొక్క ఈ మలినత్వము అసత్యము, జడము, సాంతము అయిన విషయముల సంపర్కముతో వచ్చిన ఫలితము. ఈ విషయములన్నీ అబ్రహ్మ. అందువల్ల మనస్సును అన్ని అబ్రహ్మ పదార్థములనుండి విడదిసి బ్రహ్మదర్శనము కోసము శ్రుతి వివిధ ప్రయత్నములు చేస్తున్నది.

10-1) నిర్గం బ్రహ్మ

1) సపిశేష బ్రహ్మయొక్క వర్ణన చేసిన తరువాత శ్రుతి దానిని అత్యంత నిర్విశేషమని చెప్పింది. అది - “అస్వాలమ్, అనఱు, అప్రాస్వమ్, అదీర్మ, అలోహితమ్, అస్వహమ్, అచ్ఛయమ్, అతమః, అవాయు, అనాకాశమ్, అసంగమ్, అరసమ్, అగంధమ్ అచక్షప్యమ్, అశ్రోత్రమ్, అవాక్, అమనః, అతేజస్మమ్, అప్రాణమ్, అముఖమ్, అమాత్రమ్, అనంతరమ్, అబావ్యారం, న తదశ్శాతి కించన, న తదశ్శాతి కశ్చన” (బృ॥ 3-8-8)- బ్రహ్మ స్వాలము కాదు, అఱువు కాదు, ప్రాస్వము కాదు, దీర్ఘము కాదు, ఎఱువు కాదు. స్నీగ్రము కాదు, ఛాయ కాదు, తమము కాదు, వాయువు కాదు, ఆకాశము కాదు, దేనితో సంగము లేదు, రుచికరమైనది కాదు, గంధము కాదు, దానికి కళ్య లేవు, చెవులు లేవు, వాక్య లేదు, మనస్స లేదు, తేజస్స లేదు, ప్రాణము లేదు, ముఖము లేదు, కొలత లేదు, కొలబడేది కాదు, లోపలనున్నది కాదు, బాహ్యము కాదు, అది దేనిని తినదు, ఎవరూ దానిని తినరు. “అశబ్దమ్, అస్వర్ఘమ్, అరూపమ్, అవ్యయమ్,

తథారసమ్, నిత్యమ్, అగంధవచ్చా” (కర॥ 1-3-15) - శబ్దరహితము, స్వర్ఘరహితము, రూపరహితము, వ్యయరహితము (మార్పులేనిది), రసరహితము, నిత్యము, గంధరహితము. “అపూర్వమ్ అనపరమ్ అనంతరమ్ అబాహ్యమ్” (బృ॥ 2-5-19) - అది వెనుక అనేది లేనిది, ముందు అనేది లేనిది, లోపల లేనిది, బయట లేనిది. “అకాయమ్, అప్రణమ్, అపాపవిద్ధమ్” (శఙ॥ 8) - శరీరరహితము, ప్రణరహితము, పాపరహితము. “అతః ఆదేశః నేతి నేతి” - ఇందువల్ల ఇది కాదు, ఇది కాదు అని చెప్పబడుతున్నది - (బృ॥ 2-3-6).

2) ఈ విధముగా శ్రుతి బ్రహ్మను సవిశేషముగాను, నిర్విశేషముగాను వద్దన చేసింది.

ప్రశ్న:- వీనిలో దేనిని గ్రహించాలి? దానిని ఎందుకు గ్రహించాలి?

సమాధానము:- ఎవరు గ్రహించవలెనో వారి మీద సమాధానము ఆధారపడి వుంటుంది. సాధన ప్రారంభదశలో వున్నవారు సవిశేష బ్రహ్మ దృష్టితో పూజాది కర్మలను చేయవలసి వుంటుంది. దానిని చేయగా చేయగా, వారి దృష్టి, కర్మల సంగమును వదలి, ధ్యానమువైపు మళ్ళగా, వారు నిర్గం బ్రహ్మను తెలుసుకో గలుగుతారు.

ప్రయత్నము విషయము అలా వుంచి, బ్రహ్మ నిర్గంమా, సగుణమా అని ప్రశ్న వేస్తే, చాలామంది బ్రహ్మ రెండు విధములుగా కూడా వుంటుంది అంటారు. ఇది తప్పు ఒకే బ్రహ్మ విషయములో విరోధము ఉండడానికి వీలు లేదు. వీనిలో ఏదో ఒకటిని ఆమోదించి, మిగిలిన శ్రుతులను దానికి విరోధము లేకుండా సమన్వయము చేయాలి. ఒక మతము వారి సమన్వయ క్రమము ఇలా వుంటుంది: “బ్రహ్మ సవిశేషమే! దీని విశేషములు ప్రాకృతములు కాదు, అప్రాకృతములు. నిర్విశేష వాక్యములు ఈ దృష్టితో బౌపచారికములు.” కాని, ఇలా చెప్పడము వల్ల అరసము, అగంధము మొదలైన వాటిని సమన్వయము చేయవచ్చ. అస్థాలము మొదలైన వాటిని కొంచెము కూడా సమన్వయము చేయలేదు. అస్థాలము, అనణవు; అప్రాస్వము, అదీర్ఘము మొదలైన వాని ద్వారా బ్రహ్మ అప్రాకృత రూపములో స్థాలము, అణవు; ప్రాస్వము, దీర్ఘము కూడా అనవచ్చ. ఇలా ఆర్థము చేసుకోవడంవల్ల తిరిగి దానిలో విరుద్ధ ధర్మములను స్నేకరించవలసివస్తుంది. ఏ కారణముచేత ప్రాకృత విరుద్ధ ధర్మమును విడిచిపెట్టామో, అదే కారణముచేత అప్రాకృత విరుద్ధ ధర్మములను కూడా విడిచిపెట్టాలి. అంతేగాక, అకాయము అనగా ‘ప్రాకృత శరీరము లేదు, కాని అప్రాకృత శరీరము ఉన్నది’ అని చెప్పే అప్రణము అనగా ‘ప్రాకృత ప్రణము లేదు, అప్రాకృత ప్రణము వున్నది,’ అనియు, అపాపవిద్ధము అంటే ‘దానిని ప్రాకృతపాపము స్ఫురించజాలదు, కాని అప్రాకృతపాపము స్ఫురిస్తుంది’ అని ఇలా ఆర్థము చెప్పబడుతుంది. ఇది సమంజసము కాదని మనకు తెలుసు. ఇంతేకాక ఇలా ఆర్థము చెప్పడము నేతి నేతి’ అని చెప్పే శ్రుతికి విరుద్ధము అవుతుంది. “హేయ గుణమును విడిచి కళ్యాణగుణములను మాత్రమే తీసుకోవాలంటే? - అది కూడా కుదరదు. ఎందుకంటే ప్రణము ఉన్నవానికి అది హేయము; కాని ప్రణమును ఆశ్రయించిన త్రిమికి అది కళ్యాణకరము. ఏ జీవి దృష్టిలో, ఒక విషయమును హేయము, కళ్యాణకరము అని నిర్ణయం చేయాలి? దీనికి అతిరిక్తముగా శ్రుతి ఇలా అన్నది - హేయగుణముతో ఉన్న విషయము కూడా బ్రహ్మమే! - “బ్రహ్మ కామమయో క్రోధమయో అధర్మమయః” (బృ॥ 4-4-5). బ్రహ్మ కామమయము, క్రోధమయము, అధర్మమయము కూడా! “బ్రహ్మ దాశా బ్రహ్మ దాశా బ్రహ్మవేమే కితవాః”

చేపలు పట్టే బెస్తవాడు బ్రహ్మ, దానులు బ్రహ్మ, జూదగాళ్లు కూడా బ్రహ్మమే. (అధర్వణ శ్రుతి, సూ॥ భా॥ 2-3-43).

3) దీనివల్ల స్పష్టమయినది ఏమిటంటే నిర్ణయ వాక్యములకు ఇలా సంకోచముతో చేసిన అర్థము సముచితము కాదు. ఇందువల్ల సవిశేష శ్రుతులను, నిర్విశేష శ్రుతులతో సమన్వయము చేసి, అర్థము చెప్పడముకంటే వేచే మార్గము లేదు. అనగా బ్రహ్మ తన స్వరూపముతో నిర్ణయము మాత్రమే; ఉపాధి సంబంధముతో సగుణముగా కనపడుతూ వుంటుంది. నారదా! నన్ను ఎలా చూస్తున్నావో, అది మాయా సృష్టి, నన్ను ఈ విధముగా భావించరాదు. నేను అన్ని భూతగుణములతో కలిసి వున్నాను అని తెలుసుకోవద్దు- “మాయా హేయాషా మయా సృష్టా యన్నామ్ పశ్చసి నారదు సర్వభూతగుణజ్ఞర్థకం మైవం మామ్ జ్ఞాతుమర్హసి” (మాఙ్గధర్వము 339 - 45). ఇదే నిర్దోషమైన సిద్ధాంతము. అది రూపరహితమే! అని శాస్త్రము, మళ్ళీ మళ్ళీ చెప్పున్నది. “అరూపవదేవ తత్త్వధానత్వాత్” (సూ॥ 3-2-14). నిర్ణయబ్రహ్మమే పరబ్రహ్మము; సగుణబ్రహ్మ అపరము.

అయితే, పరము - అపరము అని బ్రహ్మ రెండు విధములుగా ఉన్నదా? అవును, రెండు విధములు (ప్ర॥ 5-2). కార్యము అవడమువల్ల అన్వయ నామ రూపములను నిరాకరించి, నేతి - నేతి అని దేనిని చెప్పారో అది పరబ్రహ్మ, నామరూపములను విడవకుండా, దేనినైతే వర్ణించారో అది అపరబ్రహ్మ. రెండుగా వర్ణించడము శ్రుతి విరుద్ధము కాదా - అంటే కాదు. బ్రహ్మ ఒక్కటే. అది పరబ్రహ్మ. దానిని తెలుసుకోలేనివారు, ఉపాధిద్వారా వర్ణింపబడిన ఈ సగుణబ్రహ్మను స్వీకరించి, కర్మ-ఉపాసనలను చేస్తూ వుంటారు. ఈ బ్రహ్మము అపరము. (సూ॥ భా॥ 4-3-14). పరబ్రహ్మ జ్ఞాతవ్యము; అపరబ్రహ్మ ప్రాప్తవ్యము. “పరంచేత్ జ్ఞాతవ్యం, అపరం చేత్ ప్రాప్తవ్యమ్” (కర॥ భా॥ 1-2-16).

ఈవిధంగా బ్రహ్మ మన ఆలోచనలకు అందేది కాదు. “నేతి నేతి” ప్రతిపాద్యము. ఇది కాదు, ఇది కాదు అనే ప్రతిపాదింపదగినది. బ్రహ్మ విషయములో “ఇదమిత్తమ్” అని ఏమీ చెప్పడానికి వీలులేదు. ఏదైతే చెప్పున్నామో అదంతా ఉపాధినిపట్టి చెప్పినదే. విజ్ఞానఫునుడు, ఆత్మ, బ్రహ్మ ఇత్యాది శబ్దములు కూడ ఉపాధిని పట్టి ప్రయుక్తములైనవే. - “అధ్యారోపిత నామరూపకర్మార్థం బ్రహ్మ నిర్దిశ్యతే విజ్ఞాన ఫునః, బ్రహ్మ, ఆత్మ, ఇత్యేవమాది శబ్దేః” (బృ॥ 2-3-6). అయితే అది శూన్యమా? అంటే కాదు. ఎందుకనగా, ఏది చూస్తున్నామో అదంతా దానినుంచే వచ్చింది. ఇక, అది శూన్యము ఎలా అవుతుంది? అది ఉన్నదే! అది నిర్ణయము అవడము వల్ల దాని విషయము కొంచెమైనా తెలియచెప్పడము కష్టము.

4) అందువల్ల, ఏదో ఒక దృఢ ప్రయత్నముచేసి దానిని తెలుపడము కోసము శ్రుతి ఇంకొకసారి ప్రయత్నిస్తున్నది. బ్రహ్మను పరస్పర విరుద్ధ ధర్మములతో వర్ణన చేస్తున్నది. “అనేజదేకం మనసో జవీయో తద్వావతః అన్యానత్యేతి తిష్ఠత్” (ఈశా॥4)- అది కదలదు, అది ఒక్కటే, మనస్సుకంటే వేగవంతమైనది, తాను కదలకుండా పరిగెత్తే ఇతరులను దాటిపోతుంది. “తదేజతి తమ్మైజతి తద్వారే తద్వంతికో” (ఈశా॥ 5). అది కదలుతుంది, కదలదు. అది దూరము, దగ్గర కూడా. “దూరాత్ముదూరే తదిహంతికే చ” (ముం॥ 3-1-7) - అది అతిదూరముకంటే దూరము. ఇక్కడే దగ్గరగా వుంది. “అపాణిపాదో జవనోగ్రహీతా పశ్యత్యుచక్షుః స శృంతోత్యకర్ణః” (శ్వే॥ 3-19) - కాళ్లు చేతులు లేకుండా వేగముగా వెళ్లగలదు, పట్టుకోగలదు, కక్షు లేకుండా చూడగలదు, చెవులు లేకుండా వినగలదు. “బ్రహ్మ తేజోమయః కామ

మయో అకామమయః క్రోధమయో అక్రోధమయః ధర్మమయో అధర్మమయః” (బృ॥ 4-5-5) - బ్రహ్మ తేజోమయము-అతేజోమయము, కామమయము-అకామమయము, క్రోధమయము-అక్రోధమయము, ధర్మమయము-అధర్మమయము.

10-2) బ్రహ్మ నిర్విశేషత్వమునకు హేతువు

1) ఇన్ని విచిత్ర వర్ణనములద్వారా బ్రహ్మ నిర్మణమని స్ఫుర్తము అవుతున్నది. ఉదాహరణకు - స్ఫుర్తిక మణి విషయములో అది ఒకసారి ఎరుపుగా ఉంటుంది, ఇంకొకసారి వుండదు. ఒకసారి నీలంగా వుంటుంది. ఇంకొకసారి ఉండదు అని ఎవరో చెప్పారు. అది వినేవారికి ఇలా స్ఫుర్తమువుతుంది. ఈ స్ఫుర్తికమణి తన స్వరూపములో పారదర్శకము కనక ఉపాధి సంబంధమువల్ల ఉపాధికి వున్న రంగునే చూపిస్తుంది. (అధ్యా॥ 7-12). ఈవిధముగానే బ్రహ్మకూడా తన నిరుపాధిక స్వరూపములో ఒకటిగా ఉన్నది; కదలదు; అక్కడా - ఇక్కడా కూడా ఉంటుంది. కాని, సోపాధిక కార్యదృష్టితో వేగముగా ప్రయాణిస్తుంది. ఎందుకంటే గతిశీలమయిన ఈ లోకము బ్రహ్మమే. తెలియనివారికి అది బహుదూరము. తెలిసినవారికి చాలా సమీపము. ద్వ్యలోకముకన్న పైనఉన్న జ్యోతి, మరియు హృదయములో ఉన్న జ్యోతి, రెండూ బ్రహ్మమే. క్రోధబుద్ధి ఉపాధి వలన క్రోధమయము అవుతుంది; శాంతబుద్ధి ఉపాధివలన అక్రోధమయము (శాంతము) అవుతుంది. కోపిష్టి-శాంతుడు ఇద్దరూ బ్రహ్మమే. కాని, తన నిరుపాధిక స్వరూపములో అది క్రోధమయమూ కాదు, అక్రోధమయమూ కాదు. అది నేతి-నేతి అనగా ఇది కాదు - ఇదికాదు అనే ఆత్మ.

2) ప్రశ్న : బ్రహ్మ సర్వభా నిర్మణము కావడము ఎలా సంభవము?

ఉత్తరము : అది మూలకారణము కనక నిర్మణము అవడము సంభవమే. గుణములతో కూడి ఉన్న ఈ జగత్తు అంతా దానివల్లే ఉత్పత్తి అయింది. జగత్తులోని గుణములన్నీ దానివలననే వస్తున్నాయి, అంటే అది నిర్మణమే కావాలి; సర్వవర్ణములతో కూడిన ప్రకాశము నిర్విష్టము. అన్ని ఆకారములను ప్రాప్తింపచేసే మట్టి నిరాకారము. ఇదే ప్రకాశముగా బ్రహ్మ నిర్విశేషము అనడానికి కూడా ఇదే కారణము. విశేషణము ఉపాధి అపేక్షతో ఉంటుంది. ‘ఈ’ జగత్తుకు సృష్టికర్త అయిన ‘ఆ’ బ్రహ్మ సర్వశక్తిమంతము మొదలైన రీతిలో “ఈ జగత్తు”, “ఆ బ్రహ్మ” ఇలా ఎప్పుడు నిర్దేశిస్తాము? జగత్తును కార్యదృష్టితో చూసినప్పుడు మాత్రమే; కారణదృష్టితో కాదు. ఎందుకంటే కారణదృష్టితో జగత్తు బ్రహ్మకంటే వేఱుకాదు. అంటే, ఒక పరిస్థితిలో మనము జగత్తును బ్రహ్మకు ఉపాధి అనుకుంటున్నాము; కార్యకారణ అనన్యత్వము తెలిసిన తరువాత ఆ జగత్తు కూడా బ్రహ్మమే అని తెలుస్తుంది; ఉపాధి అంటే దానికంటే భిన్నమైన ఒక విశేషం. కాని మనకు ఇప్పుడు బ్రహ్మకంటే భిన్నము ఏమీ లేదని తెలిసింది. అప్పుడు బ్రహ్మకు ఏ ఉపాధి ఉండదు. ఇంక విశేషణము ఎలా వస్తుంది? దీన్ని భాష్యకారులు దిగువ చెప్పే విధముగా స్ఫుర్తము చేశారు.

ప్రశ్న : నామరూప ఉపాధుల అస్త్రిత్వమును స్వీకరిస్తే - “ఒక్కటే వున్నది, రెండవది లేదు” “ఇక్కడ నానాత్మము ఎంతమాత్రము లేదు” మొదలైన ప్రతి వాక్యములకు విరోధము అవుతుంది; దీని సమన్వయము ఎలాగ?

సమాధానము : అలా కాదు, మన్న మొదలైన దృష్టాంతములతో ఈ సంశయములకు పరిహారము చేశారు. నామరూపములు బ్రహ్మకంటే వేఱయినవా కావా అది తెలుసుకోవడము కోసము పరమాద్ధ దృష్టితో

పరిశీలన చేసినప్పుడు ఇలా అర్థమవుతుంది. వస్తుతః ఇది బ్రహ్మకంటే వేఱుకాదు. అది ఒక్కబోటీ; రెండవది లేదు; దీనిలో నానాత్యము ఎంతమాత్రము లేదు. అప్పుడు ఈ శ్రుతి వాక్యములకు పరస్పర సమన్వయము కుదురుతుంది. కానీ, స్వాభావిక అవిద్యచేత నామరూప ఉపాధి దృష్టి వస్తే, అప్పుడు వస్తుంతర బుద్ధితో వ్యవహారము కలుగుతుంది - “నామరూపాపాధ్యస్తిత్వే ‘ఏకమేవాద్వితీయమ్, నేహ నానాస్తి కించన’ ఇత్యాది శ్రుతయః విరుద్ధేరన్ ఇతి చేత్? న॥ పరిహారతయ్యత్; మృదాది దృష్టాష్టేశ్చ! యదా తు పరమార్థ దృష్టో అన్యత్వేన నిరూప్యమాణే నామరూపే మృదాది వికారవద్ద వస్తుంతరే తత్త్వతో న స్తః, తదా తదపేక్ష ఏకమేవాద్వితీయమ్, నేహ నానాస్తి కించన ఇత్యాది పరమార్థ తత్త్వగోచరం ప్రతిపద్యతే యదా తు స్వాభావికాయి అవిద్యయా నామరూపాపాధి దృష్టిరేవ చ భవతి స్వాభావికీ తదా సరోవరం యం వస్తుంతరాస్తిత్వ వ్యవహారః” (బృంభా 3-5-1). ఈ పరమార్థదృష్టి, ఉపాధి దృష్టిక్రమముగా కార్యకారణ అనన్యత్వ నిరూపణ వాక్యముల యొక్క పూర్వార్థ - ఉత్తరార్థ కార్యములలో దౌరుకుతుంది. ఉత్తరార్థ జగత్తులో అవిద్యాకల్పిత నామరూప పూర్వకమైన అహంకార-మమకారములు కలిగిన జీవుల వ్యవహార విషయములో, సవిశేష ఈశ్వరుడు శాసనము చేస్తున్నాడు. దీనిని పట్టి బ్రహ్మలో సర్వజ్ఞత్వ సర్వశక్తిత్వాది విశేషములు కనిపిస్తున్నాయి. పూర్వార్థ జగత్తులో బ్రహ్మభిన్న నామరూపములను తమవిగానే భావించే ముక్కలలో ‘ఈశిత్రీశితవ్య’ వ్యవహారము సర్వజ్ఞత్వాది వ్యవహారము ఉండదు. ఎందుకంటే, జగత్తు వారికి ‘ఆత్మభూతము’ - “తదేవమ్ అవిద్యాత్మకోపాధి పరిచేదాపేక్షమేవ ఈశ్వరస్య ఈశ్వరత్వం సర్వజ్ఞత్వం సర్వశక్తిత్వం చా న పరమార్థతో విద్యయా అపాస్త సరోవరాధి స్వరూపే ఆత్మని ఈశిత్రీశితవ్య సర్వజ్ఞత్వాది వ్యవహారః ఉపపద్యతే తథాచోక్తం ‘యత్ర నాన్యత్ పశ్యతి నాన్యాచ్చుణోతి నాన్యద్విజానాతి స భూమా’, “యత్ర త్వస్య సర్వమాత్మైవాభూత్ తత్సైన కం పశ్యత్” ఇత్యాదినా” (సూ॥ భా॥ 2-1-47). ఈ విధముగా స్వరూపములో అంతా బ్రహ్మమే అవడమువల్ల, దానికంటే భిన్నమైన ఉపాధి ఏమీ ఉండదు. కార్యకారము కూడా స్వరూపము లోనిదే. దాని స్వరూపము కానిది దానికి రావడము కుదరదు - “కార్యకారో-పి కారణస్య ఆత్మభూత ఏవ అనాత్మభూతస్య అనారభ్యత్వాత్” (సూ॥భా॥ 2-1-18). ఈ విధముగా చెప్పే, కార్యకారము కూడా తన స్వరూపముతో బ్రహ్మకు ఉపాధి కాలేదు. అక్కడ కేవలము బ్రహ్మ మాత్రమే ఉంటుంది. ఏకమేవాద్వితీయమైన, స్వరూపములో బ్రహ్మకు ఉపాధి ఎలా వుంటుంది? ఉపాధి ఎప్పుడు లేదో అప్పుడు బ్రహ్మ నిర్విశేషము మాత్రమే. ఇలా అది స్వరూపముచేత అప్రాణము, అమనస్సు - “అప్రాణోహ్యమనాః” (ముం॥ 2-1-1). అయినప్పటికీ దానినుండి ప్రాణము, మనస్సు పుడుతున్నవి - “ఏతస్యాత్ జాయతే ప్రాణో మనస్సర్వోందియాణి చ” (ముం॥ 2-1-3). ఈ విధముగా ఏ విశేషము లేకుండానే, ఈ జగత్తుకు కారణము అవడమువల్ల బ్రహ్మ ఉండనే ఉంది. “సర్వవిశేషరహితో-పి జగతో మూలం ఇత్యవగతత్వాత్ అస్త్వేవ” (కర॥ భా॥ 2-3-12). ఇది ఎప్పుడూ మరువకూడదు.

10-3) జగత్తు సత్తా? అసత్తా?

1) సంశయము : జగత్తునుంచి బ్రహ్మమైపు వెళ్ళేటప్పుడు కార్యకారణ అనన్యత్వ న్యాయముచేత, జగత్తు బ్రహ్మకన్న వేఱుకాదని శ్రుతి చెప్పింది. అదే శ్రుతి బ్రహ్మ నిర్గంఘము, నిరవయవము అని కూడా చెప్పినది. ఈ రెండిటిమీద మనకు శ్రద్ధ ఉన్నది. కానీ, పీటికి విరుద్ధముగా ఆలోచిస్తే సంశయము కలుగుతుంది. నిరవయవమైన బ్రహ్మవల్ల సగుంఘము, సావయవము అయిన జగత్తు ఎలా ఉత్పన్నము అయింది?

పరిషోరము : ఒక దృష్టాంతముతో దీనిని తెలుసుకోవచ్చు. రజ్జువులో సర్వము కనపడినప్పుడు, ఆ పాము బుద్ధి పరికల్పిత రజ్జు అవయవముల నుండి పుట్టింది. అలాగే నిరవయవ బ్రహ్మాయొక్క బుద్ధి పరికల్పిత అవయవములనుండి జగదాకారము పుట్టవచ్చును - “నిరవయవస్య సతః కథం వికారసంస్థానం ఉపవద్యతే? నైష దోషః రజ్జుది అవయవేభ్యః బుద్ధి పరికల్పితేభ్యః సదవయవేభో వికార సంస్థానో పవత్తేః” (ఛాం॥ 6-2-2).

సంశయము : ఈ విధముగా అయితే నిరవయవ బ్రహ్మా సావయవ జగత్తు ఈ రెండింటినీ ఒప్పుకోవాలి.

పరిషోరము : కాదు. నిరవయవబ్రహ్మ బోధ చేసే శ్రుతిని ఆమోదించినవారు, వాచారంభణశ్రుతిని కూడా ఆమోదించాలి. అప్పుడు జగత్తు ఉన్నప్పటికీ బ్రహ్మాకష్టము తెలుస్తుంది.

2) సంశయము : వాచారంభణ శ్రుతిని ఆమోదించినట్లయితే, సృష్టోది వ్యవహార రహిత బ్రహ్మా మిగులుతుంది; అప్పుడు బ్రహ్మలో అవయవముల కల్పన చేయవలసిన అవసరము ఉండదు. అయితే ఇంకొక చోట శ్రుతి ఇలా చెప్పున్నది - “తదైక్షత బహుస్యం ప్రజాయేయేతి” - అనేక రూపములుగా అయ్యే సంకల్పమును అది చేసింది. వ్యవహార రహితమైన బ్రహ్మ తానే వాచారంభణ వికారముల రూపములో ఎలా ఏర్పడింది?

పరిషోరము : మట్టిలో ఘుటము, రజ్జువులో బుద్ధి పరికల్పిత సర్వము పుట్టినట్లు, బ్రహ్మలో వాచారంభణ వికారములు పుట్టాయి. “బహు స్యం ప్రజాయేయ యథా మృద్ధఘుటాద్యాకారేణ యథా వా రజ్జుది సర్వాద్యాకారేణ బుద్ధిపరికల్పితేనా” (ఛాం॥ 6-2-3).

ఆక్షేపము: అప్పుడు పాము ఎలా వుండదో, అదే విధముగా జగత్తు కూడా వుండదు. జగత్తు అనత్ అని ఒప్పుకోవాలా? - “అసదేవ తర్హి సర్వం యద్ గృహ్యతే రజ్జరివ సర్వాద్యాకారేణ?” (ఛాం॥భా॥ 6-2-3).

సమాధానము : కాదు. ‘సత్తే’, ద్వైత భావమువల్ల ఇంకొక విధముగా కనబడుతున్నది. కొంచెమైనా ఎప్పుడూ ‘అసత్’ కాదు. తార్మికులు ‘సత్’ కంటే వేఱుగా వస్తువుయొక్క కల్పన చేస్తున్నారు. సృష్టికి ముందు, ప్రశయము తరువాత దానిని ‘అసత్’ అంటున్నారు. మేము (వేదాంతులు) అలా చెప్పము. ఎప్పుడూ, ఎక్కడా ‘సత్’ కంటే వేత్తన నామమూ లేదు, రూపమూ లేదు. అందువల్ల రజ్జువును తెలుసుకోగానే సర్వము అనే నామరూప బుద్ధి, నివృత్తము అవుతున్నది. మట్టిని విచారిస్తే, ఘుటముయొక్క నామరూప బుద్ధి నివృత్తము అవుతున్నది. ఇలాగే ‘సత్’ను విచారణ చేసినందువల్ల జగత్తుయొక్క నామరూపముల బుద్ధి తొలగిపోతుంది. అనగా, కార్యము విద్యమానము అయినప్పుడు కూడా వ్యవహారము లుప్తమయిపోతుంది. “నా సత ఏవ ద్వైత భేదేన అన్యథా గృహ్యమాణతావ్యత్ న అసత్త్వం కస్యచిత్ క్వచిత్ యథా సతో-న్యద్ వస్త్వంతరం పరికల్పి పునః తస్మైవ ప్రాగుత్పత్తేః ప్రధ్వంసాచోర్ధ్వం అసత్త్వం బ్రువతే తార్మికాః న తథా అస్యాభిః కదాచిత్ క్వచిదపి సతో-న్యత్ అభిధానమ్ అభిధేయం వా వస్తు పరికల్పితే సదేవ తు సర్వం అభిధానం అభిధీయతే చ యదన్యబుద్ధా యథా రజ్జరేవ సర్వబుద్ధా సర్వ ఇత్యభిధీయతే, యథా వా పిండఘుటాది మృద్ధోన్యబుద్ధా పిండఘుటాది శబ్దేన అభిధీయతే రజ్జవివేక దర్శినాం తు సర్వాభిధానబుద్ధి నివర్తేతే యథా చ మృద్ధివేక దర్శినాం ఘుటాది శబ్ద బుద్ధి తద్వత్ సద్యవేకదర్శినాం అన్యవికారశబ్దబుద్ధి నివర్తేతే” (ఛాం॥ భా॥ 6-2-3).

10-4) రెండు బుద్ధి పరికల్పనములు

ప్రశ్న : ఇక్కడ రెండు బుద్ధి పరికల్పనలను చెప్పారు. నిరవయవ బ్రహ్మలో అవయవ కల్పన మరియు నామరూపముల కల్పన. ఇవి రెండూ ఒకటేనా? లేక వేఱు వేఱా?

సమాధానము : వేఱు వేఱుగానే ఉన్నవి. శ్రుత్యనుసారము బ్రహ్మ నిరవయము అయినప్పటికీ సావయవ జగదుత్పత్తి దానివల్లనే జరిగింది. ఈ సిద్ధాంతమును తెలుసుకోవడము కష్టమనుకునే మనలాంటి అల్పబుద్ధులైన జనులకు తెలుపడము కోసమే భాష్యకారులు రజ్జుసర్ప దృష్టాంతముతో బ్రహ్మలో లేని అవయవములను కల్పనచేసి, సమస్వయము కొరకు చెప్పారు. ఇందువలన ఇది మన బుద్ధి పరికల్పన అని తెలుస్తున్నది. కానీ, రెండవది ఇలా కాదు. జగత్తు బ్రహ్మ నుంచి అనస్యము అయినప్పటికీ, బ్రహ్మలో సృష్టి వ్యవహారముయొక్క అభావమును చూపడము భాష్యకారుల వివక్ష దీనికోసము మృత్తిక - ఘటము, రజ్జువు - సర్పము అనే రెండు దృష్టాంతములను ఇచ్చారు. మృద్ధట దృష్టాంతము బ్రహ్మయొక్క జగత్కారణత్వమును, రజ్జుసర్ప దృష్టాంతము బ్రహ్మయొక్క అవ్యవహార్యత్వమును తెలియజేస్తున్నవి. దృష్టాంతములో సర్పములాగ నామరూపములు ‘అసత్త’ కాదు అనే విషయమును ముందుగానే సృష్టము చేశారు. (పైన చెప్పిన అనుచ్ఛేదమును చూడండి. అధ్యా॥ 10-3). ఇందువల్ల “సర్వాద్యాకారేణ బుద్ధిపరికల్పితేన” బుద్ధిపరికల్పిత సర్పములాగా - ఇలా చెప్పడమునకు అర్థము, జగత్తుయొక్క నామరూపములు మన బుద్ధిచేత పరికల్పితములని కుదరదు. ఈ బుద్ధి పరికల్పన అపరబ్రహ్మది, జీవునిది కాదు. ఎందుకనగా, “బహుస్యాం ప్రజాయేయ యథా రజ్జువు సర్వాద్యాకారేణ బుద్ధిపరికల్పితేన” -రజ్జుధులలో బుద్ధి పరికల్పిత సర్పాది ఆకారములు ఎలా పుడుతున్నాయో అలాగే నేను నామరూపములుగా పుడుతున్నాను, అని బ్రహ్మము చెప్పినది. మనమ్ముడు తన భావమును తెలుపడం కోసము బుద్ధి పరికల్పిత శబ్దత్తుక వాక్యము సృష్టిస్తున్నాడు. అలాగే ఈశ్వరుడు తన స్వరూపమైన బ్రహ్మను తెలియజేయడానికి జగత్తును సృష్టిస్తున్నాడు. అందువల్ల అది బహుప్రకారములుగా ప్రభవించడానికి జగత్కారణుడైన ఈశ్వరుని బుద్ధియొక్క పరికల్పనము. “ఈక్కాం కృతపత్తి... స్వబుద్ధిస్థం పూర్వస్పృష్టముభూత ప్రాణధారణం ఆత్మానమేవ స్వరంతీ... నామరూపే వ్యాకరచాణి” (ఛాం॥ భా॥ 6-3-2)- తన బుద్ధిలో ఉన్నటువంటి, గత సృష్టిలో ప్రాణధారణ అనుభవమును పొందిన జీవాత్మను జ్ఞాపకము చేసుకుని సృష్టి చేస్తున్నాడు. ఈశ్వరుని మానస సంకల్పము ఇదే, జాగ్రత్తలో ఏ విషయము మనము చూస్తున్నామో అది సద్గుర్హ రక్షణమువలన సంభవించిన తేజస్సు - నీరు - అన్నమయము - వీటి వికారము. “సదీక్షాభినిర్వ్యత్త తేజోబన్సమయత్వాత్ జాగరిత విషయాణామ్” (ఛాం॥ 8-5-4). భాష్యకారులు - బ్రహ్మ అవయవముల కోసము రజ్జు సర్పదృష్టాంతమును ఇస్తూ, నామరూపములకు మృద్ధట ఉపమానమును రజ్జుసర్ప ఉపమానమును రెండింటిని ఇచ్చి, ఈ రెండు బుద్ధి పరికల్పనలకు ఫేదమును సృష్టము చేశారు. (అ॥ 7-12-3 మాడండి.) మృద్ధటములో మృత్తిక, ఘటము, ఆ రెండింటికి మధ్య కార్యకారణ భావము-మూడూ ప్రత్యక్షములు. ఇక్కడ మానవుని బుద్ధి పరికల్పన ఏమీ లేదు. అందువల్ల బ్రహ్మ కారణత్వమును తెలియజేయడము కోసము శ్రుతి “బహుస్యాం ప్రజాయేయ యథామృద్గ ఘటాద్యాకారేణా” అని చెప్పి ఆగిపోయింది. కానీ, ఈ దృష్టాంతమును పట్టి ఇంకొక విధముగా ఆలోచించడము సంభవము: అదేమనగా ‘ఘటరూప ఆకారము మృత్తికయొక్క పరిణామము (కార్యము); అదే విధముగా జగత్తు బ్రహ్మ పరిణామము’. ఇది సరియైనది కాదు. బ్రహ్మకు పరిణామము పొందుతుందనే వ్యవహారము లేదు. ఇందువల్ల ఈ దృష్టాంతముతో కూటస్తబ్రహ్మను

తెలుసుకోజాలము. నిజానికి మృత్తికయొక్క పిండరూపమే ఘుటరూపముగా పరిణతి చెందినది; కాని మృత్తికా సామాన్యరూపము పరిణతి చెందలేదు. అది కూటస్థమే. దీనిని ఎవరు తెలుసుకుంటారో, వారు ఈ దృష్టాంతముతో కూటస్థ బ్రహ్మను కూడా తెలుసుకుంటారు. కాని పిండ, ఘుటాది ఆకారములతో మృత్తి సామాన్యమును వేఱు చేసి తెలుసుకోవడము సులభము కాదు; ఇదే విధముగా జగదాకారములలో అనువర్తమానమైన బ్రహ్మను, వాటినుండి వేఱుచేసి తెలుసుకోవడము కూడా సులభము కాదు. అందువలననే రజ్జుసర్వ దృష్టాంతమును చెప్పారు; దానివల్ల సర్వము కేవలము బుద్ధి పరికల్పన, సర్వము కంటే భిన్నముగా ఉండే రజ్జువులో సర్వవ్యవహారము లేదు - అని సులభముగా తెలుసుకోవచ్చు. ఈ ప్రకారముగా స్పృష్టము అవుతున్నది ఏమనగా - పరబ్రహ్మ జగత్కారణము అయినప్పటికీ అపరబ్రహ్మ వ్యవహారము, పరబ్రహ్మలో లేదు. అది కూటస్థమే. అందువల్లనే దృష్టాంతములో “యథా వా రజ్జుది సర్వాద్యాకారేణ బుద్ధిపరికల్పితేన” అని చెప్పారు.

ఈ మొత్తము చర్చ వల్ల నిశ్చితమయినది ఏమనగా, కార్యకారణ అనస్యత్వమువలన ‘జగత్తు బ్రహ్మకంటే అభిన్నము; అందువల్ల ఇది ఒక్కటే వున్నది; బ్రహ్మ నిరుపాధికము, అవ్యవహార్యము. ఈ ప్రకారము నిశ్చితమైన బ్రహ్మ జీవుని స్వరూపమే.’ బౌద్ధికముగా ఇదంతా తెలిసినప్పటికీ అనాధ్యవిద్యవల్ల జగత్తును తనకంటే వేఱుగా చూడడము స్వభావముగా వున్నది. అది ఎప్పటివరకూ విడిచిపెట్టదో, అంతపరకు తత్త్వము అనుభవమునకు రాదు. జగత్తును తనకంటే, బ్రహ్మకంటే వేఱుగా చూపే కారణము ఒకసారి నిప్పత్తి అయితే ఇక సంశయము రాదు. ఈ అవిద్యనుండి మనను విముక్తులను చేయడానికి పూజ్యాలైన భాష్యకారులు ‘స్ఫూర్ణానిభినన న్యాయ’ముతో మనకి పదేపదే అత్యంత దృఢత్వముతో, జగత్తుకు బ్రహ్మతో అభేదమును, బ్రహ్మకు జగత్తుతో భేదమును ప్రతిపాదిస్తున్నారు. అత్యంత కరుణామయులైన పూజ్యాలైన భాష్యకారుల విషయములో మనము ఎంత కృతజ్ఞత చూపినా చాలదు.

10-5) అధ్యారోపము - అపవాదము : ప్రారంభములో ముముక్షువు, బ్రహ్మ జగత్తునకు నిమిత్తమాత్రుడని, జగత్తు బ్రహ్మకంటే వేఱుగా వున్నదని అనుకుంటాడు. ఇందువల్ల సవిశేష బ్రహ్మతో ప్రారంభించి, మెల్లమెల్లగా, సత్యజ్ఞానానంతములద్వారా, బ్రహ్మ స్వరూపముయొక్క బోధచేసి, ఆఖరున ముముక్షువులకు జగత్తునకు ఉపాదానకారణము బ్రహ్మ కావడమువల్లనే ‘నేతినేతి’ అని చెప్పబడే బ్రహ్మతో అభిన్నత్వమును ఉపదేశిస్తున్నారు. ఈ అభిన్నత్వ జ్ఞానముతో బ్రహ్మకు ముందు చెప్పబడిన సవిశేషత్వము విడిచిపోతుంది. ఈ పద్ధతిని శాస్త్రము ‘అధ్యారోప - అపవాదము’ అంటుంది. ‘బ్రహ్మ ద్వారానే సృష్టి స్థితి లయములు జరుగుతున్నాయి. అయినా, బ్రహ్మ స్వరూపములో సృష్టోద్యుమల వ్యవహారము కొంచెము కూడా లేదు’ అని శాస్త్రాధ్యయనము తరువాత మాత్రమే తెలుస్తుంది. మొదట్లో ఈ జ్ఞానము ఉండదు. బ్రహ్మయొక్క ఉపాదానత్వము ఎవరు తెలుసుకోలేరో, వారు అజ్ఞానముతో, జగత్తు స్వతంత్రమని తలచి, బ్రహ్మను దానికి కర్త అని తప్పక అనుకుంటారు. భ్రమవల్ల ఉత్సున్మయిన ఈ జ్ఞానమును అనుసరిస్తా, జగత్తును బ్రహ్మకు ఉపాధిగా చూపి సృష్టోద్యుది వ్యవహారమును, బహుభివనమును, అనుపవేశమును, సత్యసంకల్పాది గుణములను శాస్త్రము బ్రహ్మతో ఆరోపణ చేస్తున్నది - ఇది అధ్యారోపము. ముందు కార్యకారణ వివేచన చేసి శాస్త్రము చెత్తున్నది ఏమనగా, ఏ జగత్తు స్వతంత్రమనే భ్రమ వున్నదో, అది, దాని ఉపాదానమైన బ్రహ్మకంటే భూత భవిష్యత్త వర్తమానకాలములలో ఎన్నడూ వస్తుతః భిన్నముగా లేదు, ఇలా గ్రహించగానే అనస్యనామరూపముల వ్యవహారము బ్రహ్మలోనే

ఉన్నదను భావము అగిపోతుంది; నామరూపములలో కూడా కేవలము సత్యస్వరూపాన్ని బ్రహ్మ మాత్రమే కనిపిస్తుంది; బ్రహ్మకంటే వేతైన జగత్తు, బ్రహ్మకు ఉపాధి కాలేదు అని కూడా తెలుస్తుంది. ఎప్పుడైతే ఉపాధి లేదో, ఇక స్వరూపములో విశేషణములు - లక్షణములు ఎక్కడివి? ఇది తెలియగానే, **అజ్ఞానముతో బ్రహ్మ స్వరూపములో అధ్యారోపము చేసిన అంత వ్యవహారమూ వదిలిపోతుంది.** ఆ సమయములో అసత్యమైన జగత్తుతో వ్యవహారము చేస్తున్నప్పటికీ నిర్విశేష బ్రహ్మజ్ఞానము వుంటూనే వుంటుంది. ఈ ప్రకారము ముందు చేసిన అధ్యారోపమును, **స్వరూపజ్ఞానము ప్రాప్తించిన తరువాత, నిరాకరణ చేయడము ‘అపవాదము’.** (బృ॥ భా॥ 2-1-20, 4-4-25, గీ॥ భా॥ 13-2). అధ్యారోపమునకు అర్థము - తత్త్వాలములో భేదమును స్వీకరించుట; అపవాదమునకు అర్థము - ‘అధ్యారోపముతో స్వీకరించిన భేదమును నిషేధించుట’. ఈ సోపానములో జనులు సాధారణముగా మోసపోతూ వుంటారు. అందువల్ల అపవాదముచేత (నిషేధముచేత) విడిచిపెట్టబడిన విషయమును గూర్చి ఇలా చెప్పబడుచున్నది. బ్రహ్మ స్వరూపమును తెలుసుకోవడానికి పూర్వము, ముముక్షువు, జగత్తును కార్యాదృష్టితో మాత్రమే చూస్తాడు. అతను కారణాదృష్టితో ఒక్కసారి కూడా తెలుసుకోడు. శ్రుత్యాదమును తెలుసుకున్న తరువాత, కారణాదృష్టితో చూడడము నేర్చుకుంటాడు. అప్పుడు బ్రహ్మ స్వరూపములో అతనికి గల భ్రమలన్నీ తొలగిపోతాయి. జగత్తుయొక్క వ్యవహారము బ్రహ్మలో ఉన్నదనే భ్రామక కల్పన దూరమవుతుంది. ఇందియములద్వారా జగత్తుయొక్క వివిధత్వమును చూస్తున్నప్పటికీ, బ్రహ్మ స్వరూపములో ఆ వైలక్షణ్యములకు ఏ స్థానములేదని దృఢ నిశ్చయము కలుగుతుంది. దీనికి దృష్టాంతము - మనము కళ్ళతో భూమి సమతలముగా ఉన్నదని చూస్తున్నా కూడా వైజ్ఞానిక దృష్టితో అది గోళాకారముగానే ఉన్నదని తెలుసుకొంటాము కదా? దీనిని కూడా అలాగే గుర్తించాలి.

బ్రహ్మ ప్రకరణముయొక్క తాత్పర్యము

జగత్కారణమైన బ్రహ్మ జగత్తుకంటే విలక్షణము. అందువలన దానిని తెలుసుకోవడము, తెలియచెప్పడము కూడా కలిసము. ఏదో ఒక అజ్ఞాత విషయమును తెలుసుకోవడము కొఱకు, ముందు తెలిసిన విషయముతోనే ప్రారంభించాలి. అందుకోసము, చిరపరిచితమైన జగత్తును బోధపరుస్తూ, ముముక్షువును మాయద్వారా బ్రహ్మ వరకు తీసుకువెళ్తున్నారు. అక్కడ ప్రవేశించగానే, మాయాసహితుడైన సవిశేష బ్రహ్మ పరిచయమవుతుంది. దాని తరువాత, సత్య - జ్ఞాన - అనంత లక్షణములతో లక్షీతుడైన బ్రహ్మ పరిచయము కలుగుతుంది. అన్ని విశేషణములు - అనస్యత్వ న్యాయ వాక్యము యొక్క ఉత్సాహములో చెప్పిన జీవ-జగత్తులనుంచే వస్తున్నాయి. అన్ని లక్షణములు, అనస్యత్వ న్యాయ వాక్యముయొక్క పూర్వాదములో చెప్పిన జీవ-జగత్తులనుంచే వస్తున్నాయి. ‘ఇది’ అని అనుభవమునకు వస్తున్నదంతా వ్యాపారికము, మరియు ప్రాతిభాసికము అయిన సత్యము స్వరూపముచేత బ్రహ్మమే అని తెలుస్తుంది. అప్పుడు బ్రహ్మలో అధ్యారోపము చేసి వున్న అన్ని విశేషణములు, అపవాదముయొక్క విషయములు అయిపోతాయి. పారమార్థిక సత్యమైన, ఒక్క బ్రహ్మయే శేషిస్తున్నది. ఇది అత్యంత నిర్విశేషము - వాక్యకు, మనస్సుకు అతీతము. ఎందుకంటే శాస్త్రము అధ్యారోపితమైన నామరూప కర్మల ద్వారానే విజ్ఞానమానందం బ్రహ్మ, విజ్ఞానఘనము, బ్రహ్మ, ఆత్మ ఇత్యాది శబ్దములతో బ్రహ్మను తెలియజేస్తున్నది. “అధ్యారోపిత నామరూప కర్మద్వారేణ బ్రహ్మ నిర్దిశ్యతే, ‘విజ్ఞానమానందం బ్రహ్మ, విజ్ఞాన ఘన ఏవ, బ్రహ్మ అత్మ ఇత్యేవ మాది శబ్దః” (బృ॥భా॥ 2-3-6). అయితే దీని అర్థమును, బ్రహ్మ విజ్ఞానఘనముడు కూడా

కాదు, బ్రహ్మ కూడా కాదు, ఆత్మకూడా కాదు అని గ్రహించకూడదు. అది ఒక్కటే ఉన్నందువల్ల, ఏ ఒక్క శబ్దముతోను దానిని తెలియజెప్పలేము.

ప్రశ్నలు :

1. మనస్సులో సవిశేషబ్రహ్మాను చింతనచేయడము సులభము. ఎందువలన?
2. ‘లక్షణముల ద్వారా బ్రహ్మాను గుర్తించడము కలినము?’ దాని గురించి శాస్త్రము ఏమి చెప్పున్నది?
3. ‘బ్రహ్మ స్వరూపమును తెలుసుకోవడము సులభముకాదు’ ఇలా ఎందుకు చెప్పబడినది?
4. ‘స్థాలారుంధతీ న్యాయము’ అంటే ఏమిటి?
5. బ్రహ్మ లక్షణములను వాచ్యార్థముతో ఎందుకు తీసుకోరాదు?
6. బ్రహ్మ లక్షణములను ఎందుకు చెప్పారు?
7. బ్రహ్మ అస్తిత్వమును ప్రుతి ఎలా తెలియజేస్తున్నది?
8. ప్రతి, నిర్విశేషబ్రహ్మ వర్ణన ఎలా చేసింది?
9. ‘మనసైవానుద్రష్టవ్యం’ మరియు ‘అప్రాప్య మనసా సహ’ ఈ వాక్యముల సమన్వయము ఎలా అవుతుంది?
10. క్రొత్త సాధకులు ఏ ప్రకారము బ్రహ్మాను తెలుసుకోవాలి?
11. నిర్గంబింపు ఉపాసన ఎవరు చేయాలి?
12. ప్రతిద్వారా విరుద్ధ ధర్మములతో వర్ణింపబడిన బ్రహ్మాను మనము ఏమని తెలుసుకోగలము?
13. సవిశేష - నిర్విశేష సమన్వయము ఎలా చేయాలి?
14. బ్రహ్మ నిర్విశేషత్వమునకు హేతువు ఏమిటి?
15. భాష్యకారుల ద్వారా చెప్పబడిన రెండు బుద్ధి పరికల్పనలు ఏవి? వాటిలో భేదము ఏమిటి?
16. జగత్తు సత్తా? అసత్తా? ఈ చర్చ సారము ఏమిటి?
17. అధ్యారోపము - అపవాదము అనగా ఏమి?
18. బ్రహ్మ విశేషములను చెప్పే కారణమైన అధ్యారోపము ఏమిటి? దాని అపవాదము ఎలా?
19. అధ్యారోప - అపవాదములు తెలిసిన తరువాత, ముముక్షువునకు ఏ సత్యము తెలియబడుతున్నది?
20. బ్రహ్మ ప్రకరణమునకు తాత్పర్యము సంక్లేపముగా ప్రాయండి.

జీవ ప్రకరణము

జగత్తు స్వరూపము బ్రహ్మా' అని చెప్పి, వెనుకటి బ్రహ్మా ప్రకరణములో - బ్రహ్మా స్వరూపమును చెప్పడమయినది. అనుబంధ చతుర్షయములో చెప్పిన జగత్తు, బ్రహ్మా, జీవుడు మూడింటిలో ఇక జీవస్వరూపము విచారణకు మిగిలింది. దీనిని బోధపరచడములో జగత్తును తెలియచెప్పడముకంటే ఎక్కువ పరిశ్రమ చేయవలసి వుంటుంది. కారణము ఇది - జీవుడనగా అర్థము స్వయముగా నీవే. మనకంటే అన్య విషయమును చర్చ చేసే సమయములో నిష్పక్షపాతముగా ఉండగలము. కానీ, స్వయముగా తన విషయములో ఇలా వుండడము కష్టము. జగత్తారణ విషయములో పరమాణవులు మొదలైన కారణాన్ని వెదికే ప్రపృత్తిగల వైజ్ఞానికులు కూడా, జీవుని విషయములో చూడడము, వినడము మొదలైన కార్యములతోనే వాని స్వరూపమును గ్రహించడము అనే ప్రమాదమును చేస్తున్నారు. కానీ, వేదాంతము వేద ప్రమాణముతో జీవస్వరూపమును నిశ్చయము చేస్తున్నది. అలా ఎందుకు చేయవలసి వచ్చిందో కూడా చెప్పున్నది. జీవుడు తనని తాను ఏమని తెలుసుకుంటున్నాడో, ఆ మిథ్యజ్ఞానముతో ఆరంభము చేసి, మెల్లమెల్లగా, అతనితో 'ఇది అనుచితము' అని చెప్పి, ఆఖరున, శ్రుతిని అనుసరించి, వాని స్వరూపము 'బ్రహ్మమే' అని తెలియజేసింది.

జీవుని ఈ మిథ్యజ్ఞానము కర్తృత్వము, భోక్తృత్వము, జ్ఞాతృత్వము - ఈ మూడు ప్రకారములుగా వ్యక్తమవుతూ వున్నది. ఈ మిథ్యజ్ఞానమునకు కారణము అవిధ్య. "నా స్వరూపము ఏమిటి? మరణించిన తరువాత లోకాంతర గమనము ఉన్నదని శాస్త్రము చెప్పున్నది. అలా చెప్పినందువల్ల నేను పరిచ్ఛిన్నడను, కాకపోతే నాకు లోకాంతరగమనము ఉండదు. అనగా నేను దేహపరిమితుడను మాత్రమేనా?" ఇలా సందేహము వస్తుంది. కానీ, జీవుడు దేహ పరిమితుడు కాదు. ఎందుకంటే, కర్మవలన అతనికి ఏనుగు జన్మ వస్తే పెద్దవాడుగానూ, చీమజన్మ వస్తే చిన్నవాడుగానూ కావాలి. అలా అయితే, అతడు నిత్యత్వము లేనివాడు కావాలి. అందువల్ల అతడు దేహపరిమితుడు కాదు. "అయితే, నేను అణుపరిమితుడనా?" అది కూడా కాదు. అణుజీవుడు దేహములో ఒక భాగములో వుంటూ, దేహమంతా వ్యాపించే చలి - వేడి, వీని అనుభవమును పొందజాలడు. "సమగ్రముగా దేహమంతా వ్యాపించిన త్వగిందియముతో గ్రహించగలడు" అంటే అదీ కాదు. అలా అయితే, ముల్లు గ్రుచ్చుకోగానే ఆ బాధ శరీరమంతా వ్యాపించవలసి వస్తుంది. అలా జరగడము లేదు. ఎక్కడ ముల్లు గ్రుచ్చుకుంటే అక్కడే బాధ వుంటున్నది. "ఎలాగైతే దీపము గదినంతా ప్రకాశింపజేస్తుందో, అలాగే అణుమాత్రజీవుడు తన చేతనత్వముతో వ్యాపించి దేహమంతా అనుభవము పొందగలడు" అని చెప్పగలమా? ఈ దృష్టాంతము ఉచితముగా కాదు; ప్రకాశము దీపముకన్న భిన్నము కాదు. ప్రకాశము-దీపము రెండూ తేజో ద్రవ్యములు. తేజో ద్రవ్యములలో దీపము ఘనస్వరూపుడైన అణుజీవుడు తన జ్ఞానగుణముతో దేహవ్యాప్తమైన చలిని-వేడిని అనుభవము పొందుతున్నాడు" అని చెప్పడము ఉచితముగా లేదు. అందువల్ల జీవుడు అణుపరిమాణము కలవాడు కాదు. ఇలా జీవుడు మధ్యమ పరిమాణము, అణుపరిమాణము కాకపోవడమువల్ల విభువ మాత్రమే. అనగా, సర్వత తానే వ్యాపించి వున్నాడు. ఇది తెలుసుకోకుండా తనను దేవాందియములద్వారా పరిచ్ఛిన్నడిగా కల్పనచేసి తనను కర్తగా, జ్ఞాతగా, భోక్తగా భావిస్తున్నాడు. ఈ అజ్ఞానంయుక్త నివారణకోసము తనను క్రమముగా స్థాల సూక్ష్మ శరీరమునుంచి, జాగ్రత్త స్వప్న సుష్టు అనే అవస్థలనుంచి, పంచకోశములనుంచి వేఱుగా తెలుసుకుని "నేనే బ్రహ్మాను" అని

గుర్తించాలి. శరీరము, అవస్థలు, కోశములు, ఇప్పన్నీ ఈశ్వరుని మాయాకార్యములు. జీవునిలో ఉన్న అహంకారము, మమకారము, మిథ్యాజ్ఞానము - ఇప్పన్నీ జీవుని అవిద్యాకార్యములు. అవిద్యా నాశనమువల్ల అవిద్యా కార్యములు నశిస్తాయి. అవిద్యానాశనముతో కాలక్రమములో, అనగా ఈ శరీరము మరణించిన తరువాత, మాయాకార్యమైన శరీరము తిరిగి ఉత్సత్తి కాదు. అందువల్ల కొంతమంది మాయ-అవిద్య పర్యాయపదములు అనుకుంటున్నారు. అయినా కూడా, ఎంత గొప్ప శాస్త్రవేత్త అయినా, మాయ-అవిద్యలలో ఏ ఒక్కదానిని విడిచిపెట్టి సిద్ధాంత ప్రతిపాదన చేయలేదు. ఇందువల్ల ఒకప్పుడు మాయ అని, ఒకప్పుడు అవిద్య అని అంటూ వుంటాడు. దీనితో భాష్యార్థ ప్రతిపాదనలో - “శ్రుతహస్యశ్రుత కల్పనా” దోషము (విస్మదానిని విడిచి, విననిదానిని కల్పన చేయడము) వస్తుంది. శిష్యులలో బ్రహ్మ కలుగుతుంది. అందువల్ల ఈ ప్రకరణములో మాయ మరియు అవిద్యల పృథక్కరణమునకు అగ్రస్థానము ఇచ్చాము.

అధ్యాయము 11

శరీరత్రయ శోభన

ఏదైనా ఇటిల యంత్రములోని వేఱు వేఱు భాగములు, వాటి సహకారముతో ఒక కార్యమును చేసినట్లయితే, అది ఇంకొక భోక్త కోసమే అవుతుంది. ఈ ప్రకారము స్వాల, సూక్ష్మ శరీరములు ఒకదానితో ఇంకొకదాని సహకారము తీసుకొని, కార్యమును భోక్త కోసము చేస్తున్నాయి. ఆ భోక్తే జీవుడు. (ఐ॥ భా॥ 1-3-11). ఈ అధ్యాయములో స్వాల శరీరము, సూక్ష్మ శరీరము, కారణ శరీరము - అనే మూడు శరీరములనుండి జీవుడిని వేఱుచేసి చూపించబడుతున్నది.

సంశయము: - ఈ మూడు శరీరములనుండి వేఱుగా జీవుడని తెలుసుకొనేందుకు ప్రతి అవసరము ఏమున్నది? వినేవాడు, చూచేవాడు, మనసము చేసేవాడే జీవుడు. ఇలా అనుమాన ప్రమాణముతో నిశ్చయము ఎందుకు చేయలేము?

సమాధానము: - అలాకాదు. వినేటప్పుడు మనసము చేయడము, మనసము చేసేటప్పుడు వినడము కుదరదు. అనగా రెండు పనులూ చేసేవాడు ఒక్కడే అనే నిశ్చయము అనుమానముతో కాదు. ఇంతేగాక, మనసము చేసే సమయములో, మనసములోనే వ్యస్తచిత్తము కలవాడై వుండడము వల్ల, మనసము చేసేవాడు ఎవరు-అని స్వయముగా నిశ్చయము చేయజాలడు. (ఐ॥ భా॥ 1-3 తాత్పర్య నిర్ణయము). త్రిపుటి భేదములో అనుమానము పనిచేస్తుంది. త్రిపుటి రహితమైన గాఢ నిద్రలో జీవస్వరూపము అనుమానమునకు విషయము కాదు. ఆ కారణముగా దాని విచారణ ప్రతి చేస్తున్నది.

జీవ స్వరూప నిశ్చయము దృక్దర్శక వివేకముతో ఇలా చేస్తారు - శరీరమునకు బాహ్యముగా ఉన్న ఇగత్తుగాని, స్వాల శరీరముగాని, సూక్ష్మశరీరముగాని, ఈ అన్ని తత్త్వములూ, జీవునికి దృశ్యములు. వీటితో వేఱుగా వున్న జీవుని సాక్షిత్వము అతని స్వరూపము. అతడు యోగాభ్యాసము చేసి, చిత్తపృతి నిరోధముతో సమాధిని పొంది దీని పృథక్కమును అనుభవిస్తాడు. ఇలా కొండరి అభిప్రాయము కాని, ఇది ప్రతి చెప్పిన నిష్పియాత్మ యొక్క సమ్యగ్గర్భనము కాదు. సమాధి నుంచి లేవగానే తిరిగి జగద్వ్యవహోరము అంతా తప్పక వుంటుంది. ఈ దోష పరిహారము కోసము ఇంక కొంతమంది ‘జగత్తు అవిద్యా కల్పితము, మిథ్య; అందువల్ల వ్యవహోరము వాస్తవముగా లేదు’ అంటారు. అయితే, జ్ఞాని వ్యవహోరము చేస్తున్నట్లు కనపడుతుంది కదా? దీని సమన్వయము ఎలాగ-అనే సంశయానికి పరిహారము వారు ఇలా చేస్తారు - “జ్ఞానిలో కూడా అవిద్యాలేశము వుంటుంది. మరణముతో అది సమాప్తి కాగానే జ్ఞాని ముక్కుడు అవుతాడు; అప్పటివరకు అతనికి ముక్కి లేదు, జ్ఞానియందు కనపడే వ్యవహోర విషయమును ఇలా కుదరుతుంది అని చెపితే, జగత్తుయొక్క మిథ్యాత్మత్వ కల్పన చేయడము వల్ల సిద్ధాంతానికి లాభమేమీ లేదు.

దానిని అలా ఉంచండి. ప్రతి చెప్పిన నిష్పియాత్మ దర్శనప్రకమము వేఱుగా వుంటుంది. ఈ ప్రకమములో మూడు సోపానములు 1) జగత్తు ద్వారానే బ్రహ్మ నిశ్చయము జరగాలి. ఇలా ఆ నిశ్చయించిన బ్రహ్మ సవిశేషము అవుతుంది. కాని, నిర్విశేషము కాదు. అందువల్ల కార్యకారణ అన్యముతో బ్రహ్మక్కుమును నిశ్చయించాలి. ఈ బ్రహ్మ పరమార్థదృష్టితో నిరుపాధికము అవటమువల్ల నిర్విశేషమే. ఇటువంటి జ్ఞానముతో

జగత్తు విషయమైన ఉపాధి దృష్టి నశిస్తుంది. 2) శరీర శోధన, అవస్థాత్రయ శోధన, పంచకోశ శోధన - ఏని ద్వారా జీవని ప్రత్యగాత్మత్వమును నిర్ణయము చేయాలి. 3) దాని తరువాత ‘తత్త్వమసి’ మొదలైన వాక్యముల ద్వారా శ్రవణ మనసములు చేసి, ప్రత్యగాత్మై బ్రహ్మ అని నిర్దిశ్యయము చేయాలి. తరువాత ఈ నిర్ణయము యొక్క నిదిధ్యాసనము చేసి, శ్రుతి చెప్పిన బ్రహ్మత్వకత్వ సమ్మగ్దర్శనమును పొందాలి. బ్రహ్మజ్ఞాని జగత్తును ఉపాధి దృష్టితో కాక స్వరూపదృష్టితో చూస్తాడు. శరీరముతో జగద్యాపారమును చేస్తున్నప్పటికీ, అది నిప్పియాత్మ దర్శనమును బాధించదు. ఈ విధముగా కార్యజగత్తుకు - కారణబ్రహ్మకు అనన్యత్వము ద్వారా నిర్విశేషభావాకత్వ నిర్దిశ్యయము, శరీరాది శోధన ద్వారా ప్రత్యగాత్మ నిర్దిశ్యయము, ‘తత్త్వమసి’ మొదలైన వాక్యములద్వారా బ్రహ్మత్వకత్వ నిర్దిశ్యయము - ఈ మూడు నిర్దిశ్యయములతో సమ్మగ్దర్శనము ప్రాప్తిస్తుంది. అందువల్ల ఈ గ్రంథములో జగత్తు -బ్రహ్మ-జీవుడు, ఈ క్రమములోనే విచారము చేయబడింది.

11-1) స్వాల శరీరము

“శీర్యతే ఇతి శరీరమ్” - నశించేది కనుక శరీరము. ఇది కనపడే స్వాల శరీరము. హస్తపాదములతో కూడిన దీనినే ప్రతి వ్యక్తి తాను అనుకుంటాడు. నామము, జాతి, వర్ణము, ఆశ్రమము, లింగము మొదలైనవన్నీ స్వాల శరీరమునకు ఉన్నవి. అది అన్నము (ఆహారము) నుంచి పుట్టింది; దానితోనే పోషింపబడుతుంది. అందుకే దీనిని ‘అన్నముయము’ అంటారు. ఇది నవద్వారములు షడ్యికారములు సప్తదాతువులతో కూడి వున్నది. రెండు కళ్ళు, ముక్కున రంధ్రములు రెండు, రెండు చెవులు, నోరు, మూత్ర - పురీష ద్వారములు రెండు ఇవి నవద్వారములు. (అధ్యా 15-13) త్వక్కు, రక్తము, మాంసము, మేదస్సు, అస్థి, మజ్జ, శుక్రము (వీర్యము), లేక శోణితము (రజస్సు), ఇవే సప్తదాతువులు. అస్థి (గర్జములో పిండ రూపముగా వుండుట), జాయతే (పుట్టుట), వర్ధతే (పెరుగుట), పరిణమతే (వృధిచెందుట), అపక్షీయతే (క్లీషించుట), వినశ్యతి (మరణించుట) -ఇవి షడ్యికారములు. పంచభూతములతో నిర్మించబడిన ఈ శరీరమునకు ఉపాదానము బ్రహ్మ. ఆకాశమునుండి అన్నముయము వరకు బ్రహ్మస్వరూపము అనుగతమయ్యే వుంటుంది - “బ్రహ్మ స్వరూపానుగమాయ చ ఆకాశద్వస్తుమయాంతం కార్యం” (త్రై॥ 2-6-6). ప్రాణులలో ప్రాణమనస్సులతో చేతనము వస్తుంది. వృక్షములు మొదలైన వాటిలో ప్రాణము మాత్రమే వుంటుంది. కాని మనస్సు వుండదు. “ఓపథి వనస్పతిషు రసో దృశ్యతే, చిత్తమ్ ప్రాణభృత్యు. ప్రాణభృత్యుత్వేవ ఆవిస్తరాం ఆత్మా, తేషు రసో-పి దృశ్యతే, న చిత్తమ్ ఇతరేషు-” (ఐతరేయ ఆరణ్యకమ్ 2-3-2-3). కాని స్వాల శరీర దృష్టితో, మానవునకు వృక్షములకు చాలా సామ్యము ఉన్నది. మానవ శరీరములోని రోమములే వృక్షములకు ఆకులు; వాని చర్మమే దానికి బైట బెరడు; అతని రక్తమే దాని రసము; అతని మాంసమే దానిలోపల భాగము; అతని లోని నాడులే దాని లోని ఈనెలు, అతని ఎముకలే దాని లోని కాండములు; అతని లోని మజ్జ దానిలోని గుజ్జ. (బృ॥ 3-9-28).

వెనుకటి జన్మలో చేసిన కర్మను అనుభవించడము కోసమే ఈశ్వరుడు జీవునికి స్వాల శరీరమును ఇచ్చాడు. ఇలా పూర్వజన్మము, అంతకుముందు జన్మములలో చేసిన కర్మల కారణముగా వచ్చింది. దీని వల్ల జన్మప్రవాహము అనాది అని తెలుస్తోంది. అందువల్ల ‘ప్రథమజన్మకు కారణము ఏమిటి?’ అనే ప్రశ్న లేనే లేదు. దుఃఖారణమైన జన్మలు అనాది అని జీవుడు తెలుసుకుంటే, అటువంటి శరీరము మీద అతనికి జాగుప్ప కలుగుతుంది. మనస్సు - జగత్తు వీటి వ్యవహారములనుండి విడిపోయి, భగవంతుని వైపు

అలోచిస్తుంది. కాలాంతరములో వాడు జ్ఞాని కూడా కావచ్చు. జ్ఞాని తన శరీరమును కేవలము కర్యానుభవము కోసమే వినియోగిస్తాడు. స్వాల శరీరమును అజ్ఞాని కర్యాఫలానుభవముతో పాటుగా, ఇంక కొన్ని కర్మలను చేసి ముందు జన్మలకు మార్గము ఏర్పరుచుకుంటాడు. పుణ్యకర్మలవల్ల దేవతా శరీరములు, పాపకర్మలవల్ల వృక్ష అధవా తిర్యక్ (జంతువుల) శరీరములు, మిత్రఫలముల వల్ల మానవ శరీరము వస్తాయి. వృక్షాదులు కూడా జీవులే. బౌద్ధ, వైశేషికులు చెప్పినట్లు అచేతనములు కావు. (ఛాం॥ 6-11-2). ఈ మూడు విధములుగా ప్రతి ఒకజీవి పుణ్యపాపముల పొచ్చు తగ్గులతో అధికము - మధ్యమము-సామాన్యము అని సమూహములుగా విభజింపబడ్డది. వాని సింహపలోకనము ఈ పట్టికలో చూపబడినది.

పుణ్యము	దేవతా శరీరము	పాపము	వృక్ష - తిర్యక్ శరీరము	మిత్రము	మానవశరీరము
1) అత్యధికము	హిరణ్యగర్భుడు	అధికము	కాండము లేని వృక్షములు, పాము మొంచి.	పుణ్యధికము	ముముక్షువులు
2) మధ్యమము	జంద్రాదిదేవతలు	మధ్యమము	మామిడి మొగు మొక్కలు	మధ్యమము	సాధారణలు
3) సామాన్యము	యక్కగంధర్వారులు	సామాన్యము	తులసి మొగు చిన్న మొక్కలు అవులు మొగి.	పాపాధికము	మూర్ఖజన్మలు

(11-1 క) కర్యానుసారము శరీరప్రాప్తి

11-2) నేను స్వాల శరీరము కాను

ఈ స్వాల శరీరములో దీనికి విపరీత ధర్మములు వున్న జీవుడు నివసిస్తున్నాడు. (సూ॥ భా॥ 3-3-54). కర్మఫల భోగము కొరకు ఇతినికి క్రొత్త క్రొత్త శరీరములు వస్తాయి. దీనిని భోగించే జీవుడు, తనను దీనికంటే వేఱు అని స్పష్టముగా తెలుసుకోవాలి. మానవుడు జీర్ణవస్తుమును వదలి, క్రొత్త వస్తుమును ధరిస్తాడు. అలా జీర్ణ శరీరమును వదలి జీవుడు క్రొత్త శరీరమును ధరిస్తాడు - “వాసాంసి జీర్ణాని యథా విషయ నవాని గృహ్ణితి నరో-పరాణి, తథా శరీరాణి విషయ జీర్ణాని అన్యాని సంయూతి నవాని దేవీ” (గీ॥ 2-22)-” వస్తుములను మార్చినా మానవుడు తాను మారనట్టే, శరీరములు మారుతున్నా జీవుడు మారడు.

ఇది శాస్త్రముద్వారా తెలుస్తున్నది. ప్రత్యక్షముచేత, అనుమానముచేత కూడ శరీరమును చూసి ఈ లక్షణమును గ్రహించగలము. చిన్నతనములో, యోవనములో, ముసలితనములో శరీరము మారినా కూడా ‘నేను’ అలాగే వున్నాను. ఇంతే గాక, రోగముతో శరీర అంగములు జీవునికి పనికిరానప్పుడు వైద్యుడు వానిని ఖండిస్తాడు. లోహము మొదలైన ఇతర ధాతువులతో చేసిన అంగములను ఆక్కడ సంధిస్తాడు. ఇంకాక జీవుని శరీరమునుండి తీసిన అంగమును ఇక్కడ ఏర్పాటు చేస్తాడు. ఇలా అన్ని మార్పులు జరిగినా కూడా మూల జీవుడు మాత్రము మారడు. పూర్వము లాగే వుంటాడు. శల్యచికిత్స కోసము శరీరమును స్పర్శరహితముగా చేస్తారు; జీవుని మానసిక సంబంధము ఆ సమయములో స్వాలశరీరముతో వుండడు. శరీరము కోసివేసినా కూడా వానికి ఏమాత్రము బాధకులుగదు. గాఢనిద్రలో కూడా పరిస్థితి చాలా వరకు

ఇలాగే వుంటుంది. ఈ విధముగా జీవుని కర్మఫలభోగమునకు ఉపకరణమాత్రమైన స్థాల శరీరమున కంటే జీవుడు భీస్తుమని అసందిగ్ధముగా తెలుస్తున్నది. “నేను శరీరము కాను” అని అప్పుడు నిశ్చయమవుతున్నది.

11-3) సూక్ష్మ శరీరము

స్థాలశరీరము లోపల ఒక సూక్ష్మశరీరము వున్నది. ఇంద్రియములచేత ఇది తెలియబడదు. స్థాల శరీరము జడము; అందువల్ల తనకు తానుగా ఏపనీ చేయలేదు. దీని గతిశీలతకు ఏదో ఒక కారణము ఉండాలి. అది సూక్ష్మశరీరము. ఇంద్రియ విషయము కానందువల్ల దీనిని సూక్ష్మశరీరము అన్నారు. స్థాలశరీరములో ఉన్న జీవుడిని గుర్తించడానికి ఇది ఒక చిహ్నము (గుర్తు). అందువల్ల సూక్ష్మశరీరాన్ని ‘లింగ శరీరము’ అని కూడా అంటారు. నిద్రాసమయములో ఇది స్థాల శరీరమునుండి చాలావరకు లోపలకు వెళ్ళిపోతుంది. ఆ సమయములో స్థాలశరీరము యొక్క కార్యకలాపములు (చేష్టలు) ఎక్కువ భాగము ఆగిపోతాయి. పూర్తిగా ఎప్పుడైతే ఆగిపోతాయో అప్పుడు మృత్యువు వస్తుంది. జీవుడు, జాగ్రదవస్తులో చేసే కర్మలు అధృష్టరూపముగా (కనపడని విధముగా) సూక్ష్మశరీరములో స్థిరపడి వుంటాయి. సూక్ష్మశరీరము నశించదు. స్థాల శరీరము మరణించిన తరువాత, ఈ సూక్ష్మ శరీరము యథోచితకాలములో తన అధృష్టమును అనుసరించి ఇంకొక స్థాలశరీరమును ధరిస్తుంది.

ముందే చెప్పిన విధముగా ప్రాణము - ఇంద్రియములు - అంతఃకరణము, ఇవి సూక్ష్మశరీర తత్త్వములు. (అధ్యా॥ 8-7). ఏని సంఖ్య విషయములో గ్రంథములు వేఱువేఱుగా చెపుతూ వున్నాయి. కాని వేదాంతములో ఈ సంఖ్య ప్రధానము కాదు కనక వానిచింత లేదు. సూక్ష్మ తత్త్వములు ఇవి - పంచ జ్ఞానేంద్రియములు, పంచకర్మోంద్రియములు, పంచ ప్రాణములు, అంతఃకరణము. అంతఃకరణమునకు నాలుగు అంశములు ఉన్నవి. ఇవి అన్నీ కలసి మొత్తము 19 అయినవి. ఇవన్నీ అపంచీకృత తత్త్వములు. స్థాలశరీరము యొక్క ఉపాదానము లాగే సూక్ష్మశరీర ఉపాదానము కూడా బ్రహ్మామే. “అయం వై హరయః” (బృ॥ 2-5-19)- ఇంద్రియములు కూడా వాడే (బ్రహ్మ). జీవునికి వ్యతిరిక్తముగా ఉండే జీవుని ఉపకరణములు బ్రహ్మ నుంచి పుట్టుతున్నవి - “జీవవ్యతిరిక్తాని తత్త్వాని జీవోపకరణాని బ్రహ్మాణో జాయన్తే” (సూ॥ భా॥ 3, అధి॥సంబంధభాష్యము). జడ శరీరము (స్థాల శరీరము) యొక్క చేష్టలలో కొన్ని క్రియలు మన వశములో ఉంటాయి. కొన్ని వుండవు. సూక్ష్మశరీరము యొక్క 19 తత్త్వములను ఆధ్యాత్మికములు అని, వాటి క్రియలను అధిభోతికములు అని, వాని దేవతలను ఆధి దైవికములు అని అంటారు. సూక్ష్మ శరీరము కూడా జడము అయినందువల్ల, స్వతంత్రముగా ఏమీ చేయజాలదు. చేతనస్వరూపమైన అధిదేవత దాని చేష్టలకు కారణము. ఈ నమస్త క్రియలు ఆ దేవతల యొక్క అనుగ్రహముతోనే జరుగుతాంఱా. (గీ॥ భా॥ 18-14).

ఇక, సూక్ష్మశరీరము యొక్క ప్రతీ తత్త్వమును విచారించుదాము.

11-4) అంతఃకరణము

1) జీవుని భోగమునకు సహాయకములుగా శరీరములో ఉన్న ఉపకరణములను ‘కరణములు’ అంటారు. వాటిలో చక్కరాది పంచ జ్ఞానేంద్రియములు బాహ్యకరణములు. ఇవి బాహ్యజగత్తు యొక్క విషయములను ప్రధమముగా గ్రహిస్తాయి. తరువాత జీవుని భోగము కోసము విషయములను అప్పగించే ముందు ఒక ఉ

పకరణము వాటిని విశ్లేషణ చేస్తుంది; అలా విశ్లేషించే లోపల వుండే కరణము -“అంతఃకరణము”. ఆ అంతఃకరణములో పంచతన్మాత్రలు పుండడము వల్ల ఐదు విషయములను అది విశ్లేషణ చేయగలుగుతుంది. అంతఃకరణ ఆస్తిత్వమును నిశ్చయము చేసే క్రమమును శ్రుతి ఇలా అన్నది:- మనస్సు ఎక్కడో వున్నందువల్ల కనబడ లేదు, మనస్సు ఎక్కడో వున్నందువల్ల వినబడ లేదు. మనస్సుతోనే చూస్తాడు. మనస్సుతోనే వింటాడు. “అన్వయత మనా అభూవం, నాదర్శం అన్వయత మనా అభూవం, నాద్రోషం మనసా హ్యావ పశ్యతి, మనసా హ్యావ శ్రవోతి” (బృ॥ 1-5-3). (న్యాయసూత్రము 1-1-6) ఇలా చెప్పున్నది - “యుగపత్ జ్ఞానానుత్పత్తిః మనసో లింగమ్” - మనస్సు వున్నది అనడానికి గుర్తు ఎలాగంటే, అనేక జ్ఞానములు ఒకేసారి కలుగవు. ఏదైనా గ్రంథము చదువుతున్నప్పుడు, కళ్ళు ఆ అక్షరములను చూస్తానే వున్నా కొన్ని వాక్యములు మన కళ్ళని తప్పించుకుంటాయి. మాటల్లాడే మాటలు మన చెవులలో పడుతూనే వుంటాయి. కాని కొన్ని మాటలు చెవులు వినవు. దానికి కారణము అంతఃకరణము ఇంకొకవైపు లగ్నమయివుండడమే. అది ఇంకొకటిని ఆలోచిస్తా వుండడము వల్ల ఈ పంక్తులను, మాటలను విశ్లేషించజాలదు. (సూా భా॥ 2-3-32, బృ॥ 1-4-3).

2) అంతః కరణమునకు ఆవశ్యకమైన శక్తి ఆహారములోని స్ఫూర్థభాగము మలముగా విసర్జింపబడుతుంది. మధ్యమ భాగము మాంసము అవుతుంది. అతి సూక్ష్మభాగము అంతఃకరణమునకు హోష్పకమైనది - “అన్నమశితం త్రేధా విధియతే తస్య యః స్థవిషో ధాతుః తత్పురీషం భవతి, యో మధ్యమస్తన్యాంసం, యో -ణిష్ఠం తన్యనః” (ఛాం॥ 6-5-1). అందువలన అంతఃకరణము భోతికము. అన్నము తినకహాతే విషయగ్రహణము చేయడము, నిశ్చయము చేయడము, జ్ఞాప్తికి తెచ్చుకోవడము ఇవన్నీ బలహీనమైపోతాయి. ఇంతేకాదు. అంతఃకరణ కార్యములన్నీ ఆహార గుణముల మీదే ఆధారపడి వున్నాయి. ఆహారములో ఉన్న సాత్మీక, రాజస, తామస గుణములను అనుసరించి క్రమముగా సాత్మీక, రాజస, తామస భావములకు అంతఃకరణములో పుణ్ణి కలుగుతుంది. అందువల్ల సాధకునికి సాత్మీక ఆహారము తీసుకోవాలని చాలా నియమములు చెప్పారు. ఇంకా “శబ్దాది విషయముల జ్ఞానము కూడా అంతఃకరణమునకు ఆహారము. అందువల్ల కేవలము రాగ ద్వేష మోహ రహితమైన విషయాలనే స్వీకరించడము అంతఃకరణ శుద్ధికోసము ఆవశ్యకము” (ఛాం॥ భా॥ 7-23-2).

3) అంతఃకరణములో 4 అంశములున్నవి - మనస్సు, బుద్ధి, చిత్తము, అహంకారము. మీని స్థానములు వరుసగా కంఠము, ముఖము, నాభి, హృదయము (శారీరికోపనిషత్తి). మీనిలో సంకల్ప వికల్పములను చేసేది మనస్సు - “సంకల్ప వికల్పత్తుకం మనః” చేసిన సంకల్పములలో సరియైనది లేనిది నిశ్చయము చేసేది బుద్ధి - “నిశ్చయాత్మికా బుద్ధిః” స్ఫూర్థము చేసేది చిత్తము -“ధారణాత్మకం చిత్తమ్” నేను మనుష్యుడను, నేను స్త్రీని, నేను వస్తున్నాను, నేను వెళ్తున్నాను, ఈవిధముగా అనాత్మయైన శరీరమునందు ఆత్మబుద్ధిని చేయడము అహంకారము - “అహం కరోతీతి అహంకారః” ఈ భావము బలమై, నేను ధనవంతుడను, నేను బుద్ధిమంతుడను అని అనుకోవడము దురహంకారమవుతుంది. ఈ నాలుగు అంగముల అధిదేవతలు - చంద్రుడు, చతుర్ముఖ బ్రహ్మ, విష్ణువు, రుద్రుడు. ఏ పని అయినా సంకల్పముతో ప్రారంభము అవుతున్నది. సంకల్పము, నిశ్చయము, స్ఫూర్థి వీటి వల్ల “నేను ఈ పనిచేశాను” అనే భావము కలగగానే అంతఃకరణములో కర్మజన్య అద్భుతము చేరిపోతన్నది. తన మంచి సాధనతో ముముక్షువు జ్ఞానమును పొంది ముక్తుడు అయితే, ఆ జ్ఞానరూప ఘలముకూడా అంతఃకరణములోనికి వెళ్తుంది.

11-5) ఐదు ప్రాణములు

1) మనము తినే అన్నము అంతఃకరణమునకు పోషణ కారణముయితే, త్రాగే నీటిలో సూక్ష్మభాగము ప్రాణమునకు పోషకము. నీటిలో స్నాలభాగము మూత్రము అవుతుంది, మధ్యమ భాగము రక్తములో కలుస్తుంది, అతి సూక్ష్మభాగము ప్రాణమునకు పోషకమవుతుంది - “ఆపః హీతాస్తైధా విధీయంతే తాసాం యః స్థవిష్టో ధాతుస్తన్యాత్రం భవతి యో మధ్యమస్తల్లోహితం యో-ణిష్టః స ప్రాణః” (ఛా॥ 6-5-2). అన్నము తినకపోతే స్నాలశరీరము, అంతఃకరణము బలహీనముయిపోతాయి. కానీ ప్రాణి మరణించదు. నీరు త్రాగుతూవుంటే మూడునెలలు వరకు ప్రాణములు నిలచే వుంటాయి. నీరు లేకపోతే కొంచెము కాలములోనే మరణిస్తుంది.

2) ప్రాణవాయువులు ఐదు; అవి- ప్రాణము, అపానము, వ్యానము, ఉదానము, సమానము. సాంఖ్యులు మొదలైన కొందరి అభిప్రాయము ప్రకారము స్నాలదేహములో వీని స్థానములు ఇలా వున్నాయి - “హృది ప్రాణో గుదే-పానః సమానో నాభిసంస్థితఃః ఉదానః కంతదేశస్థో వ్యానస్సర్వశరీరగః” - ప్రాణమునకు స్థానము హృదయము; ఉచ్ఛాస నిశ్చాసములు దీని కార్యము. అపానమునకు స్థానము గుదము. ఇది గుదమునకు గుహ్యమునకు సంకోచము వికాసములను కలిగిస్తూ మల మూత్ర శుక్ల శోణితములను విసర్జిస్తుంది. సమానము యొక్క స్థానము నాభి; ఇది పాచనము (జీర్ణము) చేస్తుంది. ఉదానమునకు స్థానము కంతము; ఘ్రింగడము దగ్గరడము దీని క్రియలు. వ్యానము సమస్త శరీరములో వ్యాపించి వున్నది. ఎముకలలోనూ, సంధులలోనూ, మర్మస్థానములలోను జరిగే క్రియలు దీని కార్యములు. కొందరు పైన చెప్పిన స్థానములనూ కార్యములనూ ఈ విధముగా ఆమోదిస్తున్నారు. అయితే ఇది ప్రతి సమ్మతము కాదు. (ఛా॥ 1-3-18).

3) ప్రతిని అనుసరించి, వాయువు యొక్క అయిదు వృత్తి విశేషములు పంచప్రాణములు. ప్రాణవాయువు యొక్క స్థానము ముఖము. దీనిద్వారా నోరు, ముక్కు కళ్ళు, చెవులు - వీనితోనే శ్వాస విడిచిపెట్టడము జరుగుతోంది. ఇది మిగిలిన 4 వాయువులకు రాజు పంటిది. (సూ॥ భా॥ 2-4-12). దీనిని ముఖ్య ప్రాణము అంటారు.

అపానవాయువు యొక్క స్థానము గుదము గుహ్యము. దీనిద్వారా మలమూత్ర విసర్జనము, శ్వాస తీసుకోవడము జరుగుతున్నది. దీని క్రియతోనే గంధమును గ్రహించడము జరుగుతున్నది. (బృ॥ 1-5-3, 3-2-5). కానీ, బ్రహ్మస్మాత్ భాష్యములో ఒక్కచోట మాత్రము - “ప్రాణః ప్రాగ్వత్తిః ఉచ్ఛాసాది కర్మా, అపానః అర్వాగ్ వృత్తిః నిశ్వాసాది కర్మా” (సూ॥ భా॥ 2-4-12) అని ఉన్నది. దీని ప్రకారము ప్రాణ-అపానముల క్రియలలో విపరీత క్రమము వస్తున్నది. ఇది లిపికారుని దోషము అయి వుండవచ్చు.

హృదయమునకు కుడివైపున రంధ్రముల నుండి బయలుదేరి దేహమంతా వ్యాపించే నాడులు వ్యానవాయువుకు స్థానము. హృదయములోనున్న వీటి నాడుల సంఖ్య 101. ఇందులో ఒక నాడి మూర్ఖము (తాలుపు) నుండి వస్తున్న సుషుమ్మ ఒక్కాక్కునాడి వంద భాగములుగానూ, ఆ ఒక్కాక్కటీ 72,000 భాగములు గానూ విభజింపబడి శరీరము అంతటా వ్యాప్తి చెందుతున్నాయి. ఈ నాడీ మందలమంతా వ్యానవాయువుస్థానము. ప్రాణ-అపానముల మధ్య జరుగ క్రియ దీని క్రియ, అంటే శ్వాస తీసుకోవడము

వదలడము అను కార్యము మధ్య కార్యము, అనగా శ్యాస ఆపి వుంచుట, దీని కార్యము. మాట్లాడుట, బరువులు మోయుట, యజ్ఞమునకు అగ్ని మధించుట, ఈ విధమైన ఎక్కువ శ్రమతో కూడినవి దీని వల్లనే జరుగుతాయి. (ప్ర॥ 3-5-7, ఛాం॥ 1-3-3, 5).

మూర్ఖములోని సుషుమ్మ నాడి చివరి వరకు వ్యాపించి ఉదానవాయువు ఉన్నది. శాస్త్రనిర్మిత కర్మ చేసిన వారిని ఉత్తమ జన్మలకు, దానికి విరుద్ధముగా నిపిధ్య కర్మలు చేసిన వారిని క్రిందిలోకములకు పంపించే పని ఈ ఉదానవాయువు యొక్క కర్మ. నిత్యమూ సుషుప్తిలో జీవులను ఆనందరూప బ్రహ్మ దగ్గరకు తీసుకువేళ్ళే పని కూడా దీనిదే. (ప్ర॥ 3-9-10).

నాభి సమానవాయువు స్థానము. త్రాగినదానిని, తిన్న ఆహారమును, శరీరమున అన్ని భాగములకు సమానముగా విభజించే కార్యము ఈ వాయువుయొక్క పని. (ప్ర॥ 3-5).

4) ప్రాణము, అపానము, వ్యానము, ఉదానము, సమానము ఏని ఆధిదేవతలు క్రమముగా ఆదిత్యుడు, పృథ్వి, వాయువు, తేజస్సు, ఆకాశము (ప్ర॥ 3-8-9).

11-6) పంచ జ్ఞానేంద్రియములు

శ్రోత్రము, త్వాక్కు, చట్టవు, జిహ్వ, నాసిక ఇవి ఐదు జ్ఞానేంద్రియములు. ఏని ఆధిభౌతిక కార్యములు - శబ్దములను వినడము; కలినము మృదువు, శీతలము ఉష్ణము మొదలైన స్పర్శల జ్ఞానము; రూపములను చూడడము, రుచిని గ్రహించుట, గంధమును గ్రహించుట. స్థాల శరీరములో ఏని స్థానములు - చెవి, చర్యము (త్వచ), కళ్ళు, నాలుక, నాసిక. ఈ అంగములే ఇంద్రియములు కావు. ఇవి ఇంద్రియ గోళములు; అంటే ఇంద్రియ స్థానములు. క్రమముగా ఏని ఆధి దేవతలు దిగ్దేవతలు, వాయువు, సూర్యుడు, వరుణుడు, నాసత్యుడు - దస్తులు (అశ్వినీ దేవతలు) ఆనే కవలలు. ఈ ఇంద్రియములు కేవలము తమకు సంబంధించిన విషయములనే గ్రహించగలవు. చెవులు చూడజాలవు, కళ్ళు వినజాలవు. ఒక యింద్రియము పనిచేసేటప్పుడు ఇంకొక యింద్రియము పనిచేయదు. ఒక జ్ఞానేంద్రియమునకు ఒక్క తత్త్వమే ఉండడము వల్ల (అధ్యా॥ 8-7) - ఒక సమయంలో అది తనకు సంబంధించిన ఒక్కపనిని మాత్రమే చేయగలదు. భక్త్యమును తినేటప్పుడు దాని శబ్ద స్పర్శరూపరసగంధములను ఈ ఐదు విషయములు ఒక్క సమయములోనే మానవుని అనుభవమునకు రావు. విషయానుభవమునకు మనస్సు ఒక్కటే కారణము గనుక ఒక సమయములో ఒకే ఇంద్రియముతో అది సంబంధించి వుంటుంది. (పైన అ॥ 11-4-1ని చూడండి.)

ప్రతిని అనుసరించి, సూక్ష్మ శరీర విషయములో వివరణ ఇవ్వడము అయింది.
దాని సింహావలోకనము ఇక్కడ ఇచ్చిన పట్టికలో చూపబడినది. (11-7, క).

(11-7-క) సూక్ష్మశరీరము యొక్క ప్రశ్నల వివరణము

ఆధ్యాత్మికము	స్థానము	ఆధిభౌతికము	ఆధిదైవికము
అంతఃకరణము			
మనసు	కంరము	సంకల్ప - వికల్పములు	చంద్రుడు
బుద్ధి	ముఖము	నిశ్చయము చేయడము	బ్రహ్మో
చిత్తము	నాభి	జ్ఞాపకము ఉంచుకొనుట	విష్ణువు
అహంకారము	హృదయము	అహం - అభిమానము	రుద్రుడు
ప్రాణములు			
ప్రాణవాయువు	ముఖము	నిశ్చాసము	ఆదిత్యుడు
అపానవాయువు	గుదము - గుహ్యము	ఉచ్ఛాసము	పృథివీ
వ్యానవాయువు	నాడీ మండలము	శాసని నిలిపివుంచుట	వాయువు
ఉదాన వాయువు	శిరస్సు నుండి పాదములు వరకు	సుఫుష్టికూ రాబోయే జన్మలకూ తీసుకుపోవుట	తేజస్సు
సమాన వాయువు	నాభి	ఆహార వితరణము	ఆకాశము
జ్ఞానేంద్రియములు			
ల్యోతము	చెవులు	శబ్దము వినుట	దిగ్దేవతలు
త్వక్కు	చర్మము	స్వర్ఘ గ్రహించుట	వాయువు
నేత్రము	కళ్ళు	చూచుట	సూర్యుడు
జివ్యా	నాలుక	రుచి గ్రహించుట	వరుణుడు
ప్రూణము	ముక్కు	గంధమును గ్రహించుట	అశ్వానీ దేవతలు
కర్మేంద్రియములు			
వాక్కు	థాతి, ముఖము	మాటల్లాడుట	అగ్ని
పాణి	చేతులు	ఇచ్చి - పుచ్ఛకొనుట	ఇంద్రుడు
పాదము	కాళ్ళు	నడుట	ఉపింద్రుడు
పాయువు	గుదము	మల విసర్జనము	మృత్యువు
ఉపస్థి	శిశ్మము - యోని	మూత్ర, శుక్ర - శోషితముల విసర్జనము	ప్రజాపతి

(11-7) పంచ కర్మంద్రియములు

శరీరములో 5 కర్మంద్రియములు ఉన్నవి - వాక్కు, పాణి, పాదము, పాయువు, ఉపస్తి. వీని ఆధిభౌతిక కార్యములు త్రమముగా - మాటల్లాడుట, ఇచ్చుట పుచ్చుకొనుట, నడుచుట, మలవిసర్జన, మూత్రము శుక్ర - శోణితములను విసర్జించుట. ఏటికి అధిదేవతలు - అగ్ని, ఇంద్రుడు, ఉపంద్రుడు, మృత్యువు, ప్రజాపతి. కర్మంద్రియములకు తినే పదార్థములలో నూనె, నెఱ్య మొదలైన స్నిగ్ధ పదార్థములనుండి బలము వస్తుంది. క్రొవ్వు గుజ్జ యొక్క స్వాలభాగము ఎముకలలోనికి, మధ్యమ భాగము మజ్జలలోనికి, సూక్ష్మభాగము వాక్కుకు (అన్ని కర్మంద్రియములకు) వెళ్తుంది - “తేజో-శితం త్రేధా విధియతే తస్య యః స్ఫవిష్టో ధాతుస్తదస్థి భవతి యో మధ్యమః స మజ్జా యో-ణిష్టా సా వాక్” (ఛాం॥ 6-5-3). అందువల్ల నెఱ్య ఎక్కువగా తినే తెలుగు (ఆంధ్ర) బ్రాహ్మణులు వేదఫలోష చేసేటప్పుడు స్ఫుర్తత్వము, మాధుర్యము వుంటాయి.

సూక్ష్మశరీరములోని 5 జ్ఞానేంద్రియములు, మనస్సు, వాక్కు, పాణి - ఈ ఎనిమిదిని శ్రుతి **గ్రహములు** అన్నది. పంచ జ్ఞానేంద్రియములతో గ్రహించే నిషిద్ధ శబ్ద స్వర్ప రూప రస గంధములు, పంచ జ్ఞానేంద్రియములకు త్రమశః **అతిగ్రహములు**. మనస్సు ఏ నిషిద్ధ కామములలో ప్రవర్తిస్తూ వుంటుందో అది మనస్సుకు అతిగ్రహము. వాక్కు అసహ్యము అసభ్యము అయిన ఏ శబ్దములను ఉచ్చరించుటకు అతురత పడుతూ వుంటుందో, అది వాక్కు అతిగ్రహము; చేసే నిషిద్ధకర్మములు పాణికి అతిగ్రహము - అంటారు. గ్రహములు - అతిగ్రహముల అధినములో వుంటాయి. గ్రహాతిగ్రహములే జీవునికి మృత్యువు, అనగా బంధము అవుతాయి. (బృ. 3-3-2-9). ఈ మృత్యువునకు మృత్యువు అయినవాడు పరమాత్మ; అతనిని ఎవరు పొందుతారో వారికి మృత్యువే లేదు.

11-8) నేను సూక్ష్మశరీరము కాదు

నేను స్వాల శరీరమును కాను, అని చెప్పినట్టే, నేను సూక్ష్మశరీరమును కూడా కాను. లింగ శరీరము యొక్క తత్త్వములు జడములు. ఒకదానితో ఒకటి కలసి పనిచేస్తాయి. చేతన స్వరూపుడైన జీవుని భోగము కొఱకే అవి పనిచేస్తాయి. జీవుడు వానికంటే వేఱు. అందువల్ల లింగ శరీరము యొక్క అంగములైన ప్రాణము జ్ఞానేంద్రియములు కర్మంద్రియములు పనిచేయడము లేక చేయకపోవడము, నశించడము జీవుడు చూస్తూ వుంటాడు. ప్రాణము చాలామటుకు జీవుని వశములో వుంటుంది. యోగులకైతే పూర్తి స్వాధినములో వుంటుంది. దీనివల్ల ఈ అంగములు జీవుని భోగము కొఱకే ఉండే కరణములు అని మనకు స్ఫుర్తముగా తెలుస్తున్నది. అందువల్ల వాటిని గుర్తించే జీవుడు వానికన్న వేఱు.

అంతఃకరణము విషయములో కూడా ఈ మాట సత్యము. అయినా కూడా దీనిని తెలుసుకోవడములో ఒక అడ్డంకి వున్నది. సంకల్పము, నిశ్చయము, స్వాతులు, అహంభావము ఇవన్నీ తనకు జ్ఞేయములైనందువల్ల ‘నేను వీనికన్న వేఱు’ అని నిశ్చయము అవుతున్నది. అయితే ఈ సాక్షిత్వము కూడా ఒక అహంకారరూపంగా సంకల్పరూపముగా అంతఃకరణ ధర్మముగానే భాసిస్తున్నది. ‘నేను ఈ సంకల్పములకు సాక్షిని’ అనేది కూడా ఒక మనోవృత్తి మాత్రమే. ఇందులో ‘నేను’ అనేది అహం వృత్తి కదా? అందువల్ల “నేను అంతఃకరణము కన్న వేఱుగా ఎలా వుంటాను? దానికంటే వేఱుకాను”, అనే భావన వదలడము లేదు. ఈ సందేహము పోవాలంటే సుషుప్తి అనగా, గాఢనిద్ర అనుభవమును పరిశీలించాలి. సుషుప్తిలో జాగ్రత్త-స్వప్నములందువలె ఏ జ్ఞానమూ వుండదు. అయినా, విశేష జ్ఞానము లేనిదానిని తెలుసుకుంటూ, సాక్షి రూపములో ఉండే

‘నేను’ ఉన్నాను. గాఢనిద్ర నుంచి లేచి – “విక్రాంతిగా నిద్రపోయాను, కొంచెము కూడా ఏదీ తెలియలేదు” అంటాను. నిద్రా సమయములో ‘నేను’ లేకపోతే ఈ మాటలు ఎలా అనగలను? అందువల్ల సుషుప్తిలో అంతఃకరణము పనిచేయడము లేదని తెలుస్తున్నది. అందువల్ల జాగ్రత్త్వప్పుములలోవలె అంతఃకరణము తనను తానే గుర్తించినదా’ అనే సందేహము సుషుప్తి విషయములో వుండదు. ఎందుకనగా గాఢనిద్రలో, అంతఃకరణము తనను తాను గుర్తించడానికి అక్కడ అంతఃకరణమే వుండదు. ఇందులో సందేహము ఏమీ లేదు. సుషుప్తి కాలములో అంతఃకరణము యొక్క అనుష్ఠానిని ఏ ఆత్మ అనుభవిస్తున్నదో అది అంతఃకరణము కన్న భిన్నముగానే వున్నది.

అందువల్ల అంతఃకరణము యొక్క అన్ని తత్త్వములు దృశ్యములే. వానికి ద్రష్టవ్యాస ఆత్మ సూక్ష్మశరీరముకన్న భిన్నుడు” అని స్ఫుర్తమైనది. దీనివల్ల “నేను సూక్ష్మశరీరము కాను” అని తెలుస్తున్నది.

11-9) కారణ శరీరము

ఈ ప్రకారము ఆత్మ స్వాల శరీరము కాదు; సూక్ష్మశరీరము కూడా కాదు. అతి సహజరీతిలో ఈ రెండు శరీరములను తానుగా అనుకున్న జీవుడు ఆ విధముగా ఎప్పుడూ లేదు. అనగా అతడు తనని తాను తెలుసుకోలేదు. ఇది అతని అజ్ఞానము. ఏది తాను కాదో, ఆ శరీరమును ‘తానే’ అనుకుంటున్నాడు. శరీరము యొక్క లింగము, జాతి మొదలైన వాటిని అనుసరించి “నేను స్త్రీని, నేను పురుషుడను, నేను బ్రాహ్మణుడను, నేను శూద్రుడను” అని ఈ విధముగా తెలుసుకోవడము జీవుని మిథ్యాజ్ఞానము. వీటిని అనుసరించి అతడు రాగద్వేషాది భావములను పొంది, వివిధ కర్మలచేత లిప్పుడు అవుతున్నాడు. చేసిన అనేక కర్మలవల్ల పుట్టిన అదృష్టము (కనపడని శక్తి) అంతఃకరణములో స్థిరపడుతుంది. అతడు దీనినంతటినీ ఒకే జన్మలో భోగించజాలడు. అందువల్ల ఇంకాక జన్మ ఎత్తవలసి వస్తుంది. ఈ విధముగా జనన - మరణ రూప సంసార చక్రములో పదేటందుకు కారణము అతని అజ్ఞానమే. ఇది కూడా (శీర్యతే) నశించే స్వభావము గలదగుటచే శరీరమే. అందువల్ల అజ్ఞానమును కారణశరీరము అంటారు. శుద్ధము, నిర్మలము అయిన ఆత్మకు దీనితో కూడా సంబంధము లేదని (ఈశా॥ భా॥ 8) -ముందు చెప్పబడనున్నది. (అధ్యా॥ 12-9-1, చూడండి).

11-10) విద్య, కర్మ, పూర్వప్రజ్ఞ :

రాగ - ద్వేషాదులతో కూడిన జీవుడు తన జాగ్రదవస్థలో ఒక్క క్షణము కూడా విక్రాంతిగా ఉండజాలడు. ఏదో ఒకటి తెలుసుకుంటూనే ఉంటాడు; ఏదో ఒకటి చేస్తూనే వుంటాడు. ఇలా తెలుసుకునే వాటిలో మంచి-చెడు ఏది తెలుసుకున్నా, దానిని ‘విద్య’ అంటారు. మంచియైనా, చెడు అయినా ఏది చేయబడుతుందో అది ‘కర్మ’. ఈ రెండింటిలో విహితము (శాస్త్రము కర్తవ్యమని చెప్పినది), అవిహితము (విహితము కానిది), ప్రతిషిద్ధము (శాస్త్ర-నిషిద్ధము), అప్రతిషిద్ధము (నిషిద్ధము కానిది) అని నాలుగు విభాగములు ఉన్నవి. ఈ ప్రకారము వీటిని మంచివి - చెడువి - నిరద్ధకమైనవి ఇత్యాది విధమున విభజన చేయగలము. ఇంతేగాక, తెలుసుకున్న విద్య, చేసిన కర్మ - రెండూ అంతఃకరణములో ఒక సంస్కరమును ఉత్పన్నము చేస్తున్నవి; దీనిని ‘పూర్వప్రజ్ఞ’ అంటారు. దీనినే ‘వాసన’ అని కూడా అంటారు. ఇవి, తరువాతి విద్యకు - తరువాతి కర్మకు ప్రేరకములు. అనగా ఈ మాడు కలసి ముందు జన్మలకు రూపరేఖలను నిశ్చయము చేస్తున్నాయి. “తం విద్య కర్మణీ సమన్వారభేతే పూర్వ ప్రజ్ఞ చా” (బృ॥ 4-4-2).

11-11) సంచితము - ప్రారభము - ఆగామి

జన్మలు అనాది కాలమునుండి వస్తూనే ఉన్నాయి. ప్రతి ఒక్క జన్మలో చేసిన కర్మఫలమును, ఆ జన్మలోనే అనుభవించడము కుదరదు. ఎందుకంటే వాటిని అనుభవించడానికి తగిన దేశము, కాలము లేక పరిస్థితులు దొరకపు. ఈశ్వరాజ్ఞ వల్ల ఎప్పుడెప్పుడు అవకాశము దొరుకుతుందో, అప్పుడే అనుభవించాలి. భోగముతో కర్మ క్షీణిస్తూ వస్తుంది. అలా క్షీణించగా మిగిలిన కర్మ “సంచిత కర్మ”. వీటి అన్నిటి భోగము ఒక జన్మలో కాదు. కొన్ని పాపములు ఎలా వుంటాయంటే, వాటిని అనుభవించడానికి అనేక జన్మలు ఎత్తవలసి వుంటుంది. ఇది శాస్త్రము వల్ల తెలుస్తున్నది. సంచిత కర్మలో ఏ భాగము అనుభవించడానికి ఈ జన్మ వచ్చిందో ఆ భాగమును “ప్రారభకర్మ” అంటారు. ఈ జన్మలో చేసే కర్మ “ఆగామికర్మ”. ఈ విధంగా అజ్ఞానియైన జీవునికి బహుశః అనుభవించి వదలివేసే కర్మ కంటే, ఈ జన్మలో ఆర్జించి ఉంచుకునే కర్మ ఎక్కువగా వుంటుంది. ప్రాయశ్చిత్తము మొదలైన కర్మలతో సంచితకర్మ ప్రారభకర్మ కొంత తగ్గవచ్చు). చేసే పుణ్యకర్మలను అనుభవించడానికి తిరిగి జీవుడు జన్మను పొందవలనే వుంటుంది. కేవలం సత్కర్మల వల్ల జన్మరాహిత్యము జరగదు.

11-12 మరణ క్రమము

ప్రతియొక్క జన్మలో ప్రారభమునుసారము ఆయువు నిర్మితమై వుంటుంది. ఇది, ప్రాయశ్చిత్తములవల్ల పుణ్యకర్మల వల్ల ఎక్కువ అవవచ్చు. పాపమువల్ల తగ్గిపోసూ వచ్చు. ఆయువు పూర్తికాకముందే ముసలితనము, జ్యోతిషము మొదలైన వాటివల్ల శరీరము బలహీనము అవుతుంది. జీవుడు మంచము పట్టే స్థితి వస్తుంది. ఇక, ఆఖరు సమయము వచ్చినప్పుడు మర్కుబోదమైన వేదనతో స్ఫూర్తి శిథిలమవుతుంది. ఆ సమయంలో స్వప్రయత్నముతో తన క్షేమము కొరకు ఏమీ చేయజాలడు. ఈ జన్మలో సంపాదించిన విద్య-కర్మ-పూర్వప్రజ్ఞల తోనే తరువాతి జన్మ యొక్క గతి నిర్ణితమవుతుంది. (బృ॥ భా॥ 4-3-35). అందువల్ల సాధకులు ప్రయత్నించి చెడు మార్గములను వదలి విశిష్ట పుణ్యములను సంపాదించవలసిన అవసరము ఉన్నది. (బృ॥ 4-4-2).

మరణాసన్నదైన వ్యక్తికి వాగింద్రియము మీద మొదట అడ్డు పడుతుంది. అది రాబోయే జన్మలోని వాక్కును అనుసరించి వ్యతిని పొంది అతని మనస్సులో ఖ్యము చెందుతుంది. ఇక్కడ వాక్కు సమస్త కర్మంద్రియములకు ఉప లక్షణము- “పాణిపాదపాయూపస్థాభ్యానాం సర్వేషాం ఉపలక్షణార్థా వాక్” (బృ॥భా 1-4-7). అప్పుడు అతని మాట పడిపోతుంది. చక్షురాది జ్ఞానేంద్రియములు, తమ తేజోరూప అవయవములతో కూడా మనసులో అణగిపోతాయి. స్వప్నములో కూడా ఇలాగే జరుగుతుంది. కానీ, ఇప్పుడు పూర్తిగా స్థాల శరీరములోని ఇంద్రియములు అన్ని కలసిపోతాయి. దీని తరువాత ఇంద్రియములలో తేజోమాత్రలతో కూడిన మనస్సు హృదయములో కలుస్తుంది. అప్పుడు అన్ని ఇంద్రియ వ్యవహరములు ఆగిపోతాయి. (బృ॥ 4-4-1,2). ఆ తరువాత ఆగామి జన్మకు యోగ్యమైన వృత్తితో కూడి మనస్సు ప్రాణములో లీనమవుతుంది. (ప్ర॥ 3-10). ఆ పైన ప్రాణవృత్తి జీవాత్మలో కలుస్తుంది. అప్పుడు వాక్కు మనస్సు, ప్రాణముల వృత్తులను తనలో తీసుకున్న జీవాత్మ ఏదో ఒక ద్వారమునుండి బయటకు నిప్పుమిస్తాడు. (సూ॥ భా॥ 4-2-1-11). ఈ విధముగా జీవరహిత శరీరము మరణిస్తుంది; జీవుడు మరణించడు. (ఛా॥ 6-11-3).

11-13 జనన క్రమము

శరీరము వదలిన తరువాత ఈ జీవుడు ఉపాసకుడయితే బ్రహ్మ లోకములకు, కర్మ అయినట్లయితే పితృలోకములకు, విశేష సత్కర్మలు చేసినట్లయితే స్వర్గాది లోకములకు, విశేష దుష్మర్మలు చేసినట్లయితే రౌరవాది నరకములకు వెళ్లి, తిరిగివచ్చి మిగిలిన కర్మ ఫలమును ఈ లోకములో అనుభవిస్తాడు. (సూ॥భా॥ 3-1-8-17).

ఇంకొక శరీరమును ధరించడము జీవునికి తృణజలూక (గడ్డిపురుగు) నడక వంటిది. తృణజలూక ఇంకొక గడ్డిపరకను పట్టుకుని, తరువాత ముందు పట్టుకున్న గడ్డిని వదలిపెడుతుంది. అదే ప్రకారము, జీవుడు కూడా తన వాసనను అనుసరించి ఇంకొక శరీరమును నిశ్చయించిన తరువాత ఈ శరీరమును విడిచిపెడతాడు. (బ్యా॥ భా॥ 4-4-3). కానీ, రాబోయే శరీరములోని తేజోమాత్రలను (సూక్ష్మ భూతములను), పూర్వ శరీరమునుండి తీసుకునే వస్తాడు. (సూ॥ భా॥ 3-1-1). ఈ లోకమునకు వచ్చేటప్పుడు వర్ణరూపముగా వచ్చి ధాన్యములో ప్రవేశిస్తాడు. అక్కడినుండి పురుష శరీరములో వీర్యరూపముగా ప్రవేశించి, చివరకి తల్లిగర్భములోనికి ప్రవేశిస్తాడు. (ఛాం॥ భా॥ 5-10-1). క్రిందటి జన్మలోని విద్య - కర్మ - పూర్వప్రజ్ఞల పరిణామములతో, జీవుడు ఈ జన్మలో కామమయుడు-అకామమయుడు, క్రోధమయుడు - అక్రోధమయుడు, ధర్మమయుడు - అధర్మమయుడు, తేజోమయుడు - అతేజోమయుడు అయి మళ్ళీ పుడతాడు.

ప్రశ్నలు:-

1. శరీరమునకు అన్నమయమని పేరు ఎందుకు వచ్చినది?
2. నవద్వారములు ఏవి?
3. ఆరు వికారములను చెప్పండి.
4. సప్తధాతువులు అనగా ఏవి?
5. మనమ్యలు - వనస్పతులలో సమాన లక్షణములు ఏమేమి వున్నాయి?
6. జీవునికి సూల శరీరము ఎందుకు ప్రాణిస్తున్నది?
7. జ్ఞాని మరియు అజ్ఞానిలో అంతరము ఏమిటి?
8. పుణ్య-పాపములలో ఎక్కువ తక్కువలు ఏ ఏ శరీరములను ప్రాణిస్తుంది?
9. శరీరము మారినా, జీవుడు మారడని ఎందుకు చెప్పారు?
10. సూల శరీరము జీవుని భోగము కోసమేనని ఎందుకు చెప్పారు?
11. సూక్ష్మశరీరము ఏ ప్రకారము వుంటుంది? దానిని లింగశరీరము అని ఎందుకు అన్నారు?
12. నిద్రలో సూల-సూక్ష్మ శరీరములతో జీవుని సంబంధము ఏమిటి?
13. శరీర చేప్పలు ఎలా జరుగుతున్నాయి?

14. సూక్ష్మశరీర తత్త్వములు ఏమిటి?
15. ఏ స్థితిని మృత్యువు అంటారు?
16. ఆధ్యాత్మికము, ఆధిభోతికము, ఆధిదైవికము అనగా ఏవి?
17. కరణములు ఏమిటి?
18. అంతఃకరణముతో ఏ కార్యము జరుగుతున్నది?
19. మనము తినే ఆహారములో ఏవి భాగములు ఏమేమి అవుతున్నాయి?
20. అన్నము తినకపోతే ఏమవుతుంది?
21. అంతఃకరణములో నాలుగు భేదములు ఏమిటి?
22. కర్మఫలము ఎక్కడ వుంటుంది?
23. పంచప్రాణములు ఏవి? ఏవి ప్రాణములు శరీరములో ఏ ఏ భాగములలో వుంటాయి?
24. పంచప్రాణముల కార్యములు ఏమిటి? మనము త్రాగే నీటిలో ఏ ఏ భాగములు ఏమేమి అవుతున్నాయి?
25. పంచ జ్ఞానేంద్రియములు ఏమిటి? వాటి పనులు ఏవి?
26. ఒక జ్ఞానేంద్రియము పనిని ఇంకొకటి చేయలేదు. ఎందువల్ల?
27. జ్ఞానేంద్రియముల ఆధిదైవములు ఎవరు?
28. ఒక యింద్రియము పనిచేస్తుంటే, ఇంకొక యింద్రియము పనిచేయడు. దీనికి ఉదాహరణము యివ్వండి?
29. పంచ కర్మేంద్రియములు ఏవి?
30. మనము ఏ తేజస్సును (స్నిగ్ధపదార్థము) తింటామో, దాని ఏవి భాగములు ఏమేమి అవుతున్నాయి?
31. గ్రహ - అతిగ్రహములు అంటే ఏవి? అవి జీవడిని ఏమి చేస్తున్నాయి?
32. సూక్ష్మ శరీరముతో జీవడు వేరని ఎలా చెప్పున్నారు?
33. జీవడు అంతఃకరణముతో వేఱగా వుండి సాక్షిరూపమయాడని ఎలా తెలుస్తున్నది?
34. కారణ శరీరము ఎలాంటిది? దీనికి ఆ పేరు ఎలా వస్తుంది?
35. విద్య - కర్మ - పూర్వప్రజ్ఞ అంటే ఏమిటి?
36. వాసనలు అంటే ఏవి?
37. సంచితము - ఆగామి - ప్రారథము అనే కర్మలు ఏమిటి?
38. సత్కర్మ కూడా బంధకారణమని ఎలా నిశ్చయమయినది?

39. మానవుని ఆయువు దేనిమీద ఆధారపడి వున్నది?
40. ఉత్క్రాంత కాలములో ఏం జరుగుతున్నది?
41. ముందు గతి దేనిమీద ఆధారపడివున్నది?
42. మరణించే సమయములో ఇంద్రియములు తమ సామర్థ్యమును ఎలా కోల్పేతున్నాయి?
43. జనన క్రమమును వర్ణించండి.

అవిద్య

క్రిందటి అధ్యాయములో అజ్ఞానమే కారణశరీరము అని చెప్పబడినది. ఇప్పుడు దాని వర్ణన వివరముగా చేయబడుతున్నది.

12-1) జీవని భ్రమ

జీవుడు స్థాలశరీరముకంటే సూక్ష్మశరీరముకంటే వేఱుగా వున్నాడని చెప్పడము అయినది. అయినా కూడా, అత్యంత సహజముగా ప్రతి వ్యక్తి స్థాలశరీరాన్ని పట్టి తాను స్త్రీనని, పురుషుడనని, నఫుంసకుడనని, కుంటి-గ్రుడ్డి, చెముడు, మూగ మొదలైన లక్షణములు కలవాడనని అనుకుంటూ వుంటాడు. ఇంకా, లోపలికి వెళ్ళి సూక్ష్మశరీరమైన బుద్ధి మొదలైన ఉపాధులతో, తనను తాను, సుఖినని దుఃఖినని బుద్ధిమంతుడనని మూర్ఖుడనని కామినని క్రోధినని యోగినని అజ్ఞానినని అనేకవిధములుగా భావిస్తాడు. ఇంతేగాక, ఇతర శరీరములతో తనకి సంబంధము కల్పించుకుని, తనను, తల్లిగా పుత్రినిగా -పుత్రుడినిగా అల్లుడిగా కోడలుగా మిత్రుడిగా శత్రువుగా తెలుసుకుంటూ వుంటాడు. దీనిని మించి శరీరరూపముతో ఏ విధమైన సంబంధము లేని ధనమువల్ల ధనికుడినని దరిద్రుడనని కూడా అనుకుంటూ వుంటాడు. కానీ, ఈ అన్ని విశేషములు ఉపాధి ద్వారా వచ్చాయని స్ఫుర్తముగా కనపడుతున్నప్పటికీ దానిని ఎప్పుడూ అలోచించడు. వీటికన్నింటికి స్థాక్షిగా చేతనరూపమైన తాను, జడరూపమైన శరీరాదులను తెలుసుకునే వాడు కాక, అవన్నీ ఎలా కాగలడు?

పోసీ, ఒక వేళ ఎల్లప్పుడూ ఏదో ఒక దానిని తెలుసుకొంటూ, ఉండటంవల్ల నేను జ్ఞాతను అందామా-అంటే, జ్ఞాతృత్వమును తన స్వరూపము అనుకోవడము కూడా సరియైనది కాదు. దానికి కారణము ఇలా ఉన్నది - అధ్యా॥ 5-1 ని అనుసరించి, ఏ కాలములోను తనను విడిచిపెట్టిని రూపము తన స్వరూపము. జగత్తు యొక్క స్వరూపము బ్రహ్మా అని ఈ ప్రకారమే నిశ్చయమయినది. కానీ, సుషుప్తిలో జ్ఞాతృత్వము కూడా నివృత్తము అయిపోతుంది. అక్కడ ఉన్నవాడు; దృష్టికి ద్రష్టు అతనిని చూడజాలడు; శ్రుతికి క్రోత - అతనిని వినలేడు, మతికి మంత-అతనిని మనసు చేయలేడు; విజ్ఞాతకు విజ్ఞాత - అతనిని తెలుసుకోలేడు -“న దృష్టేశ్రష్టారం పశ్యే: న శ్రుతేః శ్రోతారం శ్రుతియాః న మతేర్గుంతారం మన్మేధాః, న విజ్ఞాతే ర్విజ్ఞాతారం విజానీయాః (బృ॥ 3-4-2). అందువల్ల జ్ఞాతృత్వము కూడా అతని స్వరూపము కాదు. అలా అయితే -

12-2) జీవని స్వరూపము ఎక్కడ తెలుస్తుంది?

సుషుప్తిలో తెలుస్తుంది. బాహ్యమైన సంపత్తి, ఇతర శరీరములు, స్థాల సూక్ష్మ శరీరములు, ఉపాధుల మూలముగా కల్పింపబడిన సంబంధములూ, ఇవి అన్నీ సుషుప్తి సమయములో పూర్తిగా విడిచిపెట్టి పోతాయి. నిరుపాధిక రూపములో ఆత్మమాత్రమే వుంటుంది. అప్పుడు ఆత్మకు ఏరూపమైతే వుంటుందో, అది మాత్రమే దాని స్వరూపము. అయితే, జాగ్రత్త స్వప్నములలో ఈ స్వరూపము వుండనప్పుడు, అదే దాని స్వరూపము అని ఎలా చెప్పగలము? ఈ సందేహము అనవసరము. ఎందుకనగా, సుషుప్తిలో ఏ స్వరూపము ఉంటుందో, అదే జాగ్రత్తస్వప్నములలో కూడా ఉంటుంది. అయితే ఉపాధితో కూడి వుంటుంది. ఈ విధముగా చెప్పబడే భేదమైతే ఉపాధులలోనే తన స్వరూపములో లేదు.

గాఢ నిద్రలో, తాను ఉన్నానని కూడా తెలియదు. అయినాకూడా తాను శూన్యము కాదు. (అ॥ 11-1). ఎందుకంటే, నిద్రపోతున్న వ్యక్తి లేచిన తరువాత, నిద్రలోని తన అనుభవమును ప్రకటిస్తాడు. సుషుప్తిలో అతడు లేకపోతే, ఆ సమయములో ఉన్న అనుభవమును ఎలా ప్రకటించగలడు? అయినప్పటికీ అనాదికాలము నుంచి తనను ఉపాధి సహాతముగానే గుర్తిస్తూ ఉన్నాడు. అందువల్ల నిరుపాధికరూపములో గుర్తించడము లేదు. ఉడాహరణకు, చుట్టుపక్కల ఉన్న ఇళ్ళలో తన ఇంటిని గుర్తించే వ్యక్తి, ఒకవేళ ఆ యిళ్ళు ఏవీ లేకపోతే తన యింటిని గుర్తించలేక దిగ్ర్యమ చెందుతాడు. గుర్తించాలంటే, తన ఇంటి లక్షణముల సమ్మిళ్ళనము కలిగివుంటేనే సంభవమవుతుంది. అలాగే నిరుపాధిక స్వరూపము యొక్క యథార్థ జ్ఞానము కలిగిన తరువాత ఉపాధి ఉన్నకాలములో కూడా ఈ జ్ఞానము తొలగిపోదు.

12-3) స్వరూప నిర్ణయము

గాఢ నిద్రలో ప్రకటింపబడిన జీవ స్వరూపమును ప్రత్యక్షప్రమాణముచేత నిశ్చయము చేయ శక్యముకాదు. ఎందుకంటే, సుషుప్తిలో ఉన్న జీవుడు జ్ఞానేంద్రియరూపముతో ఉన్న ప్రత్యక్ష ప్రమాణములైన జ్ఞానేంద్రియములను, జాగ్రదవస్థయొక్క గడపలోనే విడిచిపెట్టి వచ్చాడు. దానిని, అనుమానము ఉపమానము అర్థాపత్తి మొదలైన ప్రమాణములతో కూడా నిర్ధారణ చేయ శక్యముకాదు. ఎందుకంటే, వాటిని ఉపయోగించుటకు అవశ్యకమైన మనస్సు కూడా సుషుప్తి కాలములో లేదు. ఇంతే కాక, నిద్రించే జీవుని ఏ విధమైన గుర్తు కూడా లేదు కనక, జాగ్రదవస్థలో ఇంద్రియములు, మనస్సు ఉన్నప్పటికీ ఈ ప్రమాణముల వలన ప్రయోజనము ఏమీ లేదు. జీవుని స్వరూపము ఈ విధముగా చాలా రహస్యముగా ఉన్నదని తెలుస్తున్నది. అయితే కొండఱు ఆధనిక వైజ్ఞానికులు యంత్రసహాయముతో నిద్రావస్థలో ఉన్న వ్యక్తుల లోపల ఉన్న స్వరూపమును తెలుసుకునే ప్రయత్నము చేస్తున్నారు. దీని జ్ఞానము ప్రత్యక్షముచేత గాని, తర్వముచేత గాని పొందుట అసంభవము. “నైషా తర్మేణ మతిరాపనేయా” (కర॥ 1-2-9). తర్వశాస్త్రముతో బుద్ధి కాలిపోయిన వారికి దీని గురించి చెప్పడము వ్యాధము అని వ్యాసులు హౌచరిస్తున్నారు-“న వాచ్యం తర్వశాస్త్రదగ్గాయ” (మౌక్కధర్మ 247-18). అయితే ఎలా తెలుసుకోవాలి? జగత్ప్రకరణములో కూడా ఇటువంటి సందర్భమే వచ్చింది; దానిని జ్ఞాపికి తెచ్చుకుందాము. (అధ్యా॥ 5-9). ప్రకృతికి మించిన ఏ వస్తువునైనా, ఆగమ ప్రమాణముతో తప్ప ఇంకే విధముగాను నిర్ణయించలేము. తన స్వరూపము కూడా ఇలాగే వుంటున్నది. ఇది ప్రకృతికి పరము. అది బ్రహ్మ నిష్పదైన ఆచార్యుని మూలకముగా ఆగమము ద్వారానే తెలుసుకోగలము.

12-4) ఆగమముచేత ఉత్తరము

జగదుపాదనమును తెలియపరచే సమయములో అనుసరించిన మార్గముతోనే నిద్రావస్థలో జీవుని స్వరూపమును తెలియపరచేటప్పుడు కూడా శ్రుతి ఆశ్వర్యమును కలుగ చేస్తున్నది. గాఢనిద్రను సుషుప్తి అంటారు. సుషుప్తి సమయములో జీవుడు ఎక్కడ వుంటాడు? ఎలా వుంటాడు? వీనికి సమాధానముగా-“సతా సోమ్య తదా సంపన్నో భవతి స్వం అపీతో భవతి” (థా॥ 6-8-1)- అప్పుడు “సతీతో అణగిపోయి వుంటాడు. తన ఆత్మలో లీనమై ఉంటాడు. “పర ఆత్మని సంప్రతిష్ఠతే” (ప్ర॥ 4-7) - పరమాత్మలో ఒక్కటే వుంటాడు. “అంతర్వ్యాదయ ఆకాశస్నిఖ్యాతే”- హ్యాదయ ఆకాశములో నిద్రిస్తూ వుంటాడు. (బృ॥ 1-1-17). “ప్రాజ్ఞేనాత్మనా సంపరిప్యక్తః” (బృ॥ 4-3-21)- ప్రాజ్ఞత్వ పరమాత్మతో ఆలింగితుడుగా వుంటాడు. ఈ విధముగా సుప్తజీవుడు ఎప్పుడైతే బ్రహ్మలో లయమవతాడో, అప్పుడు బ్రహ్మతో ఒక్కటి గానే ఉంటాడు.

అందువల్ల ఇలా చెప్పగలము- సుషుప్తిలో నిత్యమూ అనుభవమునకు వచ్చేది, జీవని నిజస్వరూపమైన బ్రహ్మమే లేకుంటే అతడు బ్రహ్మలో ఒకటిగా స్థిరపడలేదు.

జీవుడు సుషుప్తిలో మాత్రమే బ్రహ్మ అని దీని అర్థము కాదు. జాగ్రదావస్థలో కూడా అతడు బ్రహ్మే. దీనిని, ఛాందోగ్యోపనిషత్తు, తొమ్మిది సార్లు బ్రహ్మ లక్షణములను విస్తారముగా వర్ణించి చెప్పిన తరువాత ఒక్కక్క సారి ఆఖరున జీవని స్వరూపమును స్పృష్టము చేస్తూ ఇలా చెప్పినది- “స య ఏషో-ణిమైత దాత్మమిదం సర్వం తత్త్వం స ఆత్మ తత్త్వమసి శ్వేతకేతో” (ఛాం॥ 6-8-7) - అదే అణిమ. ఈ జగత్తుకంతటికీ అదే ఆత్మ; అది సత్యము; శ్వేతకేతు! సువ్యా అదే ఆత్మ; “నాన్యో-తో-స్తి ద్రష్టా, నాన్యో-తో-స్తి మంతా నాన్యో-తో-స్తి విజ్ఞాతా” (బృ॥ 3-7-23). ఇతనికంటే వేరు ద్రష్ట లేదు; ఇతనికంటే వేఱు శ్రోత లేదు; ఇతనికంటే వేఱు మంత లేదు; ఇతనికంటే వేఱు విజ్ఞాత లేదు. “స వా ఏష మహాన్ అజ ఆత్మ యో-యం విజ్ఞానమయః” (బృ॥ 4-4-22) - ఇది విజ్ఞానమయ ఆత్మయే (జాగ్రత్మాప్నావస్థలలో విశేష జ్ఞానమును తెలుసుకునేవాడు పొందేవాడు); జన్మ లేనివాడు. ఇంతేగాక, బ్రహ్మత్తేకత్వమునకు విరుద్ధమైన నానాత్వమును శ్రుతి నిందిస్తున్నది. “అన్యో-సావన్యో-హమస్తుతి న స వేద” (బృ॥ 14-10). నేను వేఱు- వాడు వేరు, అని చెప్పేవాడు తెలియనివాడు. “మృత్యో స్నమృత్యమాప్తోతి య ఇహ నానేవ పశ్యతి” (బృ॥ 4-4-10) - ఎవరు ఇక్కడ నానాత్వమున్నట్టు చూస్తున్నాడో, వాడు మృత్యువునుండి మృత్యువును పొందుతున్నాడు. ఇలా అనేక శ్రుతి మంతములు దీనినే చెప్పున్నాయి. ముందు చేయబోయే విచారణలు ఈ విషయాన్నే ధృవపరుస్తాయి.

12-5) ‘మమైవాంశ’ము యొక్క అర్థము

సంశయము : శ్రుతిలో ఈ విధముగా అభేదమును ప్రతిపాదించారు. కాని, కొన్ని స్థలములలో బ్రహ్మను జీవునినుండి వేఱుగా కూడా చెప్పారు. “సో-నేషప్యః స విజిజ్ఞాసితవ్యః” - అతనిని వెదకాలి; ఆతనిని తెలుసుకోవాలి. (ఛాం॥ 8-7-1). “యథాగ్నః క్షుద్రా విస్మిలింగః వ్యచ్చరన్తి ఏవమేవ అస్యాదాత్మనః.....సర్వాణి భూతాని వ్యచ్చరన్తి” (బృ॥ 2-1-20, ముం॥ 2-1-1) - నిప్పు నుండి రష్యలు ఎలా వస్తాయో, అలాగే ఈ ఆత్మనుండి సర్వ భూతములు వస్తున్నాయి. శ్రుతి ఈ విధముగా, జీవునికి బ్రహ్మతో సాధ్యము, అన్యత్వము కూడా చెప్పినది. “మమైవాంశో జీవలోకే జీవభూతః సనాతనః” (గీ॥ 17-7) - జీవలోకములో నా సనాతన అంశమే జీవుడు. ఇలా జీవుని అంశత్వము స్నేహితో చెప్పబడినది. వీటి అన్నింటి సమన్వయము ఎలాగ?

పరిషోరము : అధికారి భేదమును బట్టి శ్రుతి, తత్త్వమును క్రమముగా బోధపరుస్తున్నది. సవిశేష వాక్యములను, నిర్విశేష వాక్యములతో సమన్వయము చేసి బ్రహ్మ స్వరూప నిర్ణయము చేసినట్లు, ఇక్కడ కూడా చేయాలి. మొట్టమొదట ఏమనగా - బ్రహ్మను తెలియని వానికి, బ్రహ్మము తనకంటే వేఱు. అందువల్ల వానికి బ్రహ్మను వెదుకుట, తెలిసికొనుట సహజమే. ఇంకా, బుద్ధిరూప ఉపాధి సంబంధ ధృష్టితో చూస్తే జీవుడు, అపరబ్రహ్మ అంశము, ఎందుకంటే, వాని వ్యప్తి బుద్ధి, అపరబ్రహ్మయొక్క సమప్తి బుద్ధి యొక్క అంశము. అయితే, ఈ అంశత్వము, శరీరములోని ఒక అంగము లాగా పరబ్రహ్మలోని ఒక అంశత్వము కాదు. ఎందుకంటే ఆ అంశము బాధబడితే అంగము కలవానికి బాధ కలుగుతుంది. అలాగే జీవులు బాధపడితే, బ్రహ్మే బాధ పడాలి. దుఃఖజీవులు అనంతముగా ఎప్పుడూ ఉంటారు. కనుక, బ్రహ్మకు దుఃఖము నిత్యము, అనంతము కావాలి. కాని, ఇది శాస్త్రసమృతము కాదు. “అలాగయితే, ఈ విధముగా,

చెప్పవచ్చా? - ఏ విధముగా నిప్పురవ్వలు నిప్పుకంటే వేఱుగా వున్నందువల్ల వాటి లఘుత్వ, క్షణికత్వ దోషములు నిప్పుకు ఉండవో, అలాగే జీవుని దుఃఖము బ్రహ్మకు ఉండదు.” ఇది సమంజసము కాదు. ఎక్కడ నిప్పురవ్వలు ఉంటాయో అక్కడ నిప్పు ఉండదు. ఇలా జీవునికి, బ్రహ్మకు భేదమును చెప్పినట్లయితే, బ్రహ్మ అనంతత్వమునకు హోని కలుగుతుంది. బ్రహ్మ నిరవయవుడు కనక జీవుని అంశత్వము - నిప్పు రవ్వల ఉపమానముతో సరిపడదు. ఈ సమస్యకు సమాధానముగా- బాదరాయణ సూత్రము మార్గము చూపిస్తున్నది - “ప్రకాశాది వస్తైవం పరః” (సూ॥ 2-3-4)- ప్రకాశదులవలే పరమాత్మ (దుఃఖి) కాదు. వ్యాపకమైన ప్రకాశమునుగాని, ఆకాశమునుగాని అనేక ఆకారముల కిటికీలనుండి చూస్తే అది ఆ ఆకారముల రూపముగానే కనపడుతున్నది. ఆ ఆకారములు ప్రకాశముయొక్క లేదా ఆకాశముయొక్క అంశములే. కాని, కిటికీల వ్యవహారము వల్ల ప్రకాశమునకుగాని ఆకాశమునకుగాని హోని ఏమీ లేదు. ఈ విధముగానే జీవునికి బ్రహ్మతో ఉన్న సంబంధము తెలుసుకోవాలి. ప్రకాశమే బ్రహ్మ - దేహము, ఇంద్రియములు. బుద్ధి కిటికీలు. ఏటిద్వారా చూడబడే బ్రహ్మయే జీవుడు. దేహంద్రియబుద్ధితో తనను వేఱుగా అవిద్యద్వారా తెలుసుకుని జీవుడు దుఃఖానుభవమును పొందుతున్నా, బ్రహ్మకు దుఃఖముతో సంబంధం లేదు. అవిద్య కార్యమైన బుద్ధితో సంబంధమును వదలినట్లయితే, జీవుడు దుఃఖరహితుడై బ్రహ్మరూపములో ఉండగలడు. ఈ ప్రకారము వస్తుతః బ్రహ్మ స్వరూపుడే అయిన జీవుడు అవిద్యవల్ల బ్రహ్మ కంటే వేఱుగా, లేక అంశముగా, కనపడుతున్నాడు. ఇందువల్ల శాస్త్రము, బ్రహ్మత్తైకత్వమునే చెప్పి, దానిని బోధించడానికి నిప్పురవ్వల దృష్టింతమును ఇచ్చి, ఆఖరులో ఏకత్వముతో ఉపసంహారము చేసినది. ఇలా ఉపక్రమ - ఉపసంహారముల సమన్వయముతో శ్రుతి యొక్క ఏకవాక్యతను తెలుసుకోవాలి. (సూ॥ భా॥ 2-1-1).

12-6) అవిద్య - అధ్యాసల నిర్వచనము

1) కార్యదృష్టితో జగత్తు అత్యంత విస్మయకరముగా నానాత్యముతో కనపడుతుంది. కాని, ఇదంతా దాని బాహ్యరూపమే. వాస్తవము కాదు. తన స్వరూపములో ఇది ‘నేతినేతి’ బోధ్య బ్రహ్మమే. ఈ విచారణ జగత్త్వకరణములో చేశాము. జీవుని విషయము కూడా ఇలాగే. శరీరము మనస్సు మొదలైన ఉపాధి సంబంధము అంతా జీవునిలో కనపడుతున్న బాహ్యరూపము - అంటే జాగ్రత్త, స్వప్నము, సుషుప్తి అవస్థలలో జీవుడు ఒక అవస్థనుండి వేంతే అవస్థకు వస్తూ, పోతూ బాహ్యరూపములో వుంటాడు. జాగత్త్వప్నములలో అంతఃకరణ సహాయముతో వివిధ విషయములను తెలుసుకుంటూ వుంటాడు. ‘ఇది నాది, ఇది నాది కాదు’ అనే భేద బుద్ధితో పుణ్య - పాపములను చేస్తూ వుంటాడు. వాటి ఘలస్వరూపముగా ఒక జన్మనుండి ఇంకొక జన్మకు పరిగెడుతూ వుంటాడు. కాని, అతడు తన నిరుపాధిక స్వరూపంలో బ్రహ్మగానే ఉన్నాడు. ఇది జీవునికి తెలియికోవడమే జీవుని అవిద్య అనబడుతున్నది. అజ్ఞానము, అగ్రహణము అంటే కూడా ఇదే. ఇదే అవిద్యకు స్పష్టమైన నిర్వచనము. అవిద్య అర్థము ఇదే. ఇంతకంటే వేంతే ఏమీ కాదు.

2) ఈ అవిద్య తన విషయంలో అయథార్థ జ్ఞానమునకు కారణమవుతున్నది. ఈ అయథార్థ జ్ఞానమే అధ్యాస. అన్యథాగ్రహణము కూడా ఇదే. ఇలా అవిద్య కార్యము అధ్యాస అనబడుతుంది. దీని ప్రభావముచేత జీవుడు, తనను నిర్వికార బ్రహ్మగా తెలుసుకోకుండా తాను ఏది కాదో, ఆ శరీరమును తాను అని

అనుకుంటున్నాడు. ఈ విధముగా (**అతస్మిన్**) ఏదైతే అది కాదో దానిలో (**తద్వాధి**) అది అనే బుద్ధిని, '**అధ్యాస**' అంటారు. ఎలాగైతే పిచ్చితనముతో చేసే పనిని 'పిచ్చితనము' అని అంటారో అలాగే అవిద్యతో కలిగే అధ్యాసను కూడా అప్పుడప్పుడు అవిద్య అనే అంటారు. ఈ అధ్యాస అన్ని దుఃఖములకు మూలము. ఒక జీవుడు తన యందువలె అన్న శరీరములలో కూడ ఉన్న బ్రహ్మాను ఆశరీరములతో కలసి దానిని వేఱు వేఱుగా చూస్తాడు. అందువల్ల నిజముగా తానే సర్వత్ర ఉన్నప్పటికీ, శరీర ఉపాధుల ద్వారా ఈ విధముగా తనలో నానాత్మమును చూస్తూ, జీవుడు శోక మోహములలో మునిగిపోతాడు. దీనికి ఒక ఉదాహరణము - దర్శణమనే ఉపాధిలో వ్యక్తి తన ప్రతిబింబమును చూస్తాడు. అద్దము పగిలిపోతే, చూచే వాని ప్రతిబింబము అనేకముగా అవుతుంది. అద్దములో ప్రతిబింబమును చూస్తున్న పిచిక, పగిలిన అద్దములో అనేక ప్రతిబింబములను చూసి, భయపడుతుంది; బ్రహ్మ పడుతుంది. అలాగే, తనను స్వయముగా బ్రహ్మ అని తెలుసుకోక, తనను శరీరముగా భావించే జీవుడు, శరీరరూప కార్యోపాధులలో బహుత్వమును చూసి, భయ మోహములను పొంది, సుఖ దుఃఖములను అనుభవిస్తున్నాడు.

3) ఈ విధముగా, తాను కాని శరీరములో తాననేబుద్ధి రూపములో ఉన్న అధ్యాసను తెలియజెప్పడము కోసము శాస్త్రము - రజ్జు సర్వము మొదలైన దృష్టాంతములను చెప్పినది. ఉదా:- సర్వము కానటువంటి రజ్జువులో సర్వబుద్ధి చేసిన మిథ్యాజ్ఞానమునే అధ్యాస అంటారు. ఇది నాలుగు విషయములపీద ఆధారపడి ఉన్నది. అంధకారము, రజ్జువు, రజ్జు-సర్వములకు సాధృశ్యము, సర్వ సంస్కారము (అధ్యాయం 4 -2 చూడండి). మిథ్యా సర్వమును, పరీక్షించగానే రజ్జువుయ్యెక్క నిశ్చయాత్మక జ్ఞానము కలుగుతుంది. ఈ ప్రకారము దార్శాంతికములో అవిద్య - అంధకారము, బ్రహ్మానందము-రజ్జువు, బ్రహ్మానందముతో విషయసుఖమునకు సాధృశ్యము - రజ్జు సర్వ సాధృశ్యము, విషయ సుఖ సంస్కారమే - సర్వ సంస్కారము. ఇక్కడ విషయసుఖ భోక్తృత్వమే జీవునికి మృత్యువేతువయినది. దీనినుంచి ముక్కుడవడము కోసము, విషయ సుఖములను విమర్శించి, బ్రహ్మానంద స్వరూపమును తెలుసుకోవాలి. ఈ విషయము రాబోవు అవస్థాత్రయ విమర్శాధ్యాయములో చెప్పబడగలదు.

4) వేదాంత శాస్త్రమును మొదటసారి వినేవారికి మనస్సులో ఒక ప్రశ్న బయలుదేరవచ్చ. అధ్యాసకు కారణము అవిద్య అయితే అవిద్యకు కారణము ఏమిటి? ఈ ప్రశ్నలో ఏమీ సత్యము లేదు. ఉదా:- ఒక పిల్లవాడు, $3 \times 4 = 22$ అని తప్ప చెప్పాడు; దీనికి కారణము సరియైన సమాధానము తెలియకపోవడము. $3 \times 4 = 12$ అనేది సరియైన సమాధానము. సరియైన సమాధానము తెలియకపోవడమే వాని అజ్ఞానము. ఇలా చెప్పిన తరువాత ఎవ్వరూ కూడా, వానికి సరియైన జవాబు ఎందుకు తెలియలేదని ప్రశ్నించరు. అందువల్ల, ఈ విధమైన వ్యాఘ్రప్రశ్నలను వదలి, అవిద్య నివారణకు ప్రయత్నించాలి.

12-7) అధ్యాసకు మాయా కార్యమే ఆధారము

ఏది అది కాదో, దానిని 'అదే' అని అనుకునే బుద్ధి 'అధ్యాస'. అనగా ఏది తాను కాదో, ఆ శరీరము తాననే బుద్ధి; శరీర సంబంధముతో తనను పతి-పత్ని అని అనుకునే బుద్ధి - భూమి యొక్క దృష్టితో తాను భూస్వామిని అనుకునే బుద్ధి ఇవన్నీ అధ్యాసలే. ఈ దేహమును కాని, ఇతర దేహములను కాని, భూమిని కాని - దేనినీ కూడా జీవుడు తాను తయారుచేసుకోలేదు. బ్రహ్మ తన మాయాశక్తితో జీవుని కర్మఫలభోగము కోసము ఈ అన్నిటిని నిర్మించినది. "కర్మాధ్యక్షుడు, సర్వభూతాధివాసుడు, సాక్షియైన చైతన్యము, పరమాత్మ అయిన ఈ శ్వరుని అనుజ్ఞతో కార్యకరణ సంఘాతరూపమైన దేహముకంటే వేఱయిన తనను తాను గుర్తించక,

అవిద్యావస్థలో పడిపోతున్న, అవిద్య రూప అంధకారముతో గ్రుడ్డివాడయిన, జీవునికి కర్తృత్వ భోక్కుత్వ రూపమైన సంసారము ఏర్పడుతున్నది. ఈశ్వరుని అనుగ్రహ కారణముగానే కలిగిన విజ్ఞానముతో మోక్షమును కూడా పొంద గలుగుతాడు - “అవిద్యావస్థాయాం కార్యకరణ సంఘాతావీవేకదర్శినో జీవస్య అవిద్య తిమిరాంధస్య సతః పరస్యాదాత్మనః కర్మాధ్యక్షాత్ సర్వభూతాది వాసాత్ సాక్షిణః చేతయితుః ఈశ్వరాత్ తదనుజ్ఞయా కర్తృత్వ భోక్కుత్వ లక్షణస్య సంసారస్య సిద్ధిః తదనుగ్రహ హేతుకేనైవ చ విజ్ఞానేన, మోక్షసిద్ధిః భఫితుమర్మతి” (సూ॥ భా॥ 2-2-41). ఇవన్నీ లేకపోతే కర్మఫల భోగమునకు అవకాశమేలేదు. ఇందువల్ల ఇలా చెప్పవలసి వుంటుంది. అవిద్య కార్యరూపమైన అధ్యాసకు, మాయా కార్యమైన జగత్తు ఆధారము. జగత్తు కేవలము సంసారమునకే కాక, మోక్షమునకు కూడా ఆధారము. పుణ్యసంచయముతో, పొపమును నష్టముచేసినవారికి మోక్షప్రాప్తి కలుగుతుంది. ఈ పుణ్య సంచయము జగద్దూపాధారములేకుండా సంభవము కాదు. ఇంతేకాదు - బ్రహ్మ జగత్తును నిర్మించకపోతే అతని స్వరూపము మనకు తెలిసేదికాదు. “యది హి నామరూపే న వ్యక్తియేతే, తదా అస్యాత్మనో నిరుపాధికం రూపం ప్రజ్ఞానఫునాభ్యం న ప్రతిభ్యాయేతు” (బృ॥ 2-5-19). అప్పుడు జగత్తు మాయాకార్యమని చెప్పబడుతున్నది; దాని ఆధారముతోనే జీవునిద్వారా జన్మ మొదలు మోక్ష పర్యంతము చేయబడుతున్న వ్యవహరము అవిద్యాకార్యము.

12-8) అధ్యాసపల్లనే హని

మైన చెప్పినట్లు, అవిద్య వల్ల, అధ్యాస ఉత్సత్తి కలిగినపుటికీ, అధ్యాసపల్లనే ప్రమాదము వున్నది. కేవలము అవిద్యవల్ల కాదు. దృష్టాంతము: గర్తము గురించిన అజ్ఞానముతో ప్రమాదము లేదు. ఏదో ఆశతో అంధకారములో దాని దగ్గరకు వెళ్ళడములోనే ప్రమాదము వున్నది - “అవిద్య నైవ ప్రవర్తికా, వస్తు స్వరూప ఆవరణాత్మికా హి సా ప్రవర్తక బీజత్వం తు ప్రతిపద్యతే అంధత్వమివ గర్తాది పతనహేతుః” (బృ॥భా॥ (1-4-17). ఈ విధముగా స్వయముగా అజ్ఞానరూప అవిద్యవల్ల ప్రమాదము ఏమీలేదు. జీవుడు తత్త్వార్థరూప అధ్యాసతో - తాను కాని శరీరమును తాను అనుకుంటూ, నేను పురుషుడను - నేను స్త్రీని మొదలైన భేదములతో, వాసనానుసారము కర్మలను చేస్తూ, సంసారసాగరములో పడి, ఒక యోని నుండి ఇంకొక యోనిలోకి వెళ్లా వుంటాడు. “న చ అవిద్య కేవలా వైషమ్యస్య కారణం, ఏకరూపత్వాత్తి రాగాది క్లేశ వాసనాక్షిప్తకర్మాపేక్షా తు అవిద్య వైషమ్యకరీ స్యాత్తి” (సూ॥ భా॥ 2-1-36)- ఒక అవిద్యావంతునికి, ఇంకొక అవిద్యావంతునికి కూడా తామెవ్యరో తమకు తెలియదు అనే అవిద్యలో భేదము లేకుండా ఉండడమే ‘అవిద్య ఏకరూపత్వము’. అది వైషమ్యమునకు కారణము కాబోదు. అయితే, వారి అధ్యాసలో వైవిధ్యము ఉన్నది. అది వైషమ్యానికి కారణము కావచ్చ. అవిద్య ఉన్నపుటికీ, గుణసంగమే ముఖ్యమైన జన్మకారణము. “సత్యామపి అవిద్యాయాం.....గుణేషు సంగః ప్రధానం కారణం జన్మనః” (గీ॥భా॥ 13-29).

12-9) అవిద్య యొక్క అభావ రూపత్వము

1) శ్రీ శంకర భగవత్పాదులు మైన వివరించిన దానితో అవిద్యను గురించి ఒక విషయము తెలుస్తున్నది. ప్రత్యక్షంగా అనుభవమునకు వస్తున్న భావరూప కష్ట-పరంపరకు కారణమైన అధ్యాస భావరూపము; అనగా “ఉన్నది” అనే అంతఃకరణవృత్తి. అయథార్ జ్ఞానములోవన్న జ్ఞానస్వరూపము భావరూపమే. కాని, అధ్యాస యొక్క మూలమైన అజ్ఞానము - జ్ఞానము లేకపోవడము - అస్తిత్వము లేని కుండ లాగా

అభావరూపమే. అందువల్లనే అజ్ఞానము భావరూప దుఃఖమునకు స్వతఃకారణము కాలేదు. శ్రీ భగవాన్ శంకరులు దీనిని స్పష్టముగా చెప్పే వున్నారు - “యది జ్ఞానాభావః యది సంశయ జ్ఞానం యది విపరీతం జ్ఞానం వా ఉచ్యతే అజ్ఞానమితి సర్వం హి జ్ఞానేవై నివర్త్యతే” (బృథా॥ 3-3-1)- జ్ఞానాభావమైనా సంశయజ్ఞానమైనా విపరీత జ్ఞానమైనా ఈ ప్రకారము అజ్ఞానముగా చెప్పబడేది ఏదైనా జ్ఞానము నుండి దూరమవుతుంది. “అవిద్యా విపరీత గ్రాహకః సంశయాపస్థాపకః అగ్రహణాత్మకో వా” (గీ॥భా॥ 13-2)- విపరీత జ్ఞాన జనకము, సంశయాత్మాదకము, అగ్రహణము, ఇవన్నీ అవిద్యలే. జనులు, తమలో ఆరోపింపబడిన అవిద్య వల్ల కామకర్మలు చేయగా, వాని వలన సంభవించిన దుఃఖములను అనుభవిస్తున్నారు. కాని, నిజముగా ఆ అవిద్య వారి ఆత్మలో లేదు - “లోకో హి అవిద్యయా స్వాత్మన్యధ్యస్తయా కామకరోద్ధ్వపం దుఃఖం అనుభవతి, న తుసా పరమార్థతః స్వాత్మని” (కర॥భా॥ 2-2-11). ఈ అవిద్య ఆత్మకు స్వాభావిక ధర్మముకాదు - “సా చ అవిద్యా నా-ాత్మనః స్వాభావికో ధర్మః” (బృ॥భా॥ 4-3-20). ఆత్మ శుద్ధమైనది. దానిలో అవిద్య కల్పము లేనందువల్ల దానికి అవిద్యారూప కారణ శరీరములేదని చెప్పబడుతున్నది - “ఆత్మ శుద్ధం నిర్వలం అవిద్యమలరహితమితి కారణశరీర ప్రతిషేధః” (ఈ॥భా॥8). ఇంతేకాదు. విద్యయొక్క ప్రాప్తితో అవిద్య సంపూర్ణముగా నశిస్తుంది - “విద్యయాం హి సత్యాం ఉదితే, ప్రణాశం ఉపగచ్ఛత్యవిద్యా” (గీ॥భా॥2-39). అది భావరూపమైతే, వినాశము ఉండదు. “న హి భావానాం వినాశః సంభవతి” (సూ॥ భా॥ 2-2-22). “నాభావో విద్యతే సతః” (గీ॥ 2-16). అది భావరూపమైతే, జ్ఞాని బుద్ధినుండి నిష్పత్తిమించిన భావరూప అవిద్య ఇంకెక్కడికయినా వెళ్లి ఉండవలసి వస్తుంది. తిరిగి ఆ భావరూప అవిద్య తమలోకే వస్తుందని భయపడి, జ్ఞానులు ఎవరికీ తత్త్వప్రదేశము చేయరు.

2. ఈ అవిద్య భావరూపమా? అభావరూపమా? ఇది నిశ్చయించడములో కొండఱు ఆలోచనాపరులు ఇలా అభిప్రాయపడతారు. ఘుటమును తెలుసుకున్న వారే ఘుట అభావమును కూడా తెలుసుకోగలరు. ఈ ప్రకారము ఎవరికి ఆత్మజ్ఞానము వుంటుందో అతడే ఆత్మ జ్ఞానాభావమును తెలుసుకోగలడు. అయితే ఆత్మజ్ఞానిలో జ్ఞానాభావము ఉండదు. కాని, అజ్ఞాని తన అజ్ఞానమును తెలుసుకుంటాడు. అభావరూప అజ్ఞానమును తెలుసుకోవడము సంభవముకాదు. అందువల్ల “అస్తి” అని ఏది ప్రతీతమవుతుందో అది భావము. ఈ అర్థములో అజ్ఞానము భావము. జ్ఞాన ప్రాప్తి వల్ల, అజ్ఞానము నష్టమవుతుంది. అందువల్ల జ్ఞానము అజ్ఞానమునకు విరోధి.

ప్రకృతమున ఈ దృష్టాంతము సరికాదు. దృష్టాంతములో ఘుటాభావ-ఘుట జ్ఞానములకు విరోధము లేదు. కాని దార్శాంతికములో ఆత్మ జ్ఞానమునకు ఆత్మజ్ఞానాభావమునకు విరోధము వున్నది. దృష్టాంతములో త్రిపుటి వున్నది, దార్శాంతికములో త్రిపుటి లేదు. అందువల్ల చాలా ప్రయాసతో దృష్టాంత-దార్శాంతికములలో సాదృశ్యము కల్పింపబడినది. ఘుటభావత్వమునకు విలక్షణమైన భావత్వమును అజ్ఞానమునకు ‘ఉన్నది’ అనే ప్రతీతిని ఆధారముగా తీసికొని చెప్పబడింది. కాని భావత్వము ‘ఉన్నది’ అనే ప్రతీతిచేత నిర్ణయింపబడదు. ప్రమాణముచేత నిర్ణయింపబడుతుంది. ప్రమాణముతో పరిశీలించిన తరువాత, ‘ఉన్నది’ అను ప్రతీతిలో గోచరించిన దాని అభావము కూడా నిశ్చయింపబడవచ్చు. ఏది, ఉపలభీకి (ప్రత్యక్షాది) ప్రమాణములకు విషయము కాదో, అది వస్తుంతరము యొక్క అభావము - “ఉపలభీ లక్షణ ప్రాప్తస్య అనుపలభీః అభావో వస్తుంతరస్య” (సూ॥ భా॥ 2-2-17). ఇందువల్ల, అస్తి, ప్రతీతి యొక్క సామాన్య జ్ఞానము ఆధారము మీద అజ్ఞానమును భావమని ఆమోదించినప్పటికీ “అది క్షేత్రము (బుద్ధి) యొక్క ధర్మమే! అది ఏ మాత్రము

‘క్షైతజ్జని’లో (ఆత్మలో) లేదు”. (గీ॥భా॥ 13-2), అని భావ్యకారులు నిశ్చయము చేశారు. ప్రతిని అనుసరించి భావరూపము కేవలము ఆత్మదే అవడము వల్ల ఆత్మలో ఉన్నదంతా భావరూపమే పారమార్థిక సత్యమైన ఆత్మ భావరూపము; వ్యావహారిక సత్యమైన జగత్తు భావరూపము; ప్రాతిభాసిక సత్యమైన మరీచిక భావరూపమే! (ఆధ్యా॥ 9-7-9). ఇవన్నీ ప్రత్యక్షాది ఐదు ఉపలభి ప్రమాణముల విషయములు. వీనికంటే భిన్నమైనది అభావరూపము. అవిద్య ఈ శ్రేణిలోనికి వస్తుంది. అది ఏ ప్రమాణమునకూ విషయము కాదు.

సంశయము: “అజ్ఞానము అభావమయితే తెలుసుకొనేందుకు అవకాశము లేదు. కాని, అజ్ఞానము తెలియబడుతోంది. అందువల్ల అజ్ఞానము అభావ స్వరూపము కాదు - అంటే?”

సమాధానము: ఇది ఘుట దృష్టాంతముతోనే స్పష్టమవుతున్నది. ఘుటాభావము ఏమిటి? ఘుటాకార బుద్ధివృత్తి వున్నప్పుడు బాహ్యముగా ఘుటము లేకపోవడమే ఘుటాభావము. ఘుటముయొక్క అజ్ఞానము ఏమిటి? ఘుట శబ్దముతో జన్మమైన జ్ఞానము ఘుట సామాన్య జ్ఞానము. తదనుసారముగా ఘుటాకార బుద్ధివృత్తి లేకపోవడమే ఘుట అజ్ఞానము. ఈ విధముగానే గురువువల్ల విన్న ఆత్మశబ్దజన్మ సామాన్య జ్ఞానముతో ఆత్మను ఒప్పుకొని, తదనుసారము ఆత్మయొక్క శైతన్యాకార బుద్ధివృత్తి పొందనివాడు తనలో అజ్ఞానమును చూస్తున్నాడు. అనగా, స్వరణాత్మక బుద్ధి వృత్తిని అనుసరించి బాహ్య వస్తువు కనపడకపోవడమే వస్తువుయొక్క అభావము. విన్న విషయములో దాని గురించి విశేషజ్ఞానరూప బుద్ధి వృత్తి లేకపోవడమే దాని జ్ఞానాభావము. మిథ్య జ్ఞానములో జ్ఞేయము యొక్క అయథార్థమైన బుద్ధివృత్తి వుంటుంది. సమ్మగ్గి జ్ఞానములో దాని యథార్థ బుద్ధివృత్తి వుంటుంది. కాని, వస్తువును తెలుసుకోక పోవడములో (అజ్ఞానములో) ఏ బుద్ధి వృత్తి ఉండదు.

3. ఇప్పుడు ఒక సందేహము రావచ్చు. “అవిద్య (జ్ఞానాభావము, అజ్ఞానము, అగ్రహాణము), అభావరూపమయితే దాని నుండి భావరూపము యొక్క అధ్యాస ఎలా కలుగుతుంది?” అధ్యాసకు కారణము అవిద్య అని చెప్పినప్పుడు, అవిద్య దానికి ఉపాదాన కారణమని అనుకోకూడదు. ఎందుకంటే అవిద్య అభావరూపము. కనుక, అవిద్య అధ్యాసకు ‘వ్యాజము’. సహకారికారణము అని కూడా చెప్పవచ్చు. ఇది గుర్తించాలి. దీనిని తెలుసుకోవడానికి ఒక ఉపాదాన కారణము: ఇంటిలో యజమాని లేనప్పుడు ఆ ఇంటిలో సాధువు, కాముకుడు, సోమరి, వచ్చి కూర్చున్నారనుకోండి. ఇలా ఇంట్లో ఇంకెవరెవరో వచ్చి కూర్చున్నారంటే దానికి యజమాని అభావమే కారణము. కాని, అతని అభావము నుంచి వీరందరూ అక్కడ జన్మించారని చెప్పడానికి వీలులేదు. యజమాని లేకపోవడము వారి రాకకు ఉపాదానమూ కాదు; నిమిత్తమూ కాదు; సహకారి కారణము మాత్రమే. ఇప్పుడు ఇంటిలో ప్రవేశించి ఎవరు వుంటున్నారో, వాళ్ళు యిల్లు తమదే అంటున్నారు. యజమాని రాగానే, వాళ్ళు అక్కడ ఉండరు. ఈ ఉపమానములో అజ్ఞాని బుద్ధి-ఆ యిల్లు. తనను బ్రహ్మ అని తెలుసుకున్న విద్య-యజమాని. ఈ విద్యయొక్క అభావమువల్ల, ఖాళీబుద్ధిలో తనను మూఢుడు మొదలైన లక్ష్మణాలతో అనుకునే తామసభావము, తనను బుద్ధిమంతుడు మొదలైన విధముగా అనుకునే రాజస భావము, తనను భక్తుడు ఇత్యాది విధముగా అనుకునే సాత్మీక భావములు అన్న వచ్చి కూర్చుంటాయి. ఈ అన్న భావములు విద్య-కర్మ-పూర్వ ప్రజ్ఞను అనుసరించి త్రిగుణాత్మిక మాయతో భగవానుడు సృష్టించినవి. “యే చైవ సాత్మీకా భావః రాజసాస్తామసాశ్చ యే, మత్త ఏవేతి తాన్విద్ధి” (గీ॥ 7-12). “భవన్తి భావా భూతానాం మత్త ఏవ పృథగ్విధాః” (గీ॥10-4). పరమాత్మనుండి

ఉత్సవమయిన కారణముగా, సాత్మీకము మొదలైన వృత్తులు భావరూపములు. భావరూపములు కావడము వల్లనే, భావరూప సంసార సుఖ-దుఃఖములు వానివల్ల కలుగుతున్నాయి. తనను బ్రహ్మ అని తెలుసుకునే, “అహం బ్రహ్మస్మి” అనే భావమూ ఒక సాత్మీకపృతి - “అద్వైత జ్ఞానం మనోపృతి మాత్రం” (ఛాం॥ భా॥ అవతస్మిక). యజమాని వలెనే అది బుద్ధిలో ప్రవేశించగానే, మిగిలిన భావములు ఇంక ఆక్రూడ వుండవ. ఒక ఆభరణము ఇంకొక ఆభరణముగా తయారైనట్లు, అంతవరకూ ఉండిన అన్యధాప్రత్యయము సమ్మక్షప్రత్యయముగా మారుతుంది. అది అన్యధా ప్రత్యయమే కానీ సమ్మక్షప్రత్యయమే కానీ - రెండూ అసత్యములే! ఎవని బుద్ధిపృతి అన్యధాప్రత్యయములతో నిండి వుంటుందో అతడు అజ్ఞాని. సమ్మక్షప్రత్యయములతో ఎవని బుద్ధిపృతి నిండి వుంటుందో అతడు జ్ఞాని - “యథా బుద్ధుద్యాహృతస్య శబ్దాద్యధరస్య అవిక్రియ ఏ వసన్ బుద్ధిపృత్యా అవివేక విజ్ఞానేన అవిద్యయా ఉపలబ్ధా ఆత్మా కల్పితే, ఏవమేవ ఆత్మానాత్మ వివేక జ్ఞానేన బుద్ధిపృత్యా విద్యయా అసత్యరూపయైవ పరమార్థత అవిక్రియ ఏవ ఆత్మ విద్యాన్ ఉచ్చతే” (గీ॥ భా॥ 2-21).

12-10) బుద్ధియే ధర్మి - విద్యయే ప్రతియోగి

పైన చెప్పిన వివరణ యింకా దృఢపడడము కోసము దానిని రెండు పారిభాషక పదములతో తెలియజెప్పడానికి ప్రయత్నిస్తాము. ఎక్కుడ అభావము వుంటుందో, దానిని అభావము యొక్క ‘ధర్మి’ అని, దేనిచేత ఆ అభావము పోతుందో అది దాని ‘ప్రతియోగి’ అని అంటారు. ఇంక భావప్రతియోగికమే అభావము. (త్తు॥భా॥ పీటిక).

దృష్టాంతము: పాత్రలో పాలు లేకపోవడము, పాలయొక్క అభావము. పాత్ర ఈ అభావము యొక్క ధర్మి, పాలు ఈ అభావమును లేకుండా చేస్తాయి. పాలు ఆ అభావమునకు ప్రతియోగి.

ఈ విధముగా ‘నేను బ్రహ్మాను’ అనే భావము (జ్ఞానము)ను ‘విద్య’ అంటారు. ఇది అవిద్యాది దోషములను దూరము చేస్తుంది - “య ఏవ అవిద్యాది దోషనిపృతి ఘలకృత్ ప్రత్యయః స ఏవ విద్యా” (బృ॥భా॥ 1-4-10). బ్రహ్మ సర్వత్తుకము కనుక, బ్రహ్మ విద్యకు అర్థము సర్వత్తుభావము. ఈ ప్రత్యయము బుద్ధిలో వుంటుంది. అవిద్యకు అర్థము, ఈ విద్య లేకపోవడము. అంటే ఈ విద్యకు ప్రతియోగి అవిద్య. అందువల్ల అది అభావము. బుద్ధి, అవిద్య యొక్క ‘ధర్మి’. సర్వత్తుభావము విషయముగా గల విద్య, అవిద్యకు ప్రతియోగి. సర్వత్తుభావమునకు వేఱుగా, వెంట్లుక కొన అంతభాగము కూడా ‘ఇది నేను కాదు’ అని తెలుసుకునేది అవిద్య - “యత్త సర్వత్తుభావాత్ అర్వాగ్ వాలాగ్రమాత్రమపి అన్యత్వేన దృశ్యతే నాహమస్మి ఇతి, తదవస్తా అవిద్యా” (బృ॥ భా॥ 4-3-20). ఇది ఆత్మకు స్వాభావిక ధర్మము కాదు. విద్య పెరుగుతున్న కొద్ది అవిద్య తరుగుతూ వుంటుంది. అఖరున విద్య ‘పరాకాష్ట’ను (సాక్షాత్కార రూపత్వమును) పొందుతుంది. అప్పుడు సర్వత్తుభావము సిద్ధిస్తుంది. అప్పుడు అది పూర్తిగా దూరమయిపోతుంది - “సాచ అవిద్య నా--త్తునః స్వాభావికో ధర్మః యస్యాత్ విద్యాయాం ఉత్సుష్మమాణాయాం స్వయం అపచీయమానా సతీ కాప్సాం గతాయాం విద్యాయాం, పరినిష్టితే సర్వత్తుభావే, సర్వత్తునా నివర్తతే” (బృ॥భా॥ 4-3-90). బ్రహ్మత్తైకత్వ విజ్ఞానముతో, మిథ్యజ్ఞానము నశిస్తుంది. -“మిథ్యజ్ఞానాపాయశ్చ బ్రహ్మత్తైకత్వ విజ్ఞానాత్ భవతి” (సూ॥ భా॥ 1-1-4). అందువల్ల, అవిద్య అంధకారరూపము. విద్యారూప ప్రకాశము లేకపోవడమని అర్థము. విద్య ప్రాప్తించగానే, అవిద్య పోతుంది.

కొంతమంది అంధకారమును భావరూపద్రవ్యము అంటారు. అది తమస్సు -నల్లగా వుంటుంది. దానిలో నడవడము మొదలైన క్రియలు ఉన్నవి. అదే విధముగా అవిద్య కూడా భావరూపమట! అయితే కంటి విషయములో కొంచెమయినా విజ్ఞాన శాస్త్రమును చదివి తెలుసుకుని వుంటే ఈ తర్వమునకు కంగారుపడరు. కళ్ళమీద పడిన ప్రకాశము యొక్క రంగును లోపలి స్నాయుమండలము తన లోపలికి తీసుకుంటుంది. దానివల్ల మనకు ఆ ప్రకాశము అదే రంగుతో కనపడుతుంది. వర్ణరహిత ప్రకాశములో అన్ని వర్ణములు (రంగులు) వుంటాయి. స్నాయుమండలము వాటి నన్నిటినీ తనలోనికి తీసుకుంటుంది. అందువల్ల ఆ ప్రకాశము వర్ణరహితముగానే వుంటుంది. అంధకారములో కళ్ళలోని స్నాయుమండలము తనలోనికి తీసుకునేందుకు ఏమి వుండదు. అందువల్ల అది నల్లగానే వుంటుంది. నలుపులో ఇంకాక రంగు ఏమీ వుండదు. అన్ని రంగులు వున్న ప్రకాశము యొక్క అభావమే నలుపు అని తెలుస్తుంది. అంధకారములో కళ్ళకు విశ్రాంతి వస్తుంది. ఎందుకంటే, అప్పుడు వాటికి పని ఏమీ వుండదు. అంధకారము భావరూపమైతే ఇటువంటి విశ్రాంతి దానికి దొరకదు. నల్లరంగు చూడడములో కళ్ళకు శ్రమ కలుగుతుంది.

పూర్వ పక్షము: ఎరుపు రంగు మొదలైన వాటికి ఆశ్రయమైన భావపదార్థములు ఎలా వుంటాయో, అలాగే నల్లరంగుకు ఆశ్రయమైన అంధకారము కూడా భావరూపమే - అంటే?

ఉత్తరపక్షము: అంధకారాశ్రిత కృష్ణవర్ణమునకు గుణమున్నదనడానికి ప్రమాణము ఏమిటి?

పూర్వపక్షము: కళ్ళు ప్రమాణము.

ఉత్తర పక్షము: అయితే, కళ్ళు మూసుకుంటే నల్లగా వున్న అంధకారము నల్లగా కనపడదా? కళ్ళు మూసుకున్నా, తెరచినా కూడా అంధకారము యొక్క వర్ణము నలుపు మాత్రమే. అందువల్ల అంధకారము యొక్క నలుపు వర్ణమునకు కళ్ళు ప్రమాణము కావు. నలుపు వర్ణమునకు ఆశ్రయమైన అంధకారము భావరూపముకాదు.

12-11) అవిద్య అనాది

ఈ జన్మలోని అవిద్య, కామము (వాసన), కర్మ-ఇవే ముందు జన్మకి కారణములు. ఈ అవిద్య ఎప్పుడు ప్రారంభమయినది - అని సందేహము. దీనికి ఆరంభము లేదు. ఈ జన్మకు కారణము పూర్వజన్మ యొక్క అవిద్యా కార్యము. పూర్వజన్మకు కారణము, దాని ముందు జన్మయొక్క అవిద్యా కార్యము. ఇలా విచారణ చేస్తే, అవిద్య అనాది అని తెలుస్తుంది. ఇప్పుడు శ్వేతవరాహాకల్పము జరుగుతున్నది. (అధ్యా॥ 8-9 చిత్రము చూడండి). దీనిలో మొదటిసారి జన్మించిన జీవుడు కూడా, తన అవిద్యతో ఇదివరకటి కల్పముల జన్మలలో కర్మ చేస్తూ వున్నవాడే. ఆ ఫలమును అనుభవించుట కోసమే ఈ కల్పములో తిరిగి జన్మించాడు. ఈ తత్త్వమును విన్నాక కూడా అవిద్యకు ప్రారంభము వున్నది అనుకుంటే, వారిని యిలా అడగవలసి వస్తుంది - అవిద్య పుట్టుటకు ముందు వున్న బ్రహ్మ, తన జ్ఞానానంద స్వరూపమును పోగొట్టుకుని, అవిద్యను పొందుతుంది అని చెప్పవచ్చునా? ఇలా తన స్వరూపమును పోగొట్టుకొనే బ్రహ్మ, బ్రహ్మ ఎలా అవగలదు? అందువల్ల అవిద్య అనాది; విద్యవల్ల అది అంతమవుతుంది.

“తెలిసిన విషయమును మరచిపోవడము, మరచిపోయిన విషయాన్ని తిరిగి జ్ఞపీకి తెచ్చుకోవడము మన అనుభవములో ఉన్నదే. అత్యవిద్య విషయములో కూడా ఇలా ఎందుకు జరగకూడదు?”

ఆత్మ విద్య విషయము ఇలా వుండదు. ఆత్మజ్ఞానము విషయజ్ఞానము వంటిది కాదు. విషయములను తెలుసుకోవడము, మరచిపోవడము, తిరిగి జ్ఞాపకము చేసుకోవడము అన్ని వుంటాయి. ఇటువంటి అనాత్మ జ్ఞానము యొక్క పరిణామమును స్వరణాత్మక బుద్ధివృత్తి అంటారు. దేహధ్యాన, బుద్ధి వరకు ప్రవేశించగానే ఆగిపోతుంది. అందువల్ల అది ఆత్మను స్వశించడం కూడా ఉండదు. ఈ కారణమువల్ల ఆజ్ఞాని కూడా నిద్రలో (సుమష్టిలో) తన నిరుపాధిక స్వరూపమును గుర్తించగలదు. ఈ సుమష్టవస్తు అనుభవమును ఎప్పటికీ విస్మరించజాలడు. ఆత్మానుభవమును పొందని కారణముగా, మేలుకుని ఉన్నప్పుడు, గతానుభవమును అనుసరించిన బుద్ధిద్వారా దేహధ్యానసు పొందుతున్నాడు. జ్ఞానికి, బుద్ధికి అతీతమైన నిరుపాధిక అనుభవము ఉంటుంది. ఆ అనుభవము జాగ్రత్తలో సర్వాత్మ భావాకార బుద్ధివృత్తిగా ప్రకటింపబడుతుంది. అనగా స్వరణాత్మక బుద్ధివృత్తి అనుభవ ప్రకటన మాత్రమే. శాకదీపము (అంటార్టికా) యొక్క అనుభవము ఎవరికి లేదో, వాచికి శాకదీపము యొక్క స్వరణాత్మక బుద్ధివృత్తి వుండదు.

12-12) వ్యష్టివిద్య - సమష్టివిద్య

ప్రశ్న: మాయ నిత్యమని ముందు చెప్పబడినది. (అధ్యా॥ 8-9) అంటే అది అనాది, అనంతము. మాయ అనాద్యనంతము అయితే, సృష్టి-స్థితి-లయములు కూడా అనాద్యనంతములు కావాలి. ఈ అనాద్యనంతమైన జగత్తు, అవిద్యా జీవులకొఱకే కనుక, అవిద్య కూడా అనాద్యనంతము కావలసి వున్నది. భాష్యకారులు కూడా ఇలా చెప్పున్నారు “అదిరహితము, అంతరహితము అయినది స్వాభావికమైన అధ్యాస-“అయం అనాదిరనంతో నైసర్గికో-ధ్యాసః” (అధ్యాస భాష్యము). ఇలా చెప్పినప్పుడు అవిద్యకు అంతము ఎక్కడ?

ఉత్తరము: అలా కాదు. జీవుడు ఎప్పుడు తాను బ్రహ్మ అని తెలుసుకుంటాడో, అప్పుడే వాని అవిద్య నశిస్తున్నది. శరీర పతనానంతరము ఇక వాడు జన్మను పొందడు. అనగా వానికి జగత్తుతో సంబంధము లేదు. కానీ, మిగిలిన అజ్ఞానులకి తమ కర్మఫలము అనుభవించుటకు జగత్తుయొక్క ఆలంబనము తీసుకోవలసివున్నది. ఇటువంటి జనులు అనంతకాలము వరకు ఉంటారు. వారికోసము సృష్టి జరుగుతూనే వుంటుంది. ఈ విధముగా, ప్రవాహరూపములో అనంతకాలము వరకు అవిద్య వుండడమువల్ల, పూజ్యాలైన భాష్యకారులు - “అనాదిరనంతో- ధ్యాసః”। అన్నారు. అనగా వ్యష్టిలో జ్ఞాన సామర్థ్యముతో అధ్యాస అంతము కావడమూ సత్యమే; సమష్టిలో అనంతమైన అధ్యాసవుండడము కూడా సత్యమే.

ఒకవేళ, కాలక్రమములో అందరూ ముక్కులయితే ఏమవుతుంది?

అలా అయితే, సృష్టి కార్యమున అగత్యము లేకుండా, మాయా కార్యము అనిత్యము కావలసివస్తుంది. దీని నుండి తప్పించుకునేందుకు, ఇలా కల్పన చేయవలసివుంటుంది - కొంతమంది జీవులు నిత్యసంసారులుగా వుంటారు. లేక జీవుల సంఖ్య అపరిమితముగా ఉన్నది. కొండఱు జీవులకు మాత్రము నిత్య సంసారిత్వమును కల్పన చేయడము వల్ల, ఈశ్వరునికి వైషమ్యవైర్భావ్య దోషము వస్తుంది. (అధ్యా 7.7లో చూడండి). అందువల్ల ఆ కల్పనను విడిచి - జీవులు అపరిమిత సంఖ్య కలవారుగా ఉంటారు - అనే కల్పనను చేయడము సరిగ్గా వుంటుంది. శ్రుతి కూడా చెప్పేంది - “శతం సహప్రమయుతం నృర్మదమసంభ్యేయం స్వమస్తిన్ నివిష్టమ్” శత, సహప్ర, అయుత, నృర్మద, అసంఖ్య జీవులు పరమాత్మలో దాక్కొని వున్నారు. (అధర్వ సంహిత 10-7-24).

ఈ విధంగా బ్రహ్మ మరియు జీవుడు, ఇద్దరి అనాదిత్వమునూ అనంతత్వమునూ ఆమోదించడములో బ్రహ్మాకత్వమునకు ఏమైనా హోని కలుగుతుందా?

హోని ఏమిలేదు. బ్రహ్మాకత్వము కొఱకు జీవుల సాంతత్వమును ఆమోదించడముతో - ఇప్పుడు బ్రహ్మాకత్వము లేదు. అది జీవులందరూ ముక్కిపొందిన తరువాత వస్తుంది - అని చెప్పవలసి వస్తుంది. ఇది సరికాదు. ఎందుకంటే, బ్రహ్మాకత్వము కాలపరిమితితో రాదు. జీవుడు - జగత్తు కనపడుతున్నప్పటికీ, శ్రుతి సిద్ధాంత ప్రకారము బ్రహ్మ ఒక్కటే ఉన్నది. ఎందుకంటే జీవుడు- జగత్తు బ్రహ్మ కంటే వేఱుగా లేవు.

12-13) అవిద్య ఎవరిలో? మాయ ఎవరిలో?

ఇప్పుడు ఇక విచారము చేయవలసి ఉన్నది - అవిద్య లేక మాయ, బ్రహ్మాదా? జీవునిదా? అవిద్య అంటే జ్ఞానాభావము. ఎవరికైనా తనకంటే అన్యమైన ఏ విషయములోనైనా అవిద్య వున్నదని అనిపిస్తే, ఆ అవిద్య అతనిదే అని స్పష్టము. అది గణితము యొక్క అవిద్య కావచ్చు. వ్యాకరణము యొక్క అవిద్య కావచ్చు. ఇంకేడైన అవిద్య కావచ్చు. కాని, ప్రస్తుతము అలా లేదు. ఇక్కడ జీవుని అవిద్య తన స్వరూపము (బ్రహ్మ)ను గూర్చినదే అవడమువల్ల, ఇలా ప్రశ్నించవచ్చు - ‘ఇది జీవునిదా? లేక బ్రహ్మాదా?’ ఇదే విధముగా మాయ ఈశ్వరశక్తి అవడమువల్లను, జీవుడు వాస్తవమున ఈశ్వరుడే అవడము వలననూ దీనిని ఆమోదించని ద్వైతులు - “మాయ జీవునిదా?” అని ఆక్షేపిస్తారు. అందువల్ల, శంకర భాష్యమును అనుసరించి ఈ ప్రశ్నలకు జవాబు యివ్వవలసి ఉంటుంది.

కృష్ణుడు తనవంటి జన్మము కలవాడెనని అర్థమని బ్రహ్మ. ఈ బ్రహ్మను దూరము చేస్తా, అర్థమనికి తన తత్త్వమును భగవానుడు ఇలా స్పష్టముగా చెప్పాడు. నాకు నీకు అనేక జన్మలు గడిచాయి. నేను నిత్య శుద్ధ-బుద్ధ-ముక్త స్వభావము కలవాడను కనుకనే నేను వాటిని అన్నిటినీ ఎరుగుదును. నా జ్ఞానశక్తికి అవరణము లేదు. కాని అవి ఏవీ నీపు తెలుసుకోలేవు. ఎందుకంటే, నీ జ్ఞానశక్తి, ధర్మాధర్మదోషములచేత అవరింపబడి వున్నది. నేను, నా మాయవల్ల పుట్టినట్లు కనపడతాను. నువ్వు నీ కర్మవల్ల పుట్టావు. “బ్రహ్మాని మే వ్యతీతాని జన్మాని తవ చార్జును తాని అహం వేద సర్వాణి న త్వం వేత్త పరమాత్మ ధర్మాధర్మాది ప్రతిబద్ధ జ్ఞానశక్తిత్వాత్తో అహం పునః నిత్యశుద్ధ బుద్ధముక్త స్వభావత్వాత్త అనావరణ జ్ఞానశక్తిః యస్యా వశే సర్వం జగత్ పర్తతే, తాం ప్రకృతిం స్వాం వశికృత్య సంభవామి జాత ఇవ” (గీ॥భా॥ 5-5-6) శారీరునికంటే (జీవునికంటే) వేఱుగా అధికడైవున్న, సర్వజ్ఞుడు, సర్వశక్తిమంతుడు, నిత్యశుద్ధబుద్ధముక్త స్వభావుడు అయిన బ్రహ్మ మాత్రమే జగత్త్వష్ట కాని, శారీరి (జీవుడు) అటువంటివాడు కాదు - “యత్ సర్వజ్ఞ సర్వశక్తి బ్రహ్మ నిత్యశుద్ధబుద్ధముక్త స్వభావం శారీరాత్ అధికం అన్యత్ తత్ జగతః ప్రష్టో శారీరస్తు అనేవం విధః” (సూ॥భా॥ 2-1-22). జీవునికి ఈశ్వరునితో సమాన ధర్మములు ఉన్నప్పటికీ అవి, అవిద్యాది రూపవ్యవధానముచే (ఆచ్ఛాదితములై) కప్పబడివున్నాయి. “జీవున్న ఈశ్వర సమానధర్మత్వం విద్యమానమపి తత్ తిరోహితం అవిద్యాది వ్యవధానాత్ (సూ॥భా॥ 3-2-1). అనగా, అవిద్య జీవునిలో ఉన్నది, ఈశ్వరునిలో లేదు. మాయ ఈశ్వరునిలో ఉన్నది, జీవునిలో లేదు.

ప్రశ్న: మాయోపాధివల్ల బ్రహ్మ ఈశ్వరుడు అయితే కావచ్చును. కాని, అవిద్యోపాధితో బ్రహ్మ, జీవుడు ఎలా అయాడు? అవిద్యోపాధి కారణముగా బ్రహ్మ తాను భ్రాంతి పొందాడా? అవిద్యకు కర్త అయాడా?

ఉత్తరము: అలా అవలేదు. బ్రహ్మలో లేనటువంటి (అవిద్య) ధర్మము యొక్క అధ్యారోషమైతే బ్రహ్మలో అయినది. ఇలా అయినా కూడా బ్రహ్మ అవిద్యకు కర్త కాదు; భ్రాంతము కూడా కాదు; కాని, అవిద్య కర్త-

భ్రాంతుడు అయిన జీవుడు బ్రహ్మకంటే భిన్నుడు కాదు. “కిం తర్హిః న బ్రహ్మ స్యాత్మని అతథర్యాధ్యారోణ నిమిత్తం అవిద్యాకర్త చేతి. భవత్యేవం నావిద్యాకర్త భ్రాంతం చ బ్రహ్మ కిం తు వైవాబ్రహ్మ అవిద్యాకర్త భ్రాంతః అన్య ఇష్టతే, (బృంభా॥ 1-4-10) జీవుడు బ్రహ్మ స్వభావుడు అయినపుటికీ, బ్రహ్మ జీవస్వభావుడు కాదు. కర్తృత్వమునుగాని, కర్మనుగాని, భోక్యత్వమునుగాని, బ్రహ్మ జనులకు సృజించలేదు - “న కర్తృత్వం న కర్మణి లోకస్య సృజతి ప్రభుః, న కర్మఫల సంయోగం” (గీ॥ 5-14).

అందువల్ల విద్య ద్వారా అవిద్య నివృత్తి ఆవడమువల్ల జీవుడు బ్రహ్మ అవుతాడు. ఇలా కూడా అనవచ్చు - జీవుడు విద్యాప్రాప్తి వల్ల బ్రహ్మగా అవుతాడు. ఈ వాక్యములను అటూ-ఇటూ మార్చి చెప్పరాదు. ఎలాగంటే - “అవిద్యాప్రాప్తి వల్ల బ్రహ్మ జీవుడవుతాడు. స్వరూపమును మరచి బ్రహ్మ జీవుడవుతాడు” ఇలా చెప్పరాదు. ఇది పూర్వ ఆవచ్చేదములో చెప్పబడినది. మనము విద్యను పొందగలము, దానిద్వారా ఉత్సవముయిన స్వరూపజ్ఞానము ఎప్పటికీ విస్తృతము కాదు. ఈవిధముగా, అవిద్యానివృత్తి చేయశక్యమగును; అవిద్య పొందబడదు.

దీనికి ఒక ఉదాహరణము - ఒక రాజకుమారుడు చాలా చిన్నతనములో పిల్లలతో ఆడుకుంటూ, దారితప్పి అడవిలోకి ఒక్కడే వెళ్లిపోయాడు. తిరిగి దారి తెలియక నగరములోకి రాలేకపోయాడు. అలా, చిన్నతనములోనే తల్లితండ్రుల నుంచి విడిపోయిన వాడిని ఒక వ్యాధుడు పెంచి పెద్దచేశాడు. అక్కడ అతడు వ్యాధుడు గానే పెరిగాడు. వాడు పెద్దవాడు అయిక, ఒకరోజు రాజపురోహితుడు అతనిని కలసి, ‘నువ్వు ఈ దేశానికి రాజుపీ’ అని చెప్పాడు. వ్యాధుడు వెంటనే అతని మాట నమ్మలేదు. అయితే, పురోహితుడు మళ్ళీ ఇలా చెప్పాడు - “నీవు ఎవరిని తల్లి-తండ్రులు అనుకుంటున్నావో వారిలో రాజలక్ష్మణాలు ఏమీలేవు. అవి నీలో ఉన్నాయి”. ఇలా చెప్పగానే, ఆలోచించి వ్యాధుడు నిశ్చయము చేశాడు - “నేను స్వయముగా రాజునే!” అంతే, రాజు అయాడు.

ఇక్కడ - అవిద్యాప్రాప్తివల్ల రాజు, వ్యాధుడు అయ్యాడు అని చెప్పటము అనుచితము. అతడు మొదటినుంచీ రాజు మాత్రమే. అవిద్య నివృత్తివల్ల వ్యాధుడు రాజుగా గుర్తింపబడ్డాడు. ఇలా చెప్పడము న్యాయమే కదా? ఈ ప్రకారము, మొదటి నుంచి బ్రహ్మగానే వన్న జీవుడు అవిద్య నివృత్తివల్ల బ్రహ్మగా గుర్తింపబడ్డాడు. ఇది యథార్థము

12-14) జగత్పుష్టికి అవిద్య ప్రేరకము:

అవిద్యతో కూడిన జీవుడు కర్మచేయడానికి, కర్మఫల భోగము కోసము జగత్తును అలంబన చేసుకోవాలి. ఈ జీవుడు జగత్పుష్టిని స్వయముగా చేయజాలడు. ఈశ్వరుడే సృష్టికర్త. పరమేశ్వరుడే భూతయోని. శారీరి (జీవుడు) కాదు. అవిద్యచేత బ్రహ్మకంటే భిన్నముయినవాడని అనుకుంటూ, నామరూపముల మీద అభిమానముతో, వాటి ధర్మములను తనలో కల్పన చేసుకునే శారీరి (జీవుని)లో పరమేశ్వరుని దివ్యత్వము మొదలైన గుణములు ఉండడము అసంభవము -“పరమేశ్వర ఏవ భూతయోనిః నేతరః శారీరః....న హ్యతత్ దివ్యత్వాది విశేషణం అవిద్య ప్రత్యుపస్థాపిత నామరూప పంచ్ఛేదాభిమానినః తథర్యాన్ స్యాత్మని కల్పయతః శారీరస్య ఉపపద్యతే” (సూ॥ భా॥ 1-2-22). నానావిధ గిరి, నది సముద్రాది నామరూపముల వ్యాకరణ సామర్థ్యము, అనీశ్వరుడైన జీవునికిలేదు. “న చ గిరినదీ సముద్రాదిమ నామరూపేమ అనీశ్వరస్య జీవస్య వ్యాకరణ సామర్థ్యమస్తి” (సూ॥ భా॥ 2-4-10). సృష్టి సామర్థ్యము, మహో సిద్ధపురుషులకి కూడా

వుండదు. జగదుత్పత్త్యాది వ్యాపారము తప్ప), అణిమాది రూపమైన ఐశ్వర్యము వాళ్లకు ఉండవచ్చు. అయితే జగద్వాపారము నిత్యసిద్ధుడైన పరమేశ్వరునికే సాధ్యము—“జగదుత్పత్త్యాది వ్యాపారం వర్షయిత్వం, అన్యదణిమాద్యత్తుకం ఐశ్వర్యం ముక్తానాం భవితు మర్మత్తి. జగద్వాపారస్త నిత్యసిద్ధస్య ఈశ్వరస్య, (సూాభా॥ 4-4-17). ఆప్తకాముడైన ఈశ్వరుడు సృష్టి ఎందుకు చేస్తున్నాడు? జీవుల కోసమే చేస్తున్నాడు. తన బుధిలో ఉన్నటువంటి పూర్వసృష్టిలోని, ప్రాణధారణానుభవము గల జీవులను స్ఫురించి సృష్టి చేస్తున్నాడు. — “స్వబుధిస్థం పూర్వసృష్టినుభూతప్రాణధారణం ఆత్మానమేవ స్వరంతి ఆహ నామరూపే వ్యాకరవాణి ఇతి” (ఛాం॥ భా॥ 6-3-2). సాపేక్షుడయి, ఈశ్వరుడు విషమ సృష్టి నిర్మాణము చేస్తున్నాడు. ఏ అపేక్షతో చేస్తున్నాడు? ధర్మాధర్మముల ఆపేక్షతో చేస్తున్నాడు. ప్రాణుల యొక్క ధర్మాధర్మముల అపేక్షతోనే విషమసృష్టి జరుగుతుంది. “సాపేక్షో హి ఈశ్వరః విషమాం సృష్టిం నిర్మిమిత్తి. కిమపేక్షతే ఇతి చేత్? ధర్మాధర్మా అపేక్షతే ఇతి వదామః అతః సృజ్యమాన ప్రాణి ధర్మాధర్మాపేష్టా విషమాసృష్టిః” (సూాభా॥ 2-1-34). అవిద్యావస్థలో కార్యకరణ సంఘాత రూపము నుంచి తనను వేఱుగా తెలుసుకోక, అవిద్యా అంధకారములో అంధుడయిన జీవునికి, కర్మాధ్యక్షుడు సర్వబూతాధివాసుడు సాక్షి చేతనుడు పరమాత్మ అయిన ఈశ్వరుని నుంచి, ఈశ్వరానుజ్ఞచేత కర్తృత్వ భోక్తృత్వ రూపమైన సంసారము సిద్ధిస్తున్నది. ఈశ్వరుని అనుగ్రహముతోనే వచ్చిన విజ్ఞానముతో మోక్షము సిద్ధిస్తున్నది. — “అవిద్యావస్థాయాం కార్యకరణసజ్ఞాతావివేకదర్శినో జీవస్య, అవిద్యాతిమిరాంధస్య సతః, పరస్యాదాత్మనః కర్మాధ్యక్షాత్ సర్వబూతాధివాసాత్, సాక్షిణః చేతయితుః ఈశ్వరాత్, తదనుజ్ఞయా కర్తృత్వ భోక్తృత్వ లక్షణస్య సంసారస్య సిద్ధిః తదనుగ్రహహేతుకేనైవ విజ్ఞానేన మోక్షసిద్ధిః భవితుమర్మత్తి (సూాభా॥ 2-3-41). అన్ని వేదాంతములో సృష్టి హేతుకత్వము ఈశ్వరునికే చెప్పబడినది. ఈశ్వరునికి ఘలహేతుత్వము, అనగా వారి కర్మలను అనుసరించి, ప్రజాసృష్టి చేయడము — “సర్వవేదాంతేము చ ఈశ్వరహేతుకా ఏవ సృష్టియో వ్యపదిశ్యంతే తదేవ చ ఈశ్వరస్య ఘలహేతుత్వం, యత్ స్వకర్మానురూపాః ప్రజాః సృజతీతి” (సూాభా॥ 3-2-41). ప్రాణుల అవిద్యాది దోషబీజముల అపేక్షతో ఈ కళలన్నీ సృష్టింపబడి తిరిగి నామరూప విభాగమును విడచి, ఆ పురుషునిలో లీనమవుతున్నాయి — “ఏతాః కలాః, ప్రాణినాం అవిద్యాది దోషబీజాపేక్షయా సృష్టాః, పునః తస్మిన్నేవ పురుషే ప్రతీయంతే హిత్యా నామరూపాది విభాగమ్” (ప్రాభా॥ 6-4). ఈ పై భాష్యవాక్యములతో సృష్టమవుతున్నది. ఏమనగా- జగత్కారణమైనది- మాయ; జీవుల అవిద్య మాయాధిశ్వరుడైన ఈశ్వరుడు సృష్టించడానికి ప్రేరకము.

12-15) ‘అవిద్య కల్పితము’నకు అర్థము ఏమిటి?

1) అవిద్యవల్ల ఏ సంసారము వచ్చినదో, అది కూడా అవిద్యతో సమానముగా కల్పితమైనదే. ఒక జీవుడు, అవిద్యవల్ల ఒక స్త్రీని పత్ని అనిపిలుస్తాడు. అలా తన గృహాస్త జీవితము ప్రారంభము చేస్తాడు. ఇక ఆ స్త్రీ సంబంధి బంధువులు అందరికీ - బావ, మరదలు, అత్త, మామ, కోడలు మొదలైన పేర్లు వ్యాపిస్తాయి. అజ్ఞానిమైన ఆ పురుషుడు వైరాగ్యముతో సంన్యాసి అయితే, ఆ సంసారమును విడిచిపెడతాడు. క్షణములో పుట్టిన పత్ని, బావ, మరదలు, అత్త, మామ, కోడలు - ఇవన్నీ క్షణములో వదలిపోతాయి. అంటే, ఈ సంసారము “ఉన్నది” అన్నవానికి సంసారము ఉన్నది; “లేదు” అన్నవానికి సంసారము లేదు. తనను అబ్రహ్మా, అసర్వము, అని అనుకోవడమువల్ల ఏర్పడిన సంసారము అవిద్యకల్పితము.

వాఢి: ఈ విధమైన అవిద్యకల్పిత అబ్రహ్మాత్వ అసర్వత్వములు సంసారములోనే కాక, అన్యానమ రూపములలో కూడా ఉన్నవి. ఎందుకంటే బ్రహ్మ జ్ఞానస్వరూపము - జగత్తు జడము. అందువల్ల జగత్తు

అబహ్య. బ్రహ్మ సర్వస్వరూపము - ఘటాది రూప జగత్తు అసర్వము. అందువల్ల జగత్తు అవిద్య కల్పితము.

ప్రతివాది: ఇలా చెప్పుడము కుదరదు. ఒకవేళ అలా అయితే, నామరూపాత్మకమైన ఈజగత్తు బ్రహ్మవిద్యవల్ల నివృత్తికావాలి.

వాది: సరేనే! నివృత్తి అవుతుంది. అందువల్లనే శ్రుతి చెప్పున్నది-‘జ్ఞాని ఇంకొకదానిని వినడు’ ఇంకొక దానిని చూడడు అని “నాన్యత్పత్యతి నాన్యచ్ఛణోతి” (ఛాం॥7-24-1).

ప్రతివాది: అలా అయితే, అశరీరికి ప్రియము అప్రియము ఏమీ అంటవు- “అశరీరం వావ సంతం న ప్రియాప్రియే స్పృశతః” (ఛాం॥ 8-12-1). ఈ వాక్యానుసారముగా జ్ఞాన ప్రాప్తి తరువాత మరణించినప్పుడే “న అన్యత్పత్యతి, న అన్యచ్ఛణోతి” అనే మాటలు చరితార్థములు కావాలి.

వాది: అది అలాగే జరగనీ; శరీరము వున్నంతవరకు అవిద్య ఉంటూనే వుంటుంది. అవిద్య సంపూర్ణముగా నశించినప్పుడే శరీరము నశిస్తుంది. ఇలా జ్ఞానికి శరీర నాశనము తరువాత విదేహ ముక్తి లభిస్తుంది. ఇదే యథార్థమైన ముక్తి.

ప్రతివాది: అలా అయితే, జ్ఞాని ప్రారభము నశించడంచేత మరణించాడా? లేక విద్యాఫలప్రాప్తి మరణించాడా? ఇది ఎలా నిశ్చయించడము? విదేహముక్తిని ఎవరైతే పొంది ఉన్నాడో - అతడు తన విద్యతో అన్ని నామరూపములను, అన్ని జీవుల శరీరములను తన శరీరముతో పొటు నష్టముచేసి ఉండేవాడు, కానీ జగత్తు వున్నది - మిగిలిన జీవులు కూడా వున్నారు. ఇది ఎలా సంభవము? బ్రహ్మవిద్యవల్ల తెలుస్తున్న బ్రహ్మకత్వము, ప్రత్యక్ష ప్రమాణమునకు విషయమా? లేక శాస్త్ర ప్రమాణ విషయమా? బ్రహ్మకత్వము ప్రత్యక్ష ప్రమాణ విషయము కాదు. జగత్తులోని నానాత్మము ప్రత్యక్ష ప్రమాణ విషయము, బ్రహ్మకత్వము ప్రమాణాన్తర (శాస్త్ర ప్రమాణ) విషయము. అందువల్ల బ్రహ్మకత్వమును స్వీకరించుటకు, ప్రత్యక్ష ప్రమాణ విషయమైన నానాత్మము యొక్క అస్వీకారము ఆవశ్యకము కాదు. ఒక ప్రమాణము ఇంకొక ప్రమాణమునకు విషయము అవుతుంది. - “న చ ప్రమాణం ప్రమాణాన్తరేణ విరుద్ధాత్మే ప్రమాణాన్తరా విషయమేవ హి ప్రమాణాన్తరం జ్ఞాపయతి” (బృ॥భూ॥ 2-1-20). దీనికి విరుద్ధముగా - “యేనాశ్రుతం శ్రుతం భవత్యమతం మతమ్ అవిజ్ఞాతం విజ్ఞాతమ్” (ఛాం॥ 6-1-3), “ఇదం సర్వం యదయమాత్మా” (బృ॥2-4-6), “బ్రహ్మైదేమ్ అమృతం పురస్తాత్” (ముం॥ 2-2-1), మొదలైన వందల శ్రుతులు, జగద్ బ్రహ్మల అభిన్నత్వమును ఉద్ధోషిస్తున్నాయి. దానివల్ల జగత్తు యొక్క నానాత్మము - బ్రహ్మకత్వము ఒకేసారి సిద్ధమవుతున్నవి. సర్వాత్మ భావప్రతిపాదక శాస్త్రము కూడా ఈ ప్రకారము సమన్వయమవుతున్నది. అందువల్ల బ్రహ్మకత్వము కోసము, జగత్తును మిథ్య అనడము - వేదము అప్రామాణ్యము అనడముతో సమానము.

2) సంశయము: ఒకే వస్తువులో వున్న అవిరుద్ధమైన విశేషములను విభిన్న ప్రమాణములతో తెలుసుకోవడము మన అనుభవములోనున్న విషయము. ఉదా: ఘలములో ఉన్న రూపము, రసము, గంధము, స్వర్ప ఇవి క్రమముగా కంటితో, రసనతో, ప్రమాణముతో, చర్చముతో తెలుసుకుంటున్నాము. అయితే, ఇదేవిధముగా ఒకే బ్రహ్మలో ఏకత్వ - నానాత్మములవంటి విరుద్ధ విషయములను కూడా విభిన్న ప్రమాణములచేత తెలుసుకోగలమా?

పరిషోరము: ఒకే ప్రమాణముతో కూడా ఇది సంభవము. ప్రత్యక్ష ప్రమాణముతో ఘటాది కార్యముల నానాత్యమును, మృత్తికారూప కారణము యొక్క ఏకత్యమును ఒకేసారి తెలుసుకోగలుగుతున్నాము. విభిన్న ప్రమాణములతో కూడా అలా తెలుసుకోవచ్చు. ఉదా: ఒక తిన్నని కర్రను కొంతభాగము నీటిలో ఏటవాలుగా ముంచినట్లయితే, ఆ తిన్నని కర్ర కళ్ళకు వంకరగా కనపడుతుంది. కానీ స్వర్పకు అది తిన్నగానే వుంటుంది. దానివల్ల ఒక విషయము సృష్టమవుతుంది - కర్ర స్వభావముతో తిన్నగానే వుంది, కానీ జలము అనే ఉపాధితో కలసి వక్రముగా కనపడుతున్నది. ఇదే ప్రకారము, జగత్తు ప్రత్యక్ష ప్రమాణముచేత నానాత్యముతో అనుభవములో కనవడినప్పటికీ, శ్రుతి ప్రమాణముచేత ఏకత్యమును గ్రహించగలము. ఒకే విషయములో ఈ రెండు జ్ఞానములు యథార్థ జ్ఞానములే. అందువల్ల వీటిలో ఏది అతత్యము, ఏది తత్త్వము అని నిర్ణయించాలి. ఏది ఇంకొక విషయాపేక్ష లేకుండా తనంత తానే సిద్ధమవుతుందో అది తత్త్వము. అన్యాపేక్షచేత తెలుసుకోబడేది అతత్యము - “యథి యస్య నాన్యాపేక్షం స్వరూపం తత్త్వమ్ యదన్యాపేక్షం న తత్త్వమ్” (త్రైభాగా 2-7-7). ఒకే బ్రహ్మలో వికారము యొక్క అపేక్షతో నానాత్యమూ, అన్యాపేక్ష లేకుండా ఏకత్యమూ తెలియబడుతుంటే నానాత్యము అతత్యము, ఏకత్యము తత్త్వము - అని నిశ్చయమవుతుంది.

ఆక్షేపము: ఈ చర్చ అర్థము వికారము అవిద్యా కల్పితము అనే అవుతుంది. ఎందుకంటే ఏకత్యము కొఱకు వికారములను విడిచి పెట్టాలి కనుక.

సమాధానము: అలా కాదు. విడిచి పెట్టటమంటే అర్థమేమిటి? విద్యవల్ల దేని అవస్తుత్వము తెలుస్తున్నదో అది అవస్తువు. కంటిలో పువ్వులేని వాడు చూడని ద్వితీయచంద్రుడే అవస్తువు - “అన్యస్య చ అవిద్యాకృతత్యే విద్యయా అవస్తుత్వ దర్శనోపపత్తిః తత్త హి ద్వితీయ చప్పస్య అసత్యం యత్ అత్మైమిరికేణ చక్కప్పుతా న గృహ్యతే” (త్రైభాగా 2-8-7). కానీ విద్యావంతుడు కూడా జగత్తును చూస్తున్నాడు. అందువల్ల జగత్తు అవస్తువు కాదు. తన సంకల్పముతో నానాత్యరూపమైన బ్రహ్మయే జగత్తు అని శ్రుతి చెపుతున్నది.

సంశయము: ఎలాగైతేనేమి? బ్రహ్మాకత్య సిద్ధి కోసము ఆఖరుకు వికారములను నిరాకరణ చేయవలసి వస్తున్నది. అందువల్ల బ్రహ్మ సంకల్పమని బోధించే శ్రుతి అర్థవాదము; వికారము అవస్తువు. ఇలా చెప్పే?

పరిషోరము: ఎప్పటికీ కాదు. కేవలము అజ్ఞానికి ఉన్నట్లు అనిపించడాన్ని బట్టి సిద్ధించిన అజ్ఞానమును భావవస్తువు అనడము - జ్ఞానులైన పురుషులకు కూడా ప్రమాణ ఫూర్చుకముగా తెలియబడే జగత్తును అవస్తువు అనడము - సర్వధా అనుచితము. ఈ జగత్తును అవస్తువు అని నిరాకరించడము వల్ల బ్రహ్మకూడా నిశ్చితము కాదు.

ఆక్షేపము: ఎందుకు కాదు? కల్పిత జగత్తుకు అధిష్టానమే బ్రహ్మ కదా?

పరిషోరము: ఇది సరికాదు. కనపడే సర్వము అవిద్యచేత అధ్యసము (కల్పితము) అయితే, దాని పరీక్ష తరువాత ఆ అధిష్టానము రజ్జువా, భూచిద్రమా, ఎద్దుయొక్క మూత్రధారా అని ప్రత్యక్షంగా నిశ్చయించవచ్చు. ఇదే ప్రకారము, ఒక వేళ బ్రహ్మ ప్రత్యక్ష విషయమైతే అది కల్పిత జగత్తుకు అధిష్టానమూ, కాదా - అని నిశ్చయించవచ్చు. కానీ, బ్రహ్మ ప్రత్యక్ష విషయము కాదు. కేవలము కార్య జగత్తు మాత్రము

కనబడుతున్నది. దీని అధిష్టానము, బ్రహ్మ అవుతుందా; వేటే ఏదైనా అవుతుందా, అని నిశ్చయము దీనివల్ల కాదు - “సతి హి ఇంద్రియ విషయత్వే బ్రహ్మణః ఇదం బ్రహ్మణా సంబధం కార్యమితి గృహ్యత్తా. కార్యమాత్రమేవ తు గృహ్యమాణం కిం బ్రహ్మణా సంబధం కిమన్యేన కేనచిద్యా సంబధమితి న శక్యం నిశ్చేతుమ్మా (సూ॥ భా॥ 1-1-2). ఇదికాక, నిర్గుణ నిరవయవ బ్రహ్మ - సగుణ సాపయవ కల్పిత జగత్తుకు అధిష్టానము ఏ విధముగాను కాజాలదు. ఎందుకంటే కల్పిత జ్ఞేయమునకు దాని అధిష్టానముతో సాధృశ్యము వుంటుంది. సాధృశ్యము లేకుంటే కల్పన చేయడము కుదరదు. శుక్తిలో - సర్వమును, రజ్జువులో-రజతమును కల్పన చేయడము అసంభవము. (అధ్యా॥ 4-2, 12-6, (3)) అలాంటప్పుడు నిర్మికార బ్రహ్మలో సవికార జగత్తును అన్ని ప్రాణులకు సమాన రూపంగా ఉండేటట్లు కల్పన చేయడం ఎలా కుదురుతుంది? అవదు.

సంశయము: అలా అయితే భాష్యకారులు చెప్పిన అవిద్యాకల్పిత జగత్తుకు అధిష్టానము ఏది?

పరిషోరము: ఎదురుగా వున్న జగత్తే దాని అధిష్టానము, బ్రహ్మ దాని ఉపాదానము. ఇందువల్ల నామరూపములు బ్రహ్మవిద్యవల్ల నివృత్తములు కావు. అవి అబ్రహ్మ కావు. అసర్వము కూడా కావు కాని అజ్ఞానంవల్ల భాసిస్తాన్న అబ్రహ్మత్వ - అసర్వత్వమునే విద్యచేత నివర్తిస్తాయి. వాటి అబ్రహ్మత్వ - అసర్వత్వములు అవిద్యచేత కల్పితమవుతున్నాయి. కల్పితమైనవి, విద్యచేత నశిస్తాయి. ఇంతకు మించి పరమార్థ వస్తువును తయారు చేయడముగాని చెడగొట్టడముగాని బ్రహ్మవిద్య వని కాదు - “అవిద్యాకృత వ్యతిరేకేణ అబ్రహ్మత్వం అసర్వత్వం చ విద్యత ఏవేతి చేత్? న, తస్య బ్రహ్మవిద్యయా ఆపోహసుపత్తేః అబ్రహ్మత్వం అసర్వత్వం చ అవిద్యాకృతమేవ నివర్త్యతాం బ్రహ్మవిద్యయా న తు పారమార్థికం వస్తు కర్తుం నివర్తయితుం వా అర్థతి బ్రహ్మవిద్య” (బృ॥ భా॥ 1-4-10). స్నాల రూపముతో వ్యక్తమయి జీవుని అనుభవములో ఉన్న నామరూపాలు అతని అవిద్యచే కల్పితములని చెప్పేటట్లయితే, సృష్టికి పూర్వమే వాటిని అవ్యక్తరూపంలోనే చూసే ఈశ్వరునికి - జీవుని అవిద్యకంటే ఎక్కువ అవిద్య వున్నదని ఆమోదించాలి - “అసంశేష్య భవిష్యద్భుటః ఐశ్వరం భవిష్యద్భుటవిషయం ప్రత్యక్షజ్ఞానం మిథ్యా స్యాత్తీ” (బృ॥భా॥ 1-2-1), ఇది సర్వధా అనుచితము.

3) అందువల్లనే సమగ్ర శాస్త్రములో నామరూపాత్మక జగత్తు యొక్క వర్ణన రెండు విధములుగా చేయబడుతున్నది. ఒక చోట జగత్తును కల్పితము అని చెప్పబడింది. ఇంకాక చోట బ్రహ్మస్వరూపము అని చెప్పబడింది. ఈ రెండూ ఉచితమే. కేవల కార్యదృష్టితో చూడబడిన అనగా కారణబ్రహ్మకంటే స్వతంత్రమని చెప్పబడిన జగత్తు అవిద్యా కల్పితమే. ఈ సంసార వృక్షము - స్వప్నము, మరీచికా జలము, మృష, గంధర్వ నగరము - వీటివలె కనబడుతూ నశించే స్వరూపము కలది - “అయం వర్ణితః సంసార వృక్షః... స్వప్న మరీచ్యదక మాయా గంధర్వ నగర సమత్వాత్ దృష్టి సప్త స్వరూపో హి సః” (గీ॥ భా॥ 15-3). కారణదృష్టితో చూసినట్లయితే, అది బ్రహ్మమే. సత్తను గురించియే ద్వైతరూప విశేషమువల్ల అన్యధా జ్ఞానము కలిగుచున్నది. అందువల్ల ఏ వస్తువూ ఏ కాలములోనూ అవస్తువు అవదు - “సత ఏవ ద్వైతఫేదేన అన్యధా గృహ్యమాణత్వాత్ న అసత్తుం కస్యచిత్ క్యచిత్” (ఛాం॥భా॥6-2-3). అన్ని నామరూపాది వికారముల సమాపము సద్రూపము (బ్రహ్మరూపము)తో సత్యము, అది తన రూపముతో అన్యతము - “సర్వం చ నామరూపాది సదాత్మైవ సత్యం వికారజాతం స్వతస్తు అన్యతమేవ” (ఛాం॥భా॥6-3-2). రూపము కూడా

ఆకారముతో అన్యతము, సన్మాతరూపముతో సత్యము. “రూపాణ్యపి ఆకార విశేషతోనృతమ్ స్వతః సన్మాతరూపతయా సత్యమ్” (ఛాం॥భా॥8-5-4). ఎవరికోసమైనా అంతా అనాత్మ అయి, తరువాత ఆత్మ అవదు. అందువల్ల, అవిద్యతోనే అనాత్మత్వం కల్పించబడినది. వస్తుతః ఆత్మను విడిచి ఏదీ వుండదు. -“న చ అనాత్మ సన్, సర్వమ్ ఆత్మైవ భవతి కస్యచిత్తో తస్మాత్ అవిద్యయైవ అనాత్మత్వం పరికల్పితం, న తు పరమార్థతః ఆత్మవ్యతిరేకేణ అస్తి కించిత్” (బృ॥ 2-4-14).

4) సందేహము: శాస్త్రము ఈ జగత్తు బ్రహ్మ మానస ప్రత్యయము అని చెపుతున్నది. (భా॥ 8-5-4). అవిద్యతో కూడిన అవ్యక్తమే హిరణ్యగర్జ నామకుడైన ఈ బ్రహ్మయొక్క అహంకారము. (అధ్యా॥ 7-5). ఈ లోకము, ఇక్కడ చెప్పబడిన అవిద్యచేత కల్పింపబడగలదా?

సమాధానము: అలా కాదు. ఈ లోకములు అన్ని హిరణ్యగర్భుని మానసప్రత్యయమువల్ల జన్మములు అనేది సత్యమే! అతడు, ఇంతకు ముందు తన మనస్సులో అప్రకట రూపముగా వున్న ఈ లోకాలను ప్రకటిస్తున్నాడు. జాగ్రదవస్థలో చూడబడే పదార్థములు సద్గుహ్య సంకల్పమువల్ల పుట్టిన తేజో, అప్ (నీరు)- అన్నముల వికారములే- “జాగ్రద్విషయా అపి మానస ప్రత్యయాభినిర్వ్యత్తా ఏవి సదీక్షాభిః నిర్వ్యత తేజో బస్తుమయత్వాత్ జాగరిత విషయాణామ్” (ఛాం॥భా॥ 7-5-4). హిరణ్యగర్భరూప బ్రహ్మ-భృగువు, నారదుడు మొదలైనవారికి జన్మనిచ్చాడు. బ్రహ్మ నుంచి ఉత్పత్తి అవడము వల్ల వీరందరు బ్రహ్మ మానసపుత్రులు అని ప్రసిద్ధులు. ఈ హిరణ్య గర్భుడు ఎవరు? హిరణ్యగర్భుడనగా అవ్యాకృతము నుండి పుట్టి ప్రాణము అవిద్యా కామ కర్మ భూత సమూహము యొక్క బీజముయొక్క అంంకురము. జగదాత్మ. బ్రహ్మయొక్క జ్ఞానశక్తి-క్రియాశక్తులచే అధిష్టింపబడిన జగత్తు యొక్క సామాన్య(సమష్టి) రూపము. “తతశ్చ అవ్యాకృతాత్ ప్రాణః హిరణ్యగర్భో బ్రహ్మాణః జ్ఞానశక్తి క్రియాశక్తి అధిష్టిత జగత్ సాధారణః అవిద్యా- కామకర్మభూత సముదాయ బీజాంకుర జగదాత్మ అభిజాయతే” (ముం॥భా॥ 1-1-8). ఇతని అహంకారము జీవుల అవిద్యా-కామ-కర్మ మొదలైన దోషములను తన లోపల దాచుకున్న అవ్యక్తము. ఈ అవిద్యా సంయుక్త అవ్యక్తమే అతని అహంకారము. అది పరమాత్మని అప్స్వవిధ ప్రకృతి యొక్క ఒక అంగము (గీ॥భా॥ 7-4). అదే హిరణ్యగర్భ పరమేశ్వరుడు. అనగా అవ్యక్తోపాధి ద్వారా లక్షీతమైన బ్రహ్మ, అతనిలో అణగి ఉన్న జీవుల అవిద్యపలననే, ఈ అవ్యక్తము సృష్టి కార్యమునకు ప్రేరకము అవుతున్నది. దీని నిర్ణయము ముందే జరిగింది. (అధ్యా॥ 12-14). ఈ అవిద్యా సంయుక్త అవ్యక్తమునకు అహంకారము అనే నామము ఎందువల్ల వచ్చినదనగా అహంకారముతోనే ప్రవర్తకత్వము వస్తున్నది. దీని అర్థము - హిరణ్యగర్భుడు తన అవిద్యచేతనే జగత్తును కల్పించాడు - అని కాదు. ఎందుకంటే అతనికి అవిద్య లేదు - “ఈశ్వరస్య నిత్యనివృత్తావిద్యత్వాత్” (సుం॥భా॥ 3-2-9).

5) సంశయము: త్రుతి, మృద్ఘట ఉపమానమును ఇస్తూ బ్రహ్మను జగత్తారణముతో పాటుగా కూటస్థుడని చెప్పున్నది. అయితే మట్టినుండి ఫుటుము ఉత్పత్తి అయినట్లు, కూటస్థ బ్రహ్మనుండి జగత్తు ఉత్పత్తి కాదు. అందువల్ల జగత్తు అవిద్యా కల్పితమే అవాలి.

పరిషోరము: ఇలా జరగదు. బ్రహ్మ కూటస్థుమే బ్రహ్మజన్య సృష్టిప్రతిపాదక త్రుతిని - కూటస్థ ప్రతిపాదక త్రుతితో సమస్వయము చేయాలి. కానీ, సమస్వయము చేయడము కొఱకు జగత్తుష్టిని అవిద్యా కల్పితము అని చెప్పే సాహసము చేయడము ఉచితము కాదు. ప్రాణాదిరూపమైన జగత్తు పరబ్రహ్మవలననే పుట్టింది అనేది వేదాంత మర్యాద - “పరస్యాచ్చ బ్రహ్మాణః ప్రాణాదికం జగజ్ఞాయతే ఇతి వేదాంత మర్యాదా” (సుం॥భా॥ 1-

4-18). ఈ వ్యవహారము అతని స్వరూపమునకు విరుద్ధము కాదు. అన్ని వ్యవహారములు, సర్వవికారములు కూడా సద్గుపముతో సత్యములే – “సదాత్మనా సత్యత్వాభ్యుపగుత్త... సర్వవ్యవహారణాం సర్వవికారాణాం చ సత్యత్వమ్” (ఛాంభా॥6-3-2). అందువల్ల, రెండు శ్రుతులను సమన్వయము చేసి సృష్టిని – కూటస్తత్వమును రెండింటినీ ఆమోదించవలసివున్నది. ఇలా చెయ్యకపోతే –

క) సమన్వయమునే ప్రశ్న ఉండదు. ఎందుకంటే ఇది శ్రుతి వాక్యములను నిషేధించినట్లు.

ఖ) శాంకర భాష్యము సృష్టిని ఆమోదించలేదు అన్నది సరియైనది కాదు. ఒక వేళ సృష్టి ప్రశయములను వేదాంతము ఒప్పుకోకపోయినట్లయితే సృష్టి ప్రశయములను ఆమోదించని మీమాంసకులను ఇన్ని ఊహిపోహలతో ఖండించడం జరిగేది కాదు.

గ) సృష్టిని అస్వీకారము చేస్తే, బ్రహ్మాను తెలుసుకోవడానికి ఇంకొక మార్గమేలేదు. బ్రహ్మ యొక్క నిరుపాధిక రూపమును నిశ్చయము చేయడము కోసమే, నామ రూపముల సృష్టి జరిగినది. “యది హి నామరూపే న వ్యక్తియేతే, తదా అస్వాత్మనో నిరుపాధికం రూపం ప్రజ్ఞాన ఘనాఖ్యం న ప్రతిభ్యాయేత. (బృ॥భా॥ 2-5-19).

కూటస్త ప్రతిపాదక శ్రుతివాక్యములు సృష్టి ప్రతిపాదకములు ఈ రెండింటి సమన్వయము ఇలా వున్నది. సృష్టిదులను ప్రతిపాదించే వ్యాక్యాలకు సృష్టిదులను బోధపరచడము లక్ష్యము కాదు. కార్యకారణముల అనన్యత్వము ద్వారా నామరూపముల బ్రహ్మనన్యత్వమును తెలియజేయడమే దాని తాత్పర్యము. కార్యజగత్ - కారణబ్రహ్మల మధ్య వున్న రెండింటి అనన్యత్వము ఏమిటి? జగత్తు బ్రహ్మకంటే భిన్నము కాదు. కాని, బ్రహ్మ జగత్తుకంటే భిన్నము - ఇదే వాని అనన్యత్వము. ఈ యుగళవాక్య ఉత్తరార్థములో వున్న జగత్తు, తార్మికులు చెప్పినట్లు - సృష్టికి పూర్వము, నశించిన తరువాత లేకుండా, వర్తమాన కాలములోనే ఉన్న కార్యము. అందువల్ల ఉన్నవనుకునే ఈ నామధేయములు వికారములు అన్ని అన్వయములు. స్వతంత్రములు కనుక బ్రహ్మకాదు, అవిద్యా కల్పితములు. ఈ జగత్తును పట్టి చూస్తే బ్రహ్మ, పరిణామ వ్యవహారమునకు కూడా ఆశ్రయమవుతున్నది - “అవిద్యా కల్పితరూప భేదేన బ్రహ్మ పరిణామాది సర్వ వ్యవహారాస్పదత్వం ప్రతిపద్యతే!” (సూ॥భా॥ 2-1-27) ఇందువల్ల కూటస్త బ్రహ్మ దీనికంటే వేత్తెనది. ఈ ప్రకారముగా పైన చెప్పిన యుగళవాక్యముల ఉత్తరార్థములో చెప్పిన జగత్తును నిరాకరణము చేసిన తరువాత, పూర్వార్థములో చెప్పిన జగత్తు మిగులుతున్నది. ఇది బ్రహ్మకంటే ఏ విధముగానూ వేఱు కాదు. ఈ జగత్తు స్థితి కాలములోను లయకాలములోను కూడా బ్రహ్మమే. ‘ఇది’ అనే బుద్ధి వున్నప్పుడు కూడా పరమార్థ దృష్టితో జగత్తు “ఏకమేవా ద్వీతీయ బ్రహ్మ”మే! - “ఏకమేవా -ద్వీతీయం పరమార్థతః ఇదం బుద్ధికాలే -పి” (ఛాంభా॥6-2-2). ఎందుకంటే కార్యాకారము కూడా కారణముయొక్క స్వరూపమే - “కార్యాకారో -పి కారణస్య ఆత్మభూత ఏవా” (సూ॥భా॥ 2-1-18). అనగా, యుగళ వాక్యముల పూర్వార్థములో చెప్పిన జగత్తు బ్రహ్మకంటే కొంచెము కూడా వేఱు కాదు. అది బ్రహ్మమే! ఇందువల్ల ఇంద్రియముల ద్వారా జగత్తును గుర్తిస్తున్నప్పటికీ, పరమార్థదృష్టితో - జగత్తు సృష్టింపబడినది; లయస్తున్నది - అనే వ్యవహారమునకు అవకాశమే లేదు - “పారమార్థకేన రూపేణ సర్వ వ్యవహారాతీతం అపరిణతం అవతిష్ఠతే” (సూ॥భా॥ 2-1-27). ఒక అద్వీతీయ సన్మాత బ్రహ్మమాత్రమే మిగిలివుంటుంది. అక్కడ అన్ని ప్రమాణములు పరిసమాప్తిని పొందుతాయి - “తతః పరబ్రహ్మ ఏకమేవాద్వీతీయం, తత్త సర్వ ప్రమాణానాం నిష్టా” (సూ॥భా॥ 2-1-25). ఇదే కూటస్తము. ఇంతగా చెప్పినప్పటికీ, ఎవరైనా మందమతి-

‘ఈ జగత్తు ఎక్కడ నుంచి వచ్చింది?’ అని అడిగితే, అతనికి పూర్వము చెప్పిన బ్రహ్మను గురించే మళ్ళీ చెప్పడము అనుచితము కాదు. అంత వ్యవహారమూ అవిద్యా కల్పితము అయినప్పటికీ - కూటస్థ బ్రహ్మయొక్క స్వరూపమే అయిన దాని వ్యవహార సామర్థ్యమును నిరాకరించజాలము, అని ముందే చెప్పాము. (అధ్యా॥ 9-10).

సంశయము: ఉపాదానకారణములో వికారముగా మారే వ్యవహారము-నిమిత్త కారణములో వికారమును ఉత్పన్నము చేయడము అనే వ్యవహారము ఉన్నది. ఇలా జగత్తు యొక్క అభిన్న నిమిత్తోపాదాన కారణ పరబ్రహ్మలో రెండు వ్యవహారములూ ఉంటాయి. అది ఇక కూటస్థము ఎలా అవుతుంది?

పరిహారము: వికారి (వికృతిని పొందేది) ప్రకృతి, బ్రహ్మ కాదు. వికారమును ఉత్పన్నము చేసేవాడు అపరబ్రహ్మ, పరబ్రహ్మ కాదు. అందువల్ల పరబ్రహ్మలో పరిషామము జరగడము - రూప, వికారముల ఉత్పత్తి జరగడము ఉండదు. అది కూటస్థమే.

సంశయము: అయితే, పరబ్రహ్మను జగత్తుకు అభిన్న నిమిత్తోపాదాన కారణము అని చెప్పడము ఎలా సంభవము?

పరిహారము: ఉపాదాన కారణమైన ప్రకృతికి - నిమిత్తకారణమైన అపరబ్రహ్మకు, పరబ్రహ్మతో అభిన్నత్వము ఉండడము వల్ల, పరబ్రహ్మను అభిన్న నిమిత్తోపాదాన కారణము అని చెప్పాము.

సంశయము: బ్రహ్మను, అభిన్న నిమిత్తోపాదానకారణము అని చెప్పడమువల్ల లాభము ఏమున్నది?

పరిహారము: అద్వితీయ కూటస్థ పరబ్రహ్మను తెలియపరచుటకు ఇది అపేక్షణీయము. అంటే, మనము ఎక్కడనుండి జిజ్ఞాసను ప్రారంభము చేశామో, అక్కడికే తిరిగి వచ్చాము. దీని అర్థము - అన్న ప్రమాణములతోనే త్రుతి - సిద్ధాంతమును స్థాపించాలనుకోవడము దివాస్వాప్నము వంటిది. ఇక్కడ తర్వాతమునకు స్థానము లేదు. బ్రహ్మ కూటస్థము - జగత్కారణము కూడా. ఈ త్రుతి సిద్ధాంతమును తర్వాతముతో నిశ్చయము చేయలేదు. రూపాదులు లేకపోవుటచే ప్రత్యేకమునకు లింగాదులు లేకపోవటంచేత అనుమానమునకు చిక్కని బ్రహ్మ విషయములో నిర్ణయమును తర్వాతము ఎలా చేయగలదు? అందువలన, ఈ ప్రమాణములతో దీనిని నిశ్చయము చేయాలని అనుకోవడము దివాస్వాప్నము. ముముక్షువు త్రుతి వాక్యములను స్వీకరించి, కార్యకారణముల అనన్యత్వము ద్వారాగాని, లేక, స్వానుభవముచేత నిశ్చయించిన దృష్టాంతములతోగాని, బ్రహ్మకూటస్థత్వమును జగత్కారణ ప్రతిపాదకత్వ వాక్యములతో నమన్యయము చేయాలి. మనస్సు జీవునిలో లీనమయినప్పుడు, గాఢ నిద్రావస్థలో వ్యవహారము అంతా శమించి ఆ జీవుడు ఒక్కడే ఉండడము-స్వప్నములో ఆ మనస్సుతోనే ఆ జీవుడే స్వప్న జగత్తును సృష్టి చేసుకోవడము, ఇది అందరి అనుభవములో ఉన్నది. ఈ విధముగా పరబ్రహ్మను స్వరూపముతో కూటస్థుడని - ఉపాధి దృష్టితో జగత్కారణుడని చెప్పగలము. ఈ చెప్పడము త్రుతికి విరోధమని భావించరాదు. - “యత్త ఉక్కం పరినిపున్నత్యాత్ బ్రహ్మణి ప్రమాణాన్తరాణి సంభవేయురితి, తదపి మనోరథమాత్రమో రూపాద్యభావాద్ధి నాయమర్థః ప్రత్యక్షస్య గోచరః; లిఙ్గాద్యభావాచ్చ నానుమానాదీనామో ఆగమమాత్ర సమధిగమ్య ఏవ తు అయమర్థః ధర్మవత్తి.....త్రుత్యనుగృహీత ఏవ హి అత్ర తర్వః అనుభవాంగత్యేన ఆశ్రీయతే; స్వప్నాన్తబుద్ధాన్త యోరుభయోః ఇతరేతర వ్యభిచారాత్ ఆత్మనః అనన్యగతత్వమ్, సంప్రసాదే చ ప్రపఞ్చ పరిత్యాగేన సదాత్మనా సంవత్తేః నిప్పువంచ సదాత్మత్వమ్, ప్రపఞ్చస్య బ్రహ్మప్రభవత్వాత్

కార్యకారణాన్యస్యాయేన బ్రహ్మవ్యతిరేకః ఇత్యేవం జాతీయకః” (సూాభా॥ 2-1-6). ఇలా సమస్వయము చేయకుండా, కూటస్థ ప్రతిపాదక వాక్యముల ముఖ్యార్థమును స్వీకరించి, కారణత్వ ప్రతిపాదక వాక్యముల ముఖ్యార్థమును స్వీకరించకుండా ఉన్నట్లయితే, బ్రహ్మ ఆస్తిత్వమును తెలుసుకోలేము ఇంక, దాని కూటస్థత్వము ఎలా తెలుసుకోగలము; తెలుసుకోజాలము. ప్రత్యక్ష కార్యముతోనే అప్రత్యక్ష బ్రహ్మమును తెలుసుకోగలము. ఈ ప్రకారము శాస్త్రముద్వారా తెలుసుకున్న బ్రహ్మలో, జగత్కారణత్వము యొక్క అధ్యారోపము అవశ్యము ఉంటుంది. అదే శాస్త్రము కార్యకారణ అన్యస్యాయముతో దానిని అపవాదము చేసి అవ్యవహోర్య బ్రహ్మను బోధించి, దానితో ఆత్మ ఏకత్వమును తెలియజేసి, జీవనికి సంసారవిచ్ఛేదమును చేస్తున్నది.

6) పైన చెప్పిన విశ్లేషణము ఆధారముతో ‘అవిద్యాకల్పిత’ మనే పదమునకు నిశ్చితమైన అర్థము భాష్యముననుసరించి ఇలా వున్నది - ‘నామరూపాత్మక’ జగత్తుయొక్క వివేచనతో మనము ఏమి తెలుసుకున్నామనగా, జగత్తు స్వరూపము బ్రహ్మమే. ఈ జ్ఞానమే విద్య. ఈ విద్యకు ముందు కూడా వస్తుతః బ్రహ్మకంటే అభిన్నమయిన నామరూపములు మన దృష్టిలో అబ్రహ్మ అయివున్నవి. అనగా, అవిద్యా కాలములో మనకు తెలిసే నామరూపములు అవిద్యా కల్పితములు. అంటే, మన అవిద్య వాటికి ఉపాదాన కారణము - నిమిత్తకారణము ఆని అర్థము కాదు. అలా అయితే, నామరూపములు మన ఇష్టము వచ్చినట్లు ఎప్పుడో తయారుచేయబడేవి. ‘అవిద్యా కల్పితము’ అంటే అర్థము - బ్రహ్మతో భిన్నములుగా తెలియబడుతున్నవని. వానికి అపవాదము చేసినట్లయితే, జ్ఞానముతో వాటి కల్పిత అబ్రహ్మత్వము పోతుంది. అప్పుడు వాటి బ్రహ్మత్వము తెలియబడుతుంది. **అజ్ఞానులకు అబ్రహ్మగా కనపడే ఈ ప్రత్యక్ష జగత్తు అమృత రూపమైన బ్రహ్మ మాత్రమే. అబ్రహ్మ ప్రత్యయము త్రాదులో వున్న సర్వప్రత్యయము వలె పూర్తిగా అవిద్య మాత్రమే.** - “బ్రహ్మావ ఉక్కలక్షణం ఇదం యత్ పురస్తాత్ అగ్రే అబ్రహ్మ ఇవ అవిద్యాదృష్టినాం ప్రత్యభాసమానం.... బ్రహ్మావేదం విశ్వం సమస్తం... అబ్రహ్మ ప్రత్యయః సర్వః అవిద్యా మాత్రః రజ్జుమివ సర్వ ప్రత్యయః” (ముం॥ భా॥ 2-1-12) ఎలాగయితే పరస్తిరూపములో చూచిన శకుంతలను, తరువాతే దుష్యంతడు ధర్మపత్రిగా చూచాడు. ఇక్కడ పరివర్తనము శకుంతలలో కాదు, శకుంతల విషయంలో దుష్యంతుని దృష్టిలో వున్నది. ఇదే విధముగా, విద్య తెలిశాక కూడా నామరూపములు అలాగే వుంటాయి. ఎక్కడికీ పోవు. వాటి విషయములో మన దృష్టికోణము మారుతుంది. అవి మొదట ‘అబ్రహ్మ’గా కనిపిస్తాయి. తరువాత ‘బ్రహ్మ’గా కనిపిస్తాయి. (అధ్యా. 12-15(1)) చూడండి. ఉదా: సంవ్యాస కారణముగా పత్రి, బావ, మరదలు, అత్త, మామ, కోడలు మొదలైన సంబంధములు అన్నీ పోతాయి. కాని వారిలో ఎవరూ మరణించలేదు.

12-16) జగత్కారణము మాయా? లేక అవిద్యా?

1) 6 నుండి 10 వరకున అధ్యాయములలో ప్రధానముగా ఈ రెండు మాటలు నిశ్చయమయాయి.

జగత్తు సృష్టి, స్థితి, లయములు మాయా కార్యములు.

నిర్గణ బ్రహ్మలో జగద్వాపోరము అవిద్య - అధ్యారోపితము.

ఇక్కడ మొదటి విచారము నుండి రెండవ విచారము వరకు వచ్చే దారి “కత్తివాదర మీద నడచినట్లు” (కత్తి అంచు మీద నడచినట్లు) ఉన్నది. ఈ సూక్ష్మవిషయమును గ్రహించడము దుష్యరము. అందువల్ల మళ్ళీ ‘అధ్యారోపము-అపవాదము’ శీర్షికవున్న అనుచ్చేదమును అధ్యయనము చేయండి.

(అధ్యా॥10-3). దాని తరువాత, కొన్ని సందేహములు ఉత్పన్నము అవుతాయి. జగత్తు మాయా కార్యమా, ఇది అవిద్యా కార్యమా? ఈ రెండు విధములుగా చెప్పిన వాచిలో ఏది యథార్థము? ఒకటి సరిగ్గా వుంటే, రెండవది చెప్పే అవసరమేమి? ఒకవేళ రెండూ సరియైనవే అయితే, మాయ-అవిద్య సమానార్థకములా? ఈ సందేహములు వస్తాయి. అధ్యారోప - అపవాద క్రమము చక్కగా అవగాహనకు వస్తే, సందేహములకు అవకాశము లేనే లేదు. సందేహాత్మక చర్చలతో ముముక్షువు దిగ్రాంతుడు అవుతాడు. అందువల్ల సిద్ధాంతము యొక్క ద్రువీకరణము అవసరము. దీనిని తిరిగి విచారము చేయడము సమంజసము.

2) షైష్టాపీ మాయ జగత్తుకు ఉపాదానము, అవిద్య కాదు. అవిద్యాయుక్త జీవుల కర్మభోగము కోసము, బ్రహ్మ తన మాయాశక్తితో జగత్తును సృష్టించింది. జీవులు ఆసంఖ్యాకులు కావడము వల్ల, ఒకని అవిద్య పోయి, అతనికి పునర్జన్మ లేకపోయినా, ఇతర జీవుల కొరకు అనాది కాలము నుంచి అనంతకాలము వరకు ఈశ్వరుడు సృష్టించిలయి కార్యమును చేస్తునే వుంటాడు. ఇటువంటి ఆశ్వర్యకరమైన జగత్తు అవిద్యవల్ల ఉత్పన్నము అవలేదు-దీనికి కారణము క్రింద ప్రాయబడినది:

అ. అందరు జీవులకు జగత్తు తమ సృష్టి కాదని బాగా తెలుసు (అధ్యా॥7-3).

ఆ. ప్రతియొక్క జీవి అవిద్య విభిన్నముగా ఉంటుంది. ఇన్ని అవిద్యల సమాహారముతో ఒకే జగత్తు ఎలా సృష్టింపబడుతున్నది?

ఇ. అవిద్యల సమాహారము లేకుండా, జీవులందరూ తమ తమ అవిద్యలతో తమ తమ జగత్తులను సృష్టించుకుంటే, ఎప్పుడూ ఫోరమైన సంఘర్షణ జరుగుతూనే వుండేది. అప్పుడు ఒక దయామయుడైన జీవుడు దుఃఖమయమైన ఈ సంసారము ఉండరాదని జగల్లయమును కల్పించవచ్చు. ఇంకొక వ్యసనపరుడైన జీవుడు ముక్కులకు కూడా జన్మను కల్పించవచ్చు. ఇలా కల్పనకు అంతమే ఉండదు. (సూాభా॥ 2-2-17).

ఈ. ఒక వేళ జీవుడు సృష్టి సామర్థ్యము ఉన్నవాడయితే, దుఃఖ కారణములను అన్నిటినీ తీసివేసి, సుఖప్రదముగానే సృష్టి చేసేవాడు. అప్పుడు సంసారమును తరించాలని గానీ, అవిద్య నివృత్తి చేయాలని గానీ ఎవరికీ ఇచ్చ పుట్టదు.

ఉ. రాగాది క్లేశములతో కూడిన అధ్యాస యొక్క సహాయము లేకుండా దుఃఖ జనకము కాని క్షాదమూ అభావరూపమూ అయిన అవిద్య, ఆశ్వర్యమయమైన భావరూపము గల జగత్తుకు కారణము కాజాలదు.

ఊ. పూజ్యలైన బాదరాయణులు, బ్రహ్మ సూత్రములు మొదలైన కృతులు ప్రాణి ఏ విధముగా ధర్మప్రచారము చేశారో, ఆ విధముగా అవిద్యారహితులైన అందరు జ్ఞానులూ తమ ప్రారభములను అనుసరించి జగద్వ్యవహారమును చేస్తూ వుంటారు. ఈ ప్రకారము అనేక కారణములవల్ల జగత్తు మాయా కార్యమేనని చెప్పాలి. అవిద్యాకార్యమని ఎప్పుడూ చెప్పకూడదు.

12-17) బ్రహ్మ జ్ఞాని యొక్క దృష్టి విద్యకు దృష్టాంతము :

వస్తుతః జగత్తు అవిద్యా కల్పితము కాదు. అయితే, భాష్యములో అక్కడక్కడ జగత్తును అవిద్య కల్పితమని ఎందుకు అన్నారు? దీనికి అర్థమును వైన అనుచ్ఛేదములో చెప్పాము. ఎవరికైనా అవిద్య వుంటే వుండనీ, లేకపోతే పోనీ - సృష్టికాలములో లేక ప్రకార కాలములో కూడా జగత్తు బ్రహ్మ కంటే

అనన్యమే. (అధ్యా॥ 6-5). ఎవరిలో అవిద్య వుందో, వారికి అది వేఱుగా కనబడుతుంది; ఎవరిలో విద్య ఉంటుందో, వారికి అనన్యముగానే కనబడుతుంది. ఎప్పుడు పరమార్థ దృష్టితో నామరూపములు బ్రహ్మ కంటే వేఱవునా, కాదా, అని విచారము చేయడము జరుగుతుందో, అప్పుడు బ్రహ్మ కంటే వేఱుకాదని నిశ్చయమవుతుంది. “నేహ నానాస్తి కించన” ఇక్కడ నానాత్మము కొంచెము కూడా లేదు - అనే శ్రుతితో అవిరోధము వస్తుంది. స్వాభావికముగా, ఎప్పుడైతే నామ రూపోపాధి దృష్టి కలుగుతుందో, అప్పుడే వస్తుంతరా స్తుతముతో వ్యవహారము అంతా వుంటుంది - “యదా తు పరమార్థ దృష్టా అన్యత్వేన నిరూప్యమాణే నామరూపే వస్తుంతరే తత్త్వతో న స్తః తదా తదపేక్ష నేహ నానాస్తి కిఞ్చున ఇత్యాది పరమార్థ తత్త్వగోచరం ప్రతిపద్యతే । యదా తు స్వాభావికాయ అవిద్యయా.... నామరూపోపాధి దృష్టిరేవ చ భవతి స్వాభావికి తదా సరోవరం వస్తుంతరాస్తిత్వ వ్యవహారః” (బృఖా॥ 3-5-1). ఇలా, అనన్యముగా చూచిన తరువాత కేవల నిర్మణ బ్రహ్మమే మిగులుతున్నది. అవిద్యచేత జగదుత్పత్తి జరుగదు. కాని జగత్తుయొక్క అయధార్థ జ్ఞానము కలుగుతుంది. విద్యచేత జగత్తు నష్టముకాదు. కాని జగత్తుయొక్క అయధార్థ జ్ఞానము నివృత్తమవుతుంది. విద్యతో కూడా జగత్తు పుట్టదు, నివృత్తమూ కాదు - “న తు పారమార్థికం వస్తు కర్తుం నివర్తయితుం వా అర్థతి బ్రహ్మావిద్యా” (బృఖా॥ 1-4-10). ఇక అవిద్యవల్ల పుడుతుందా? ఈ విధముగా జగత్తు అవిద్యవల్ల ఉత్సుకుము కాలేదు - నష్టమూ కాలేదు. ఇలా అయితే, మరి దానిని అవిద్య కల్పితమని ఎందుకు అన్నారు? అని ప్రశ్నించవచ్చు. అవిద్యావంతుడు, జగత్తును స్వతంత్రమని భావిస్తాడు. ఆ స్వతంత్రమైన జగత్తు అవిద్యాకల్పితమే. అందువల్ల, వారి తెలివినే ఆధారముగా తీసుకుని, విద్యోపదేశమును ఆరంభము చేశారు. ఈ క్రమముతో జగత్తును మాయకార్యమని చెప్పారు. ముందుకు వెళ్ళాడ అది బ్రహ్మతో అభిన్నమని చెప్పారు. విద్యాప్రాప్తి పొందిన తరువాత స్వతంత్ర జగత్తు నివృత్తి అయింది. అప్పుడు, పూర్వము తెలుసుకున్న జగత్తును అవిద్య కల్పితమని చెప్పి దాన్ని నిరాకరించారు.

1. దీనికి దృష్టాంతము : ద్విచంద్ర జ్ఞానము: ఎవరి కంటిలో దోషము వుంటుందో వారికి చంద్రుడు రెండుగా కనపడతాడు. కళ్ళు సరిగ్గా అయిన తరువాత కల్పితచంద్రుడు ఉండడు. కేవలము సత్యమైన చంద్రుడే వుంటాడు. ఇప్పుడు ఒక చంద్రునితోనే వానికి వ్యవహారము జరుగుతుంది. (అజ్ఞానికి రెండు జగత్తులు ఉంటాయి. ఒకటి అవిద్య కల్పితము - రెండవది శాస్త్రము చెప్పినది. విద్యాప్రాప్తి తరువాత, అవిద్య కల్పిత స్వతంత్ర జగత్తు వుండడు. శాస్త్రము ద్వారా చెప్పబడిన జగత్తు మాత్రమే అనుభవమునకు వస్తుంది. అప్పుడు బ్రహ్మాభిన్న జగత్తుతోనే జ్ఞానికి వ్యవహారము జరుగుతుంది).

2. రెండవ దృష్టాంతము, శుక్తి-రజతము. అజ్ఞానముచేత శుక్తి రజతమువలె కనపడుతుంది. దానిని పరీక్షించిన తరువాత శుక్తి అని తెలుస్తుంది. దానితో, కల్పించబడిన రజతము పోతుంది. కేవలము శుక్తి వ్యవహారమే మిగులుతుంది. (అవిద్యవల్ల బ్రహ్మాన్య రూపమైన జగత్తు స్వతంత్రముగా కనపడుతుంది. శాస్త్ర అధ్యయనము తరువాత, జగత్తు బ్రహ్మాన్యమని తెలుస్తుంది. ఇప్పుడు అవిద్య కల్పిత స్వతంత్ర జగత్తు నివృత్తమవుతుంది. జ్ఞానికి కేవలము బ్రహ్మాన్యమయిన జగత్తుతో వ్యవహారము మిగిలివుంటుంది.)

“జ్ఞానికి కేవలము బ్రహ్మాన్యమైన జగత్తుతో వ్యవహారము” అనే వాక్యము కేవలము ఇతరుల దృష్టితో చెప్పినది. బ్రహ్మత్తేకత్యమును పొందిన జ్ఞానికి ఇక వ్యవహారము ఏమీ ఉండడు.

శాస్త్రములో చంద్రద్వయము, శుక్తి-రజతము, రజ్జు-సర్వము-ఇటువంటి దృష్టాంతములు వుంటాయి. నామరూపాత్మక జగత్తును బ్రహ్మకంటే భిన్నముగా, అవిద్యవే తెలుసుకునే జీవుల కల్పన దూరము

చేయడము కోనము ఈ దృష్టింతములను చెప్పారు. కార్య-కారణ భావముతో నామరూపముల స్వరూపమును నిశ్చయము చేయడానికి ఈ దృష్టింతములను చెప్పలేదు. ఇది జ్ఞాప్తిలో ఉంచుకోవాలి. రజ్జు-సర్ప దృష్టింతములో సర్పము వాస్తవములో లేదు-అలాగే, దార్శాంతికములో నామరూపములు కూడా వాస్తవముగా లేవు అని చెప్పడము సరియైన విధము కాదు. ఈ విషయము మొదటే నిశ్చితము అయింది. (అధ్యా॥10-3). మృద్-ఘుటములలో వున్నట్లు, రజ్జు-సర్పములలో కార్య-కారణ సంబంధము లేదు. ఒక వస్తువు, ఇంకాక వస్తువుగా కనబడినట్లు అన్యథా జ్ఞానము (ఫ్రెమ) మాత్రమే ఉన్నది. కానీ, ఇంత సరళమైన విషయమును కూడా ఒప్పుకోక ఒక చతురుడు ఇలా అనవచ్చు. ‘దృష్టింతములో కూడా కార్యకారణ సంబంధము ఉన్నది. సర్పము రజ్జువు నుండి వచ్చింది, రజ్జువులోనే వుంటుంది, రజ్జువులోనే లయమవుతుంది. అందువల్ల, రజ్జువే సర్పమునకు ఉపాదానము.’ ‘అయితే, సర్పమునకు రజ్జువు నిమిత్తకారణము ఏమిటి?’ అని అతనిని అడగాలి. జడముగనుక రజ్జువు నిమిత్తకారణము కాదు. కానీ, దార్శాంతికములో బ్రహ్మా, జగత్తుకు అభిన్న నిమిత్తోపాదాన కారణము. అందువల్ల, భ్రాంతి విషయమైన సర్పమునకు అభిన్న నిమిత్తోపాదాన కారణము అనేది భ్రాంతుని బుద్ధిమాత్రమే. అంధకారము సహకారి కారణము. ఈ దృష్టింతములలో కూడా, కార్యకారణ సంబంధము వుందని అనడము, తర్వాభాసము మాత్రమే.

12-18 “అవిద్యా లక్షణాప్రకృతి” :

శాస్త్రములో కొన్ని చోట్ల ప్రకృతిని అవిద్యాలక్షణ ప్రకృతి అని చెప్పారు. ఇక్కడ ఈ విశేషము యొక్క అర్థమును నిశ్చయము చేస్తున్నాము. జీవుడు, దేహమును ఆత్మ అనుకుంటున్నాడు. నిజానికి అది దేహముకంటే వేఱుగా అకర్తగా వున్నది. అలా అయితే, శరీరము ద్వారా కర్మ ఎలా జరుగుతోంది? దీనికి పూజ్యాలైన భాష్యకారులు ఇలా చెప్పున్నారు : స్వోభావః స్వభావః అవిద్యా లక్షణా ప్రకృతిః మాయా ప్రవర్తతే దైవీ హి ఇత్యాదినా వక్ష్యమాణా - స్వభావమువలన జరుగుతున్నది. స్వభావమంటే “దైవీ హ్యాపా” అనే శోకములో చెప్పబడే అవిద్యాలక్షణ ప్రకృతి. (గీ॥భా॥5-14). పంచతన్మాత్రలు, మనస్సు, బుద్ధి, అహంకారము అనే శబ్దములతో చెప్పబడే అష్టవిధమైన ‘అపరాప్రకృతి’ ఒకటి, పరాప్రకృతి రెండవది. అహంకారము సృష్టికార్యమునకు ఆవశ్యకమైన ఈశ్వర ప్రవృత్తికి జనకమైనది. పూజ్యాలైన భాష్యకారులు అవిద్యాసహిత అవ్యక్తమని దీనిని వ్యాఖ్యానించారు. ఎలాగైతే విషయకమైన అన్నమును విషము అని అంటారో, అలాగే, అహంకార సంయుక్త అవ్యక్తమును అహంకారమని అంటారు. - “అహంకారః ఇతి అవిద్యా సంయుక్తమ్ అవ్యక్తమ్ | యథా విషసంయుక్తమ్ అన్నం విషమ్ ఇత్యుచ్యతే, ఏవం అహంకార వాసనావత్ అవ్యక్తమ్ అహంకార ఇత్యుచ్యతే” (గీ॥ 7-4). దీని పూర్తి చర్చ (అధ్యా॥ 8-7) లో వున్నది. అందువల్ల అవిద్యా లక్షణ ప్రకృతి ఈశ్వరుని ప్రవృత్తికి ఇక్కడ కారణము. అక్కడ జీవుని ప్రవృత్తికి కూడా ఇదే అహంకారమే కారణము. ఇక్కడ నామరూపాదులు ఈశ్వరకర్మ, అక్కడ ఘుట ప్రాసాదాదులు జీవుని కర్మ. ఈ విధముగా అవిద్యా లక్షణ ప్రకృతి ఇద్దరి ప్రవృత్తికి కారణము.

భగవంతుడు ఇది కూడా చెప్పాడు - ప్రకృతి గుణములతో అన్ని కర్మలు జరుగతున్నప్పటికీ, అహంకారముతో మూఢులైనవారు తామే కర్తలమని అనుకుంటారు - “ప్రకృతేః క్రియమాణాని గుణః కర్మాణి సర్వశః, అహంకార విమూర్ధాత్మా కర్తాహమితి మన్యతే” (గీ॥3-27). దీనివల్ల తెలుస్తున్నదేమనగా, జీవునిలో గాని ఈశ్వరునిలో గాని ఉన్న కర్మసామర్థ్యము ప్రకృతిదే అవుతుంది. జీవునిలో కనపడే అహంకారము

అతని అవిద్యవల్ల పుట్టినదే. ఇప్పుడు ఒక ప్రశ్న - ‘ఈశ్వరునిలో కనపడే అహంకారము, ఈశ్వరుని అవిద్య అవదా?’ ఇలా చెప్పడానికి వీలులేదు. ఎందుకంటే, ఈశ్వరుడు సదా అవిద్యారహితుడు - “ఈశ్వరస్య నిత్యనివృత్తా విద్యత్వాత్” (సూ॥భా॥3-2-9). నిత్యశుద్ధ బుద్ధ ముక్త స్వభావుడైన ఈశ్వరుని జ్ఞానశక్తికి ఆవరణము లేదు - “నిత్యశుద్ధ బుద్ధ ముక్త స్వభావత్వాత్ అనావరణః జ్ఞానశక్తిః” (గీ॥భా॥4-5). అనగా ఈశ్వరుని అహంకారముగా ఉన్న అవిద్య సంయుక్త అవ్యక్తములో ఉండే అవిద్య, జీవునిదే. ఈ విధముగా, జీవుని ప్రవృత్తికి అతని అవిద్య కారణము-ఈశ్వరుని ద్వారా జరిగే సృష్టికార్యమునకు ప్రవృత్తి కారణము కూడా అదే. ఈశ్వరుని ద్వారా చేయబడిన నామరూప వ్యాకరణమునూ, జీవుని కర్తృత్వమునూ చేపే సమయములో, భాష్యకారులు అవిద్య లక్షణ ప్రకృతినే చెప్పారు. “భూతగ్రామ బీజభూతాత్ అవిద్య లక్షణాత్ అవ్యక్తాత్” (గీ॥భా॥4-20) - ప్రాణుల బీజభూత అవిద్యలక్షణ అవ్యక్తము. “అవిద్య లక్షణాం ప్రకృతిం అవప్పభ్య విస్మయామి భూతగ్రామమ్” - అవిద్య లక్షణ ప్రకృతిని ఆశ్రయించి ప్రాణుల సృష్టిని చేస్తున్నాను. (గీ॥భా॥9-8). “అవిద్య లక్షణ ప్రకృతిః సూయతే స చరాచరం” (గీత॥9-10) - అవిద్యలక్షణ ప్రకృతే చరాచర జగత్తును ప్రసవించింది. “అవ్యాకృతాత్ అవిద్యలక్షణాత్ వ్యాకృత బీజాత్” (కేన॥భా॥1-4). వ్యాకృత బీజమైన అవిద్యలక్షణ అవ్యాకృతము కన్న (బ్రహ్మ వేఱు). ఇప్పుడు, ఈశ్వర సృష్టి విషయమును చెప్పున్నాయి. ప్రకృతో అవిద్య లక్షణాయాం స్థితః ప్రకృతిస్థః - “అవిద్యలక్షణ ప్రకృతిని తననుగా గుర్తించేవాడు ‘ప్రకృతిస్థదు’ అనబడతాడు. “అవిద్య లక్షణాం ప్రకృతిం నివర్తితాం విద్యయా” (గీ॥భా॥ 13-23) - అవిద్య లక్షణ ప్రకృతిని విద్యతో నివారించుకొని. “భూతానాం ప్రకృతిః అవిద్యలక్షణ అవ్యక్తాభ్యామ్” (గీ॥భా॥13-34)- అవ్యక్తమని పిలిచే భూతముల అవిద్య లక్షణ ప్రకృతి. ఇలా జీవ సంబంధమైన ప్రకృతి చెప్పబడినది.

12-19 అవిద్యాత్మికా బీజశక్తి

య) విషయము: “మాయాం తు ప్రకృతిం విద్యాత్ మాయినం తు మహేశ్వరమ్” (శ్యో॥4-10). “దైవి హ్యాషా గుణమయి మమ మాయా” (గీ॥7-14). ఇత్యాది వాక్యముల వల్ల మాయ ఈశ్వరీయ శక్తి అని నిశ్చయమవుతున్నది. జీవుల అవిద్యాది అనేక ప్రకారములైన సంసార బీజ దోషములు దీనిలో నిక్షిప్తమై వుంటాయి - “అవిద్యాద్యనేక సంసారబీజం అంతర్దోషవత్ మాయా” (గీ॥భా॥12-3). బ్రహ్మకన్న భిన్నరూపములో ప్రతీయమానమవుతున్న నామరూపములను ముందు పెట్టిన జీవుని అవిద్యతో యుక్త మాయయొక్క ఆవేశమునకు వశుడై, ప్రవృత్తి రహితుడైన ఈశ్వరుడు సృష్టికార్యములో ప్రవృత్తుడవుతున్నాడు. “ప్రవృత్తిరహితోఽపి ఈశ్వరః సర్వం ప్రవర్తయేత్.....అవిద్య ప్రత్యుషస్థాపిత నామరూప మాయావేశవశేనా” (సూ॥భా॥ 2-2-2). ప్రవర్తకము అహంకారమనే అవిద్య సంయుక్త అవ్యక్తము - “అహంకారః ఇతి అవిద్య సంయుక్తం అవ్యక్తం ప్రవర్తకత్వాత్ అహంకారస్య” (గీ॥భా॥7-4). ఈ విధముగా, మాయా-అవిద్యలు సర్వదా అవినాభావ సంబంధముతో జగత్పూరణముగా ఉన్నవి. ప్రకృతిలో ఉన్న అవిద్యయే, జీవుల సంసారమునకు కారణము - “ప్రకృతిస్థత్వాభ్యామ్ అవిద్య సంసారస్య కారణం” (గీ॥భా॥ 13-21) ప్రకృతితో అవిద్యరూప సంయోగమే సంసార కారణము - “ప్రకృత్యా అవిద్య రూపః సంయోగః సంసారః” (గీ॥భా॥13-20). మళ్ళీ మళ్ళీ, ఉదాహరిస్తున్న ఈ వాక్యములతో మాయ - అవిద్య ఏవిధంగానూ పర్యాయపదములు కావు అని స్పష్టమవుతుంది. కానీ, కొంతమంది ఇవి పర్యాయపదములని అంటున్నారు. ఇందువల్ల, “సూఢానిఖనన న్యాయమునుబట్టి, ఆనుమానిక అధికరణము ఆధారముతో దీని విచారణ మరొకసారి చేస్తాము.

ర) ‘అవ్యక్త’ శబ్దమునకు మొదటి అర్థము

శరీరము ఇంద్రియములు మనస్సుతో కలిసి, జీవుడు భోక్త అయి, విషయములలో నిమగ్నుడు అవుతున్నాడు. అతనిని అక్కడ నుండి నివృత్తుడిని చేసి, పరమపురుషునితో అతని ఏకత్వమును బోధచేయడానికి కరశ్రుతి ఒక రూపకమును యిచ్చింది. ఈ ఆత్మ రథికుడు, శరీరము రథము, బుద్ధి సారథి, మనస్సు కళైము, ఇంద్రియములు గుర్తములు, విషయములు ఇంద్రియ గోచరములు.

“ఆత్మానం రథినం విద్ధి శరీరం రథమేవ తు, బుద్ధిం తు సారథిం విద్ధి మనః ప్రగ్రహమేవ చా
ఇంద్రియాణి హయానాహూః విషయాంస్తేషు గోచరాన్, ఆత్మేంద్రియమనోయుక్తం భోక్తేత్యాహూర్ధునీపిణః॥
(కర॥ 1-3, 3-4)

ఇందువల్ల వివేకముతో ఇంద్రియ నిగ్రహముతో, ఈ రథికుడు, ఆ పరమపురుషునితో అభేదమును పొందాలి. దీనికి శ్రుతి సాధనా మార్గమును చూపిస్తున్నది. ఈ సాధనామార్గములో ఇంద్రియముల కన్న ఇంద్రియార్థములు త్రేప్తమైనవి. ఎందుకంటే శ్రుతి, ఇంద్రియములను గ్రహములు అని - ఇంద్రియార్థములను అతిగ్రహములని చెప్పున్నది. ఈ అర్థముల కంటే మనస్సు, మనస్సు కంటే బుద్ధి, బుద్ధికంటే మహాన్ ఆత్మ, వానికంటే అవ్యక్తము, అవ్యక్తము కన్న పురుషుడు - పరమై వున్నారు. అనగా సూక్ష్మతరములైన తత్త్వములుగా ఉన్నారు. పరమపురుషుడు సూక్ష్మతమముడు, అతనికంటే పరము ఏదీ లేదు.

“ఇంద్రియేభ్యః పరాహోర్థా, అర్థేభ్యశ్చ పరం మనః, మనస్తు పరా బుద్ధిః బుద్ధేరాత్మా మహాన్ పరః॥
మహాతః పరమవ్యక్తమ్ అవ్యక్తాత్పురుషః పరః, పురుషాన్నపరం కిఞ్చిత్ సా కాష్టా సా పరాగతిః
(కర॥ 1-3, 10-11),

అందువల్ల ముముక్షువు, తనను ఒకొక్క మెట్టుమీద సూక్ష్మతర తత్త్వములో ఉపసంహరము చేస్తూ, ఆఖరున సూక్ష్మతమమైన పరమ పురుషునితో ఏకత్వమును పొందవలెను.

పైన చెప్పిన రూపకమునకు - సాధనామార్గమునకు చాలా సామ్యము ఉన్నది. రెండింటిలో ఇంద్రియములు, ఇంద్రియార్థములు, మనసు, బుద్ధి సమానముగా వున్నవి. రూపకములో రథికుడైన ఆత్మ సాధనా మార్గములోని మహాన్ ఆత్మ. ఇక రూపకములో శరీరము - సాధనా మార్గములో అవ్యక్తము, మాత్రము మిగిలిపోయాయి. అవ్యక్త స్థానములో శరీరమును ఉంచినట్లయితే, సామ్యము పూర్తి అవుతున్నది. ఇక్కడ, భాష్యకారులు ‘అవ్యక్త’ శబ్దమును ఏది వ్యక్తము కాదో, అనే యోగికార్థములో - అనగా, పదము యొక్క అవయవముల శక్తితో వచ్చే అర్థములో ప్రయోగము చేసి రెండు అర్థములను యిస్తున్నారు. మహాన్ ఆత్మ భోక్త జీవుడు అయినప్పుడు ఒక అర్థమును, అతడు హిరణ్యగర్భుడు అయినప్పుడు రెండవ అర్థమును చెప్పున్నారు. మహాన్ ఆత్మ జీవుడు అనే అర్థము వస్తే, ‘అవ్యక్త’ స్థానములో, ‘అవిద్య’ పెట్టడము సార్థకము అవుతుంది. ఎందుకంటే అదే కారణ శరీరము కనుక. ‘అయితే, అవిద్య జీవుని కన్న పరము ఎలా అవుతుంది?’ అవిద్యాధీనుడు అవడము వల్లనే, జీవుడు సుఖ-దుఃఖములకు భోక్త అవుతున్నాడు. అందువల్ల అవిద్య అతనికంటే పరముగానే ఉన్నది - “అవిద్యావత్స్వేషేవ జీవస్య సర్వః సంవ్యవహారః సన్తతో వర్తతే” (సూాభా॥ 1-4-3). అవిద్యను విడిచిపెట్టగానే అతడు పరమపురుషునితో ఒకటైపోతాడు. ఇంద్రియార్థములతో ప్రారంభమైన ఈ రథయాత్ర, రథి అయిన జీవుడు అవిద్యను త్యజించనే - కృష్ణుడు

రథమునుండి దిగగానే రథము భస్మమైనట్టు - కారణశరీరము అనే రథము యొక్క నాశముతో సమాప్తమవుతుంది.

కానీ, ఈ మొదటి అర్థముతో, కరశ్రుతి వ్యాఖ్య కోసము పైన చెప్పిన సూత్రములను ఇచ్చిన భగవాన్ సూత్రకారుల ఉద్దేశ్యము పూర్తి కాదు. శ్రుతిలో చెప్పిన మహాన్ ఆత్మ, అవ్యక్తము, పురుష-ఈ శబ్దములకు సాంఖ్యుడు తన మహాతత్త్వము, ప్రధానము, పురుషుడు అని అర్థము చేసుకుని, తన సిద్ధాంతము శ్రుతి సమృతముగా ఉన్నదని చెపుతాడు. ఇందువల్ల, సాంఖ్య సిద్ధాంతమును ఖండించడము కొఱకు, పూజ్యాలైన సూత్రకారులు, ఏడు సూత్రముల 'ఆనుమానిక అధికరణము'ను రచించారు. సూత్రకారుల ఈ ఉద్దేశ్య సాఫల్యము కోసము భాష్యకారులు ఇలా చేశారు: రూపకము-సాధనా మార్గములలో ఉండే సామ్యముతో ముందే 'అవ్యక్త' స్థానములో 'శరీరము'ను పెట్టి అవిద్య అనే ఒక అర్థమును చెప్పారు. ఇప్పుడు అవ్యక్త శబ్దమునకు ద్వితీయార్థమును తీసుకున్నారు.

ల) 'అవ్యక్తము'నకు ద్వితీయార్థము :

'మహాన్ ఆత్మ'ను, హిరణ్యగర్భుడు అని చెప్పినప్పుడు 'అవ్యక్త' స్థానములో రూఢ్యరముతో ఉన్న అవ్యక్తమును, అనగా పరమేశ్వరాధీన మాయను తెలుసుకోవలసివుంటుంది. ఇది అన్ని శరీరములకు మూలకారణమైన భూత సూక్ష్మముల సమప్పి అవడము వల్ల 'శరీర' స్థానములో దీనిని ఉంచడము సార్థకమవుతుంది.

సంశయము: 'మహాన్ ఆత్మ, రథికుడుగాన మొదటి అర్థమున సాధనా మార్గములో చెప్పిన దానికి, ఆ భోక్తయైన జీవుడే రథికుడిగా ఉండడము సమంజసము. హిరణ్యగర్భుడు జీవుడు కానప్పుడు, రెండవ అర్థములో రథికుని స్థానములో అతనిని ఉంచడము ఎలా ఉచితము? సాధనామార్గములో ఇతనికి సంబంధము లేదు కదా!

సంశయము మీద ఆక్షేపము: హిరణ్యగర్భుడు జీవుడే. జన్మిస్తున్న హిరణ్యగర్భుడిని చూడండి: - "హిరణ్యగర్భం పశ్యత జాయమానమ్" (శ్లో॥4-92) అని శ్రుతి అతనికి జన్మను చెప్పింది. అతడు జీవుడు కాకపోతే జన్మ వుండదు. కనుక అతనిలో అవిద్య వున్నది. ఇతనికి సాధనా మార్గముతో సంబంధము ఉన్నది.

ఆక్షేప పరిహారము: అలా కాదు. జన్మ ఉన్నప్పటికీ హిరణ్యగర్భుని సమష్టయాధి బుద్ధి, అతి విశుద్ధము అవడము వల్ల అతడు ఈశ్వరుడే. జీవుల ఉపాధి అపుద్ధము అవడము వల్ల వారు సంసారులు. హిరణ్య గర్భుడు తన పాపములు అన్నిటినీ దగ్గరు చేశాడు - "సర్వాన్ పాప్మన జేషత్తి" (బృ॥ 1-4-1). అతడు అందువల్ల ఈశ్వరుడు. ప్రారభము వల్ల సృష్టి నిర్వహణము చేస్తూ వున్నప్పటికీ అతనిలో అకర్తృత్వయుద్ధి వున్నది. ఇందువల్ల అతని విజ్ఞాన స్వరూప బ్రహ్మాను ఉపాసన చేసి, తిరిగి క్రిందనున్న అన్నమయాది శరీరములందు అధ్యాస చేయడో, అతడు తన పాపములన్నిటినీ ఈ శరీరములో నే వదలి, అన్ని కామములను పొందుతాడు. (త్తై॥ 2-4-1). ఈ ప్రకారము హిరణ్యగర్భునిలో అవిద్య లేదని తెలుస్తున్నది. అందువల్ల పైన ప్రశ్నించిన సంశయమునకు పరిహారమును చెప్పాలి.

పరిషోరము : సాధనామార్గములో వెళ్లేవాడు జీవుడే, హిరణ్యగర్భుడు కాదు. జీవుడు అదుగడుగునా సాధనామార్గములో వెళ్లేటప్పుడు అతడు-ఇంద్రియార్గములను (విషయములను) ఇంద్రియములలో, ఇంద్రియములను మనస్సులో, మనస్సును బుద్ధిలో, ఉపసంహారము చేస్తాడు. దానికి తరువాతిదిగా హిరణ్యగర్భుని సమష్టి బుద్ధి వుంటుంది. ఈ హిరణ్యగర్భుడు ముందుగా స్వతః రథిగా ఉండి, సాధనతో ముందుకు వెళ్లి, ఆ స్థానమును పొందాడు. అందువల్ల అతడు బోధాత్మక స్వరూపము కలవాడు - అతనిలో అవిద్య లేదు. కాని, వ్యష్టి జీవుల అవిద్య ద్వారా అతడు అబోధాత్మకుడు కూడా. అందువల్ల, హిరణ్యగర్భుడు బోధాబోధాత్మక మహాన్ ఆత్మ. (కర్తాభా॥ 1-4-10) సాధక జీవుడు, కొంతముందుకు వెళ్లి తన బుద్ధిని, ఈ హిరణ్యగర్భు బుద్ధిలో ఉపసంహారము చేసి, హిరణ్యగర్భునితో ఐకాత్మిమును పొందుతున్నాడు. అనగా, బోధాత్మకుడు అవుతున్నాడు. ఈ విధముగా, ఆక్కడ నుంచి ముందుకు వెళ్లి అవ్యక్తములో, ఆక్కడి నుంచి కూడా ముందుకు వెళ్లి, సూక్ష్మతము పరమపురుషునిలో, సహజరీతిలో, ఉపసంహారమును పొందుతున్నారు.

సాంఖ్యులు : అవ్యక్తమనగా మాయే. ప్రధానముకాదు - అని ఎలా నిశ్చయమవుతుంది?

సిద్ధాంతి: ప్రధానము జడము, స్వతంత్రము. కాని, మాయ పరమేశ్వరుని అధీనము. అది సృష్టి చేయడము కొఱకు ఈశ్వరునిలో ప్రవృత్తి కలుగజేస్తున్నది.

సాంఖ్యులు : ఆప్తకాముడైన ఈశ్వరుడు సృష్టి ఎవరి కోసము చేస్తున్నాడు?

సిద్ధాంతి : జీవుల కోసము చేస్తున్నాడు. అవ్యక్తము అనే పేరుగల దాని మాయామయ మహాసుష్టిలో తమ స్వరూపమును తెలుసుకోలేక సంసార జీవులు నిద్రపోతున్నారు. “పరమేశ్వరాశ్రయా మాయామయా మహాసుష్టిః యస్యాం స్వరూప ప్రతిబోధరహితాః శేరతే సంసారిణో జీవాః” (సుాభా॥ 1-4-3). ఇదే, అవ్యక్త నామమైన ప్రజాపతి నిద్రావస్థ - ఇందులోనే ప్రజలు జనిస్తున్నారు. “అవ్యక్తం ప్రజాపతేః స్వాపావస్థా తన్స్యాత్ సర్వాః ప్రజాః ప్రభవన్తి” (గీ॥భా॥8-18). ఈ భూతగ్రామ బీజమునే భాష్యకారులు అవిద్యలక్షణ ప్రకృతి నామముతో పిలిచారు - “భూతాగ్రామ బీజ భూతాత్ అవిద్య లక్షణాత్ అవ్యక్తాత్” (గీ॥భా॥8-20)

సాంఖ్యులు : జీవుల కోసమే ఈ సృష్టి జరిగిందని ఎలా నిశ్చయము?

సిద్ధాంతి : ఈ బీజశక్తి అవిద్యత్తిక - “అవిద్యత్తికా హి బీజశక్తిః అవ్యక్త శబ్ద నిర్దేశాయా” జీవుల అవిద్యాది అనేక ప్రకారముల సంసార బీజ దోషములను తనలో వుంచుకుని, ఈ మాయ అవ్యాకృతాద్యనేక విధ శబ్దములతో పిలువబడుతున్నది - “అవిద్యాద్యనేక సంసార బీజ అస్తర్థోషవత్ మాయా అవ్యాకృతాది శబ్దవాచ్య” (గీ॥భా॥12-3). ఈ జీవులకు, తమ కర్మ ఫలభోగము కోసము, ఈశ్వర రచితమైన శరీరమును ఆధారముగా చేసుకోవలసి వస్తుంది. కొంతమంది సంతత అభ్యాసమువల్ల, పరమాత్మ రూప జ్ఞానామృతమును పొందిన, సామర్థ్యముతో శరీరోత్పత్తికి బీజమైన అవిద్యను నశింపజేస్తున్నారు. వామదేవ బుషి ఈ విధముగా ముక్కుడు అయ్యాడు - “సః వామదేవ బుషిః.... అత్మానం విద్యాన్.... శరీర ప్రబస్థస్య పరమాత్మ జ్ఞానామృత ఉపయోగజనిత వీర్యకృత భేదాత్ శరీరోత్పత్తి బీజావిద్యాది నిమిత్త ఉపమర్మహాతోః శరీర వినాశాత్... అమృతః సమభవత్” (బాభా॥2-1-6). ఈ విధంగా, విద్యచేత అవిద్య కామకర్మ బీజము దగ్గరువడము వల్లనే ముక్కులకు పునర్జన్మన్న లేకుండా పోతుంది - “ముక్కానాం చ పునః అనుత్పత్తిః విద్యయా తస్యా

బీజశక్తేర్దాహంతో” (సూ॥భా॥1-4-3). అముక్త జీవులు తమ కామకర్మబీజములతో అవ్యక్తములోనే ఉంటారు. జడమైన ప్రధానము, అముక్తులు-ముక్తులు, వీరిని విడివిడిగా తెలుసుకుని, అముక్తులకు శరీరము యిచ్చి, ముక్తులకు యివ్యకుండా-వివేకముతో కార్యనిర్ణయము చేయజాలదు. అందువల్ల, ఈశ్వరీయ మాయ మాత్రమే జగత్సూరణము; ప్రధానము కాదు.

వ) అవిద్య - ‘మాయ’ శబ్దాలు, పర్యాయములంటే దోషము :

ప్రశ్న: ఇక్కడ పైన చెప్పిన “అవిద్యాత్మికా హి బీజశక్తిః అవ్యక్త శబ్ద నిర్దేశాయ” అన్నదానిలో ‘ఆత్మ’ శబ్దము, మాయ - అవిద్యల అభేదమునే సూచిస్తున్నది. ఇంతేకాదు, ‘తస్యా అనాయ అసంభూతిః ప్రకృతిః కారణమ్ అవిద్య అవ్యాకృతాభ్యాయ’ (ఈశా॥భా॥12) - సంభూతికి అర్థము కార్యము. దానికంటే భిన్నమైనది అసంభూతి అనగా ప్రకృతి, కారణము, అవిద్య, అవ్యాకృతము. ఇలా చెప్పి, భాష్యకారులు అవిద్యను, ప్రకృతికి పర్యాయరూపముగా ప్రయోగము చేశారు. కాని, ఇప్పటివరకు వాటి సంయోగ సంబంధమునే చెప్పారు. ఇది ఎలా అవుతుంది?

సమాధానము: ఆత్మ శబ్దమునకు తాదాత్మ (అభేద)మను అర్థము సర్వత్ర స్వీకారము చేయడానికి వీలులేదు. ఉదా: ‘రేఖాత్మక అక్షరము’ అనేటప్పుడు రేఖ - అక్షరము ఈ రెండింటి అభేదము అని అర్థము కాదు. రేఖ చక్కార్దాహ్యము - అక్షరము శ్రోత్రగ్రాహ్యము. ఆత్మశబ్ద ప్రయోగమువల్ల అవిద్యాత్మికా పదమును అవిద్య స్వరూప అర్థముతో తీసికొని మాయ - అవిద్యలలో అభేద సంబంధమును స్వీకరించడము వల్ల చాలా దోషములు వస్తాయి. 1) విద్యచే మాయారూప బీజశక్తి దగ్గరమవడము వల్ల ముక్తులకు పునర్జన్మ వుండదు. ముక్తుడైన వాడు ఈ జగద్వీజమును దగ్గరము చేసివేశాడు. ఇక, జగత్తు ఉండడానికి వీలులేదు. - “ఏకేన చ ఆదిముక్తేన పృథివ్యాది ప్రవిలయః కృతః ఇతి ఇదానీం పృథివ్యాది శూన్యం జగత్ అభవిష్టత్తా” (సూ॥భా॥3-2-29). కాని, జగత్తువున్నది. 2) సృష్టికి పూర్వము ఉన్న ఈశ్వరుని ఈశ్వర విషయమైన ఈ జగద్వీజము దగ్గరమైనట్టయితే, రాబోయే సృష్టికి పూర్వం ఉన్న ఈశ్వరుని ప్రత్యక్షజ్ఞానము మిథ్యాజ్ఞానము అవుతుంది. - “ అసంశేష భవిష్యద్భూటః ఐశ్వరం భవిష్యద్భూట విషయం ప్రత్యక్షజ్ఞానం మిథ్యా స్వాత్మా” (బృ॥భా॥1-2-1). 3) క్షేత్రనామకమైన శరీరము, అవ్యక్తమూలముతో పుట్టింది. ఇది ప్రాణుల కర్మ ఫలములకు ఆశ్రయము. - “అయం హి (శరీరమ్) అవ్యక్తమూల ప్రభవః క్షేత్ర సంజ్ఞకః సర్వప్రాణి కర్మఫలాశ్రయః” (ముం॥భా॥3-1-1). ఒకని విద్యవలన అవ్యక్తమే నష్టమయితే, అన్ని ప్రాణుల శరీరముల బీజములు ఒకేసారి నష్టమవుతాయి. అందరూ ఒకేసారి ముక్తులవుతారు. కాని, ఇలా కావడములేదు. 4) ఈ ప్రకృతితో కలసి వుండడమే ఈశ్వరుని ఈశ్వరత్వము - “ప్రకృతి ద్వయమత్తుమేవ హి ఈశ్వరస్య ఈశ్వరత్వమ్” (గీ॥భా॥13-19). ప్రకృతి నష్టమయితే ఈశ్వరుని ఈశ్వరత్వము కూడా నష్టమవుతుంది. కాని, ఈశ్వరుడు ఎప్పుడూ ఈశ్వరుడుగానే వుంటాడు - “నిత్యేశ్వరత్వాత్ ఈశ్వరస్య” (గీ॥భా॥13-19). 5) అవిద్య ప్రకృతుల అభేదమును స్వీకరిస్తే, జీవ - ఈశ్వరులలో అభేదమే వుంటుంది. ఇలా అయితే, కరత్రుతిలో చెప్పిన సాదనామార్గమే నిరర్థకము అవుతుంది.

ప్రశ్న: అయితే, భాష్యకారులు ఈశావాస్య మంత్రము 12 యొక్క భాష్యములో అవిద్య పదమును ప్రకృతికి పర్యాయ రూపములో ఎలా వినియోగించారు?

సమాధానము: దాని మొదటి మంత్రములో ‘అవిద్యయా మృత్యుం తీర్మా విద్యయా అమృత మస్తుతే’ (ఈశా॥11) - అవిద్యతో మృత్యువును తరించి, విద్యతో అమృతమును పొందుతున్నాడు అని

ఉన్నది. ఇక్కడ అవిద్యకు అర్థము కర్మ, విద్యకు అర్థము ఉపాసన. అందువల్ల, దీని తరువాతి మంత్రమునకు భాష్యవాక్యములో, అవిద్యాపదమునకు ప్రకృతి అని అర్థము చెప్పడానికి అవకాశము లేదు. అయితే, ఏ అర్థములో చెప్పారు? ఇతరత్ర - “అవిద్యాద్యనేక సంసారబీజమ్ అన్తర్దోషవత్ మాయా” (గీ॥భా॥ 12-3) - అవిద్యాద్యనేక సంసార బీజదోషములను తనలో వుంచుకున్న మాయ, అని భాష్యము చెప్పింది. దీనితో సమన్వయము చేసుకుంటే అర్థము స్పష్టమవుతుంది. విషయుక్త అన్నమును విషము అన్నట్టే, అవిద్యా దోషయుక్త మాయను అవిద్య అనవచ్చు. (అధ్యా॥ 8-7 చూడండి). ఈ అర్థముతోనే అవిద్యా లక్షణప్రకృతిని - అవిద్య అని కూడా అనవచ్చు. (అధ్యా॥ 12-18 చూడండి). ఇలా, ఈశాఖాస్య మంత్రము 12 యొక్క భాష్యములో వచ్చిన అవిద్య శబ్దమునకు అర్థము అవిద్యాసంయుక్త ప్రకృతి అనే అవుతుంది.

జీవుల శరీరముల లాగే వారి అవిద్యలో కూడా నానాత్యమును స్పీకరించినట్లయితే, అప్పుడు ఒక జీవుడు ముక్కి పొందితే మాయకు నష్టము అయ్యే ప్రమాదము లేదు - మైన చెప్పిన దోషము కూడా లేదు. నానా విధములైన అవిద్య - ఏకరూపమైన మాయకు పర్యాయము కాజాలదు. అవిద్యను ఒకటిగా ఆలోచించి మాయతో పర్యాయమంటే మైన చెప్పిన దోషము ఉంటూనే ఉంటుంది.

శ) అవిద్యను ప్రకృతి కార్యము అనడములో దోషము

ప్రశ్న: మాయా అవిద్యలలో అంతరము లేనేలేదు అని కాదు. ప్రకృతియొక్క సత్య ప్రధానమైన విక్షేపశక్తి మాయ. దీని కార్యము జగత్తు. అది ఈశ్వరునికి ఉపాధి. ప్రకృతియొక్క తమః ప్రధానమైన ఆవరణశక్తి కార్యము అవిద్య. అది జీవునికి ఉపాధి. అనగా, స్వరూపముతో ఇవి రెండూ ఒకటే అయినపుటికీ, కార్య భేదముతో ఈశ్వరుని రెండు శక్తులు ఇవి. ఈ ప్రకారము అవిద్య, ప్రకృతియొక్క కార్యము అయినా కూడా, రెండింటినీ వేఱగా అనుకోవాలని ఎందుకు అంటున్నారు?

సమాధానము: భాష్యము చెప్పిన విధముగా అదర్శనము తమోగుణ కార్యము (సూ॥భా॥ 2-2-10) అని సాంఖ్యులు చెప్పారు. ఇలాగే, మీ ద్వారా కల్పించబడిన అవిద్య - ప్రకృతి సంబంధము వికార్య - వికారి భావ సంబంధమా, లేక జన్మ - జనక భావ సంబంధమా? వికార్య - వికారి భావ సంబంధమును తీసుకున్నట్లయితే - 1) నామరూపముల సృష్టిని శ్రుతి ఎలా చెప్పినదో, అలాగే ప్రకృతినుండి అవిద్య యొక్క సృష్టిని కూడా ఆమోదించాలి. కాని, ఇలా చెప్పడము లేదు. 2) మాయకార్యమైన నామరూపములు ‘పారమార్థిక’ము - “పారమార్థికస్తు వియదాది సర్దః” (సూ॥భా॥ 3-2-4). కాని, అవిద్య పారమార్థికము కాదు. “న తు సా పరమార్థతః స్వాత్మని” (కర ॥భా॥ 2-2-1). 3) నామ రూపాత్మక జగత్తు మూడు కాలములలోను సత్యమును విడువదు - “జగత్ త్రిముకాలేషు సత్యం న వ్యభిచరతి” (సూ॥ 2-1-13). ఇందువల్ల దానికి నాశనము లేదు. కాని, విద్యతో అవిద్యానాశము జరుగుతుంది - “విద్యాయాం హి సత్యాం ఉదితే ప్రణాశం ఉపగచ్ఛతి అవిద్య, (గీ॥భా॥ 2-69). 4) పారమార్థిక వస్తువు విద్యతో సత్యము కాదు - “న తు పారమార్థికం వస్తు నివర్తయితుం అర్థతి బ్రహ్మవిద్యా” (బృ॥ 1-4-10). అయితే విద్యవల్ల, అవిద్య సష్టమవుతుంది - “య ఏవ అవిద్యాది దోష నివృత్తి ఫలకృత్ ప్రత్యయః స ఏవ విద్యా” (బృ॥ 1-4-10). 5) ప్రకృతి కార్యమైన అవిద్య ఎప్పుడైతే ద్రవ్య స్వభావమైనది అవుతుందో, అప్పుడు, దాని నాశనము కర్మతో మాత్రమే అవుతుంది. ఎలాగంటే కంటిలో పువ్వు కర్మచేతనే నశిస్తుంది. దానికిసము బ్రహ్మత్తోకప్ప జ్ఞానము అవసరము లేదు. ఈ జ్ఞానము వుండడమువల్ల ప్రయోజనము కూడా ఏమీ లేదు. అయితే అవిద్య, విద్యవలన కాక, ఇంకే విధముగానూ నశించదు అని శాస్త్రము చెప్పున్నది. 6) కార్యావిద్య

కారణ ప్రకృతితో అనస్యము - శక్తి (ప్రకృతి) శక్తిమంతుడైన ఈశ్వరునితో అనస్యము. ఇందువల్ల తన వ్యక్తరూపముతో అవిద్య ఈశ్వరునికే ఉపాధి అవుతుంది. ఇది ఈ కల్పనలోని వ్యాఘాతదోషము. 7) ఈ విధముగా అవిద్యోపాధి యుక్తుడైన ఈశ్వరునిలో విక్షేపశక్తి ఉండజాలదు -“న హ్యోతద్ దివ్యత్యాది విశేషణం.....శారీరస్య ఉపవద్యతే” (సూ॥భా॥ 1-2-22) ఇది కూడా వ్యాఘాత దోషమే. 8) అవిద్యావరణ తన అవ్యక్తరూపముతో, అవ్యక్త నామరూపముల లాగా ఈశ్వరునితో నిత్యసంబంధము కలిగివుంటుంది . అందువల్ల అతడు నిత్యసంసారి అవుతాడు. అయితే ఇది సరికాదు. 9) ఈశ్వరాధీన ప్రకృతియొక్క ఒక అంశమైన విక్షేపశక్తి ఈశ్వరునికి ఉపాధి అయి, అతనికి సర్వజ్ఞత్వాది మంచి నామములను యిచ్చి - రెండవ అంశము తన కార్య ఆవరణతో జీవునికి ఉపాధి అయి వానికి మూర్ఖతాది చెడ్డపేరునూ - దుఃఖాదులనూ ఇస్తున్నది. దీనితో ఈశ్వరునికి సౌప్రద్యవ్యసన దోష ప్రసక్తి.

అవిద్య మరియు ప్రకృతి వీనిలో జస్య -జనక భావ సంబంధమును స్వీకరించడానికి అవకాశము లేదు. ఇక్కడ జస్యము ఆవరణము, జనకము ఈశ్వరుడు. ప్రకృతి జనకము కాజాలదు. అది జడము - ఈశ్వరాధీనము కూడా. ఇప్పుడు ప్రశ్న పుడుతుంది - ఈశ్వరుని ప్రవర్తకత్వము వల్ల జీవునిలో అవిద్యారూప ఆవరణ వస్తుందా? లేక ఈశ్వరుని ప్రవర్తకత్వము లేకుండా జీవుడు తనకు తానే అజ్ఞానిగా ఉన్నాడా? మొదటి పక్షమయినట్టయితే 1) ఈశ్వరునికి క్రూరత్వ దోషప్రసంగము అవుతున్నది. 2) అవిద్య వల్ల జీవునికి కలిగే - కర్తృత్వాదులకు ఈశ్వరుడు కారణము కాదు -“న కర్తృత్వం న కర్మాణి లోకస్య సృజతి ప్రభుః” (గీ॥5-14). అనే భగవద్యచనముతో విరోధ ప్రసక్తి వస్తుంది. 3) బ్రహ్మ అవిద్యాకర్త కాదు- “నావిద్యాకర్త భ్రాంతం చ బ్రహ్మ” (బృ॥భా॥ 1-4-10) అనే భాష్యసిద్ధాంతమునకు కూడా విరోధము వస్తుంది. ఇంతేకాదు 4) సృష్టి చేయాలనే ప్రవృత్తి ఈశ్వరునికి జీవుని అవిద్య వలననే వస్తుంది. అవిద్య కలుగచేయటానికి ప్రవృత్తి ఎందువల్ల వస్తుంది? అనేదానిని మీరు చెప్పాలి. అందువల్ల పరిశేషణ్యాయముతో జీవుడు తనకు తానే అజ్ఞాని అయి వున్నాడని చెప్పాలి. ఈ విషయమును సృష్టముగా భగవాన్ వ్యాసులు ఇలా చెప్పారు-

సహవాసం న యాస్యామి కాలమేతథ్య వజ్ఞానాత్।

వజ్ఞితోస్కునయా యథ్య నిర్వికారో వికారయా॥

(మోక్షధర్మము - 307-33)

నిర్వికారుడైన నేను వికారమే తన స్వరూపముగా గల ఈ ప్రకృతిచే వంచింపబడి వికారినివలె అయ్యాను. ఇక, దీనితో సంబంధము పెట్టుకోను.

న చాయమపరాధోఽ స్యా హ్యపరాధో హ్యయం మము

యోఽ హమత్రాభవం సక్తః పరాజుభుముపస్థితః॥

(మోక్షధర్మము - 307-34)

ఇందులో దాని అపరాధమేమీ లేదు. అపరాధము నాదే; పరాజుభుడైన దానిలో ఆసక్తుడయినాను. ఈ విధముగా అవిద్య, ఈశ్వరుని ప్రకృతి కార్యమనే భాష్య విరుద్ధ కల్పనచే సిద్ధాంతమునకు కొంచెము కూడా ప్రయోజనము లేదు. ఇటువంటి కల్పనకు ఆవశ్యకత కూడా లేదు.

ష) అవిద్యాత్మికా ‘విశేషణము’ ప్రకృతియొక్క సమన్వయము

“మాయా అవిద్యలలో భేదమూ ఉండవచ్చు, అభేదమూ ఉండవచ్చు. సిద్ధాంతమును నిలుపకోవడము కోసము ఇలాంటి మాటలను స్వీకరించవలసి వస్తుంది.”

రెండింటిలో అభేదమును స్వీకరిస్తే సిద్ధాంత ప్రక్రియ ఎలా కుదురుతుంది?

“విద్యవల్ల, అవిద్య-మాయ రెండూ నష్టమవుతాయి. అనగా జీవని జీవత్వము, ఈశ్వరుని ఈశ్వరత్వము రెండూ నష్టమయి, జగత్తు కూడా నష్టమవుతుంది. ఎందుకంటే, అంతా అవిద్య కల్పితము. ఈ ప్రకారము విద్యచేత కేవలము ఆత్మ మిగులుతుంది.”

బహుశః ఇది అర్థ సాంబ్యము, అర్థ బౌధము కావచ్చ). కానీ శ్రుత్యైక బ్రహ్మత్తైకత్వము కాదు, దీనిలో బ్రహ్మ నిశ్చయమే జరగడము లేదు. మాయవల్ల నామరూపముల స్ఫ్టి జరుగకపోతే, ప్రజ్ఞానఘనత్వమనే పరమాత్మ యొక్క నిరుపాధిక రూపమును తెలుసుకొనజాలము. “యదిహి నామరూపే నవ్యకియేతే తరా అస్యాత్మనః నిరుపాధికం రూపం ప్రజ్ఞానఘనాభ్యం నప్రతిభ్యాయేత (బృ॥భా॥1-4-19)- మాయ తన స్వరూపముతో బ్రహ్మమే. శాస్త్రములో దీనిని అధ్యారోపితము అని చెపుతేదు. బ్రహ్మలో అధ్యారోపితము కేవల మాయ వ్యవహారము (అధ్యా॥ 1-10-3). అంతేకాదు, అభేదము-భేదము వంటి సిద్ధాంత ఘూతుకములైన పరస్పర విరుద్ధ వచనములు సిద్ధాంత స్థాపకములు కావు.

“కానీ, అవిద్యాత్మికా పదములో ఉన్న ఆత్మశబ్దము, మాయా-అవిద్యల భిన్నత్వమునకు బాధకమవుతున్నది.”

అలా కాదు. ఈ సమస్యకు పరిపూరము మహాత్ములు ఇలా ఇచ్చారు: జీవని ఉపాధియైన శరీర ద్వయమే మాయకు స్థానము. అవిద్య వల్ల దానితో జీవనికి తాదాత్మమున్నది. ఈ అవిద్య, విద్యతో నివృత్తమవుతుంది. అందువల్ల, అవిద్య శబ్దముతో దేనినైతే చెప్పున్నామో, దానికి మాయతో తాదాత్మము ఉండటమువల్ల మాయను అవిద్యాత్మికా అన్నారు -“జీవోపాథేః మాయా ప్రదేశస్య విద్యాపనోద్యతయా అవిద్య శబ్ద వాచ్యస్య మాయా తాదాత్మాత్ మాయా -పి అవిద్యాత్మికేత్యర్థః” (అనుభూతి స్వరూపాచార్యః- ప్రకటార్థ వివరణమ్. సూ॥ 1-4-3 యొక్క వ్యాఖ్యానము). బీజశక్తి వాస్తవికము అవడము వల్ల, విద్యతో దాని నాశనముకాదు. ఈ శంకను పోగొట్టుటకు, మాయను అవిద్యాత్మిక అన్నారు. ఎలాగంటే, ముక్కులకు తమ విద్యతోనే తమ శరీరముల యొక్క బీజము నాశనమవుతుంది -“బీజశక్తిః వస్తుత్వాత్ విద్యయా దాహాః అనుపపన్నః ఇతి అత ఆహ అవిద్యాత్మికా హీతి” (చిత్పుభాచార్య- భాష్యభావ ప్రకాశికా- బ్రాసూ॥ 1-4-3 యొక్క వ్యాఖ్యానము). అవిద్య లక్షణము ఉన్న మాయను అవిద్యాత్మిక అన్నారు. జ్ఞానముతో ఎలా అవిద్య నివృత్తి అవుతుందో, అలాగే మాయా-బ్రహ్మల భేదము కూడా నివృత్తి అవుతుంది. అనగా అవిద్యలక్షణమే అవిద్యాత్మకత్వము. ముందు దీనిని అవిద్య సంయుక్త అవ్యక్తమని అన్నారు. ఎందుకంటే, సంయోగ సంబంధము రెండు పదార్థములలోనే ఉంటుంది. అలా, అవిద్యకు అవ్యక్తమనకు భేదము స్ఫ్ప్తముగా ఉన్నది - “అవిద్య లక్షణా యస్యాః సా అవిద్యలక్షణా అవిద్యాత్మికేతి శబ్దేన ప్రతిపాద్యతే! విద్యయా నివృత్తత్వం అవిద్యయాః లక్షణం యథా జ్ఞానాత్ అవిద్యయాః బాధో భవతి తద్దైవ బ్రహ్మమాయాభేదస్యాపి బాధో భవతి. అతః అవిద్యలక్షణా అవిద్యాత్మికా అగ్రే అవిద్య సంయుక్తమ్ అవ్యక్తం ఇతి ఉచ్చతే. తత్త సంయోగో భిన్నపదార్థయోః సంభవతి. తేన అవిద్యయాః అవ్యక్తాత్ భేదస్య స్వంతా ప్రతిపాదితా” (మహేశానందగిరి).

స) ‘అవిద్యత్తిక’ యొక్క అర్థము అవిద్య సంయుక్తము

“పైన చెప్పబడిన సమాధానములో అన్యత్వమును స్వీకరించి ‘అవిద్యత్తికా’ పదములో భాసిస్తూ ఉన్న అభేదమునకు సమన్వయమును చేస్తున్నారు. ఇలా చెప్పడానికి భాష్యములో ఏమైనా ఆధారము వున్నదా?”

“అవిద్య సంయుక్తమ్ అవ్యక్తమ్ అహంకారః”, “అవిద్యది అంతర్దోషవత్ మాయా”, “ప్రకృతిస్థతావాఖ్యా అవిద్య సంసారస్య కారణమ్”, “ప్రకృతాయ అవిద్యారూపః సంయోగః సంసారః”, “అవిద్య ప్రత్యుపస్థాపిత నామరూప మాయా”, “అవిద్య లక్ష్మణ ప్రకృతిః” - ఇత్యాది వాక్యముల పరనము మీరు చేయలేదా? ఇది కాక యోగికార్థములో ప్రయోగము చేయబడిన అవ్యక్త శబ్దము జీవునితో సంబంధము పొందేటప్పుడు అవిద్య, అదే హిరణ్యగర్భునితో సంబంధము పొందేటప్పుడు మాయ - ఈ విధముగా రెండు అర్థములను భాష్యకారులు ఈ సూత్రమున భాష్యములోనే వేఱు వేఱుగా చెప్పినారు. దానిని మీరు అధ్యయనము చేయలేదా? ఒకే చోట మాయా - అవిద్యలను ఈ విధముగా భిన్నముగానూ అభిన్నముగానూ చెప్పాట అనే వచన వ్యాఘ్రాత దోషమును భాష్యకారులు తమ గ్రంథములలో చేస్తారా? దాని తరువాత కూడా - ‘విద్’ ధాతువు నుండి ఉత్పన్నములున ‘విద్యా’ శబ్ద వాచ్యమునకు విరోధించు వస్తుతంత్రమైన అవిద్యను, ‘కృష్ణ’ ధాతువునుండి ఉత్పన్నములున ప్రకృతి శబ్ద వాచ్య పురుషతంత్ర ప్రకృతినీ పర్యాయపదములని చెప్పే దుస్సాహసముయొక్క ఉద్దేశము ఏమిటి? దీనిపల్ల మీకు ఏమి లాభము? దీనిని విడిచిపెడితే మీకేమి సఫ్టము? చెప్పండి. ‘అవిద్యత్తిక’ అనే శబ్దము ఈ చర్చకంతటికి కారణమని చెప్పడము సరిగ్గాలేదు. ఎందుకంటే - ‘విషసంయుక్త అన్నమును విషము అన్నట్లుగా - అహంకార వాసనా సంయుక్త అవ్యక్తము అహంకారమే!’ అనే ఈ భాష్య వాక్యముతో ప్రత్యక్షముగా తెలియబడుతున్నది ఏమనగా, విషసంయుక్త అన్నము విషమే అనగా విషాత్మక అన్నమే. అలాగే అహంకార వాసనా సంయుక్త అవ్యక్తము; అహంకారమే. అనగా అహంకారాత్మక అవ్యక్తమే! ఈ విధముగా, అవిద్యాది అంతర్దోషములుగల మాయ, అవిద్యాత్మక మాయయే.

12-20) మాయ-అవిద్య పర్యాయములు కాదు

పైన చెప్పిన వివేచనతో నిశ్చయమవుతున్నది ఏమంటే, మాయ - అవిద్య పర్యాయములు కాదు. దీని తాత్పర్యము ఇది - మాయ ఈశ్వరునిది, జీవునిది కాదు. అవిద్య జీవునిది, ఈశ్వరునిది కాదు. (గీ॥భా॥4-5). మాయ కార్యములున జగత్తు అందరికీ ఒక్కటే రూపము కలది. అవిద్య కార్యరూపమైన అధ్యాస తన (వైయక్తికమైన) భావరూపమైన బుద్ధివ్యత్తి. ఈ అధ్యాస ఇతరులకు తెలియబడదు. మాయ పూజనీయమైనది. జగద్గూపముగా భగవంతుని దర్శనము చేయిస్తున్నది. ‘మాయ’ అనే పేరు మనము పిల్లలకు పెడుతున్నాము. కాని, అవిద్య నిందనీయము. సంసారరూపమున నరకమును చూపిస్తున్నది. అవిద్య నిందనీయము కనక మనము పిల్లలకు ఆపేరు పెట్టము. ఈ విధముగా మాయా - అవిద్యల మధ్య అన్న-విషములవలె అంతరము ఉంటున్నది. (గీ॥భా॥7-5). అయినప్పటికీ, ఈ రెండు శబ్దములు పర్యాయములని ఎలా వ్యాప్తి చెందినదో తెలియడము లేదు. స్వభావముగానే ముముక్షువులు వేదాంతార్థమును ఈ ప్రమాదకారణమువల్ల సరిగా తెలుసుకోలేక పోతున్నారు. ఇందువల్ల, మాయ అవిద్యల మధ్య అంతరము, శ్రుతి వాక్యములతో, శంకరభాష్య వాక్యముల సహయముతో నిశ్చయము చేయబడినది. క్రింద ఇవ్వబడిన పట్టిక ద్వారా ఈ అంతరమును చక్కగా అవగాహన చేసుకోగలరు.

మాయ	అవిద్య
1. బ్రహ్మాయొక్క శక్తి (8-2)	జీవుని బలహీనత (12-3)
2. జీవునిలో లేదు (12-13)	బ్రహ్మలోలేదు (12-13)
3. ఇది స్వరూపముతో బ్రహ్మకంటె అనన్యము (8-11)	ఇది స్వరూపములో లేనేలేదు. (12-9)
4. స్వరూపము బ్రహ్మకంటె అనన్యము అవడము వల్ల భావరూపము (12-6)	స్వరూపముతో లేని కారణముగా అభావము (12-6)
5. దీనికి ప్రతియోగి లేదు (12-10)	దీనికి ప్రతియోగి విద్య (12-10)
6. దీనివల్ల జీవునికి హాని లేదు (8-5)	దీనితో జీవునికి సర్వ హాని (12-6)
7. ఇది జీవునికి సహాయకారి.	ఇది జీవునికి ప్రమాదకరము.
8. దీనిద్వారా బ్రహ్మను తెలుసుకోగలము (6-12,4)	ఇది బ్రహ్మను తెలుసుకుందుకు అటంకము (12-8)
9. దీనిని దాటడమువల్ల మోక్షము. (గీ॥8-14)	దీని నాశనము వల్ల మోక్షము. (12-10)
10. ఇది అనిర్వచనీయము (8-10)	ఇది నిర్వచనీయము (12-6)
11. దీని కార్యము జగత్తు (8-2)	దీని కార్యము అధ్యాస (12-6)
12. దీనితో జగత్సృష్టి-లయములు (8-2)	దీనితో జగత్సృష్టి-లయములు లేవు (12-8)
13. దీనిలో నామరూపముల అస్తిత్వము (8-2)	దీనిలో సంసారమునకు అస్తిత్వము (12-8)
14. ఇది పూజనీయము (గీ॥7-14)	ఇది నిందనీయము (12-20)
15. ఇది అన్నము (గీ॥ 8-4)	ఇది విషము (గీ॥ 7-4)
16. దీని పర్యాయ శబ్దములు - వైష్ణవీమాయ, ప్రకృతి, మూలప్రకృతి, అవ్యక్తము, అక్షరము (8-4)	దీని పర్యాయ శబ్దములు - అజ్ఞానము అగ్రహణము (12-6).
17. దీనితోను నష్టముకాదు కనక నిత్యము (8-9)	విద్యవల్ల నష్టమవుతుంది కనుక అనిత్యము (12-10)

అధ్యాయము - 12

1. జీవునికి తన విషయములో ఏ తప్పు అభిప్రాయము వున్నది?
2. జీవునికి అన్ని ఉపాధులు ఎప్పుడు వదలిపోతాయి?
3. అనాదికాలమునుండి జీవుడు తనని ఎలా గుర్తిస్తున్నాడు?
4. జీవుని స్వరూపము ఆగమప్రమాణముతోనే ఎందుకు నిశ్చయము చేస్తున్నారు?
5. సుమహితిలో జీవుని స్థానము విషయములో శ్రుతి ఏమి చెప్పున్నది?
6. ఛాందోగ్యము మరియు బృహదారణ్యకము ఉపనిషత్తులలో జీవుని స్వరూపము ఎలా వర్ణించేశారు?
7. జీవుని అవిద్య అంటే ఏమిటి?
8. అవిద్యవల్ల జీవుడు తనను ఏవిధంగా తెలుసుకుంటాడు?
9. జీవుడు బ్రహ్మయొక్క అంశము మరియు జీవుడు బ్రహ్మతో అనస్యము. ఈ వాక్యముల సమన్వయము ఎలా?
10. అధ్యాస అని దేనిని అంటారు?
11. అధ్యాస ద్వారా అయ్యే అంశములను ధృష్టాంతము ద్వారా స్పష్టము చేయండి.
12. జీవుని కర్మఫలభోగము కోసము బ్రహ్మ వేటిని నిర్మాణము చేసింది?
13. ఒకవేళ, బ్రహ్మ జగన్నిర్మాణము చేయకపోతే ఏమయేది?
14. జీవునికి దేనివల్ల ప్రమాదము?
15. అధ్యాస భావరూపమని, అవిద్య అభావరూపమని ఎలా తెలుస్తున్నది?
16. ‘భావరూపము’ అని దేనిని అంటారు? ఏ అర్థముతో జ్ఞానాభావము అధ్యాసకు కారణమవుతుంది?
17. ధర్మి - ప్రతియోగి, ఈ పారిభ్రాష్టక పదములను ఉదాహరణ ద్వారా వర్ణించేయండి.
18. ఆత్మయొక్క స్వభావిక ధర్మము ఏమిటి?
19. అంధకారము భావరూపము - ఈ మాట ఎందుకు సరికాదు?
20. అవిద్యను అనాది అని ఎందుకు ఆమోదించాలి?
21. విస్తృతి - స్తుతి ఏ విషయములవి?
22. వ్యష్టి అవిద్య - సమష్టి అవిద్య వీటిలో అంతరము ఏమిటి?
23. అవిద్య ఎవరిలో వుంటుంది?
24. అవిద్య జీవుని ధర్మము కాదు. దీనిని చర్చించండి.
25. సంసారము ఎలాగ అవిద్య కల్పితము?

26. జగత్పుష్టికి దేనివల్ల ఈశ్వరునికి ప్రేరణ కలుగుతున్నది?
27. శ్రుత్యుక్త బ్రహ్మాకత్వము మరియు ప్రత్యక్ష నానాత్యములో భేదము వున్నదా? లేదా?
28. ‘జగత్తు అవిద్యాకల్పితము’ దీని అర్థము ఏమిటి?
29. బ్రహ్మ జగత్కారణము - బ్రహ్మ కూటస్థము. ఈ వాక్యముల సమస్వయము ఎలాగ?
30. అవిద్యా లక్ష్మణ ప్రకృతికి అర్థము ఏమిటి?
31. అవ్యక్త శబ్దము యొక్క రెండు అర్థములు ఏవి?
32. కరమంతములోని అవ్యక్త శబ్దమునకు అర్థము మాయే! ప్రధానము కాదు అది ఎందువల్ల?
33. ‘మహాన్ ఆత్మ రథికుడు’ - అని చెప్పడము వల్ల ఏ సంశయము వస్తున్నది?
34. ‘హిరణ్యగర్భుడు’ జీవుడా? ఈశ్వరుడా? దీనిని చర్చించాలి.
35. అవ్యక్తము మాయ, ప్రధానము కాదు. ఇది ఎలా నిశ్చయమవుతున్నది?
36. మాయను, అవిద్యను పర్యాయములు అనడములో దోషము ఏమిటి?
37. అవిద్య, ప్రకృతి కార్యము ఎందుకు కాదు?
38. అవిద్య-ప్రకృతి, వీనిలో జన్మ-జనక సంబంధము చెప్పడమువల్ల దోషము ఏమిటి?
39. ఏ అర్థముతో భాష్యకారులు అవ్యక్తమును ‘అవిద్యాత్మికా’ అన్నారు?
40. ‘అవిద్యాత్మికా’ను ‘అవిద్యాస్వరూపము కలది’ అనడములో దోషము ఏమిటి?
41. ‘అవిద్య సంయుక్త అవ్యక్తమే అవిద్యత్తుక అవ్యక్తము’ దీనిని భాష్యకారులు ఎక్కుడ, ఎలా సూచించారు?
42. అవిద్య నిపృత్తి అయిన జీవుడు ఏమవుతాడు?
43. అవిద్యను ఉపాదానముగా మరియు నిమిత్తముగా చేస్తే జగన్నిర్మాణము ఎందుకు జరుగదు?
44. శాప్రములో నామరూపాత్మక జగత్తుయొక్క రెండువర్ణనలు ఏ దృష్టితో యిచ్చారు?
45. జగత్తుకు ఉపాదానము మాయ; అవిద్యకాదు. దీనిని సమర్థించండి.
46. విద్యావంతుడికి, అవిద్యావంతుడికి, జగత్తు యొక్క అనుభవ విషయములో ఈ ఇద్దరికి అంతరము ఏమిటి?
47. ‘ద్వి-చంద్ర’ మరియు శుక్రి-రజత దృష్టాంతములలో ఏ విధమైన జ్ఞానము కలుగుతున్నది?
48. ఈ దృష్టాంతములలో కార్య-కారణ భావము లేదని ఎలా నిశ్చయమవుతున్నది?
49. మాయ-అవిద్యలలో భేదము ఏమిటి?
50. మాయ-అవిద్యలను పోల్చి చెప్పండి?